بزرگوں کے وصال کے احوال

تاليف

حضرت يشخ الحديث مولا نايوسف متالارحمة اللهعليه

© جمله حقوق تجق نا شرمحفوظ ہیں

نام کتاب : بزرگوں کے وصال کے احوال

تاليف : حضرت شيخ الحديث مولا نابوسف متالارحمة الله عليه

صفحات : ۳۸۴

سن اشاعت : سسم الهر المساور المساور

ناشر : از هرا كيدمي، لندن، برطانيه

ملنے کے بیتے:

هندوستان:

کتب خانه کیوی ،متصل مدرسه مظاهرالعلوم ،سهار نپور، یو پی ۔ جامعه قاسمیه دارالعلوم زکریا، ٹرانسپورٹ نگر، مراد آباد، یو پی ۔ جامعة الزہراء، ملامحلّه، نانی نرولی ،سورت، گجرات۔ ۱۱۰ ۳۹۴

برطانيه:

Azhar Academy Ltd

54-68 Little Ilford Lane, Manor Park,

London E12 5QA | Tel: (+44) 208 911 9797

E: sales@azharacademy.com | W: www.azharacademy.com

فهرست

1

مقدمه	
الله والوں کے اخلاق	1
فرشتوں کا تعجب	۲
ایمان پرموت بڑی نعمت ہے	۲
فکرآ خرت کے فائدے	٣
یہ بیارمحبت دیکھنااحچھانہ ہوجائے	۵
"لا تَخَافُوْا وَلَا تَحْزَنُوْا" <i>كِمصداق</i>	4
خوف کی حقیقت	∠
حقیقت حق نے ہراک آنکھ والے کو د کھا دی ہے	٨
حضرت عطاءتتكمي رحمة الله عليه كےخوف كي حالت	9
الغياث الغياث ياالله	1+
مٹادے یاالٰہی!لوحِ دل سے نقشِ باطل کو	11
حضرت سفيان ثوري رضى اللهء عنه كي فكر	11
ایک صادق کی وصیت	١٣
آخری عمل آخری عمل	۱۴
خوف نعمت ہے	۱۴
خوف کی مزیدا قسام	10
ترک خوف کا انجام	17

وصال کے احوال

١٨	سيدالمرسلين صلى الله عليه وسلم
۱۸	آغا زمرض
11	آخری ہفتہ
19	پانچ يوم قبل از رحلت
۲+	چ <u>ار يو</u> م قبل از رحلت
۲۱	ينج شنبه مغرب
۲۱	بنجشنبه عشاء
۲۱	دویاایک یوم ^{قب} ل از رحلت
22	ایک بو ^{م قب} ل از رحلت
22	آخری دن
20	حالت نزع
27	مديينه منوره مين قيامت صغرى
r ∠	ابوبكررضى اللهءغنه كى بےقر ارى اوراستقلال
۲۸	صديق البررضي اللهءنه كاخطبه
٣٢	تجهيز وتكفين اورشل
٣٣	نماز جنازه
۳۴	حضرت ابوبكرصديق رضى الله تعالى عنه
۳۴	حانشين كانغين

وصايا	٣٦
الوداعي ملاقا تيں	٣2
وصال	۴٠,
تجهير وتكفين	۴٠,
حضرت عمر فاروق رضى الله تعالى عنه	ام
قا تلانه حمله	۱۲۱
قائل	۲۲
اہل مدینہ کی بے قراری	٣٣
آخریخوا ^ہ ش	۲۴
<i>جانشین کانعین</i>	ra
وصايا	۲٦
وصال	۲٦
نماز جنازه	74
حضرت عثمان غنى رضى الله تعالى عنه	۴۸
جان نثاروں کے مشور ہے اور اجازت طبی	۵٠
شهادت کی تیاری	۵۱
شهادت	۵۳
نماز جنازه	۵۵
صحابه کرام کااظهارغم	۵۵
حضرت على رضى الله تعالى عنه	۵۷
قتل کی سازش کے مرکزی کر دار	۵۷

قا تلانه جمله	۵۸
حضرت بلال رضى الله تعالى عنه	4+
حضرت معاذبن جبل رضي الله تعالىءنه	4+
حضرت سعدبن ابي وقاص رضى الله تعالى عنه	71
حضرت عبدالله بنعمروبن العاص رضى الله عنهما	71
حضرت عقبه بن عامرجهني رضي اللّه عنه	45
حضرت عمران بن حصین رضی الله عنه	45
حضرت ابوما لك اشعري رضى الله عنه	41
حضرت کعب بن ما لک رضی الله تعالی عنه	41
حضرت عتبه بن افي سفيان رضي الله تعالى عنه	42
حضرت سلمان فارسی رضی الله عنه	46
حضرت عبدالله بن مسعود رضى الله تعالى عنه	77
حضرت عاصم بن ثابت رضى الله تعالى عنه	۲۲
حضرت ابوسعيد خدري رضى الله تعالى عنه	42
حضرت ابوموسى اشعرى رضى الله تعالى عنه	۸۲
حضرت عباده بن صامت رضی اللّٰد تعالی عنه	~ +
حضرت عبدالله بن عامر بن كريز رضى الله عنه	۱ ک
حضرت ابوسفيان بن الحارث رضى اللَّد تعالى عنه	۲۷
حضرت عکر مداوران کے ساتھی رضی اللّٰء نہم	۲۷
حضرت خباب بن ارت رضى الله تعالى عنه	۳ م
حضرت عبداللدبن ام كمتوم رضى الله عنه	۷۵

۷۵	حضرت عبدالله بن زبير رضي الله تعالى عنه
44	حضرت حببيب بن زيد بن عاصم ماز نی رضی الله تعالی عنه
∠9	حضرت أكثم بن شفي رضى الله عنه
۸.	حضرت حسن بن على المرتضى رضى الله عنهما
۸۲	حضرت حسين بن على رضى الله عنهما
۸۳	حضرت سعدبن ربيع رضى الله عنه
۸۴	حضرت مصعب بن عمير رضى اللهءنه
۸۴	حضرت خبيب رضى الله عنه
۸۵	حضرت عبدالله بن جحش رضى اللهء عنه
۲۸	حضرت حظله رضی الله عنه
۸۷	حضرت ابوالدر داءرضي الله عنه
19	حضرت ابوذ ررضي اللدعنه
19	حضرت معاويه بن البي سفيان رضي الله عنه
9+	حضرت عمروبن العاص رضى الله عنه
91	حضرت ابو ہر ریرہ رضی اللہ عنہ
95	حضرت عبدالله بن عمر رضى الله تعالى عنهما
92	حضرت عبدالرحمن بنعوف رضى الله تعالى عنه
90	سيدة نساءالعالمين حضرت فاطمة الزهراءرضى اللدتعالى عنها
90	ام المؤمنين حضرت ام حبيبه رضى الله تعالى عنها
94	حضرت آسيه رضى الله رتعالى عنها
94	ماشطة بنت فرعون

حضرت سميدرضي الله تعالى عنها	91
حضرت معاذة عدوبه رضى الله تعالى عنها	91
امام احمد بن صنبل رحمة الله عليه	99
وصال	1++
خواب میں ملا قاتیں	1+1
حضرت امام بخاری رحمة الله علیه	۱۰۳
اماممسلم رحمة اللدعليبه	1+4
حافظا بن حجرعسقلا نی رحمة الله علیه	1+4
امام اعظم ابوحنيفه رحمة الله عليبه	1+4
حضرت امام ما لك رحمة الله عليه	1+1
حضرت امام نسائى رحمة الله عليبه	1+1
حضرت امام شافعی رحمة الله علیه	1+9
امام ابو پوسف رحمة الله عليه	111
امام نا <i>فع رحمة</i> الله عليه _.	۱۱۳
قطبالا قطاب سيدى شخ الحديث قدس سره	1117
آخری پیار	1117
ملک الموت سے گفتگو	۱۱۴
بیداری میں ملک الموت کی زیارت	110
خواب میں ملک الموت کی زیارت	IIY
مرض الوفات	11∠
وصال	IJΛ

114	تجهيز وتكفين
171	متعلقین کے متعلق فکر
177	مبشرات
177	حضرت ایاس بن قیادهٔ جشمی رحمة الله علیه
177	حضرت عبدالله بن مبارك رحمة الله عليه
127	حضرت خيرنور بإف رحمة الله عليه
110	حضرت احمد بن خضروبيرحمة الله عليه
170	حضرت عمربن عبدالعزيز رحمة اللهعليه
110	ايکخواب
ITA	الله كاخوف
ITA	موت كاشوق اوروصال
١٣۵	خواب میں ملاقات
١٣٢	حضرت عمروبن شرحبيل رحمة اللهعليبه
١٣٦	حضرت محمربن واسع از دی رحمة الله علیه
12	ابواسحاق ابراتهيم بن مإنى النيسا بورى رحمة الله عليه
١٣٨	حضرت ممحول شامى رحمة الله عليه
ITA	حضرت عامر بن عبدالله بن قيس رحمة الله عليه
114	حضرت على بن صِيالح رحمة الله عليه
114	حضرت حببيب عجمي رحمة الله عليه
اما	حضرت فتح بن سعيدر حمة الله عليه
اما	حضرت محمر بن منكد ررحمة الله عليه

177	ابوشعيب صالح بن زيا درحمة الله عليه
177	حضرت محمد بن اسلم طوسی رحمة الله علیه
١٣٣	حسن بن حی رحمة الله علیہ کے بھائی کا واقعہ
١٣٣	ابوليعقوب نهر جوري رحمة الله عليه
الدلد	حضرت ابوعلی رود باری رحمة الله علیه
الدلد	حضرت ابوبكربن حبيب رحمة الله عليه
100	حضرت ربيع بن خثيم رحمة الله عليه
164	ہرم بن حیان از دی عبدی رحمۃ اللہ علیہ
102	حضرت قاضى اياس بن معاويه رحمة الله عليه
IM	سلمه بن دینار رحمة الله علیه
IM	حضرت طاؤوس بن كيسان رحمة الله عليه
IM	قاسم بن محمد بن ابی بکر صدیق رحمة الله علیه
169	ر فيع بن مهران رحمة الله عليه
10+	ا بوزر عدرازی رحمة الله علیه
125	حضرت يوسف بن حسين رحمة الله عليه
101	شيخ ذ والنون مصري رحمة الله عليه
100	شيخ بشرحافي رحمة اللدعليه
104	شيخ نجم الدين كبري رحمة الله عليه
104	حضرت اورنگ زیب عالمگیررحمة الله علیه
۱۵۸	خواجه مجمر معصوم رحمة الله عليه
109	خواجه خور درجمة الله عليه

14+	شخ امان یا نی بتی رحمة الله علیه
14+	شخ سديدالله رحمة الله عليه
171	خواجه ضياءالدين سنامى رحمة الله عليه
175	يثخ شهاب الدين خطيب بإنسوي رحمة الله عليه
145	شخ اسحاق رحمة الله عليه
1411	شاه جلال الدين تجراتي قدس سره
1417	خواجه مودود چشتی رحمة الله علیه
170	شيخ مسعود غازى شهيدر حمة الله عليه
170	بت شکن یابت فروش؟
177	هندوستان والیسی
177	شهادت
AFI	حضرت شيخ معروف كرخى رحمة الله عليه
149	حضرت عبداللدبن ادركيس رحمة الله عليه
14	حضرت عبدالله بن عبدالعزيز عمرى رحمة الله عليه
14	حضرت شيخ سرى سقطى رحمة الله عليه
127	حضرت مولا نامحمرالياس صاحب رحمة الله عليه بانى تبليغي جماعت
۱۷۳	شاه محمد يعقوب صاحب بمو يإلى رحمة الله عليه
120	حضرت خواجه فريدالدين تنجنج شكررحمة اللدعليه
122	ابوسليمان داراني رحمة الله عليه
122	سهل بن عبدالله تستري رحمة الله عليه
1∠9	سيدالطا أفه حضرت جنيد بغدادي رحمة الله عليه

IAT	محر بن ساک
١٨٣	شيخ على بن سهل اصبها ني رحمة الله عليه
١٨٣	يثنخ حسين بن منصورالحلاج رحمة الله عليه
١٨٣	قيدخانه ميں
١٨٢	تخته دار پر
119	شيخ ابرا ہيم بن شهريار گازروني رحمة الله عليه
19+	شخ ابوعلى الدقاق رحمة الله عليه
195	يبران پيرحضرت شيخ عبدالقادر جيلاني رحمة الله عليه
191	سلطان صلاح الدين ايو بي رحمة الله عليه
190	حضرت مرزامظهر جان جانال رحمة الله عليه
194	شوق وصال
194	قا تلانه حمله
***	شهادت
۲+ ۲	حضرت مجد دالف ثاني رحمة الله عليه
7+ M	قرب وصال کی اطلاع اور گوشه ثینی
4+14	معمولات کی پایندی
4+14	وصايا
r +7	وصال
r +7	تجهيز وتكفين
r +∠	حضرت تحفه رحمها الله تعالى
r+ 9	حضرت سری کی تحفہ رحمۃ اللہ علیہا کے ما لک سے ملاقات

11+	آخرشب دید کے قابل تھی تبل کی تڑپ
1 11	تحفه رحمة الله عليهاكي بركتين
717	سونے حرم
110	ينيخ محكم الدين صاحب اليسراوليي رحمة الله عليه
11	شيخ مجد دالدين بغدادي قدس سره
119	حضرت سعيدبن جبير رحمة الله عليه
۲۲ +	يثنخ ابوالرضارحمة اللهعليه
777	يشخ وجيدالدين رحمة الله عليه
777	تمنائے شہادت
٢٢٣	شهادت
222	شيخ احرخلي رحمة اللهعليه
220	حضرت خواجه فضيل بن عياض رحمة الله عليه
777	حضرت ليحيى بن معاذر حمة الله عليه
777	حضرت سفيان توري رحمة الله عليه
779	حضرت سفيان بن عيبينه رحمة الله عليه
779	مجامدين جبررحمة اللدعليبه
144	صله بن اشیم عدوی رحمة الله علیه
144	عبدالملك بن مروان رحمة الله عليه
۲۳۱	خليفه بإرون الرشيدرحمة الله عليه
۲۳۲	علامه صابونی رحمة الله علیه
۲۳۴	حضرت حافظ احمرصاحب رحمة الله عليه

۲۳۴	حضرت شاه عبدالرحيم د ملوى رحمة الله عليه
٢٣٥	حضرت حسان بن سنان رحمة الله عليه
۲۳۲	حضرت ما لک بن دیناررحمة الله علیه
۲۳۷	حضرت فتح بن شهرف رحمة الله عليه
٢٣٨	ابراتهيم بن اسحاق الحربي رحمة الله عليه
۲۴٠	حضرت محمد بن سيرين رحمة الله عليه
۲۴٠	حضرت عطاءتكمي رحمة الله عليبه
ا۲۲	مولا ناجعفرصا حب تقانيسري رحمة الله عليه
201	انگریزوں کی طرف سے سزائے موت سننے پر کیفیت
٣٣	سزائے موت کا خیر مقدم اور سزامیں تبدیلی
rra	ا كبر با دشاه
477	سلطان المشايخ حضرت خواجه نظام الدين رحمة الله عليه
4	عالم تحيروا ستغراق
T _	ونیاسے بیزاری
۲۳۸	عطايا
۲۳۸	وصال
ra +	حضرت محبوب الهي رحمة الله عليه
101	حضرت شيخ ركن الدين رحمة الله عليه
101	يثنخ بهاؤالدين زكرياسهروردي رحمة اللهعليه
101	يثنخ خواجه نصيرالدين محمودرحمة اللهعليه
rar	قا تلانه حمله

ram	وصال
ram	شخ بربان الدين غريب رحمة الله عليه
rar	حضرت شرف الدين احمد رحمة الله عليه
ray	حضرت سيدشاهكم الله رحمة الله عليه
7 ∆∠	اورنگ زیب کاخواب
۲۵۸	مولا ناجلال الدين رومي رحمة الله عليه
۲ 4•	شاه نورمجمه الله عليه
۲ 4•	ایک موتا پی کا قصه
777	لا ہا ما کی کا قصہ

وصال كے مختصروا قعات

270	حضرت حكم رحمة الله عليه
240	ابوبكرز فاق رحمة الله عليه
740	مسلمه بن عبدالملك رحمة الله عليه
777	حضرت حسن بصرى رحمة الله عليه
777	حضرت سعيد بن مسيّب رحمة الله عليه
777	حضرت مسعر بن كدام رحمة الله عليه
777	يجيٰ الجلاء
77 ∠	ابوالوقت عبدالا ول رحمة الله عليه
771	حضرت آدم بن البي اياس رحمة الله عليه

771	امام غزالي رحمة الله عليه
771	ابن ادريس رحمة الله عليه
749	ابوڪيم حيري رحمة الله عليه
749	حضرت ابوبكر بن عياش رحمة الله عليه
749	صفوان بن سليم رحمة الله عليه
14	محمر بن اساعيل نستاج رحمة الله عليه
14	يز يدالرقاشي رحمة الله عليه
141	ابومجرجعفرالمرتغش رحمة اللهعليه
141	عبيدالله بن محمدالز امدالبستي رحمة الله عليه
121	عامر بن عبدالله العنبري رحمة الله عليه
121	ابوصين، عاصم،اعمش رحمة الدعيهم
12 m	حضرت ابوحفص رحمة الله عليه
12 m	حضرت روئتيم رحمة الله عليه
12 m	زبيده رحمة إلته عليها كاواقعه
1 2 M	يشخ ابوتر البخشمي رحمة اللهعليه
r2 r	شيخ محمر بن فضل الله رحمة الله عليه
121	شيخ دانيال قدس سره
r20	يشخ مظفر كبخي رحمية الله عليه
7 20	حضرت داؤوطائي رحمة اللهعليبه
7 20	ينيخ حمران قصاررحمة الله عليه
120	شيخ ابوالحسن النوري رحمة الله عليه

1 24	يثنخ عثمان الحير ى رحمة الله عليه
7 24	شخ نساج رحمة الله عليه
722	شخ ابوبكر كتانى رحمة الله عليه
144	شيخ عبداللة ثقيف رحمة الله عليه
144	خواجه مجمز عبيداللدمروح الشريعة رحمة اللهعليه
۲۷۸	شخ ممشا ددینوری رحمة الله علیه
۲۷۸	شيخ ابوحزه محمد بن ابراتهم بغدادي رحمة الله عليه
۲۷۸	شيخ ابوالفضل حسن سزهسي رحمة الله عليه
r ∠9	شيخ بإباوا كشميرى رحمة اللدعليه
r ∠9	شيخ جمال الدين ہانسوی رحمۃ اللّٰدعليه
۲۸+	شخ احمه نهروانی قدس سره
۲۸+	حضرت خواجه معين الدين چشتى رحمة الله عليه
1/1	قاضی حمیدالدین نا گوری رحمة الله علیه
1/1	شيخ عبدالعز يزرحمة الله عليه
1/1	هشام بن عبدالملك رحمة الله عليه
717	حضرت مغيره الخيرازرحمة اللدعليبه
717	حضرت ابرا ہیمُخعی رحمة الله علیه
717	حضرت ابوبكربن عباس رحمة الله عليه
717	وهب بن الور درحمة الله عليه
717	حجاج بن يوسف
717	حضرت ابن المنذ ررحمة الله عليه

چند دیگرالله والوں کے احوال ان حضرات کے نام نہیں معلوم ہو سکے

شعر برجان دے دی

شيخ سوندهاولدشيخ المؤمن چشتی صابری رحمة الله علیه
شيخ سلطان ولدقدس سره
شخ عبدالعزيز بن شيخ حميدالدين نا گوري رحمة الله عليه
شيخ فيض بخش لا مورى رحمة الله عليه
حضرت خواجه قطب الدين بختيار كاكى رحمة الله عليه
خواجه بهاءالدين نقشبندي رحمة الله عليه
يشخ ابوسعيد بن ابوالخيررحمة الله عليه
شيخ محمد دا ؤدبن صادق گنگوبهی رحمة الله علیه
سيدا شرف جهانگيرسمنا كى رحمة الله عليه
حضرت ابوسعيد خرازرحمة اللهعليه
شيخ حسن رحمة الله عليه
شخ فخرالدين عراقي رحمة الله عليه
حضرت شاه فخرالدين رحمة الله عليه
سقہ کے لڑکے کا قصہ
ایک حسین وجمیل بادشاه کا قصه

برزخ کے احوال

ت گزارنو جوان ۴۰۹	
(1)	1
) بیکی کا قصہ	ايك حچورگه
ل عور تول كا قصه	چنداللدوا
سيرعبداللدرحمة الله عليه	خواجهها فظ
و كرا البي	مردول کا ذ
رکی تلاوت کی فر مائش	صاحب قبر
أم محدرهمة الله عليه	حضرت شيج
الحسن صاحب رحمة الله عليه	
سواد طفا وی رحمة الله علیه کی والده	عثمان بن
الے کا قصہ	ا يك الله وا
بعه بصريه رحمة الله عليها	حضرت را
صم جحد ري رحمة الله عليه	حضرت عا
ل ۳۱۸	مقبوليت

ایک چیخ ماری اور جان دے دی

mri	ایک باندی
٣٢٢	ایک بزرگ کاواقعه

mrr	حضرت زراره بن او فی رضی الله
mrm	ايکاعراني
٣٢٢	دونو جوانوں کا قصہ
rra	الله سے ڈرنے والے ایک نوجوان کا قصہ
mry	الله سے ڈرنے والی ایک لڑ کی کا قصہ
mr2	حضرت شيبان مصاب رحمة الله عليه
٣٢٨	حضرت ابوجهيز رحمة الله عليه
rr•	ليلي مجنوں كا قصه

انقال کے بعد خواب میں دیکھا، پوچھا''کیا گزری؟''

mmm	زندول اورمر دول کی روحول میں ملا قات
٣٣٥	حضرت عبدالله بن سلام اورحضرت سلمان فارسى رضى الله عنهما كامعامده
٣٣٥	حضرت امام شافعی رحمة الله علیه
mm2	ایک صالح کاواقعہ
mm2	حضرت ابوالعباس احمد بن منصور رحمة الله عليبه
٣٣٨	دوگناه گاروں کاواقعہ
٣٣٩	حضرت ابوعبدالله بن حامد رحمة الله عليه
٣٣٩	حضرت ابوحفص كاغذى رحمة الله عليه
۴۴.	ا یک کا تب کا واقعه
۴۴.	ا يك اورشخص كاوا قعه

امس	حضرت خلف رحمة الله عليه كے ايك ہم جماعت كا قصه
ام	حضرت ابوسليمان رحمة الله عليه
ا۳۳	حضرت ابوز رعدرحمة اللهعليبه
۲۳۲	شاه تنجری رحمة الله علیه کی ر ہائی
٣٣٢	يشخ مجمد رحمة الله عليه
٣٣٢	شيخ ابوبكرشبلي رحمة الله عليه
mra	يشخ ابواسحاق ابراهيم بن احمد الصوفى الخواص رحمة الله عليه
۲۳۲	علامها بن القاسم رحمة الله عليه
۲۳۲	حسن بن صالح رحمة الله عليه
٣٣٧	حضرت مروان محلهي رحمة الله عليه
٣٣٧	مسلم بن بیباررحمة الله علیه
٣٢٨	مورق عجلى رحمة الله عليه
٣٣٨	حضرت اوليس قرنى رحمة الله عليه
٩٦٣	شعبه بن حجاج رحمة الله عليه اورمسع بن كدام رحمة الله عليه
٩٦٣	عيسى بن زاذان رحمة الله عليه
۳۵٠	مسلم بن خالدزنگی رحمة الله علیه
201	شريح بن عابد شالى رحمة الله عليه
201	مره بهمدانی رحمة الله علیه
201	علامه حميدى اندلسي رحمة الله عليه
rar	علامه ليجيل بن معين رحمة الله عليه
rar	علامه خطيب بغدا دي رحمة الله عليه

rar	شخ فتح موصلی رحمة الله علیه
rar	عبدالعزيز بن سليمان رحمة الله عليه
rar	ميسره بن سليم رحمة الله عليه
rar	شيخ ابوعلى زاغوانى رحمة الله عليه
rar	استاذ ابوالقاسم قشيري رحمة الله عليه
raa	ضيغم عابدرحمة الله عليه
raa	ابوالعلاءا بوب رحمة اللهعليه
raa	سلمه بن کهیل رحمة الله علیه
raa	وفاء بن بشررحمة الله عليه
ray	عبدالله بن ابي حبيبه رحمة الله عليه
ray	حماد بن سلمه رحمة الله عليه كے ايك ساتھى
ray	رجاء بن حيوه رحمة الله عليه

بسم الثدالرحمن الرحيم

انسان کی نجات کا مدارخاتمہ پر ہے۔اگر حسن خاتمہ کی دولت ملی تو ابدی طور پر راحت مل گئی، ورنہ ہمیشہ عذاب میں رہنا پڑے گا۔اس لئے انبیاء کرام ،صلحائے امت حق تعالی شانہ کی صفت صدیت سے ہروقت خائف وتر سال رہتے تھے کہ معلوم نہیں کہ جان کس حال پڑنگاتی ہے۔

الله والول کے اخلاق

علامہ عبدالوہاب شعرانی رحمۃ اللہ علیہ احوال الصادقین میں فرماتے ہیں کہ اللہ والوں کے اخلاق میں سے ایک ہیں کہ اللہ والوں کے اخلاق میں سے ایک ہیں ہیں ہے کہ وہ خدا سے ڈرتے رہتے ہیں کہ کہیں ان کا خاتمہ برانہ کردے، اور دوزخ میں جاکراس سے مجوب ہوجاویں۔ان میں سے بعض کی توبیحالت ہوتی تھی کہ وہ فکر فیم میں اس قدر مستغرق ہوتے تھے کہ ان کو یہ بھی خبر نہ رہتی تھی کہ ان کے پاس کون لوگ بیٹے ہیں۔

حسن بصری رحمۃ اللہ علیہ جب بیرحدیث سنتے کہ سب سے آخری شخص جودوزخ سے نکلے گا، وہ ہوگا جو ہزار برس کے بعد نکلے گا، تو فر ماتے که''اے کاش میں ہی وہ شخص ہوں'' کسی نے ان سے کہا کہ آپ بیتمنا کیوں کرتے ہیں؟ تو فر مایا کہ کیاوہ دوزخ سے نہ نکلے گا؟

 سفیان توری رحمۃ اللّہ علیہ فر ماتے تھے کہ جو شخص اپنے دین پرمطمئن ہوجا تا ہے تو خدااس کو اس بےخوفی کا مزا چکھا تاہے۔

امام ابوصنیفہ رحمۃ اللہ علیہ فرماتے تھے کہ اکثر آدمی کا ایمان موت کے وقت سلب کیا جاتا ہے۔ (کیوں کہ شیطان اس وقت ایڑی چوٹی کا زور لگاتا ہے اور اپنی قوت اصلال ختم کر دیتا ہے، سواس کے مکر سے بہت کم لوگ بچتے ہیں)اللّٰهُمَّ احْفَظْنَا مِنْهُ۔

فرشتول كاتعجب

بشرحافی رحمۃ اللّٰه علیه فرماتے ہیں کہ جب فرشتے مؤمن کی روح لے کرآ سمان پر چڑھتے ہیں اور وہ اسلام پرانتقال کرتا ہے، تو فرشتے تعجب کرتے ہیں اور کہتے ہیں کہ بید نیا کے فریب سے کیسے نے کلا؟

ر بیج بن خثیم رحمۃ اللہ علیہ فرماتے ہیں کہ آ دمی کی روح اس حالت پر پرواز کرتی ہے جواس پر موت سے پہلے غالب ہوتی ہے۔

اس کی تائید میں انہوں نے بیروا قعہ بیان فرمایا کہ میں ایک قریب المرگ شخص کے پاس گیا، تو جب میں اسے لا الدالا اللہ کی تلقین کر تا تو وہ روپیوں کا حساب کر تا تھا کہ اسنے روپے میرے فلاں کے ذمہ میں اور ابھی وہاں سے نہیں آئے، وغیرہ وغیرہ و

مطرف بن عبداللدرجمة الله عليه فرماتے تھے کہ مجھے ہلاک ہونے والے پر تعجب نہیں ہوتا کہ وہ کسے ہلاک ہونے والے پر تعجب نہیں ہوتا کہ وہ کسے ہلاک ہوگیا، بلکہ مجھے ہے جانے والے پر تعجب ہوتا ہے کہ کسے ہے فکل ۔ (کیوں کہ دنیا میں رہ کرایمان سے ہاتھ دھوڈ النامشکل نہیں ہے، بلکہ اس کا بچالینامشکل ہے) لہذا خدا کا سب سے براانعام بندہ پریہ ہے کہ وہ اس کواسلام پرموت دے۔

ایمان پرموت بڑی نعمت ہے

زید بن اسلم رحمة الله علیه فرماتے تھے کہ اگر موت میرے قبضہ میں ہوتی تومیں اسلام کو

دوست رکھتے ہوئے اپنے نفس کوموت کا مزہ چکھا تا، مگر وہ میرے قبضہ میں نہیں ہے اس کئے مجبوری ہے۔ مجبوری ہے۔

ایک مرتبہ سفیان توری رحمۃ اللہ علیہ اس قدرروئے کہ بے ہوش ہوگئے۔اس پرایک غلام نے سبب بوچھا تو آپ نے ورمایا کہ بھائی، پہلے تو ہم گنا ہوں پرروتے تھے اور اب ہم اسلام پر روتے ہیں کہ دیکھئے اسلام بھی بچتاہے یا نہیں۔

فکرآ خرت کے فائد ہے

یجیٰ بن معاذر ممۃ اللّه علیہ فرماتے تھے کہ نفکر اور عبرت حاصل کرنا، یہ دو چیزیں مؤمن کے خزانہ قلب سے عجیب حکمتیں نکالتی ہیں اور آ دمی اس سے ایسی ایسی با تیں سنتا ہے جن کو حکماء پیند کرتے ہیں اور جن کے سامنے علماء کی گردنیں پست ہو جاتی ہیں اور جس سے فقہاء تعجب کرتے ہیں اور جن کویا دکرنے کے لئے اہل ادب دوڑتے ہیں۔

سفیان توری رحمۃ اللہ علیہ فر ماتے تھے کہ مؤمن کا خوف اوراس کا حزن اس کے نور بصیرت کے انداز ہ پر ہوتا ہے (پس جس قدر نور بصیرت ہوگا اتنا ہی خوف وحزن ہوگا)۔

محمد بن واسع رحمۃ اللّٰدعليہ کا چېرہ شدتغم سے ایسامعلوم ہوتا تھا جیسے اس عورت کا جس کا بچیمً ہو گیا ہواور وہ اس کے لئے ممگین ہو،اور اس کا اثر بیتھا کہ جوکوئی ان کودیکھ لیتا تھا،اس کے دل کی سختی دور ہوجاتی اوراس میں نرمی پیدا ہوجاتی تھی۔

فرمایا کرتے تھے کہ صحبت ایسے خص کی اختیار کرنی چاہئے (اورپیراس کو بنانا چاہئے) کہ جس کوتم بات چیت سے پہلے صرف صورت دیکھ کریہ مجھ لو کہ بید دین میں ہم سے بڑھا ہوا ہے (اوراس قابل ہے کہ اس کو پیر بنایا جاوے)۔

وہب بن الور درحمۃ اللہ علیہ فرماتے تھے کہ حق تعالیٰ نے بذر بعیہ وحی ابرا ہیم علیہ السلام سے فرمایا کہ اپنے دل کو دھوؤ۔انہوں نے عرض کیا اے اللہ! پانی تو وہاں تک پہنچا ہی نہیں، تو پھر میں اسے کیسے دھوؤں؟

تھم ہوا کہ (دل پانی سے نہیں دھلتا بلکہ رنج وغم سے دھلتا ہے لہذا) تم کو جاہئے کہ میری طرف سے جو چیزتم سے فوت ہو چکی ہے یا جس کے فوت ہونے کا آئندہ اندیشہ ہے، اس پر نہایت مہموم ومغموم ومحزون ہواوراس طرح دل کودھوؤ (اورجلادو)۔

ابراہیم بن ادہم رحمۃ اللہ علیہ فرماتے تھے کہ جس طرح جسمانی بیاریوں کامنیع جسمانی روگ ہیں، یوں ہی دل کی بیاریوں کی جڑ گناہ ہیں اور اللہ تعالیٰ نے ہر مرض کی دواپیدا کی ہے، اس لئے اس نے دل کی بیاریوں کی بھی دواپیدا کی ہے (اور وہ دوا حزن وملال ہے)۔ پس جب انسان اپنے گناہوں کے سبب نہایت عملین ہوگا (اور اس کے آنسواس کی آنکھوں سے اس کے دل کی طرف منتقل ہوجاویں گے یعنی وہ بجائے آنکھوں سے رونے کے دل سے روئے گا) تواس کا بدن کھل جاوے گا اور وہ ہالکل تندرست ہوجاوے گا۔

کسی نے ان سے عرض کیا کہ آپ کی ریش مبارک سفید ہوگئی ہے آپ خضاب کیوں نہیں کر لیتے ؟ آپ نے فرمایا کہ میاں خضاب زینت میں شار ہوتا ہے اور ہم لوگ رات دن سوگ میں رہتے ہیں۔ (توزینت کوسوگ سے کیا نسبت؟)

یه بیارمحبت د مکینا احپیانه ہو جائے

بشر بن الحارث رحمة الله عليه سے کسی نے دریافت کیا که کیابات ہے، ہم آپ کو ہمیشہ مغموم و کیھتے ہیں؟

آپ نے فرمایا میاں بات بہ ہے کہ میں وہ شخص ہوں جس کو حاکم کی جانب سے سرکاری وغیر سرکاری وغیر سرکاری حقوق کے متعلق طلب کیا گیا (اور ابھی پیشی ہوئی نہیں ہے اس لئے وہ ڈرتا ہے کہ دیکھئے ان بہت سے مقد مات کا کیا متیجہ ہوجو مجھ پر قائم ہیں،لہذا میراغمگین رہنا ضروری ہے)۔

نیز وہ فرماتے تھے کہ ہڑئم دیرسویرختم ہوجاتا ہے برخلاف گناہوں کے ٹم کے کہ یہ ہرسانس کے ساتھ تازہ ہوتا ہے (کیول کہ دوسرے غمول کی بیدحالت ہوتی ہے کہ ان کے اسباب یا تو جاتے رہتے ہیں یا پرانے ہوجاتے ہیں، اس لئے غم بھی جاتے رہتے ہیں۔ برخلاف گناہوں کے غم کے کہ بیہ جول جول زمانہ گزرتا ہے، اسی قدراس کے سبب کوقوت ہوتی ہے، کیول کہ موت اور پیشی کا زمانہ قریب آتا جاتا ہے، اس لئے اس کا ہرسانس میں بڑھتے رہنا ضروری ہے۔)

حضرت علی بن ابی طالب رضی اللہ عنہ روتے تھے اور فر ماتے تھے کہ چرند پر ندمجھلیاں مرکر سب چین سے ہو جاویں گے، مگر مجھے مرکر بھی چین نہ ہوگا بلکہ اپنے اعمال کے سبب محبوس رہوں گا۔

حاتم بن عبدالجلیل رحمۃ اللّٰہ علیہ کا قاعدہ تھا کہ جس روزعید ہوتی (سب لوگ تو خوش ہوتے گر)وہ اپنے متعلقین کوجمع کرتے اورسب کےسب ایک جگہ بیٹھ کرروتے۔

کسی نے پوچھا حضرت کیابات ہے کہ دنیا عید کے دن خوش ہوتی ہے، مگر آپ روتے ہیں؟
آپ نے فرمایا کہ بھائی میں ایک بندہ ہوں جسے خدا نے طاعت کا حکم دیا اور معصیت سے منع فرمایا ہے اور مجھے معلوم نہیں کہ میں نے اس کے اوا مرونوا ہی کا حق ادا کر دیا یا نہیں۔ (پس میں کیسے خوش ہوسکتا ہوں) عید کی خوشی توان ہی لوگوں کوزیبا ہے جن کوعذا ب کا کھڑکا نہیں رہتا۔

"لاَتَخَافُوْا وَلاَ تَحْزَنُوْا" كَمُصداق

حاتم اسم رحمۃ الله عليه ق تعالى كارشاد " أَنْ لاَّ تَسَخَافُوْا وَلاَ تَسْحَزُنُوْا" كَ مَعْلَق فرماتے سے كہ علق فرماتے سے كہ عدم خوف اور عدم حزن ان لوگوں كے لئے ہوگا جو دنيا ميں گناہوں سے بہت خائف اور بہت عملين رہ چكے ہیں۔ رہے وہ لوگ جنہوں نے گناہ كيا اور اس پرنا دم نہ ہوئے بلكہ اثرائے ان كويہ نہ ہوگا كہ وہ نہ ڈريں اور خمگين ہول۔

معاذ بن جبل رضی اللہ عنہ فرماتے تھے کہ جب تک جہنم کے بل یعنی بل صراط سے نہ گذر جائے اس وقت تک آ دمی کے لئے کسی قتم کی خوثی زیبانہیں۔

جناب رسول الله صلى الله عليه وسلم فرماتے تھے كه جب بھى جبرئيل عليه السلام ميرے پاس آتے ہيں توان كى بيرحالت ہوتى ہے كہ وہ بہت سہمے ہوئے اور خداكى ہيبت سے كانپ رہے ہوتے ہيں۔

وہب بن منبہ رحمۃ اللّٰہ علیہ فرماتے ہیں کہ ابراہیم علیہ السلام کوخدانے اس لئے خلیل بنایا ہے کہ وہ خدا سے بہت ڈرتے تھے اور خوف کے سبب بیرحالت ہوتی تھی کہ لوگ ان کے دل کی حرکت کی آواز بہت دور سے سنتے۔

موسیٰ بن مسعود رحمۃ اللہ علیہ فرماتے تھے کہ جب سفیان توری رحمۃ اللہ علیہ کے پاس بیٹھتے تو ہم کوان کے خوف وجزع وفزع کے سبب ایسا معلوم ہوتا جیسے ہم کو جپاروں طرف سے آگ گھیرے ہوئے ہو۔

فضیل بن عیاض رحمۃ اللہ علیہ فرماتے تھے کہ خدا کے ایسے بھی بندے ہیں کہ وہ خدا کی عظمت کویا دکرتے ہیں توان کے دل پاش پاش ہوجاتے ہیں اور پاش پاش ہونے کے بعد پھر جڑجاتے ہیں ۔غرض جب تک وہ زندہ رہتے ہیں برابر یہ ہی سلسلہ جاری رہتا ہے۔

نیز وہ فرماتے تھے کہ آ دمی کواللہ تعالی کا خوف اسی قدر ہوتا ہے جتنی کہ اس کوخدا کی معرفت

ہوتی ہے۔

ابراہیم بن الحارث رحمة الله علیه اس وجہ سے که آسمان قبلهٔ دعاء ہے (اوراس کی طرف توجہ خدا کی طرف توجہ خدا کی طرف توجہ خدا کی طرف توجہ خدا کی طرف توجہ ہے کہ اس کی طرف آنکھ ندا ٹھاتے تھے۔ اور لوگ کہتے ہیں کہ بسااو قات سفیان توری و ما لک بن دینار وفضیل بن عیاض رحمة الله علیہم پرخوف کا غلبہ ہوتا اور وہ مندا ٹھا کرکسی طرف کو چل دیتے اور ان کو بیرنہ معلوم ہوتا کہ وہ کہاں جارہے ہیں۔

خوف کی حقیقت

عمران بن حصین رضی اللّدعنه (غلبه خوف میں) فرماتے تھے کہ واللّہ! میرایہ جی چاہتا ہے کہ میں را کھ ہوجاؤں اورآندھی مجھےزور سے اڑا ڈالے۔

اسحاق بن خلف رحمة الله عليه فرماتے سے كه خوف يه نهيں كه آدمى بير او ياكر باور آنسو يو خصار ہے، بلكہ هيقى خوف بير ہيں كو چور دے جن پراسے عذاب كاخوف ہو۔ حسن بصرى رحمة الله عليه فرماتے سے كه ميں باربار ' مُحلُّ نَفْ سِ ذَافِقَةُ الْمَوْتِ '' پڑھ رہا ہوں ، تو كيا ديكھا ہوں كه كوئى كہنے والا كہتا ہے كه تو كب تك اس آيت كود ہراتا رہے گا؟ تو نے اس كو پڑھ كرچا رہزار جنوں كاخون كرديا ہے۔ چنا نچ جب انہوں نے اس آيت كوسنا توغلبه ہيبت كسب آسان كى طرف آئكھ نہ الله اسكا ورو ہيں شعن شرے ہوگئے۔

نضیل بن عیاض رحمۃ اللہ علیہ نے عرفہ کے دن عرفات میں وقوف فر مایا اور غروب آفتاب تک اپنی رلیش مبارک پکڑے ہوئے روتے رہے اور بیفر ماتے تھے کہ اگر چہ میری برائی (بہ برکت جج)معاف ہو چکی، مگر مجھے اب بھی اس پرافسوں ہے۔

حماد بن زیدرحمۃ اللّٰدعلیہ جب بیٹھتے تو اکڑوں بیٹھتے اوراچھی طرح نہ بیٹھتے۔کسی نے اس کا سبب دریافت کیا تو فرمایا کہ بھائی اطمینان کے ساتھ وہ شخص بیٹھ سکتا ہے، جوعذاب خداوندی کی طرف سے بے کھٹکے ہواور میں رات دن میں کسی وقت بھی اس سے بے خوف نہیں ہوں کہ مجھ پر عذاب نازل ہو(پھر میں اچھی طرح کیسے بیٹھ سکتا ہوں؟)

عمر بن عبدالعزیز رحمة الله علیه فرماتے تھے کہ عظمت نہ ہوتی تو تمام مخلوق خدا کے خوف سے مر جاتی (پس تم اس سے خدا کے خوف کا انداز ہ کر لو کہ کیا چیز ہے،اس لئے تہ ہیں اس کا حساس ہونا چاہئے۔)

حقیقت حق نے ہراک آئکھ والے کو دکھا دی ہے

حضرت ما لک بن دینار رحمة الله علیه کے خوف کی بیرحالت تھی کہ وہ فرماتے تھے کہ میں نے ارادہ کررکھا ہے کہ میں اپنے گھر والوں کو وصیت کر دوں کہ جب میراانقال ہوجاوے تو مجھے طوق اور بیڑیاں پہنا کر قبر میں رکھیں، جبیبا کہ اس قصور وارغلام کے ساتھ کیا جاتا ہے جواپنے آتا سے بھاگا ہوا ہو، اور تم لوگ بیتو بتلاؤ کہ تم مستحق دوزخ وہلاکت ہوکر کس منہ سے اپنے نفس کو جنت میں جانے اور حوروں اور بہتی محلوں سے تمتع کی امرید دلاتے ہو۔

نضیل بن عیاض رحمۃ اللہ علیہ فرماتے تھے کہ واللہ! مجھے نہکسی نبی مرسل پررشک ہوتا ہے اور نہکسی مقرب فرشتہ پر، کیوں کہ بیسب قیامت کے ہولناک واقعات کا مشاہدہ کریں گے (اوران سے اپنی اپنی حیثیت کے موافق متاثر بھی ہوں گے) بلکہ مجھے تو ان پررشک آتا ہے جو ہنوز پیدا نہیں ہوئے (کیوں کہ بیلوگ اہوال قیامت سے بالکل بے تعلق ہیں) پس میں جا ہتا ہوں کہ مجھے بھی ان کی طرح اہوال قیامت سے دوچار نہ ہونا پڑتا۔

سفیان بن عیبندر حمة الله علیه فرماتے ہیں که آدمی کو ایسا ہونا چاہئے که خدا کے یہاں تو وہ نہایت معزز لوگوں میں ہواور اپنے نزدیک سب سے بدتر ہواور مخلوق کے نزدیک اوسط درجہ کا ہو۔ (حاصل بیہ ہے که آدمی کو اپنا طرزعمل بیر کھنا چاہئے کہ خدا کی اصلاً نافر مانی نہ کرے تا کہ خدا کے بزدیک اس کا مرتبہ بلند ہواور بایں ہمہاپنے کو بدترین مخلوق سمجھے اور مخلوق خدا کے ساتھ نہ ایسا

برتاؤ کرے جس سے وہ اسے برا کہیں اور نہاس کی کوشش کرے کہ وہ اسے اچھا کہیں ۔ واللّٰد اعلم بالصواب۔)

فرقد شجی رحمۃ اللہ علیہ فرماتے تھے کہ بیت المقدس میں پانچ سو کنواری لڑکیاں گئیں، وہاں کسی عالم اہل کتاب نے ان سے آخرت کے واقعات بیان کئے، تو وہ سب کی سب ایک ہی وفت جال بحق ہو گئیں۔وہ لڑکیاں تارک الدنیا تھیں، چنانچیان کالباس ٹاٹ کا تھا جو کہ اس وفت زہاد کا لباس تھا۔

حضرت عطاء سلمی رحمۃ اللّٰہ علیہ کے خوف کی حالت

عطاء ملمی رحمة الله علیه یوں دعا فرماتے تھے کہ اے اللہ! آپ سے عفوو درگز رکی درخواست کرتا ہوں۔ اور یہ کہنے کی ان کو ہمت نہ ہوتی تھی کہ اے اللہ! مجھے جنت میں داخل کر دے۔ (کیوں کہ ان کوشرم آتی تھی کہ میں اپنے افعال پر ایسی درخواست کروں اور بیان کا کمال تواضع تھا)۔

فرقد سنجی رحمۃ اللہ علیہ کہتے ہیں کہ ایک مرتبہ ہم عطاء سلمی رحمۃ اللہ علیہ کے پاس گئے تو ہم نے دیکھا توان دیکھا کہ دھوپ میں زمین پر رخسار رکھے ہوئے پڑے ہیں۔ پھر جب ہم نے غور سے دیکھا توان کے رخساروں پرآنسو بہنے کی لکیریں بنی ہوئی تھیں اور ابھی روکر تھے تھے۔ نیز ہم نے دیکھا کہ ان کے رخسار کے نیچ کی زمین پرآنسوؤں سے گارا اور کیچڑ بن گیا ہے اور ان کی عادت یہ تھی کہ آنسوؤں کو ہاتھ سے پونچھ کرا دھر ادھر جھٹک دیتے تھے تا کہ لوگ سے ہمجھیں کہ انہوں نے وضو کیا ہے اور بیدوضو کا گارا ہے، نہ کہ آنسوؤں کا۔

اورہمیں معلوم ہوا ہے کہ انہوں نے چالیس برس سے آسان کی طرف نہ دیکھا تھا۔ ایک روز بھولے سے اس کی طرف نظر اٹھا گئ تو پیٹ کے بل گر پڑے، جس سے ان کے پیٹ کے اندر کوئی چیز پھٹ گئی اور اس کے سبب سے وہ بیار ہو گئے اور اسی مرض میں ان کا انتقال ہو گیا۔ ان کا قاعدہ تھا کہ جب ان کے اہل شہر پر کوئی مصیبت آتی ، تو فر ماتے کہ بیمیرے گنا ہوں کا وبال ہے۔ اگر میں یہاں سے نکل گیا ہوتا تو ان بے چاروں پر بیمصیبت نہ نازل ہوتی اور رات کو اکثر اپنے بدن پر ہاتھ کچیرتے رہتے تھے کہ مبادا میں اپنے گنا ہوں کی سزا میں مسنح کر دیا گیا ہوں۔ ہوں۔

آپ فرماتے تھے کہ ایک مرتبہ ہم عتبۃ العلام رحمۃ اللّہ علیہ کے ساتھ جارہے تھے۔ راستہ میں ایک مقام آیا۔ عتبۃ العلام رحمۃ اللّہ علیہ اس کود کھے کر بیہوش ہوکر گر پڑے۔ جب ان کو ہوش آیا تو فرمایا کہ بیوہ مقام ہے، جہاں میں نے بالغ ہونے سے پہلے خدا کی نافر مانی کی تھی۔ اور بیحالت ان کی اس وقت ہوئی تھی جب کہ وہ اور ان کے مرید چالیس برس تک عشاء کے وضو سے تب کی اس وقت ہوئی تھے اور ان کے بدن د بلے ہوگئے تھے اور رکتیں بدل گئی تھیں اور ایسے ہو گئے تھے اور رکتیں بدل گئی تھیں اور ایسے ہو گئے تھے جیسے تر بوز کے تھیکے۔

اس سے ان حضرات کے خوف کا اندازہ ہوتا ہے کہ خوف کس قدرتھا اور ہمارے بعض اسلاف کی بیرحالت تھی کہ وہ روتے روتے بے ہوش ہوجاتے تصےاور بعض یوں روتے رہتے تھے جیسے کسی مردہ کوروتے ہیں، یہاں تک کہاس حالت میں ان کا انتقال ہوجا تا تھا۔

الغياث الغياث ياالله

ایک عارف فرماتے ہیں کہ اگر مجھے بچاس برس سے کسی کے توحید پر پختہ رہنے کاعلم ہواور پھر
اس کے اور میرے درمیان ایک دیوارسی حائل ہوجائے اور وہ مرجائے تو میں قطعیت کے ساتھ
اس کی توحید کی گواہی نہیں دے سکتا، اس لئے کہ مجھے خبر نہیں کہ اس پر کیا کیا انقلابات آچکے ہیں؟
ام ابو محمد سہل رحمۃ اللہ علیہ فرمایا کرتے تھے کہ صدیقین کو ہر لمحہ برے انجام کا ڈررہتا ہے اور ہرگھڑی اس کا خوف کھاتے اور خدا تعالیٰ سے دور ہونے سے ڈرتے رہتے ہیں، اللہ تعالیٰ نے انہی لوگوں کی تعریف کی اور فرمایا" وَ قُلُو بُھُمْ وَ جِلَةً"۔

آپ فرماتے تھے کہ جس طرح انسان اپنی برائیوں سے ڈرتا ہے، اسی طرح اگر نیکیوں سے بھی ڈرتا ہے، اسی طرح اگر نیکیوں سے بھی ڈرتا نہ رہے تواس کا خوف سیح نہیں۔

ایک بارفر مایا''خوف کااعلی درجہ بیہ ہے کہ اپنے بارے میں اللہ تعالی کے ازلی علم سے ڈرے اوراس بات سے ڈرتا ہے کہ بین خلاف سنت کوئی کام نہ کر بیٹھے کہ اس کی نحوست اسے کفر تک لے جائے''اور فر مایا''فیصلۂ ازلی کا خوف تعظیم کا تر از و ہے''۔

مٹا دے یا الهی! لوحِ دل سے نقشِ باطل کو

ایک عارف فرماتے ہیں کہ''اگر گھر کے درواز ہ پرشہادت ہوادر کمرے کے درواز ہ پراسلام پرموت ہو،تو میں شہادت پرموت کو پیند کرول گا''۔

پوچھا گیا۔ کیوں؟ تو فرمایا''اس لئے کہ مجھے بیہ معلوم نہیں کہ گھر کے دروازے سے کمرے کے دروازے تک آنے کی مدت میں کیاواقعہ پیش آ جائے اور توحید میں تغیر آ جائے''۔

زہیر بن نعیم البانی رحمۃ اللہ علیہ سے مروی ہے فر مایا کہ'' میراسب سے بڑاغم میرے گناہ نہیں ہیں ، مجھے گناہوں کے وبال سے بڑھ کرایک غم ہے اور وہ غم مجھ سے تو حید سلب ہو جانے کا اور تو حید کے علاوہ حالت برموت ہوجانے (کے خطرہ) کاغم ہے''۔

ابن مبارک رحمة الله علیه نے ابوله یعه رحمة الله علیه سے، انہوں نے ابوبکر بن سوادہ رحمة الله علیه سے، انہوں نے ابوبکر بن سوادہ رحمة الله علیه سے نقل کیا، فرمایا که ''ایک آدمی لوگوں سے علیحدہ رہتا، جہاں جاتا تنہا رہتا۔ حضرت ابول درواء رضی الله عنه اس کے پاس تشریف لائے اور فرمایا ''میں تجھے الله کی قتم دیتا ہوں، بتادے کہ تو نے لوگوں سے علیحدگی کیوں اختیار کرلی؟''

اس نے کہا'' مجھے ڈرہے کہ میرادین چھن جائے اور مجھے پیتہ بھی نہ ہو'۔

حضرت ابوالدرداء رضی الله عنه نے فر مایا'' کیا قبیله میں ایک سوآ دمی ایسے دیکھتے ہو کہ انہیں ایسا خوف ہوجیساتمہیں خوف رہتا ہے؟'' اور پھرکم کرتے گئے حتی کہ دس پر پہنچے۔ راوی بتاتے ہیں کہ میں نے اہل شام میں سے ایک آ دمی کے سامنے بیروا قعہ بیان کیا تو اس نے کہا'' بیشر حبیل بن سمط رضی اللہ عنہ کا واقعہ ہے، جو کہ حضور صلی اللہ علیہ وسلم کے صحابہ میں سے ہیں''۔

حضرت ابوالدرداء رضی الله تعالی عند قسم کھا کر فر مایا کرتے،''جو آ دمی بھی موت کے وقت ایمان چھن جانے سے بےخطر ہو گیااس کاایمان چھن گیا''۔

ہمارے ایک عالم فرماتے ہیں''جس کوتو حید عطا ہوئی اس کوسب کچھل گیا، اور جوتو حید سے محروم رہاوہ (ہرنعمت سے)محروم رہا، اس لئے کہ جب اس میں تو حید ہوگی تو پھر اس میں بعض (نعمت ہے۔

حضرت سفیان تو ری رضی اللّٰدعنه کی فکر

جب حضرت سفیان رضی اللہ تعالی عنہ کی وفات کا وفت قریب آیا تو وہ رونے گئے۔ پوچھا گیا ''اے ابوعبداللہ، تجھے امیدر کھنی چاہئے، اس لیے کہ گنا ہوں سے اللہ تعالیٰ کاعفوزیا دہ ہے'۔ انہوں نے فرمایا'' کیا میں کوئی اپنے گنا ہوں پر روتا ہوں؟ اگر میں (یقینی طور پر) جانتا کہ میری موت (ضرورہی) تو حید پر ہوگی تو مجھے کچھ پر واہ نہ ہوتی، چاہے پہاڑوں کے برابر گناہ لے کر خدا سے ملتا۔''

ایک بارز مین سےایک دانہا ٹھایا اور فر مایا''میرے گناہ اس سے بھی ملکے ہیں، مجھے صرف سے ڈرہے کہ آخری وقت کہیں تو حید ہی نہ چھن جائے۔''

الله تعالی ان پررم فرمائے، بیرخانفین میں سے تھاور شدت خوف سے خون کا پیشاب کرنے لگتے، خوف کی وجہ سے اکثر بیار رہتے، ان کا پیشاب ایک اہل کتاب کے سامنے کیا گیا، تووہ کہنے لگا کہ' میکی راہب کا پیشاب ہے۔''

آپ حضرت حماد بن سلمه رضی الله عنه کوکها کرتے''اے ابوسلمہ! کیا میرے جیسے کی بھی بخشش

ہوگی یامیر ہے جیسے کو بھی معافی ملے گی؟ حضرت حمادر حمۃ اللہ علیہ جواب دیتے" ہاں! مجھے اس کی امید ہے۔''

ایک عالم فرماتے ہیں''اگر مجھے یقین ہو جائے کہ میراانجام سعادت پر ہوگا تو میری پوری زندگی میں جس جس چیز پرسورج طلوع ہوا،ان سب سے زیادہ محبوب مجھے یہی بات ہے اور تب تو میں خوشی کے مارے اپنی ساری چیز وں کواللہ کی راہ میں خیرات کروں۔''

ایک صا د ق کی وصیت

ایک بزرگ ایک طالب صادق کا واقعہ بیان کرتے ہیں، جو بہت ہی ڈرنے والا تھا۔اس نے مرنے سے پہلے اپنے بھائیوں کو وصیت کی اور کہا''جب میری موت قریب ہوتو میرے سر ہانے بیٹھ جانا، جب تو دیکھے(کہ میری وفات کا) وقت آگیا تو میری طرف دھیان رکھنا،اگر تو دیکھے کہ میری موت تو حید پر ہوئی تو میری تمام مملوکہ اشیاء لے کر بادام اور چینی لینا اور اہل شہر کے بچوں میں تقسیم کر دینا، اور کہنا کہ بیا یک رہا ہونے والے کی خوشی کا موقع ہے۔

اوراگرتو دیکھے کہ میں تو حید کے علاوہ حالت پر مرا ہوں تو لوگوں کو یہ بات بتا دینا کہ میری موت تو حید پرنہیں ہوئی تا کہ وہ میرے جنازہ میں دھوکہ سے شرکت نہ کریں اور پھر جس کا جی چاہے اپنی مرضی سے جنازہ میں آئے تا کہ میرے ساتھ ریا کا ری وابستہ نہ ہواور بیانہ ہوکہ میں نے مسلمانوں کودھوکہ دیا''۔

اس کے ساتھی نے کہا کہ'' مجھے کیوں کرمعلوم ہوگا کہ تمہاری موت تو حید پر ہوئی؟'' تواس نے بعض مرنے والوں کے واقعات سنا کرچندعلامات بتا ئیں۔

راوی کہتے ہیں کہ پھر میں اس کے سر ہانے بیٹھ کرد کیھنے لگا۔ میں نے ان پرا چھے انجام کی اور تو حید پروفات پانے کی علامت دیکھی اوران کی روح تو حید پرنکل گئی۔

راوی بتاتے ہیں کہ میں نے ان کی وصیت بوری کی مگریہ بات میں نے اپنے بعض خاص

دوستوں کوہی بتائی۔

به خری عمل آخری عمل

انسان زندگی میں جو برائی کرتا رہتا ہے، موت کے وقت وہ اس کے سامنے آتی ہے، اور زندگی کے آخری ملیے میں اس برائی کا مشاہدہ ہوتا ہے۔اب اگر خدانخواستہ اس وقت نفس نے اس کی طرف میلان کیا اور دل اس برائی کے دھیان میں لگ گیا تو یہی اس کا آخری عمل سمجھا گیا، چاہے وہ کتنا ہی قلیل کیوں نہ ہواوراس کا انجام بھی اسی عمل پر شار ہوا۔

اور جس نے کوئی بھلائی کا کام کیا ہوگا اسے دوبارہ اس کی یا دموت کے وقت آئے گی اوروہ اس کا مشاہدہ کرے گا۔اب اگر دل سے اس پر جم گیا یا اسے پسند کیا اور اس میں دھیان دیا تو یہی اس کا آخری عمل سمجھا جائے گا،اور بیاس کاحسن خاتمہ اور اچھاانجام ہے۔

خوف نعمت ہے

مشائ کی جماعت میں ہے بعض نے اللہ تعالیٰ کے اس فرمان 'خطک ق الْسَمَوْتَ وَالْحَیاةَ لِیَسْلُو کُمْ' (یعنی اللہ تعالیٰ نے موت اور زندگی کواس لئے پیدا کیا تا کہ مہیں آزمائے) کے تحت فرمایا کہ اللہ تعالیٰ زندگی میں گنا ہوں کے خیالات کے ذریعہ تقلیب قلوب کے ساتھ آزما تا ہے اور موت کی حالت میں تو حید سے ہے جانے کے ذریعہ۔

اب جس کی روح تو حید پرنگلی اور وہ تمام ابتلاؤں سے کا میابی کے ساتھ گزرگیا تو وہ مؤمن ہے اور یہی بلاء حسن ہے، جیسے کہ فر مایا" وَلِیُبْلِی الْمُؤ مِنِیْنَ مِنْهُ بَلاءً حَسَنًا (اور تا کہ الله سجانه وتعالی اپنی طرف سے ایمان والوں کو آز مائے اچھی طرح آز مانا)۔"ان علوم کے مفاہیم نے ان میں علم اللی کے خوف کو مسلط کر دیا، اب وہ اپنے اعمال کے محاسن کی طرف نظر بھی نہیں کرتے، اس لیے کہ انہیں اپنے رب کی معرفت حاصل ہے اور بیخوف ان کے ممل کا ثواب واجر ہے۔
ان کے لئے ان میں علم اللی کا خوف ان پر خداکی طرف سے نعمت بن گیا اور اب بیخوف ان

كامقام ہوگیا۔ (یعنی مقام خوف) جیسے كەللەتعالى نے فرمایا ' قَالَ رَجُلاَنِ مِنَ الَّـذِیْنَ يَخَافُوْنَ أَنْعَمَ اللَّهُ عَلَیْهِما" (كها دومردول نے ان میں سے جوڈرتے ہیں، الله تعالیٰ نے ان پرخوف كا انعام ہوا۔

خوف کی مزیدا قسام

دوسرامقام اصحاب یمین کے لیے ہے جو پہلے (مقام خوف) والوں سے کم درجہ کا ہے، یعنی جرائم اور گناہوں، دھمکی اور سزا کا خوف اور سزا کا راز، اطاعت حکم میں کمی ہوجانے کا خوف، حد سے بڑھ جانے کا خوف، مزید (توفیق) چھن جانے کا خوف، غفلت کے باعث بیداری کے جاب کا خوف، قوت کے بعد ضعف عزم کا خوف، توبہ ٹوٹے نے بعد وعدہ ختم ہوجانے کا خوف، تجاب کا خوف، قوت کے بعد ضعف عزم کا خوف، توبہ ٹوٹے نے بعد وعدہ ختم ہوجانے کا خوف، زیادتی کے بعد نقصان کا خوف، یعنی جت سے رجوع کرکے خواہش و دنیا پرسی کی طرف چلے جانے کا خوف، سابقہ گناہوں کے باعث ان پر اللہ تعالی کے مطلع ہونے (اور مواخذہ کرنے) کا خوف، اور بیخوف کہ اللہ سبحانہ وتعالی ان کے برے افعال کی جانب دیکھے گا تو اعراض کرے گا اور ناراض ہوجائے گا۔

عارفین کے لئے یہ تمام خوف اور طرق ہیں ، بعض بلند تر اور بعض اس سے کم درجہ پر ہوتے ہیں ، بعض میں خوف کی شدت زیادہ ہوتی ہے اور بعض میں کم ۔

بتاتے ہیں کہ عرش ایک جو ہر تاباں ہے جو کہ تمام امور کونیہ سے بھر پور ہے۔ بندہ جس حال میں ہوتا ہے اس کی صورت عرش پرولی ہی بن جاتی ہے، جس صورت میں وہ دنیا میں رہ رہا ہوتا ہے۔ جب قیامت برپا ہوگی اور وہ حساب کتاب کے لئے کھڑا کیا جائے گا تو عرش سے اس کی صورت اس کے سامنے کر دی جائے گی ، دنیا میں وہ جس انداز میں رہتا ہوگا اسی صورت پراپنے آپ کود کھے گا،اوراپنے آپ کود کھے کراسے اپنے افعال یاد آ جائیں گے۔ اب اسے اس قدر شرم وندامت لاحق ہوگی کہ جو بیان سے باہر ہے۔

ترك خوف كاانجام

بتاتے ہیں کہ جب اللہ سبحانہ وتعالی کسی بندہ کو معرفت عطافر ما تاہے، پھروہ اس پڑمل نہیں کرتا تو اس سے (معرفت)سلب نہیں کرتا بلکہ اس کے پاس باقی رکھتا ہے تا کہ اس کی مقدار کے مطابق اس کا محاسبہ کیا جائے ، البتہ اس کی برکت ختم کردیتا ہے ، اور مزید انعام روک دیتا ہے۔ اللہ تعالی نے ایسے آدمی کی فدمت فر مائی ہے کہ جس کو پہلے ابتلاء میں ڈالا تھا مگر اب انعام اللہ تعالی نے ایسے آدمی کی فدمت فر مائی ہے کہ جس کو پہلے ابتلاء میں ڈالا تھا مگر اب انعام نہی وہ انعام پر فخر کرنے لگا اور سابقہ لغزشوں کو بھول گیا اور سابقہ حالات پیش آجانے سے نہیں ڈرتا، چنانچے اللہ سبحانہ وتعالی نے فر مایا۔ وَ لَئِنْ اَذَقْنَاهُ نَعْمَاءَ بَعْدَ ضَرَّاءَ مَسَّتُهُ لَيَقُوْلَنَّ فَهَبَ السَّيِّئَاتُ عَنِّى إِنَّهُ لَفُر حٌ فَخُورٌ ۔

(اورا گرہم اسے نعمت چکھا ئیں کسی تکلیف کے بعد جواسے پہونچی ہو،تو ضروروہ کہے گا کہ مجھ سے برائیاں دورہوگئیں، یقیناً وہ اتر انے والا ،فخر کرنے والاہے)

غرض خاتمہ کا مسکلہ تمام امور سے زیادہ باعث فکر وتشویش ہے۔ چنانچہ اس کو بیدار رکھنے کے لئے کہ اللہ کے محبوب بندوں کا حال آخری وقت میں کیسار ہا، کس حال میں وہ اپنے مولی سے جا ملے ،ان کے آخری اوقات کے احوال اس کتاب میں جمع کئے گئے ہیں۔

آخری سانسوں کے وقت اللہ والوں کی حالت کا پچھ اندازہ آپ کواس کتا بسے ہوگا اوراپنے لئے اس وقت کے لئے تیاری کی توفیق میسر ہوگی ان شاءاللہ۔اللہ تعالی ہم سب کوشن خاتمہ کی دولت سے نوازے۔آمین

(حضرت مولانا) بوسف متالا (صاحب مرظله العالى)

وصال کے احوال

سید المرسلین صلی الله علیه وسلم آغاز مرض

۲۹صفر بروز دوشنبہ تھا، نبی اکرم صلی الله علیہ وسلم ایک جنازہ سے واپس آ رہے تھے، راہ ہی میں در دسرشروع ہو گیا پھر تپ شدیدلات ہوئی۔

حضرت ابوسعید خدری رضی الله عنه کا بیان ہے کہ جورومال حضور صلی الله علیه وسلم نے سر مبارک پر ڈال رکھا تھا، میں نے اسے ہاتھ لگایا توسینک آتا تھا، بدن ایسا گرم تھا کہ میرے ہاتھ کو برداشت نہ ہوئی۔ میں نے تعجب کیا۔ فرمایا نبیاء سے بڑھ کرکسی کو تکلیف نہیں ہوتی ،اسی لئے ان کا جرسب سے بڑھا ہوا ہوتا ہے۔

بیاری میں گیارہ یوم تک مسجد میں آ کرخودنماز پڑھاتے رہے، بیاری کے کل دن تیرہ یا چودہ تھے۔

آخری ہفتہ

آخری ہفتہ نبی کریم صلی اللہ علیہ وسلم نے طیبہ عائشہ صدیقہ رضی اللہ عنہا کے گھر میں پورا فر مایا تھا۔ام المونین عائشہ رضی اللہ عنہا فر ماتی ہیں کہ جب بھی نبی کریم صلی اللہ علیہ وسلم بیار ہوا کرتے تو یہ دعاء پڑھا کرتے اور اپنے جسم پر ہاتھ پھیرلیا کرتے۔

اَذْهِبِ الْبَأْ سَ رَبَّ النَّا سِ وَاشْفِ أَنْتَ الشَّافِيْ ، لاَ شِفَاءَ اِلَّا شِفَاؤكَ، اِشْفِ شِفَاءً لاَ يُغَادِرُ سُقْمًا.

ترجمہ: اےنسل انسانی کے پالنے والے! خطر کودور فرمادے اور صحت عطا کر۔ شفادینے والا تو ہی ہے اور اسی شفا کا نام شفا ہے، جو تو عنایت کرتا ہے، ایسی صحت دے کہ کوئی تکلیف باقی نہ چھوڑے۔ ان دنوں میں، میں نے بید عاپڑھی تھی نبی اکرم صلی اللہ علیہ وسلم کے ہاتھوں پر دم کر کے چاہا کہ جسم اطہر پر مبارک ہاتھوں کو پھیر دوں۔ آنخضرت صلی اللہ علیہ وسلم نے ہاتھ ہٹا گئے اور فرمایا''اَللّٰهُ مَّ اغْفِرْ لِیْ وَ اَلْحِقْنِیْ بِالرَّفِیْقِ الأَعْلَی'' اے اللّٰہ میری مغفرت فرمائے اور مجھے رفیق اعلیٰ سے ملاد بیجئے۔ (بخاری عن عبداللہ بن عتبہ بن مسعود رضی اللہ عنہ)

يانچ يوم قبل ا زرحلت

بدھ کا دن تھا۔ نبی کریم صلی اللہ علیہ وسلم نے مخضب (پیھر کا تغاریا تا نبے کا ٹب) میں بیٹھ کر سات کنوؤں کی سات مشکوں کا پانی سر پر ڈالوایا۔ اس تدبیر سے پچھسکون ہوا، طبیعت ہلکی معلوم ہوئی تو نورافر وزمسجد ہوئے اور فر مایا''تم سے پہلے ایک قوم پیدا ہوئی ہے، جوانبیاء وصلحاء کی قبور کو سجدہ گاہ بناتی تھی۔ تم ایسانہ کرنا۔ (فر مایا) ان یہودیوں، ان نصرانیوں پر اللہ تعالی لعنت کرے، جنہوں نے انبیاء کی قبور کو سجدہ گاہ بنایا'' (صحیحین عن عروۃ عن عائشہرضی اللہ عنہا)

فرمایا''میری قبرکومیرے بعد مسجد نه بنادینا کهاس کی پرستش ہوا کرئے' (مؤطاامام مالک عن عطاء بن بیاررضی اللہ عنہ)

فرمایا''اس قوم پراللہ کاسخت غضب ہے،جنہوں نے قبورا نبیاءکومساجد بنایا۔ دیکھومیں تمہیں اس سے منع کر تار ہا ہوں ، دیکھومیں تبلیغ کر چکا ،الہی تواس کا گواہ رہنا ،الہی تواس پر گواہ رہنا۔'' اس روز آپ نے نماز پڑھائی۔نماز کے بعد منبر پرتشریف فرما ہوئے۔منبر پرحضور صلی اللہ علیہ وسلم کی بی آخری نشست تھی۔

پھرحمدوثناء کے بعد شرکائے احد کے لئے دعائے مغفرت کی اور فرمایا۔

'' میں تم کو انصار کے حق میں وصیت کرتا ہوں، پہلوگ میر ہے جسم کے پیرا ہن اور زاد راہ رہے ہیں، انہوں نے اپنے واجبات کو پورا کر دیا ہے اور اب ان کے حقوق باقی رہ گئے ہیں، ان میں سے اچھا کام کرنے والوں کی قدر کرنا اور لغزش کرنے والوں سے در گزر کرنا۔ (زرقانی جلد ۸) اے گروہ مہاجرین تم توبڑھتے جاتے ہواور انصار ایسے ہو گئے ہیں کہ آج جس ہیئت پر ہیں اس سے زیادہ نہ ہوں گے۔''

فرمایا''ایک بندے کے سامنے دنیا و مافیہا کو پیش کیا گیا ہے، گراس نے آخرت ہی کواختیار کیا ہے۔''اس امر کوابو بکر صدیق رضی اللہ عنہ ہی سمجھے۔انہوں نے کہا کہ'' ہمارے ماں باپ، ہماری جانیں ہمارے زرومال حضور صلی اللہ علیہ وسلم پر قربان ہوں'' یہ کہاا وررو پڑے۔

آنخضرت صلی الله علیه وسلم نے ان سے مخاطب ہو کر فر مایا''اے ابو بکر! صبر کرو۔ پھر حکم دیا کہ مسجد کے جتنے دروازے کھلے ہیں، ابو بکر کے دروازے کے سواسب کے سب بند کر دئے جائیں'' (صحیح بخاری عن عائشہ صدیقہ رضی اللہ عنہ) جائیں'' (صحیح بخاری عن عائشہ صدیقہ رضی اللہ عنہ)

عاِ ريوم ^{قب}ل ا زرحلت

پنجشنبه (جمعرات) کا ذکر ہے کہ شدت مرض بڑھ گئی۔اسی حالت میں رسول الله صلی الله علیہ وسلم نے حاضرین سے فر مایا که 'لاؤ تمہمیں ایک تحریر لکھ دوں تا کہتم میرے بعد گمراہ نہ ہو'۔

بعض نے کہا کہ نبی اکرم صلی الله علیہ وسلم پر شدت در دغالب ہے، قرآن ہمارے پاس موجود ہوا درہم کو کا فی ہے۔اس پرآپس میں اختلاف ہوا۔ کوئی کہتا تھا کہ سامان کتاب لے آؤ کہ ایسا نوشتہ لکھا جائے۔کوئی کچھاور کہتا تھا۔ یہ شور وشغب بڑھا تو حضور صلی الله علیہ وسلم نے فر مایا کہ ''سب اٹھ حاؤ''۔

اس کے بعداسی روز (پنجشنبکو) نبی اکرم صلی الله علیه وسلم نے تین وصیتیں فر مائیں۔ (۱) یہودکو جزیرہ عرب سے باہر نکال دیا جائے۔

رد) وفو دکی عزت ومهمانی ہمیشه اسی طرح کی جائے ، جبیبا که عمول نبوی صلی الله علیه وسلم تھا،

تیسری وصیت سلیمان الاحول کی روایت (صحیح البخاری،سلیمان عن سعید بن جبیرعن ابن عباس رضی اللّه عنه) میں بیان نہیں ہوئی،مگر صحیح بخاری کی کتاب الوصایا میں عبدالله بن افی اوفیٰ رضی اللّٰدعنہ کی روایت میں ہے کہ نبی اکرم صلی اللّٰدعلیہ وسلم نے قر آن مجید کے متعلق وصیت فر مائی تھی۔

پنجشنبه مغرب

اس روز مغرب تک کی سب نمازیں نبی اکرم صلی الله علیه وسلم نے خود پڑھائی تھیں، نماز مغرب میں سور کا والمرسلات کی تلاوت فرمائی۔اس سورت کی آخری آیت بھی قرآن پاک کی جلالت شان کوآشکارا کرتی ہے' فَبِائی حَدِیْثِ بَعْدَهُ یُؤمِنُوْنَ '' یعنی قرآن پاک کے بعداور کسی کلام پرایمان لاؤگے؟ (صحیح ابنحاری عن ام الفضل والدة ابن عباس رضی الله عنهم)

ينجشنيه عشاء

نمازعشاء کے لئے حضورصلی الله علیہ وسلم نے مسجد میں جانے کا تین بارعزم فر مایا۔ ہر دفعہ جب وضو کے لئے بیٹے، بیہوشی طاری ہوتی رہی۔ آخر فر مایا کہ ابو بکر رضی الله عنہ نماز بڑھا ئیس (صحیحین عن عبیدالله بن عبدالله صحیح بخاری کی روایت عن ابی موسیٰ رضی الله عنہ میں ہے کہ اس حکم کو حضورصلی الله علیہ وسلم نے تین بارد ہرایا) اس حکم سے ابو بکر صدیق رضی الله عنہ نے حیات پاک نبوی صلی الله علیہ وسلم میں ستر ہ نمازوں کی امامت فر مائی۔

د ویا ایک یوم قبل از رحلت

شنبہ (ہفتہ) یا یکشنبہ (اتوار) کا ذکر ہے کہ حضرت ابوبکر صدیق رضی اللہ عنہ کی امامت میں نماز ظہر کھڑی ہو چکی تھی کہ نبی اکرم صلی اللہ علیہ وسلم حضرت عباس وحضرت علی مرتضی رضی اللہ تعالی عنہ ما کے کندھوں پر سہارا لئے ہوئے شرف افزائے جماعت ہوئے۔صدیق اکبررضی اللہ تعالی عنہ بیچھے ہٹنے لگے۔ نبی اکرم صلی اللہ علیہ وسلم نے اشارہ سے فرمایا کہ بیچھے مت ہڑو۔ پھر صدیق اکبررضی اللہ عنہ کے برابر بیٹے کرنماز میں داخل ہو گئے۔اب ابو بکر صدیق رضی اللہ عنہ تو آنخضرت

صلی الله علیه وسلم کی اقتداء کرتے تھے اور باقی سب لوگ صدیق اکبر رضی الله عنه کی تکبیرات پر نماز ادا کررہے تھے۔ (صحیحین عن عبیدالله بن عبدالله رضی الله عنه)

ا یک یوم قبل ا زرحلت

کیشنبہ (اتوار) کے دن سب غلاموں کو آزاد فر مایا۔ان کی تعداد بعض روایات میں چالیس بیان ہوئی ہے۔گھر میں نقد سات دینار موجود تھے، وہ غرباء کو تقسیم کردیئے۔اس دن کی شام کو (آخری شب) صدیقہ عاکشہ رضی اللہ عنہانے چراغ کا تیل ایک پڑوس سے عاریةً منگوایا تھا۔ سلاحات (ہتھیار) مسلمانوں کو ہبہ فر مائے۔ (بخاری عن عمروبن الحارث برادرام المؤمنین جوریہ بیرونی اللہ عنہا) نبی اکرم صلی اللہ علیہ وسلم کی زرہ ایک یہودی کے پاس ۱۷۰۰ صاع جو میں رہن تھی۔ (بخاری عن اسودعن عاکشہ صدیقہ صفی اللہ عنہا)

آ خری دن

دوشنبہ (پیر) کے دن نماز صبح کے وقت نبی کریم صلی اللہ علیہ وسلم نے وہ پردہ اٹھایا، جو ججرہ عاکثہ صدیقہ رضی اللہ عنہا اور مسجد نبوی کے در میان پڑا ہوا تھا۔ اس وقت نماز ہور ہی تھی، تھوڑی دریا کہ واتھا۔ اس وقت نماز ہور ہی تھی، تھوڑی دریت نبی اکرم صلی اللہ علیہ وسلم کی پاک تعلیم کا نتیجہ تھا رضیح مسلم عن انس) ملاحظہ فرماتے رہے۔ اس نظارہ سے رخ انور پر بشاشت اور ہونٹوں پر مسکرا ہوئے تھی، اس وقت وجہ مبارک ورق قرآن معلوم ہوتا تھا۔ (صحیحین عن انس رضی اللہ عنہ۔ جہرہ مبارک کو ورق قرآن سے تشبیہ روایت انس میں دی گئی ہے۔ یہ ایک عجیب اور پاک تشبیہ چہرہ مبارک کو ورق قرآن پوطلائی کام ہوتا ہے، حضور صلی اللہ علیہ وسلم کے چہرہ تاباں پرزردی مرض چھائی ہوئی تھی، الہذا تابانی اور رنگ مرض میں طلاء سے اور نقدس میں قرآن پاک سے تشبیہ دی گئی ہے۔)

صحابه رضی الله عنهم کا شوق اوراضطراب سے بیرحال ہو گیا تھا کہ قریب تھا کہ نماز توڑ کررخ پر

نورہی کی طرف متوجہ ہوجائیں۔صدیق اکبررضی اللہ عنہ سمجھے کہ آپ صلی اللہ علیہ وسلم کا ارادہ نماز میں آنے کا ہے۔وہ پیچھے ہٹنے گئے تو رسول اللہ صلی اللہ علیہ وسلم نے ہاتھ کے اشارہ سے فرمایا کہ نماز بڑھاتے رہو۔ یہی اشارہ سب کی تسکین کا موجب ہوا۔ پھر حضور صلی اللہ علیہ وسلم نے پردہ چھوڑ دیا۔ یہ نماز ابو بکر صدیق رضی اللہ عنہ ہی نے مکمل فرمائی۔ (بخاری و مسلم) اس کے بعد حضور صلی اللہ علیہ وسلم پرکسی دوسری نماز کا وقت نہیں آیا۔

اسی مرض وفات کے دوران ایک مرتبہ آپ صلی اللہ علیہ وسلم نے حضرت فاطمہ رضی اللہ عنہا کو بلا عالیہ وسلم کے اوپر جھک گئیں، آپ صلی اللہ علیہ وسلم نے اوپر جھک گئیں، آپ صلی اللہ علیہ وسلم نے ان کے کان میں کچھ کہا۔ انہوں نے جوسرا ٹھایا تو زار وقطار آ ٹکھوں سے آنسو بہر ہے علیہ وسلم نے ان کے کان میں کچھ کہا۔ تھے۔ آپ صلی اللہ علیہ وسلم نے انہیں پھر قریب ہونے کا اشارہ کیا اوران کے کان میں کچھ کہا۔ اس مرتبہ جو انہوں نے سرا ٹھایا تو مسکرار ہی تھیں لیکن زبان سے کچھ کہتی نہیں تھیں، بلکہ خاموش تھیں۔

حضرت عائشہ رضی اللہ عنہا فر ماتی ہیں کہ یہ ما جراد مکھ کرہمیں تعجب ہوا۔ بعد میں میں نے ایک مرتبہ حضور متب فاطمہ رضی اللہ عنہا سے اس کے متعلق بو چھا تو انہوں نے بتایا کہ ''اول مرتبہ حضور اکرم صلی اللہ علیہ وسلم نے میر ے کان میں فر مایا کہ آج میرا آخری دن ہے، شام سے پہلے میں ایپ رب سے جاملوں گا۔ بیس کر مجھے رونا آگیا اور دوسری مرتبہ آپ صلی اللہ علیہ وسلم نے میر ے کان میں ارشاد فر مایا کہ میں نے خدا تعالی سے دعا مانگی ہے کہ تہمیں گھر والوں میں سے میر کان میں ارشاد فر مایا کہ میں نے خدا تعالی سے دعا مانگی ہے کہ تہمیں گھر والوں میں سے میں سے پہلے مجھ سے ملائے اور میر ہے ہمراہ رکھے۔ اس پر میں ہنس بڑی' (صحیح بخاری عن عرفۃ عن عائشہ رضی اللہ عنہا)

بعدازاں حضرت فاطمہ رضی اللہ عنہانے اپنے دونوں صاحبزادوں کو آپ صلی اللہ علیہ وسلم کے قریب کیا تو آپ صلی اللہ علیہ وسلم کے ان دونوں کو پیار کیا وران کے احترام کی وصیت فرمائی۔(مدارج النبوة)

پھراز واج مطہرات کو بلایا اور ان کو تھیجتیں فر مائیں۔اسی روز نبی اکرم صلی اللہ علیہ وسلم نے حضرت فاطمہ زہراء رضی اللہ عنہا کو' سیدۃ نساء العالمین' ہونے کی بشارت دی۔ (بخاری عن عائشہ صدیقہ رضی اللہ عنہا۔اور بعض روایات ہے معلوم ہوتا ہے کہ بیوا قعم آخری روز کانہیں بلکہ آخری ہفتہ کا ہے)

حالت نزع

جب نزع کی حالت طاری ہوئی تو آپ صلی اللہ علیہ وسلم لیٹے ہوئے تھے اور آپ پر ایک دھاری دار جاِ دراور گاڑھے کا تہہ بند تھا۔اتنے میں حضرت عا مُشہ صدیقہ رضی اللہ عنہا کے بھائی عبدالرحمٰن بن ابی بکررضی اللہ عنہ ہاتھ میں مسواک لئے آگئے۔

آپ صلی اللہ علیہ وسلم ان کی طرف دیکھنے گئے، حضرت عائشہ رضی اللہ عنہا سمجھ گئیں، اور عرض کیا یا رسول اللہ! آپ کے لئے مسواک لے لول؟ آپ صلی اللہ علیہ وسلم نے اشارہ سے فر مایا، ہاں! انہوں نے عرض کیا اس کو نرم کر دوں؟ آپ صلی اللہ علیہ وسلم نے اشارہ سے اثبات میں جواب دیا، تو انہوں نے مسواک چبا کر اسخضرت صلی اللہ علیہ وسلم کودے دی۔

پائی کا پیالہ حضور صلی اللہ علیہ وسلم کے سر ہانے رکھا ہوا تھا، نبی اکرم صلی اللہ علیہ وسلم پیالہ میں ہاتھ ڈالتے اور چہرہ انور پر پھیر لیتے تھے۔ چہرہ مبارک بھی سرخ ہوتا، بھی زرد پڑ جاتا تھا۔ حضرت فاطمہ سیدۃ نساء العالمین رضی اللہ عنہا نے حضورا کرم صلی اللہ علیہ وسلم کی بیرحالت دیکھر کرض کیا، '' آہ کتنا کرب ہے' آپ صلی اللہ علیہ وسلم نے فرمایا'' تیرے باپ کوآج کے بعد کوئی کرب نہ ہوگا''۔ (بخاری عن انس، باب مرض النبی صلی اللہ علیہ وسلم)

رب نہ ہوگا''۔ (بخاری عن انس، باب مرض النبی صلی اللہ علیہ وسلم فرمار ہے تھے۔

اس وقت زبان مبارک سے آپ صلی اللہ علیہ وسلم فرمار ہے تھے۔

"لاَ إِللهُ إِلاَّ اللَّهُ، إِنَّ لِلْمَوْتِ سَكَرَاتٌ''

لینی اللہ کے سواکوئی معبور نہیں اور موت میں تلخی ہوا کرتی ہے۔ (صیحی بخاری عن ذکوان)

جب بھی آپ صلی اللہ علیہ وسلم کو گفتگو کی طاقت محسوں ہوتی تو فر ماتے ،،نماز ؛نماز ،تم ہمیشہ جھے رہو گے جب تک اکھٹے نماز پڑھو گے۔ یہ وصیت آخری دم تک فر ماتے رہے۔

يُرح چيت كى طرف ديكهااور ہاتھا تھا كرفر مايا، فِي السوَّفِيْقِ الأعْلَى، (اے الله ميں رفيق اعلى ميں جانا جا ہتا ہوں)

حضرت عائشہ رضی اللہ عنہا فرماتی ہیں کہ میں بار بارآ پ صلی اللہ علیہ وسلم سے سن چکی تھی کہ کسی پیغیمر کی روح اس وقت تک قبض نہیں کی جاتی کہ جب تک اسے اس کا مقام جنت میں دکھلا نہ دیا جائے اوراس کو اختیا رنہ دیا جائے کہ دنیا اور آخرت میں سے جس کو چاہے اختیار کرے۔جس وقت آ پ صلی اللہ علیہ وسلم کی زبان مبارک سے یہ کلمات نکلے ، تو میں اسی وقت سمجھ کئی کہ اب آ پ ہم سے رخصت ہونے والے ہیں اور آ پ نے ملا اعلی اور قرب خداوندی کو اختیار کرلیا ہے۔الغرض آ پ کی زبان مبارک سے یہ کلمات نکلے اللہ مُن اللّٰ عُلی اور وح مبارک عالم بالاکو پرواز کر گئی اور دست مبارک نیچ گر گیا ، 'اِنّالِلّٰهِ وَاِنّا اِلَیْهِ رَاجِعُوْنَ . اَفَانَ مِّتَ فَهُمُ الْخَالِدُوْنَ ''

یہ جان گدازاورروح فرساوا قعہ جس نے دنیا کو نبوت ورسالت کے فیوض و برکات اور و جی رہا کی کے انوارات اور تجلیات سے محروم کر دیا بروز دوشنبہ (صحیح بخاری) چاشت اور دو پہر کے وقت کے درمیان بارہ رہج الاول گیارہ ہجری کو پیش آیا۔اس وقت آپ صلی اللہ علیہ وسلم کی عمر مبارک ۱۳ سال قمری پر چاردن زیادہ تھی۔سیدہ زہرہ رضی اللہ عنہانے اس حادثہ پر کہا۔یہ ا اُبتَا ہ اِلٰی جبدو بنی اُنہ عَاہ اُبتَا ہ اِلٰی جبدو بنی اُنہ عَاہ اللہ علیہ وی کو قبول کیا اور فردوس بریں میں نزول کیا۔ آہ جبر یکن کو خبر انقال کون کہ بنچائے؟) پھر فر مایا، اللی روح فاطمہ کوروح محمد کے پاس پہنچادے۔ الہی مجھے دیدار رسول اللہ صلی اللہ علیہ وسلم سے محروم نفر ما۔

مدینه منوره میں قیا مت صغر کی

اس قیامت خیز خبر کا کانوں میں پہو نچنا تھا کہ قیامت آگئی۔ سنتے ہی صحابہ کے ہوش اڑگئے، تمام مدینہ میں تہلکہ چچ گیا۔ جواس جان گداز واقعہ کوسنتا تھا ششدرو حیران رہ جاتا تھا۔

ذوالنورین عثمان غنی رضی اللہ عنہ ایک سکتہ کے عالم میں دیوار سے بیثت لگائے بیٹھے تھے، شدت غم کی وجہ سے بات تک نہیں کر سکتے تھے۔

حضرت علی کرم اللہ وجہہ کا بیرحال تھا کہ زارو قطار روتے تھے، روتے روتے بے ہوش ہو گئے۔

حضرت عائشه صدیقه رضی الله عنهااوراز واج مطهرات پر جوصد مه اورالم کا پها ژگرا ،اس کا پوچھناہی کیا۔

حضرت عباس رضی الله عنه بھی پریشانی میں شخت بے حواس تھے۔

حضرت عمر رضی اللہ عنہ کی جرانی اور پریشانی سب سے بڑھی ہوئی تھی، وہ تلوار کھینچ کر کھڑے ہوئے اور بآواز بلندیہ کہنے گئے کہ منافقین کا گمان ہے کہ حضور پرنو رصلی اللہ علیہ وسلم انتقال کرگئے۔ آپ صلی اللہ علیہ وسلم نے ہرگز انتقال نہیں فر مایا، بلکہ آپ تو اپنے پروردگار کے پاس گئے ہیں جس طرح حضرت موسیٰ علیہ السلام کوہ طور پرخدا کے پاس گئے اور پھر واپس آگئے۔خدا کی نہیں جس طرح حضرت عمر رضی اللہ کی قسم! آپ بھی اسی طرح ضرور آئیں گے اور منافقوں کا قلع قمع کریں گے۔حضرت عمر رضی اللہ عنہ جوش میں تھے، تلوار نیام سے نکا لے ہوئے تھے، کسی کی مجال نہ تھی کہ یہ کہے کہ آس حضرت صلی اللہ علیہ وسلم کا انتقال ہوگیا۔

حضرت ابو بکر صدیق رضی الله عنه وصال کے وقت موجود نه تھے، دوشنبہ کی صبح کو جب دیکھا کہ آپ صلی الله علیه وسلم کی ایارسول الله صلی الله علیه وسلم اجمد لله اب آپ کو سکون ہے، تو عرض کیا یارسول الله صلی الله علیه وسلم نے فرمایا اجازت سکون ہے، اب اجازت ہو تو گھر ہو آؤں ؟ آپ صلی الله علیه وسلم نے فرمایا اجازت

ہے۔ حضرت ابو بکر صدیق رضی اللہ عنہ اپنے گھر تشریف لے گئے جو مدینہ منورہ سے ایک میل کے فاصلہ پرتھا۔ جب انہیں اس سانحہ کی خبر ملی تو فوراً گھوڑے پرسوار ہو کر مسجد نبوی کی طرف روانہ ہوئے ،اس حال میں کہ بچکیاں بندھی ہوئی تھیں۔ مسجد نبوی کے دروازہ کے سامنے گھوڑے سے ابر کر حجرہ مبارکہ کی طرف بڑھے اور حضرت عاکشہ صدیقہ رضی اللہ عنہا سے اجازت لے کر اندرداخل ہوئے۔ آں حضرت ملی اللہ علیہ وسلم بستر مبارک پر تھے اور تمام ازواج مطہرات رضی اللہ عنہ کی آمد کی وجہ سے سوائے اللہ عنہ کی آمد کی وجہ سے سوائے حضرت عاکشہ صدیقہ کے سب نے منہ ڈھائک لیا اور پردہ کرلیا۔ صدیق اکبررضی اللہ عنہ نے جبرہ انور سے چرہ انور سے چادرکو ہٹایا اور پیشانی مبارک پر بوسہ دیا اور روپڑے۔

ا بو بکر رضی الله عنه کی بے قراری اور استقلال

آپ فرمارہے تھے۔ وَا نَبِیّاہ، وَا حَلِیْلاہ، وَاصَفِیّاہ، تین مرتبہ یہ کہنے کے بعد آپ نے اس حال میں کہ آنسووں کی لڑیاں آپ کے رخساروں پر بہہ رہی تھیں فرمایا ''میرے ماں باپ آپ پر فدا ہوں، خدا کی تئم! خدا تعالی آپ کو دومر تبہ موت کا مزہ نہیں چکھائے گا۔ جوموت آپ کے لئے کسی گئی تھی وہ آچکی ۔ میرے ماں باپ آپ پر قربان! آپ موت وحیات دونوں حالتوں میں پاکیزہ رہے۔ آپ کی وفات سے نبوت ووجی منقطع ہوگئی، جو کسی اور نبی کی وفات سے منقطع نہیں ہوئی تھی۔ آپ تو صیف سے بالا وبرتر ہیں، اور گریدوزاری سے مستغنی ہیں۔ آپ کی ذات بابر کات اس اعتبار سے خاص اور مخصوص ہے کہ آپ کی وفات سے لوگ تملی حاصل کی ذات بابر کات اس اعتبار سے خاص اور مخصوص ہے کہ آپ کی وفات سے لوگ تسلی حاصل کریں گے، (لیمنی جب بھی ان پر مصیبت ٹوٹے گی تو وہ آپ سے جدائی کے ٹم کو یاد کر لیا کریں گے، اس ٹم کی شدت انہیں ہر ٹم سے بے نیاز کر دیا کرے گی اور آپ عام بھی ہیں کہ ہم کریں گے، اس ٹم کی شدت انہیں ہر ٹم سے بے نیاز کر دیا کرے گی اور آپ عام بھی ہیں کہ ہم سب آپ کے رہے والم میں برابر ہیں، اگر آپ کی موت خود آپ کی اختیار کردہ نہ ہوتی (اس لئے کے اللہ تعالی نے تو آپ کو اختیار کیا) تو ہم آپ کی موت کو اختیار کیا) تو ہم آپ کی موت

کے لئے اپنی جانیں قربان کردیتے اور اگر آپ ہم کوزیادہ رونے سے منع نہ فرماتے تو ہم آپ پر اپنی آنکھوں کا پانی ختم کرڈالتے۔

البته دو چیزیں ایسی ہیں کہ ان کا ہٹانا اور مٹانا ہمارے اختیار میں نہیں، ایک غم فراق اور دوسرے غم میں ہیں، ایک دوسرے غم میں جسم کالاغرونجیف ہوجانا، بیدونوں چیزیں باہم ایک دوسرے کی حلیف ہیں، ایک دوسرے سے جدانہیں ہوسکتیں۔

اے اللہ! ہمارا بیرحال ہمارے نبی کو پہنچادے اورائے محرصلی اللہ علیہ وسلم! ہم عاشقوں کو ہارگاہ خداوندی میں یاد رکھنا، امید ہے کہ ہم ملحوظ خاطر رہیں گے۔ اگر آپ اپنے فیض صحبت سے ہمارے دلوں میں سکینت وطماعیت نہ چھوڑ کر جاتے، تو ہم اس وحشت وفراق کا کہ جو آپ ہم میں چھوڑ کر جلے گئے ہیں، ہرگز ہرگز تحمل نہ کرسکتے۔''

یہ کہہ کرآپ ججرہ شریفہ سے باہرآئے اور دیکھا کہ عمرضی اللہ عنہ ہوش میں بھرے ہوئے ہیں۔ صدیق اکبرضی اللہ عنہ نے کہا کہ رسول اللہ صلی اللہ علیہ وسلم انتقال کر گئے۔ اے عمر! کیا تو نے اللہ تعالی کا یہ قول نہیں سنا،' اِنَّکَ مَیِّتُ وَ اِنَّهُمْ مَیِّتُوْنَ " یعنی آپ کا انتقال ہونے والا ہواور "وَمَا جَعَلْنَا لِبَشَرٍ مِنْ قَبْلِکَ الْخُلْدَ " یعنی آپ بہلے سی پہلے سی فر دبشر کے لئے ہم نے دوام طے نہیں کیا۔ اب تمام لوگ حضرت عمرضی اللہ عنہ کو چھوڑ کرصدیق اکبرضی اللہ عنہ کے یاس جمع ہوگئے۔

صديق اكبررضي اللهءنه كاخطبه

صدين اكبررضى الله عنه منبركى جانب برسط اور با آواز بلندلوگول سے كها كه ' فاموش هوكر بير جا كيں' وسب لوگ بير گئے، توصدين اكبررضى الله عنه في حدوثنا كے بعد بي خطبه پرسا: أمَّا بعد! مَنْ كَانَ مِنْكُمْ يَعْبُدُ الله فَإِنَّ اللهَ حَيُّ لَا يَمُوْتُ وَمَنْ كَانَ مِنْكُمْ يَعْبُدُ مُحَمَّداً فَإِنَّ مُحَمَّداً فَإِنَّ مُحَمَّداً فَإِنَّ مُحَمَّداً فَإِنَّ مُحَمَّداً فَإِنَّ مُحَمَّداً فَإِنَّ مُحَمَّداً فَلَا رَسُوْلٌ قَدْ حَلَتْ مِنْ قَبْلِهِ الرُّسُلُ، أَ فَاِنْ مَّاتَ اَوْ قُتِلَ انْقَلَبْتُمْ عَلَى اَعْقَابِكُمْ وَمَنْ يَّنْقَلِبْ عَلَى عَقِبَيْهِ فَلَنْ يَّضُرَّ اللَّهَ شَيْئاً وَسَيَجْزى اللَّهُ الشَّاكِرِيْنَ﴾

امابعد! جوشخص تم میں سے اللہ کی عبادت کرتا تھا، سوجان لے کہ یقیناً اللہ زندہ ہے اور اس پرموت نہیں آسکتی۔ اور اگر بالفرض کوئی شخص محمصلی اللہ علیہ وسلم کی عبادت کرتا تھا، تو جان لے کہ محمصلی اللہ علیہ وسلم وفات پا گئے۔ اور نہیں ہیں محمد مگر اللہ کے ایک رسول جن سے پہلے اور بھی بہت سے رسول گزر چکے ہیں، سواگر آپ کا انتقال ہوجائے یا آپ شہید ہوجا ئیں، تو کیا تم دین اسلام سے پھر جائے گا، تو وہ اللہ کوذرہ برابر بھی نقصان نہیں بہنجا سکے گا اور اللہ عنقریب شکر گزاروں کو انعام دے گا۔

حضرت ابوبکر رضی اللہ عنہ کا بیہ خطبہ ایک خاص اہمیت کا حامل ہے، جو انہوں نے دل گرفتہ امت کوسہار ادبیے کے لئے اسلامی تاریخ کے ایک نہایت نازک موڑ پر ارشاد فر مایا۔

آپ نے فرمایا''میں گواہی دیتا ہوں کہ اللہ کے سواکوئی معبود نہیں اور اللہ نے اپنے نبی سے جو وعدہ کیا تھا وہ سے کر دکھایا۔اس نے اپنے برگزیدہ بندہ کی مدد کی اور کا فروں کی جماعتوں کو شکست دی۔ پس حمد اور شکر ہے اس وحدہ لاشر یک لہ کے لئے ،اور میں شہادت دیتا ہوں کہ محمہ صلی اللہ علیہ سلم اللہ کے بندے اور رسول اور آخری نبی ہیں۔ میں گواہی دیتا ہوں کہ کتاب اللی یعنی قرآن کریم اسی طرح موجود ہے جس طرح وہ نازل ہوا تھا۔ دین اسی طرح ہے جس طرح وہ نازل ہوا تھا۔ دین اسی طرح ہے جس طرح نبی اکرم صلی اللہ علیہ وسلم کی زبان مبارک سے مشروع ہوا تھا۔ حدیث اسی طرح سے جس طرح آپ نے فرمایا تھا۔ بے شک اللہ تعالیٰ حق نظاہر ہوئی تھی ،اور قول اسی طرح سے ہے جس طرح آپ نے فرمایا تھا۔ بے شک اللہ تعالیٰ حق ہے اور حق کو واضح کرنے والا ہے۔

اےاللہ! پس تواپی خاص رحمتیں اور عنایتیں نازل فر مامح صلی اللہ علیہ وسلم پر جو تیرے خاص برگزیدہ بندے، رسول، نبی حبیب، امین، بہترین خلائق اور خلاصہ عالم ہیں۔ان پرالیمی بہترین صلوٰۃ وسلام نازل فرما کہ جوتونے اپنے کسی خاص بندہ پر نازل فرمائی ہو۔ اے اللہ! اپنے صلوات، عافیت، رحمت اور برکت نازل فر ماسید المرسلین خاتم النہین، امام المتقین، قائد خیر، امام خیراوررسول رحمت پر۔اے اللہ! ان کے قرب کواور زیادہ فر ما، ان کی دلیل اور بر مان کوظیم فر ما، ان کے مقام کو کرم فر ما، ان کومقام محمود (مقام شفاعت) میں کھڑا کر کہ جس پرتمام اولین اور آخرین رشک کریں گے اور قیامت کے دن ہم کوان کے مقام محمود سے نفع دے، دنیا اور آخرت میں ان کے عوض ہم پراپنی رحمت نازل فر مایا، آپ صلی اللہ علیہ وسلم کو جنت میں درجات عالیہ نصیب فرما۔

اے اللہ! محداور آل محد پراپی خاص الخاص رحمتیں اور برکتیں نازل فرما، جیسے خاص رحمتیں اور برکتیں تونے ابراہیم اور آل ابراہیم پر نازل کیں، بے شک تو قابل تعریف اور بزرگی والا ہے۔

ا ہے لوگو! جوتم میں مجمد (صلی اللہ علیہ وسلم) کی عبادت کرتا تھا، سوجان لے کہ مجمد صلی اللہ علیہ وسلم رحلت فرما گئے اور جواللہ کی عبادت کرتا تھا، سواللہ تعالی '' حسی لا یموت' ہے، اس پر موت نہیں آسکتی، وہ زندہ ہے مرانہیں، اور حق تعالی نے آپ کی وفات کے متعلق پہلے ہی اشارہ کر دیا تھا، لہذا گھبرانے کی ضرورت نہیں اور اللہ تعالی نے اپنے نبی کے لئے بجائے تمہارے اپنے قرب وجوار کو پہند کیا، چنانچے دار کرامت کی طرف ان کو بلالیا اور ان کے بعد تمہاری ہدایت کے لئے اپنی کتاب اور سنت دونوں کو مضبوط اپنی کتاب اور اپنے نبی کی سنت کوتم میں باقی چھوڑا۔ پس جس نے کتاب اور سنت دونوں کو مضبوط کیڑا، اس نے حق کو پہچانا اور جس نے کتاب وسنت میں تفریق کی (مثلاً قرآن کوتو مانا اور سنت کو نہیں بہچانا۔

اے ایمان والواحق اور انصاف کے قائم کرنے والے ہوجاؤ، اور شیطان لعین تم کو نبی کی موت کی وجہ سے دین سے نہ ہٹادے، شیطان کے فتنہ میں ڈالنے سے پہلے خیر کوجلد لے لواور خیر میں سبقت کر کے شیطان کو عاجز اور لا چار بنادواور شیطان کو اتنی مہلت نہ دو کہ وہ تم سے آ کر ملے اور تم کوکسی فتنہ میں مبتلا کردئ ۔

نيزآب نے فرمایا:

''الله تعالی نے اپنے نبی کو مخاطب بنا کریہ کہا ہے کہ بے شک آپ مرنے والے ہیں اور یہ سب لوگ بھی مرنے والے ہیں، سب چیزیں فنا ہونے والی ہیں، صرف خداوند ذوالجلال والا کرام کی ذات بابر کات باقی رہے گی۔ ہرنفس موت کا مزہ چکھنے والا ہے، قیامت کے دن سب کواعمال کا پورا اپور الجرملے گا'۔

آپ نے فرمایا:

''اللہ تعالیٰ نے اپنے نبی کی عمر دراز کی اور ان کو باقی رکھا، یہاں تک کہ انہوں نے اللہ کے دین کو قائم کر دیا، اللہ کے حکم کو ظاہر کر دیا، اللہ کے پیغام کو پہنچا دیا اور اللہ کی راہ میں جہاد کیا۔ پھر اللہ تعالیٰ نے آپ کو اپنے پاس بلالیا اور رسول اللہ صلی اللہ علیہ وسلم تم کو ایک سید ہے اور صاف راستہ پر چھوڑ کر دنیا سے گئے ہیں۔ اب جو ہلاک اور گمراہ ہوگا وہ حق واضح ہونے کے بعد گمراہ ہوگا، پس اللہ تعالیٰ جس کا رب ہوتو سمجھ لے کہ اللہ تعالیٰ تو زندہ ہے، اس کو بھی موت نہیں آسکتی اور جو شخص محرصلی اللہ علیہ وسلم کی عبادت کرتا تھا اور ان کو خدا جانتا تھا، تو جان لے کہ اس کا معبود تو ہلاک ہوگیا۔

اے لوگوں! اللہ سے ڈرواور اللہ کے دین کومضبوط پکڑواور اپنے پروردگار پر بھروسہ رکھو۔
تحقیق اللہ کا دین قائم اور دائم رہے گا اور اللہ کا وعدہ پورا ہوکر رہے گا،اللہ اس شخص کا مددگارہے جو
اس کے دین کی مدد کرے اور اللہ اپنے دین کوعزت اور غلبہ دینے والا ہے،اللہ کی کتاب ہمارے
درمیان موجود ہے، وہی نور ہدایت اور شفائے دل ہے،اس کے ذریعہ اللہ تعالی نے محمصلی اللہ علیہ وسلم کوراستہ بتلایا اور اس میں اللہ کی حلال وحرام کردہ چیزوں کا ذکر ہے۔

خدا کی قتم! ہمیں اس شخص کی ذرہ برابر پرواہ نہیں جو ہم پر فوج کثی کرے (یہ باغیوں اور مرتدین کی طرف اشارہ تھا) تحقیق اللّٰہ کی تلواریں جو ہمارے ہاتھوں میں ہیں وہ اس کے دشمنوں پرسونتی ہوئی ہیں، وہ تلواریں ہم نے ابھی تک ہاتھ سے رکھی نہیں۔

خدا کی قتم! ہم اپنے مخالف سے اب بھی اسی طرح جہا دکریں گے، جبیسا کہ نبی کریم صلی اللہ

علیہ وسلم کی معیت میں کیا کرتے تھے۔ پس مخالف خوب سمجھ لے اور اپنی جان پرظلم نہ کرے۔ (سیرۃ المصطفیٰ ازمولا نامحمدادریس صاحب کا ندھلوی بحوالہ البداییۃ والنہایۃ صفحہ ۲۲۳۳ جلد ۵-زرقانی صفحہ ۲۸ جلد ۸-اتحاف شرح احیاءالعلوم صفحہ ۳۰-الروض الانف صفحہ ۲۷ جلد۲)

صدیق اکبررضی اللہ عنہ کا ان آیات کی تلاوت کرنا تھا کہ یکاخت جیرت کا عالم دور ہوگیا اور غفلت کا پردہ آنکھوں سے اٹھ گیا اور سب کو یقین ہوگیا کہ آنخضرت صلی اللہ علیہ وسلم کا وصال ہوگیا۔ اس وفت حالت بیھی کہ ایسا معلوم ہوتا تھا کہ لوگوں نے اس سے پہلے بیآ یت سنی ہی نہ تھی، جسے دیکھووہ انہی آیوں کی تلاوت کرر ہاتھا۔ (زرقانی وطبقات ابن سعد)

حضرت عمر رضی اللہ عنہ فر ماتے ہیں کہ میری حالت بھی یہی ہوئی کہ گویا کہ میں نے آج ان آیتوں کو پڑھاہےاوراپنے خیال سے رجوع کیا۔ (تفسیر قرطبی صفحہ۲۲۳ جلد۴)

تجهيز وتكفين اورغسل

جب صحابہ کرام نبی کریم صلی اللہ علیہ وسلم کو نہلانے کے لئے جمع ہوئے ، توبیہ وال پیدا ہوا کہ کیڑے اتارے جائیں یا نہیں؟ ہنوز ابھی کوئی تصفیہ نہیں ہوا تھا کہ یکافت سب پر ایک غنودگی طاری ہوگئی اورغیبی طور پربیآ واز سنائی دی که' اللہ کے رسول کو بر ہند نہ کرو، کپڑوں ہی میں غنسل دؤ' چنا نچے پیرا ہن مبارک ہی میں آپ کو نہلایا گیا اور بعد میں وہ نکال لیا گیا۔

حضرت علی کرم اللّٰدوجه عنسل دےرہے تھے اور حضرت عباس رضی اللّٰدعنہ اوران کے دونوں صاحبز ادی فضل اور قثم رضی اللّٰہ عنہما کروٹیس بدلتے تھے اور حضرت اسامہ اور شقر ان رضی اللّٰہ عنہما یانی ڈال رہے تھے۔ (البدایۃ والنہایۃ ص:۲۲۰، ج:۵)

عنسل کے بعد تحول کے بینے ہوئے تین کپڑوں میں آپ کو گفن دیا گیا، جن میں قبیص اور عمامہ نہ تھااوروہ پیرا ہن جس میں آپ کونسل دیا گیاوہ اتارلیا گیا۔ (اتحاف ص ۳۰،۳۰، ج:۱۰) تجہیز و کلفین کے بعدیہ سوال پیدا ہوا کہ آپ کہاں دفن ہوں؟ صدیق اکبر رضی اللہ تعالی عنہ نے کہا کہ میں نے آنخضرت صلی اللہ علیہ وسلم کو بیفر ماتے ہوئے سنا ہے کہ پیغیمراسی جگہ دفن ہوتے ہیں جہاں ان کی روح قبض ہوتی ہے۔ (رواہ التر مذی وابن ماجہ)

چنانچاسی جگہ آپ کا بستر ہٹا کر قبر کھودنا تجویز ہوا، کیکن اس میں باہم اختلاف ہوا کہ کس قتم کی قبر کھودی جائے۔ انصار نے کہا کہ مکہ کے دستور کے مطابق بغلی قبر کھودی جائے۔ انصار نے کہا کہ ملہ کے دستور کے مطابق بغلی قبر اور ابوطلحہ رضی اللہ عنہ لحلہ میں ماہر تھے۔ یہ لحد تیار کی جائے۔ حضرت ابوعبیدہ رضی اللہ عنہ بغلی قبر اور ابوطلحہ رضی اللہ عنہ لحد وان میں لحد کھود نے میں ماہر تھے۔ یہ طے پایا کہ دونوں کو بلانے کے لئے آدمی بھیج دیا جائے ، جوان میں سے پہلے آ جائے وہ اپنا کام کرے۔ چنانچہ ابوطلحہ رضی اللہ عنہ پہلے آپنچ اور آپ کے لئے لحد تیار کی ۔ (زرقانی ص: ۲۸ تا ۲۵ تا ۲۵ تا ۲۵ تا ۲۵ تا ۲۸ تا ۲۵ تا ۲۸ تا ۲۸

نما زجنا ز ه

جنازہ مبارک اسی جگہ رکھا رہا جہاں انقال ہوا تھا۔ نماز جنازہ پہلے کنبہ والوں نے، پھر مہاجرین، پھر انصار نے، مردول اورعورتول نے، پھر بچول نے ادا کی۔اس نماز میں کوئی امام نہ تھا، جمرہ مبارک تنگ تھا اس کئے دس دس شخص اندرجاتے تھے، جب وہ نماز سے فارغ ہوکر باہر آتے تب اوردس اندرجاتے۔

یہ سلسلہ لگا تارشب وروز جاری رہا، اس لئے تدفین مبارک شب چہار شنبہ (بدھ) کو یعنی رصلت سے تقریباً ۳۲ گھنٹہ بعد عمل میں آئی۔ حضرت علی کرم اللہ وجہہ اور حضرت عباس رضی اللہ عنہ اور ان کے دونوں صاحبز ادول فضل اور قتم رضی اللہ عنہما نے آپ کو قبر میں اتارا۔ جب دفن سے فارغ ہوئے، تو کوہان کی شکل کی آپ کی تربت تیار کی اور پانی چھڑ کا۔ (طبقات ابن سعد صفحہ ۲ کے جلد ۲، زرقانی ص: ۲۹۲ ج. ۸) إنَّا لله وَإِنَّا إِلَيْهِ دَاجِعُوْن ۔

جب صحابہ کرام آپ صلی اللّہ علیہ وسلم کی تدفین سے فارغُ ہو گئے ،تو حضرت فاطمہ رضی اللّه عنہا کہنےلگیں''اےانس! کیاتم نے خوشی سے رسول اللّہ صلی اللّہ علیہ وسلم یرمٹی ڈال لی تھی؟''

حضرت ابوبكر صديق رضى الله عنه نے كها:

جب میں نے آپ سلی اللہ علیہ وسلم کو قبر مبارک میں دیکھا تو مکان اپنی وسعت کے باوجود مجھ پر تنگ ہو گیا اور میں ایک دیوانے عاشق کی طرح ہو گیا اور میر کی ہڈیاں کمزور ہو کرٹوٹ رہی تھیں۔اے عتیق تجھ پر افسوس! تیرا محبوب خاک میں چلا گیا اور اب تو اکیلا اور تھا ہوا رہ گیا۔ اے میرے ساتھی افسوس، کاش! آپ کی وفات سے پہلے میں قبر میں چلا جاتا اور مجھ کو پھروں سے دھا نک دیا جاتا۔ (رحمة للعالمین از قاضی سلیمان منصور پوری ص:۲۵۵، سیرة المصطفیٰ ص:۲۲۲ تا کا درجمة المعالمین از قاضی سلیمان منصور پوری ص:۲۵۵، سیرة المصطفیٰ ص:۲۲۲۲)

حضرت ا بوبكرصديق رضى الله تعالى عنه

حضرت ابوبکر رضی اللہ عنہ کی خلافت کو ابھی صرف سواد و برس ہوئے تھے اور اس قلیل عرصہ میں مدعیان نبوت، مرتدین اور منکرین ز کو ق کی سرکو بی کے بعد فتو حات کی ابتداء ہی ہوئی تھی کہ پیام اجل بہنچے گیا۔

حضرت عائشہ رضی اللہ عنہا فرماتی ہیں کہ ایک دن جب کہ موسم نہایت سردوخنک تھا، آپ رضی اللہ عنہ نے غسل فرمایا ، غسل کے بعد بخارآ گیا اور سلسل پندرہ دن تک شدت کے ساتھ قائم رہا۔ اس اثناء میں مسجد تشریف لانے سے بھی معذور ہو گئے، چنانچہ آپ کے حکم سے حضرت عمر رضی اللہ عنہ امامت کی خدمت انجام دیتے تھے۔

جانشين كانغين

مرض جب روز بروز بردهتا گیا اور افاقہ سے مایوسی ہوتی گئی، تو صحابہ کرام رضوان اللّٰه علیہم اجمعین کو بلا کر جانشینی کے متعلق مشورہ کیا اور حضرت عمر رضی اللّٰہ عنہ کا نام پیش کیا۔

حضرت عبدالرحمٰن بنعوف رضی الله عنه نے عرض کیا که' عمر کے اہل ہونے میں کس کوشبہ ہو سکتا ہے؟لیکن وہ کسی قدر متشدد ہیں۔'' حضرت عثمان رضی اللّه عنه نے فر مایا که''میرے خیال میں عمر کا باطن ظاہر سے اچھا ہے''لیکن بعض صحابہ کو حضرت علم رضی اللّه عنه عیادت بعض صحابہ کو حضرت علم رضی اللّه عنه عیادت کے لئے تشریف لائے، تو شکایت کی که آپ عمر کو خلیفه بنانا چاہتے ہیں، حالانکہ جب آپ کے سامنے وہ اس قدر متشدد تھے، تو خدا جانے آئندہ کیا کریں گے؟

حضرت ابوبکررضی اللہ عنہ نے جواب دیا کہ جب ان پرخلافت کا بار پڑے گا تو ان کوخو دنرم ہونا پڑے گا۔اسی طرح ایک اور صحافی نے کہا کہ آپ عمر کے تشدد سے واقف ہونے کے باوجود ان کو جانشین بنارہے ہیں، ذرا سوچ لیجئے، آپ خدا کے یہاں جا رہے ہیں، وہاں کیا جواب دس گے؟

فرمایا میں عرض کروں گا، خدایا! میں نے تیر بیندوں میں اس کو منتخب کیا ہے جوان میں سب سے اچھا ہے۔ غرض سب کی شفی کردی اور حضرت عثمان رضی اللہ عنہ کو بلا کرعہد نامہ خلافت کھوانا شروع کیا۔ ابتدائی الفاظ کھے جا چکے تھے کہ غش آگیا، حضرت عثمان رضی اللہ عنہ نے یہ دیکھ کر حضرت عثمان رضی اللہ عنہ کا نام اپنی طرف سے بڑھا دیا۔ تھوڑی دیر کے بعد ہوش آیا تو حضرت عثمان رضی اللہ عنہ سے کہا کہ '' پڑھ کر سناؤ'' انہوں نے پڑھا تو بے ساختہ اللہ اکبر پکارا تھے اور فرمایا دنے دائم ہیں جزائے خیردے ہتم نے میرے دل کی بات لکھ دی۔''

غرض عہد نامہ مرتب ہو چکا تو اپنے غلام کو دیا کہ مجمع عام میں سنادے اور خود بالا خانہ پر تشریف لے جاکرتمام حاضرین سے فرمایا کہ''میں نے اپنے عزیزیا بھائی کوخلیفہ مقرر نہیں کیا ہے، بلکہ اس کومنتخب کیا ہے جوتم لوگوں میں سب سے بہتر ہے''

تمام حاضرین نے اس انتخاب پر سَمِ عْنَا وَ أَطَعْنَا کہا۔ اس کے بعد حضرت ابو بکر صدیق رضی اللہ عنہ نے حضرت عمر رضی اللہ عنہ کو بلا کر نہایت مفید صیحتیں کیس، جوان کی کامیاب خلافت کے لئے عمدہ دستور العمل ثابت ہوئیں۔ (طبقات ابن سعد، قسم اول ج: ۱۲، وصیت ابو بکر رضی اللہ عنہ ص: ۲۲)

وصايإ

ابوالملیح کہتے ہیں کہ آپ نے حضرت عمر رضی اللہ عنہ کو مخاطب کر کے فر مایا ''اگر آپ میری وصیت قبول کریں، تو میں آپ کو وصیت کرتا ہوں کہ اللہ تعالیٰ کے پچھرات کے تن ہیں، جن کو وہ رات کو قبول نہیں کرتا، اور جب تک دن میں قبول نہیں کرتا اور جب تک فرائض ادا نہ کئے جا ئیں اللہ تعالیٰ فل قبول نہیں کرتا۔ جن لوگوں کے آخرت میں وزن بھاری ہوں گے وہ تن کے وہ تن کی اتباع کی وجہ سے بھاری ہوں گے اور بیتن ان پر بھاری تھا اور تر از وکا حق ہے کہ جب اس میں حق رکھا جائے تو وہ بھاری ہوجائے اور جن کے وزن ملکے ہوں گے، وہ باطل کی اتباع کی وجہ سے ملکے ہوں گے اور دنیا میں باطل ان پر ملکا ہوگا اور تر از وکا حق ہے کہ اگر اس میں باطل رکھا جائے تو وہ ہلکا ہو جائے۔

خدا تعالی نے اہل جنت کا ذکران کے اعمال میں سے بہتر کے ساتھ کیا ہے اوران کی برائی سے درگز رفر مایا ہے، تو کہنے والا یوں کہتا ہے کہ میں ان لوگوں سے کم ہوں اوران کے درجہ کونہیں پہنچتا اور دوزخ والوں کا ذکران کے بدترین اعمال سے کیا ہے اور جو نیک عمل انہوں نے کیا ہے اس کوان پرلوٹا دیا ہے (اور قبول نہیں کیا) تو کہنے والا یوں کہتا ہے کہ میں ان لوگوں سے کم ہوں اوران کے درجہ کونہیں پہنچتا۔

کیا آپ نے غور نہیں کیا کہ اللہ تعالی نے تختی کی آیت کے ساتھ ہی امید کی آیت بھی نازل فرمائی ہے، اور امید کی آیت کے ساتھ ہی تختی کی آیت بھی ہوتی ہے تا کہ بندہ میں ڈراور امید دونوں رہیں اور وہ اینے آپ کو ہلاکت میں نہ ڈالے اور نہ اللہ سے ناحق امید رکھے۔

اگرآپ میری بیوصیت یا در کھیں گے تو کوئی غائب چیز آپ کوموت سے بڑھ کرعزیز نہ ہوگی اور وہ لاز ماً آنے والی ہے اور اگر میری اس وصیت کوضائع کر دیں گے تو کوئی غائب چیز موت سے بڑھ کر بری نہ لگے گی اور وہ لاز ماً آنے والی ہے، اور آپ اس سے بھاگ نہیں سکیس گے۔ (منهاج القاصدين لابن الجوزي، ص: ۵۷۳، اردوتر جمه احياء العلوم ص: ۷۷۱ ج: ۴)

اس فرض سے فارغ ہونے کے بعد حضرت ابو بکر رضی اللہ عنہ نے ذاتی اور خانگی امور کی طرف توجہ کی۔ حضرت عائشہ رضی اللہ عنہا کو انہوں نے مدینہ یا بحرین کے نواح میں اپنی ایک طرف توجہ کی۔ حضرت عائشہ رضی اللہ عنہا کو انہوں نے مدینہ یا بحرین کے نواح میں اپنی ایک جاگیر دے دی تھی ،لیکن خیال آیا کہ اس سے دوسرے وارثوں کی حق تلفی ہوگی ، اس لئے فر مایا دوان پدرا فلاس وا مارت دونوں حالتوں میں تم مجھے سب سے زیادہ محبوب رہی ہو،لیکن جوجا گیر میں نے تہمیں دی ہے،کیاتم اس میں اپنے بھائی بہنوں کو بھی شریک کرلوگی ؟''

حضرت عا ئشەرضى اللەعنہانے حامى بھرلى تو آپ نے بىت المال كے قرض كى ادائيگى كے لئے وصيت فرمائى، اور كہا كہ ہمارے پاس مسلمانوں كے مال ميں سے ایک لونڈى اور دواونىٹيوں كے موالے چھنہيں، ميرے مرتے ہى بيد حضرت عمر كے پاس بھیج دى جائيں''

چنانچے میتمام چیزیں حضرت عمر رضی اللہ عنہ کے پاس بھیج دی گئیں۔حضرت عا کشہرضی اللہ عنہا فر ماتی ہوں کہ آپ نے یہ عنہا فر ماتی ہیں کہ آپ نے یہ بھی کہاتھا کہ''میری جہیز و کفین سے فارغ ہوکر دیکھنا کوئی اور چیز تو نہیں رہ گئی ہے،اگر ہوتو اس کو بھی عمر کے پاس بھیج دینا''۔

تد فین کے بعد گھر کا جائزہ لیا گیا تو کوئی اور چیز کا شانۂ صدیقی سے برآ مزہیں ہوئی۔

الوداعي ملاقاتيں

حضرت سلمان فارسی رضی الله تعالی عنه آپ کی عیادت کے لئے تشریف لائے اور کہا کہاہے ابو بکر! ہم کو کچھ وصیت سیجئے۔

آپ نے فرمایا کہ' خدا تعالی تمہارے لئے دنیا فتح کرنے کو ہے، تو تم اس سے اس قدر لینا کہ بسر اوقات کے موافق ہو۔ یا در کھو کہ جو کوئی نماز صبح ادا کرتا ہے تو وہ اللہ تعالی کے عہد میں ہو جا تا ہے، تو ایسانہ ہو کہ تم خدا تعالی سے عہد شکنی کرواور یہ عہد شکنی تم کومنہ کے بل دوزخ میں ڈال دے'

حضرت سعید بن المسیب رحمۃ الله علیہ فرماتے ہیں کہ جب حضرت ابوبکر رضی الله عنه کی وفات کا وفت قریب ہوا،تو آپ کے پاس کچھ لوگ صحابہ میں سے آئے اور کہا کہ اے نائب رسولِ خدا! ہم کو کچھ تو شہ عنایت کر دیجئے کہ اب ہم دیکھتے ہیں کہ آپ کا حال دگرگوں ہے۔

آپ نے فرمایا کہ' جوکوئی ان کلمات کو کہہ کر مرجائے گا تو اللہ تعالیٰ اس کی روح کوافق مبین میں پہنچادےگا۔''

لوگوں نے عرض کیاا فق مبین کیا چیز ہے؟

آپ نے فرمایا کہ' ایک میدان عرش کے سامنے ہے،اس میں باغ نہریں اور درخت ہیں، ہرروز اس کوخدا تعالیٰ کی سور حتیں ڈھا نک لیتی ہیں،تو جو شخص ان کلمات کو کہے گا اللہ تعالیٰ اس کی روح کواس مکان موصوفہ بالا میں رکھے گا''

وه کلمات پیریس۔

(ترجمہ) البی! تونے خلق کوشروع سے پیدا کیا اور بچھ کو پچھ حاجت اس کی نہیں تھی ، پھر تونے اس کے دوفریق کر دئے ، ایک جنت کے لئے اور ایک دوزخ کے لئے ، سوتو مجھ کو جنت والے فریق میں بنا، نہ کہ دوزخ والے میں۔

الہی! تونے خلق کو کئی فرقے میں پیدا کیا اور پیدائش سے پہلے ان کوعلیحدہ کر دیا کہ بعضوں کو بد بخت اور بعضوں کو نیک بخت،غوث اور راہ یافتہ بنایا، پس مجھ کواپنی اطاعت سے سعید کر دے اوراپنی معصیت سے بدبخت نہ بنا۔

البی! جو ہرایک نفس کما تا ہےوہ بچھ کواس کی پیدائش سے پہلے معلوم ہے، تو جس چیز کووہ کرتا ہے اس سے گریز نہیں، پس مجھ کوان لوگوں میں سے کر دے جن سے تو اپنی اطاعت کا کام لیتا ہے۔

الہی! بدون تیرے چاہے کوئی کچھنہیں جا ہتا،تو توا پنی خواہش اس امر کی کر کہ میں ایسی بات چاہنے کگوں کہ جومجھ کو تجھ سے قریب کردے۔ الٰہی! تونے بندوں کی حرکات کا انداز ہ کررکھا ہے، کہ کوئی چیز بدون تیرےاذن کے حرکت نہیں کرتی ،سوتو میری حرکات کواپئے تقویٰ میں کردے۔

الٰہی! تو نے خیر اور شر دونوں کو پیدا کیا اور ان دونوں کے کرنے والے بنائے ، پس مجھے دونوں قسموں میں سے جوبہتر ہواس میں کردے۔

الٰہی! تونے جنت اور دوزخ کو پیدا کیا اور ان میں سے ہرایک کے لئے رہنے والے بنائے، تو مجھ کواپنی جنت کے باشندوں سے کردے۔

الہی! تونے ایک قوم کوراہ دکھانی چاہی اوران کے سینوں کو کھول دیا اورایک قوم کی تونے گراہی چاہی اوران کے سینوں کو تاکہ ہاں ہے۔ اور گراہی چاہی اوران کے لئے کھول دے، اور ایمان کو میرے دل میں اچھا کر دکھا۔ مجھے کو کفر، بدکاری اور نافر مانی سے نفرت دلا اور مجھے کو نیک چال والوں میں سے کر۔

الٰہی! تونے امور تدبیر کئے اور ان کاٹھ کا نااپنی طرف کیا، پس بعد موت کے مجھ کواچھی زندگی سے زندہ کراور مرتبہ میں مجھ کواپنے نز دیک فر ما۔

الهی! جو تخص صبح اور شام کرتا ہے اس طرح کہ اس کا اعتماداور تو قع تیرے غیر پر ہوتو ہوا کر ہے گرمیرااعتماداور تو تع تحجی پر ہے۔وَ لا حَوْلَ وَ لا قُوَّةَ إِلَّا بِاللّٰه''

اس کے بعد آپ نے فرمایا کہ'' بیرسب مضامین کتاب اللّٰه عز وجل میں ہیں'' (اردوتر جمہ احیاءالعلوم ص:۲۷۲،ج:۴۷)

تجہیز ونکفین کے متعلق فر مایا''اس وقت جو کپڑ ابدن پر ہےاس کو دھوکر دوسرے کپڑ وں کے ساتھ کفن دینا۔''

حضرت عائشہرضی اللہ عنہانے عرض کیا کہ بیتو پرانا ہے، کفن کے لئے نیا ہونا جا ہے۔ فرمایا ''زندے مردوں کی بہنسبت نئے کپڑوں کے زیادہ حق دار ہیں، میرے لئے بیہ پھٹا پرانا ہی کافی ہے'۔

وصال

انتقال کا وقت قریب تھا کہ حضرت عائشہ رضی اللہ عنہا تشریف لائیں اور انہوں نے بیشعر پڑھا'' تیری زندگی کی قتم! جب لمبے سانس آنے لگیں اور سینہ تنگ ہو جائے ، تو دولت آ دمی کے کسی کا منہیں آتی ''

حضرت الوبكر رضى الله عنه نے بيس كر چېره سے كيڑا ہٹايا اور فر مايا ''يوں مت كهو، بلكه اس طرح كهو لَيْ الله عنه عنه تَحِيدُ. سورهُ ق طرح كهولَ قَد جَاءَ ث سَكْرَةُ الْمَوْتِ بِالْحَقِّ، ذلِكَ مَا كُنْتَ مِنْهُ تَحِيدُ. سورهُ ق : آيت ١٩- يعنى حق كے ساتھ موت كى بے ہوشى آگئى، يه وہى موت ہے جس سے تو بھا گتا تھا۔ (منهاج القاصدين)

جب انقال ہونے لگا تو صاحبز ادی رونے لگیں فرمایا'' بیٹی رونہیں'' بیٹی نے کہااگر آپ کے انقال پر بھی رونا نہ آئے تو کس کے انقال پر آئے گا؟ فرمایا کہ''اس وقت مجھے اپنی جان نگلنے سے زیادہ محبوب کسی کی جان نکلنا بھی آپنی جان نکلنے سے زیادہ محبوب نہیں' (توجب موت مجھے اتن محبوب ہورہی ہے تو تو اس پر روتی ہے؟)

اس کے بعد فرمایا'' ہاں البتہ اس کا ڈرضر ور ہے کہ کہیں مرتے وقت اسلام نہ میرے ہاتھ سے چھوٹ جائے'' اس کے بعد یو چھا آج دن کون سا ہے؟ عرض کیا گیا دوشنبہ (یعنی پیر)۔ پھر پوچھا'' رسول الله صلی الله علیہ وسلم کا وصال کس روز ہوا تھا؟'' کہا گیا دوشنبہ کے روز فرمایا''تو پھر میری آرز و ہے کہ آج ہی رات تک اس عالم فانی سے رحلت کرجاؤں۔''

چنانچە بيآخرى آرزوبھى پورى ہوئى، يعنى دوشنبه كادن ختم كركے منگل كى رات كوتريسھ برس كى عمر ميں اواخر جمادى الآخر سام جوره گزيں عالم جاودان ہوئے ۔إِنَّا لِلَّه وَإِنَّا اِلَيْهِ رَاجِعُوْن _

تجهير وتكفين

وصیت کےمطابق رات ہی کے وقت جہنر و تکفین کا سامان کیا گیا۔آپ کی زوجہمحتر مہ حضرت

اساء بنت عمیس رضی الله عنها نے عسل دیا۔ حضرت عمر فاروق رضی الله عنه نے جنازہ کی نماز پڑھائی۔ حضرت عثمان، حضرت طلحہ، حضرت عبدالرحمٰن بن ابی بکراور حضرت عمر فاروق رضوان الله علیهم اجمعین نے قبر میں اتارا، اوراس طرح سرور کا ئنات صلی الله علیه وسلم کے بیر فیق زندگی آپ صلی الله علیه وسلم کے بہلو میں مدفون ہوکر دائمی رفافت کے لئے جنت میں پہنچ گئے۔ (طبقات ابن سعد، خلفائے راشدین ص: ۵۵۲۵۳)

حضرت عمر فا روق رضي الله تعالى عنه

قا تلا نەخملە

جب آپ رضی اللہ تعالیٰ عنہ اپنے آخری جج سے واپس ہوئے ، تو وادی محصب میں اپنی جا در سرکے ینچ رکھے لیٹے ہوئے تھے۔ جا ندکی طرف جونظر کی ، تو اس کی روشنی اور جا ندنی آپ کو اچھی معلوم ہوئی ، فر مایا کہ'' دیکھوا بتداء میں سے کمزورتھا، پھر بڑھتے بڑھتے سے پورا ہوا اور اب پھر گھٹنا شروع ہوگا، یہی حال دنیا میں تمام چیزوں کا ہے۔''

پھر دعا مانگی کہ'' اے اللہ! میری رعیت بہت بڑھ گئی ہے، اور میں بہت کمزور ہو گیا ہوں، خداوند قبل اس کے کہ مجھ سے فرائض خلافت میں کچھ قصور ہو مجھے دنیا سے اٹھا لے''۔

مدینہ منورہ پہنچنے کے بعدایک روز اپنے معمول کے مطابق بہت سویرے نماز کے لئے مسجد تشریف لے گئے۔ اس وقت ایک درہ آپ کے ہاتھ میں تھا کہ آپ سونے والوں کو اپنے درہ سے جگاتے تھے۔ مسجد پہنچ کر نمازیوں کی صفیں درست کرنے کا حکم دیتے تھے، اس کے بعد نماز شروع فرماتے تھے۔ ورنماز میں بڑی بڑی سورتیں پڑھتے تھے۔

اس روز بھی آپ نے ایسا ہی کیا ، نماز ویسے ہی آپ نے شروع کی تھی ، صرف تکبیر تحریمہ ہی کہنے پائے تھے کہا یک مجوس کا فرا بولؤ کؤ جوحضرت مغیرہ رضی اللہ عنہ کا غلام تھا اور ایک زہر آلود خجر لئے ہوئے مسجد کی محراب میں چھیا ہوا بیٹھا تھا ، اس نے اپنے خنجر سے آپ کی شکم مبارک میں تین

زخم کاری اس خنجر کے لگائے۔ آپ بے ہوش ہو کر گر گئے اور حضرت عبدالرحمٰن بن عوف رضی اللّه عنہ نے آگے بڑھ کر بجائے آپ کے امامت کی اور مختصر نماز پڑھا کر سلام پھیرا۔

ابولؤ کؤ نے جاہا کہ کسی طرح مسجد سے باہر نکل کر بھاگ جائے، مگر نماز یوں کی صفیں مثل دیوار کے حاکل تھیں، ان سے نکل جانا آسان نہ تھا، لہذااس نے اور صحابیوں کو بھی زخمی کرنا شروع کر دیا۔ تیرہ صحابی زخمی ہوئے، جن میں سے سات جان برنہ ہو سکے، اسنے میں نمازختم ہوگئی۔ ابولؤ کؤ کیڑ لیا گیا، کیکن جب اس نے دیکھا کہ میں گرفتار ہوگیا ہوں، تواسی خنجر سے اس نے اپنے آپ کو ہلاک کرلیا۔

ا تنابڑاعظیم الثان واقعہ ہوا مگرکسی نے نماز نہیں توڑی ، نماز پورے اطمینان کے ساتھ ختم کی گئی۔ نماز کے بعد حضرت فاروق اعظم رضی اللہ عنہ کولوگ اٹھا کر ان کے مکان پر لے گئے، تھوڑی دیر کے بعد آپ کوہوش آیا اور آپ نے فجر کی نماز اسی حالت میں ادا کی۔

قا تل

حضرت عمر رضی الله عنه نے حضرت ابن عباس رضی الله عنه کو بلا کر فر مایا که ' دیکھو مجھے کس نے زخمی کیا؟' ، حضرت ابن عباس رضی الله عنه کچھ دیر کے لئے باہر تشریف لے گئے اور پھر آ کر فر مایا کہ مغیرہ بن شعبہ رضی الله عنه کے غلام نے بیچر کت کی ہے۔

آپ نے فرمایا کہ'' خدااس توقل کرے میں نے تواس پراحسان کرنے کے لئے امر کیا تھااور خدا کا شکر ہے کہ اس نے میری موت کسی مسلمان کے ہاتھ سے نہ کی ،اورتم اورتم ہارے والد ہی بہت چاہتے ہو کہ مدینہ منورہ میں کفار مجم کی کثرت ہو'' (بیاس لئے فرمایا کہ حضرت ابن عباس رضی اللّٰدعنہ کے غلام بہت تھے)

حضرت ابن عباس رضی الله عنه نے عرض کیا کہ اگر آپ کی مرضی ہوتو سب کو مار ڈالیں۔ آپ نے فرمایا که' اب قتل کرتے ہو، جب تمہاری بولی بولنے گے، تمہارے قبلہ کی طرف نماز پڑھنے

لگے،تمہارے ساتھ حج کرنے لگے''۔

ادھرلوگوں کا بیحال تھا کہ گویااس دن سے پہلے ان پر بھی کوئی مصیبت آئی ہی نہتھی،سب اپنی اپنی کہدر ہے تھے، کوئی کہتا تھا کہ مجھے آپ کے اوپر موت کا خوف ہے، کوئی کہتا تھا کہ کچھ خوف نہیں، اتنے میں آپ کے لئے عرق انگور لایا گیا، آپ نے جونہی اسے پیا تو وہ پیٹ سے باہرنکل گیا،اب سب گھبرا گئے اور کسی کوآپ کے جانبر ہونے کی تو قع ندر ہی۔

یہ ابولؤ لؤ ایک مرتبہ حضرت فاروق اعظم رضی اللہ عنہ کی خدمت میں شکایت لے کر گیا کہ میرے مالک نے مجھ پرمحصول زیادہ مقرر کیا ہے، آپ اس میں کمی کرد بیجئے۔ آپ نے محصول کی مقدار دریافت کی اور پوچھا کہتم کیا کام کرتے ہو؟ اس نے کہا کہ چکی بنا تا ہوں۔ آپ نے فر مایا کہ 'اس کام کا کرنے والا عرب میں تیرے سواکوئی نہیں ہے، لہذا یہ محصول کام کے لحاظ سے زائد نہیں ہے۔'' پھر آپ نے فر مایا کہ 'ایک چکی ہمارے لئے بھی بنا دے۔'' اس نے کہا کہ بہت اچھا، آپ کے لئے الیں عمدہ چکی بناؤں گا کہ تمام دنیا میں اس کی شہرت ہوگی۔

آپ نے فرمایا'' دیکھویہ غلام مجھے قل کی دھمکی دیتا ہے''،کسی نے کہاامیرالمؤمنین آپ تھم دیں تو ابھی اسے گرفتار کرلیا جائے۔آپ نے فرمایا کہ'' کیا جرم سے پہلے سزادے دی جائے؟'' اسی وقت سے ابولؤلؤ نے ایک خنجر بنایا اوراس کوزہر میں بجھانا شروع کر دیا اوراسی فکر میں رہا۔

ا ہل مدینہ کی بےقراری

حضرت فاروق اعظم رضی الله عنه پرقاتلانه تمله کی خبرنے تمام مدینه میں کہرام برپا کردیا، تمام مہاجرین وانصار آپ کو گھیرے ہوئے بیٹھے تھے کہ کاش ہماری عمریں آپ کودے دی جائیں اور آپ ابھی اسلام کی خدمت کے لئے زندہ رہیں۔

دوا وعلاج کی بھی کوشش کی گئی، مگر کوئی تدبیر کارگر نہ ہوئی۔ جب صحابہ کرام کو یہ معلوم ہوا کہ آپ کے جانبر ہونے کی تو قع نہیں، اس وقت سب کی عجیب حالت تھی۔سب نے آپ سے جا کرکہا کہ''امیرالمؤمنین اللہ تعالیٰ آپ کو جزائے خیر عطافر مائے ، آپ نے کتاب اللہ کی پیروی کی اور آنخضرے صلی اللہ علیہ وسلم کی سنت پڑمل کیا''۔

اسی دوران ایک نوجوان حاضر خدمت ہوا اور آکرعرض کیا کہ اے امیر المؤمنین! آپ کو خدائے تعالیٰ کی طرف سے بشارت ہو کہ آپ کورسول خداصلی الله علیہ وسلم کی صحبت اور قد امت اسلام میں وہ مرتبہ میسر ہوا جو آپ کومعلوم ہی ہے۔ پھر آپ حاکم ہوئے اور عدل فرمایا، پھر شہادت ملی۔

آپ نے فرمایا که''میں بیرچاہتا ہوں کہ بیسب باتیں میرے گزارہ ہی کے لاکق ہوجا 'ئیں ، نہان سے میرانقصان ہونہ فائدہ ہو''

جب وہ خض جانے لگا تو اس کا پائجامہ زمین کولگ رہا تھا۔ آپ نے فرمایا کہ''اس لڑ کے کو میرے پاس لاؤ'' جب وہ لوٹ کرآیا تو آپ نے فرمایا کہ'' بھتیجا پنا کپڑا اونچا کراس سے گرد وغیرہ سے بچارہے گا اوریہ خدا تعالیٰ سے تقویٰ کے بھی زیادہ قریب ہے''۔

آ خری خوا ہش

پھرآپ نے اپنے صاحبزادہ حضرت عبداللّدرضی اللّه عنه سے فرمایا که''ام المؤمنین حضرت عا کشدرضی اللّه عنه اللّه عنها کے پاس جاؤاور میری طرف سے سلام کے بعد عرض کرو کہ میری دلی خواہش ہے کہ میں اپنے صاحبین کے ساتھ دفن کیا جاؤں۔اگراس میں آپ کو پچھ تکلیف یا نقصان ہوتو پھر جنت البقیع میرے لئے بہتر ہے''۔

چنانچه حضرت عبدالله بن عمر رضی الله عنهما گئے اور ام المؤمنین کو پیغام پہنچایا۔انہوں نے فر مایا که'' وہ جگه میں نے اپنے لئے رکھی تھی ،مگر میں ان کواپنے او پرتر جیح دیتی ہوں''

جس وقت یہ خوشخبری حضرت عبداللہ بن عمر رضی اللہ عنہمانے آپ کو پہنچائی تو آپ بہت خوش ہوئے اور فرمانے لگے کہ' اللہ کاشکر ہے کہ میری سب سے بڑی خواہش یہی تھی وہ بھی اس نے

پوری کردی''۔

پھر فرمایا''سنو جب میں مرجاؤں تو میرے جنازے کولے جانا اورام المؤمنین کے حجرہ کے دروازے پر پہنچ کرسلام کرنا اور کہنا کہ عمراجازت چاہتے ہیں،اورا گروہ اجازت دیں تو مجھ کواندر لے جانا اورا گرمجھ کومنع کر دیں تو مسلمانوں کے قبرستان میں لے جاکر ڈن کر دینا''۔

حانشين كاتعين

ام المؤمنین حضرت هفصه رضی الله تعالی عنها چندعورتوں کے ہمراہ آپ سے ملنے کے لئے تشریف لائیں، دیگرلوگ انہیں آتا دیکھ کر باہر چلے گئے۔ وہ حضرت عمر رضی الله عنه کے پاس آئیں، اور کچھ دیران کے پاس کھہری رہیں، پھر مردوں نے اجازت چاہی تو وہ مکان کے اندر چلی گئیں، ان کے رونے کی آواز باہر سنی گئی۔

لوگوں نے عرض کیا کہ امیر المؤمنین، ہم کو وصیت کیجئے اور اپنا خلیفہ کسی کو تعین کر دیجئے۔ آپ نے فرمایا کہ 'میں خلافت کا مستحق ان لوگوں سے بڑھ کرکسی اور کو نہیں ہم جھتا ہوں، ان لوگوں کا حال سے ہے کہ آنخضرت صلی اللہ علیہ وسلم ان سے راضی ہی اس جہاں سے تشریف لے گئے ہیں۔ پھر آپ نے حضرت علی، حضرت عثمان، حضرت زبیر، حضرت طلحہ، حضرت سعد اور حضرت عبد الرحمٰن بن عوف رضوان اللہ علیہ م اجمعین کے نام لئے، اور فرمایا کہ عبد اللہ بن عمر کی دل شکنی آئیں گے، مگر خلافت سے انہیں کچھ سروکا رنہیں۔ (بیاس لئے فرمایا کہ عبد اللہ بن عمر کی دل شکنی نہ ہو) پھر فرمایا کہ 'اگر سعد کو خلیفہ نامز دکیا جائے تو فیہا ور نہ جوکوئی امیر ہوان سے استعانت کہ ہو، اس لئے کہ میں نے انہیں عاجزی اور خیانت کی وجہ سے معزول نہیں کیا تھا''۔

اس کے بعد آپ نے حضرت صہیب رضی اللہ عنہ کواپنی جگہ پر امام نماز بنا دیا اور فرمایا ''میرے بعد تین دن کے اندرا ندرخلیفہ کا انتخاب کر لینا''۔

وصايإ

اس کے بعد آپ نے فرمایا کہ'' میں اپنے بعد کے خلیفہ کو وصیت کرتا ہوں کہ جولوگ اول ہجرت کر کے آئے ہیں ان کی فضیلت کو پہچانے ، ان کی حرمت کی حفاظت کیا کرے اور تعظیم کیا کرے اور یہ بھی وصیت کرتا ہوں کہ انصار کے ساتھ خیر کیا کرے ، یہ وہ لوگ ہیں کہ اس جگہ میں اور ایمان میں انہوں نے سبقت کی ہے ، ان کے محن کی طرف سے قبول کیا کرے اور برائی کرنے والے سے درگز رکیا کرے اور یہ بھی وصیت کرتا ہوں کہ اطراف کے شہر والوں سے حسن سلوک کرے اس لئے کہ وہ لوگ اسلام کے جامی ، مالوں کے جمع کرنے والے اور دشمنوں کے جلنے کا موجب ہیں ، ان سے پچھ نہ لے بجز اس کے جوان کے مال سے زائد ہواور جو وہ بخوشی حلنے کا موجب ہیں ، ان سے نیجھ نہ لے بجز اس کے جوان کے مال سے زائد ہواور جو وہ بخوشی اصل حد دے دیں اور دیہات والوں سے خیر کرنے کی وصیت کرتا ہوں بایں وجہ کہ بیلوگ عرب کی اصل اور اسلام کی جڑ ہیں ، ان کے زائد مال سے لے کر انہیں کے مفلسوں کو وے دے ، نیز میں اسے عرب والوں سے خیر کرنے کی وصیت کرتا ہوں اور اس بات کی کہ خدا تعالی اور اس کے رسول کے عہد کو مخوظ رکھے ، ذمی لوگوں سے عہد پورا کیا کرے اور ان کی حمایت کے لئے اور وں سے گڑ ا

اس کے بعد آپ نے اپنے صاحبزادہ کو بلا کر فرمایا کہ ' عبداللہ دیکھوتھیں کروکہ میرے ذمہ کتنا قرض ہے؟'' انہوں نے حساب لگا کر چھیاسی ہزار کے قریب بتلایا۔ آپ نے فرمایا کہ '' ہمارے خاندان کے مال سے اگریے قرض ادا ہوجائے تب تو اس میں سے ادا کر دینا ور نہ عدی بن کعب کی اولا دسے مدد مانگنا اور اگر ان کا مال بھی کافی نہ ہوتو قریش سے لے کرادا کر دینا، قریش کے علاوہ کسی اور کے پاس مت جانا''۔

وصا ل

اس کے بعد نزع کی حالت شروع ہوگئی۔اس وفت حضرت عمر رضی اللہ عنہ کی کیفیت اور خدا

کے خوف کا عالم کیا تھا،اس کا اندازہ اس سے لگا ئیں کہ حضرت مسور بن مخر مدراوی ہیں کہ حضرت عمرضی اللہ عنہ فر مار ہے تھے کہ' خدا کی قتم اگر میرے پاس اتنا سونا ہو کہ زمین بھر جائے تو میں بن دیجواللہ کے عذاب کے فدید میں دے دول''

ایک اورروایت کےمطابق آپ فرمارہے تھے کہ'' خدا کی نتم اگر میرے پاس ساری دنیا ہوتو میں اپنے فدیہ میں دے دول'' (منہاج القاصدین ص:۵۷۵)

٧٤/ ذى الحجه، بروز بدھ كوآپ زخى ہوئے تھے اور پانچویں دن كيم محرم الحرام بروز اتوار كو تریسٹھ سال کی عمر میں رحلت فر مائی۔ اِنَّا للّٰہ وَ اِنَّا اِلَیْہِ رَاجِعُوْن .

نما زجنا ز ه

جب آپ کا جنازہ نماز کے لئے لا یا گیا، تو حضرت علی رضی اللہ عنہ نے فرمایا کہ'' جھے پہلے سے یہی خیال تھا کہ آپ دونوں کا مرفن بھی رسول خداصلی اللہ علیہ وسلم کے ساتھ ہوگا، کیوں کہ میں سنا کرتا تھا کہ آنخضرت صلی اللہ علیہ وسلم ہر بات میں اپنے ذکر کے ساتھ آپ دونوں کا ذکر کیا کرتا تھا کہ آبند آپ نے فرمایا کہ' میں خدا سے دعا مانگا کرتا تھا کہ یا اللہ میرا نامہ اعمال بھی ویباہی ہوجیسا عمر بن خطاب (رضی اللہ تعالی عنہ) کا ہے''۔

حضرت صہیب رضی اللہ عنہ نے نماز جنازہ پڑھائی اور خاص روضہ نبوی میں حضرت ابوبکر صدیق رضی اللہ عنہ کے پہلو میں آپ کی قبر بنائی گئی۔اس روضہ مقدسہ کے اندرصرف تین قبریں ہیں،ایک رسول خداصلی اللہ علیہ وسلم کی، دوسری حضرت ابوبکر صدیق رضی اللہ تعالی عنہ کی اور تیسری حضرت عمر فاروق رضی اللہ تعالی عنہ کی ۔حضرت ابوبکر صدیق رضی اللہ عنہ کا سرمبارک آقائے نامدارصلی اللہ علیہ وسلم کے شانہ اقدس کے برابر ہے اور حضرت عمر رضی اللہ عنہ کی قبر مبارک پائتی کی جانب ہے۔(خلفائے راشدین ص:۱۹۲۱)

ایک روایت میں ہے کہ نبی اکرم صلی اللّٰدعلیہ وسلم نے فر مایا که''عمر کی موت پر اسلام روئے

گا"_(احیاءالعلوم ص:۱۷۲ج:۴)

حضرت عباس بن عبدالمطلب رضی الله عنه فرماتے ہیں کہ میری تمناتھی کہ میں حضرت عمر رضی الله عنه فرماتے ہیں کہ میری تمناتھی کہ میں حضرت عمر رضی الله عنه کوخواب میں دیکھوں۔آخر میں نے آپ کی شہادت کے تقریباً ایک سال بعد آپ کوخواب میں دیکھا کہ بیشانی سے پسینہ پونچھ رہے ہیں، اور فرمارہ ہیں کہ''اب میں فارغ ہوا ہوں، معلوم ہور ہاتھا کہ میری حصت دھا کہ سے گرجائے گی اگر مجھے انتہائی شفیق اور مہر بان الله نه سنجالنا، میں الله سجانہ وتعالی کے رحم وکرم سے نے گیاورنہ ہلاک ہوجاتا''۔ (کتاب الروح)

حضرت عثما ن غني رضي الله تعالى عنه

حضرت عثان رضی الله عنه کی شہادت کا قصہ شہور ہے۔ شہادت سے قبل حضرت عثان رضی الله عنه نے کا شانۂ خلافت کا محاصرہ کرنے والے باغیوں کو متعدد دفعہ مجھانے کی کوشش کی ، ان کے سامنے مو ثر تقریریں کیس۔ حضرت ابی بن کعب رضی الله عنه نے بھی تقریر کی مگران لوگوں پر کسی چیز کا اثر نه ہوا۔ ثمامہ بن حزن قشری رحمۃ الله علیہ کہتے ہیں کہ جب حضرت عثان رضی الله عنه (باغی) لوگوں کو سمجھانے کے لئے اپنے مکان کی حجب پرتشریف لائے اور مجمع سے مخاطب ہوئے تو میں بھی موجود تھا۔ آپ نے فرمایا کہ ' تم میرے پاس ان دونوں شخصوں کو لاؤ، جنہوں نے تمہیں یہاں لاکر جمایا ہے' ۔ وہ دونوں بلائے گئے تو ایسے آئے جیسے دواونٹ یا گدھے آئے ہیں، پھر حضرت عثمان رضی الله عنه نے لوگوں کو د کھے کرفر مایا۔

''میں تہہیں خدا تعالی اور اسلام کی قتم دے کر پوچھتا ہوں کہ کیا تہہیں معلوم ہے کہ آنخضرت صلی اللہ علیہ وسلم حب مدینہ منورہ تشریف لائے تھے تو یہ سجد شکھی ، آپ سلی اللہ تعالی علیہ وسلم نے فرمایا کون اس زمین کوخرید کروقف کرے گا ، اس کے صلہ میں اس سے بہتر جگہ جنت میں ملے گی ؟ تومیں نے آپ کے حکم تعمیل کی ، توکیا اسی مسجد میں تم مجھے نماز پڑھنے نہیں دیتے ؟

مين تم كوخدا كي قتم ديتا هول بتاؤ، كياتم جانتة هوكه آنخضرت صلى الله عليه وسلم جب مدينه منوره

تشریف لائے ، تواس میں رومہ کے سوا میٹھے پانی کا کنواں نہ تھا۔ آپ صلی اللہ علیہ وسلم نے فرمایا اس کوکون خرید کرعام مسلمانوں پروقف کرتا ہے اور اس سے بہتر اس کو جنت میں ملے گا؟ تو میں نے ہی اس کی تعمیل کی ، تو کیا اس کا پانی پینے سے مجھے محروم کررہے ہو؟

> کیاتم جانة ہوکہ عسرت کے شکر کو میں نے ہی ساز وسامان سے آراستہ کیا تھا؟ سب نے جواب دیا کہ' بخدا پیسب باتیں سے ہیں''۔

مگرسنگ دلول پراس کابھی کوئی اثر نہ ہوا۔ پھر آپ نے مجمع کوخطاب کر کے فر مایا'' میں تم کو قتم دیتا ہوں کہ تم میں سے کسی کو یا د ہے کہ ایک دفعہ آنخضرت صلی اللہ علیہ وسلم پہاڑ پر چڑھے تو پہاڑ ملنے لگا۔ آپ صلی اللہ علیہ وسلم نے پہاڑ کو پاؤں سے ٹھوکر مار کر فر مایا'' اے حرا! ٹھہر جا، تیری پیٹھ پر اس وقت ایک نبی ایک صدیق اور ایک شہید ہے''۔ اور میں آپ صلی اللہ علیہ وسلم کے ساتھ تھا۔ لوگوں نے کہایا د ہے۔ پھر فر مایا'' خدا کا واسطہ دیتا ہوں بتاؤ کہ حدیبیہ میں مجھے آپ صلی اللہ علیہ وسلم نے اپنے ایک دست اللہ علیہ وسلم نے ایک دست مبارک کو میر اہا تھ نہیں قرار دیا تھا؟ اور میری طرف سے خود بیعت نہیں کی تھی؟'' سب نے کہا پی مبارک کو میر اہا تھ نہیں قرار دیا تھا؟ اور میری طرف سے خود بیعت نہیں کی تھی؟'' سب نے کہا پی مبارک کو میر اہا تھ نہیں قرار دیا تھا؟ اور میری طرف سے خود بیعت نہیں کی تھی؟'' سب نے کہا پی

آخر میں باغی بیدد کی کر کہ جج کا موسم چندروز میں ختم ہوا جاتا ہے اور اس کے ختم ہوتے ہی لوگ مدینہ منورہ کا رخ کریں گے اور موقع نکل جائے گا، آپ کے تل کے مشورے کرنے لگے جس کوخود حضرت عثمان رضی اللہ عنہ نے اپنے کا نول سے سنا اور مجمع کی طرف مخاطب ہو کر فرمایا''لوگو آخر کس جرم پرتم میر نے خون کے بیاسے ہو؟ اسلام کی شریعت میں کسی کے تل کی صرف تین ہی صورتیں ہیں، یا تو اس نے بدکاری کی ہوتو اس کو سنگسار کیا جائے، یا اس نے بالارادہ کسی گوتل کیا ہوتو قتاص میں مارا جائے گا، یا وہ مرتد ہوگیا ہوتو قتل کیا جائے گا۔ میں نے نہ تو جا ہلیت میں اور نہ اسلام میں بدکاری کی، نہ کسی گوتل کیا، نہ اسلام کے بعد مرتد ہوا، اب بھی گواہی دیتا ہوں کہ خدا ایک ہے اور محد (صلی اللہ علیہ وسلم) اس کے بندے اور رسول ہیں۔ گواہی دیتا ہوں کہ خدا ایک ہے اور محد (صلی اللہ علیہ وسلم) اس کے بندے اور رسول ہیں۔

(ابن خنبل ص: ۹۲)

لیکن باغیوں پران میں ہے کوئی تقریر کارگر نہ ہوئی۔

جان نثاروں کےمشور ہےاورا جازت طلبی

بعض جان ثاروں نے مختف مشورے دئے۔ حضرت مغیرہ بن شعبہ رضی اللہ عنہ نے آکر عرض کیا''امیر المؤمنین! تین با تیں ہیں، ان میں سے ایک قبول کر لیجئے، آپ کے طرفداروں اور جان ثاروں کی ایک طاقتور جماعت یہاں موجود ہے، ان کو لے کر نکلئے، اور ان باغیوں کا مقابلہ کر کے ان کو نکال دیجئے، آپ حق پر ہیں، وہ باطل پر، لوگ حق کا ساتھ دیں گے۔ اگر بیہ منظور نہیں تو پھر صدر دروازہ چھوڑ کر دوسری طرف سے دیوار تو ٹر کر اس محاصرہ سے نکلئے اور سواریوں پر بیٹھ کر مکم معظمہ چلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام چلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام چلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام چلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام جلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام جلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام جلے جائے، وہ حرم ہے وہاں یہلوگ نہاڑ سکیس گے، یا پھر یہ کہ شام جائے، وہاں کے لوگ وفا دار ہیں اور معاویہ موجود ہیں'۔

حضرت عثمان رضی الله عنه نے فرمایا که 'میں باہرنگل کران سے جنگ کروں تو میں وہ پہلا خلیفہ نہیں بننا چاہتا جوامت محمدی الله علیه وسلم کی خونریزی کرے۔اگر مکه معظمہ چلا جاؤں تو بھی اس کی امید نہیں کہ بیلوگ حرم الہی کی تو بین نہ کریں گے اور جنگ سے باز آ جائیں گے، اور میں آپ صلی الله علیه وسلم کی پیشین گوئی کے مطابق وہ خض نہیں بننا چاہتا، جو مکہ مکر مہ جاکراس کی بیترمتی کا باعث ہوگا اور شام بھی نہیں جاسکتا کہ اپنے ہجرت کے گھر اور رسول الله صلی الله علیه وسلم کی جوار کونہیں چھوڑ سکتا۔ (ابن ضبل ص: ۲۷)

حضرت عثمان رضی الله عنه کا گھر بہت بڑا اور وسیع تھا، دروازہ اور گھر میں صحابہ اور عام مسلمانوں کی خاصی جمعیت موجودتھی، جس کی تعداد سات سوتھی، اور جس کے سردار حضرت زبیر رضی الله عنه کے بہادر صاحبزادے حضرت عبدالله بن زبیر رضی الله عنه تھے۔ وہ حضرت عثمان رضی الله عنه کی خدمت میں حاضر ہوئے اور عرض کیا کہ امیر المؤمنین! اس وقت گھر کے اندر ہماری خاصی تعداد ہے، اجازت ہوتو میں ان باغیوں سے لڑوں۔ فرمایا''اگرایک شخص کا بھی ارادہ ہوتو میں اس کوخدا کا واسطہ دیتا ہوں کہ میرے لئے اپناخون نہ بہائے''۔ (ابن سعدج:۳) گھر میں اس وقت بیس غلام تھے، ان کو بھی بلاکرآ زاد کر دیا، (ابن ضبل ص:۲۲)

حضرت زید بن ثابت رضی اُللہ عنہ نے آ کرعرض کیا''امیر المؤمنین!انصار درواز ہ پر کھڑے اجازت کے منتظر ہیں، کہوہ دوبارہ اپنے کارنا ہے دکھائیں''

فر مایا اگرلڑائی مقصود ہے تو اجازت نہ دوں گا ،اس وقت میراسب سے بڑا مددگاروہ ہے جو میری مدافعت میں تلوار نہا ٹھائے۔

حضرت ابو ہریرہ رضی اللہ عنہ نے اجازت مانگی تو فرمایا'' ابو ہریرہ کیاتمہیں پیندآئے گا کہتم تمام دنیا کواورساتھ ہی مجھ کو بھی قبل کر دو؟'' انہوں نے عرض کیا''نہیں'' فرمایا کہ''تم نے ایک شخص کو بھی قبل کیا تو گویاسب قبل ہو گئے'' (بیسورہ مائدہ کی آیت ۳۲ رکوع ۵رکی طرف اشارہ ہے) حضرت ابو ہریرہ رضی اللہ عنہ بیتن کرلوٹ آئے۔(ابن سعد)

شہا دت کی تیاری

حضرت عثمان رضی الله عنه کوآنخضرت صلی الله علیه وسلم کی پیشین گوئی کے مطابق بید یقین تھا کہ ان کی شہادت مقدر ہو چکی ہے۔ (ابن صنبل ، ص: ۲۶) آپ صلی الله علیه وسلم نے متعدد مرتبه ان کواس سانحہ سے خبر دار کیا تھا اور صبر واستقامت کی تا کید فر مائی تھی۔ حضرت عثمان رضی الله عنه اس وصیت پر پوری طرح قائم اور ہر لمحہ ہونے والے واقعہ کے منتظر تھے۔

حضرت عبدالله بن سلام رضی الله عنه فرماتے ہیں که حضرت عثمان رضی الله عنه جب محصور تھے تو میں آپ سے ملنے کے لئے گیا۔ آپ نے فرمایا که ' بھائی خوب ہواتم آئے، آج رات میں نے حضرت رسول خداصلی الله علیه وسلم کوخواب میں دیکھا کہ ارشاد فرماتے ہیں که '' اے عثمان مجھے لوگوں نے گھے لوگوں نے گھے لیا سارکھا؟ ''میں نے عرض کیا که '' ہاں''۔ پھر فرمایا که '' مجھے پیاسارکھا؟ ''میں نے

عرض کیا کہ''ہاں'' پھر آپ نے ایک ڈول پانی کالٹکا دیا، میں نے اس میں سے پیٹ بھر کر پانی پیا یہاں تک کہ اس کی ٹھنڈک اپنی چھاتیوں اور مونڈ شوں میں پاتا ہوں اور فر مایا کہ اگر تو چاہے تو تجھ کو مدد ملے اور تو ان پر غالب ہواور چاہے تو ہمارے پاس افطار کر۔ میں نے آپ ہی کے پاس افطار کرنا پیند کیا۔ (احیاء العلوم ص:۲۷، ج:۴)

جس دن شہادت ہونے والی تھی آپ روزہ سے تھے، جمعہ کا دن تھا، خواب میں دیکھا کہ آخوشرت صلی اللہ علیہ وسلم اور حضرت البو بکر وغمرضی اللہ تعالی عنہما تشریف فر ماہیں اوران سے کہہ رہے ہیں کہ' عثمان جلدی کروتمہارے افطار کے ہم منتظر ہیں' بیدار ہوئے تو حاضرین سے اس خواب کا تذکرہ کیا۔ اہلیہ محترمہ سے فر مایا کہ' میری شہادت کا وقت آگیا، باغی مجھے قتل کر ڈالیس گے' انہوں نے کہا' امیر المؤمنین ایسانہیں ہوسکتا' فر مایا کہ' میں بیخواب دیکھ چکا ہوں'۔

اور ایک روایت میں ہے کہ آنخضرت صلی اللہ علیہ وسلم فرما رہے ہیں کہ''عثمان آج جمعہ میرے ساتھ پڑھنا''۔ (ابن سعدص:۵۳، ج:۳ - حاکم ص:99 ر۳۰۱ ج:۳ میں یہ دونوں خواب مذکور ہیں اور ابن حنبل میں صرف پہلے خواب کا تذکرہ ہے۔)

حضرت عثمان رضی الله عنہ کی بیوی نائلہ بنت فرافصہ رضی الله عنہا کہتی ہیں ''جس دن حضرت عثمان رضی الله عنہ شہید ہوئے اس سے پہلے دن آپ روزہ سے تھے۔ جب روزہ افطار کرنے کا وقت آیا تو آپ نے بلوائیوں سے پانی ما نگا۔ انہوں نے پانی نہ دیا تو آپ نے روزہ افطار نہ کیا اور سو گئے۔ جب سحری کا وقت ہوا تو میں پڑوسنوں کے پاس آئی اور اس سے پینے کو پانی ما نگا، انہوں نے مجھے ایک لوٹا پانی دیا۔ میں آپ کے پاس آئی اور آپ کو ہلایا تو جاگ اٹھے۔ میں نے انہوں نے مجھے ایک لوٹا پانی جہے۔ آپ نے اپنا سراٹھایا اور کہا ''میں روزے کی حالت میں ہوں اور رسول الله صلی الله علیہ وسلم کے باس مکان کی حجمت سے جھا نکا، آپ صلی الله علیہ وسلم کے پاس میان پی ہوکر بیا، پھر فرمایا ''اور پو' تو میں پاس میٹھا پانی تھا۔ فرمایا ''اے عثمان پانی پی لے'' میں نے سیر ہوکر بیا، پھر فرمایا ''اور پو' تو میں پاس میٹھا پانی تھا۔ فرمایا ''اے عثمان پانی پی لے'' میں نے سیر ہوکر بیا، پھر فرمایا ''اور پو' تو میں پاس میٹھا پانی تھا۔ فرمایا ''اے عثمان پانی پی لے'' میں نے سیر ہوکر بیا، پھر فرمایا ''اور پو' تو میں

نے پھر پوری طرح پیٹ بھر کے پیا، پھر فرمایا'' قوم عنقریب تیراا نکار کر دے گی، اگر تو ان سے کڑے تو کا میاب ہوگا اور اگران کو چھوڑ دے گا تو روزہ ہمارے پاس آ کرافطار کرے گا'' (منہاج القاصدین لابن الجوزی ص:۵۷۵)

پھر پائجامہ جس کو بھی نہیں پہنا تھا، منگا کر پہنا۔ (ابن حنبل ص:۱۷) اپنے بیس غلاموں کو بلا کرآ زاد کیااور قرآن کھول کر تلاوت میں مصروف ہوگئے۔

شها د ت

باغیوں نے مکان پرحملہ کر دیا۔ حضرت امام حسن رضی اللہ عنہ جو درواز ہ پر متعین تھے، مدافعت میں زخمی ہوئے، چار باغی دیوار بھاند کر حجیت پر چڑھ گئے، آگے آگے حضرت ابو بکر رضی اللہ عنہ کے چھوٹے صاحبز ادہ محمد بن ابو بکر تھے، جو حضرت علی رضی اللہ عنہ کی آغوش تربیت میں پلے تھے، یہ کسی بڑے عہدے کے طلب گارتھے، جس کے نہ ملنے سے حضرت عثمان رضی اللہ عنہ کے دشمن میں گئے تھے، انہوں نے آگے بڑھ کر حضرت عثمان رضی اللہ عنہ کی رئیش مبارک پکڑلی اور زور سے کھینچی ۔

حضرت عثمان رضی الله عنه نے فر مایا" بھتیجا گرتمہارے باپ زندہ ہوتے تو ان کو یہ پہند نہ آتا۔ یہ سن کرمجمد بن ابی بکر شر ماکر پیچے ہٹ گئے اور ایک دوسر نے شخص کنا نہ بن بشر نے آگ بڑھ کر پیشانی مبارک پرلو ہے کی لاٹ اس زور سے ماری کہ پہلو کے بل گر پڑے ،اس وقت بھی زبان سے"بیٹ مالله تو گلٹ عکمی الله" نکلا۔ سودان بن حر مان مرادی نے دوسری ضرب لگائی ،جس سے خون کا فوارہ جاری ہوگیا ،ایک اور سنگ دل عمر و بن الحمق سینہ پر چڑھ بیٹھا اور جسم کے مختلف حصول پر ہے در بے نیزوں کے نوزخم لگائے۔

ایک روایت میں ہے کہ حضرت عثمان رضی اللّه عنہ کوجس وقت زخمی کیا گیا تو اس حال میں کہ خون آپ کی ریش مبارک پر بہہر ہاتھا، آپ فر مار ہے تھے" لا اَلْـهُ اِلَّا أَنْتَ سُبْحَانَکَ اِنِّـیْ کُنْتُ مِنَ الظَّالِمِیْن " الهی ان لوگول سے انتقام میں تیرے ہی حوالے کرتا ہوں اور اپنے سب کاموں میں تجھ ہی سے مدد چاہتا ہوں ، اور جس امر میں تو نے مجھے کو مبتلا کیا ہے اس پر تجھ ہی سے صبر کی درخواست کرتا ہوں۔ اتنے میں کسی شقی نے بڑھ کرتلوار کا وار کیا ، وفا دار بیوی حضرت نا کلہ رضی اللّٰدعنہا نے جو پاس بیٹھی تھیں ، وار ہاتھ پر روکا ، تین انگلیاں کٹ کرالگ ہو گئیں ، وار نے ذوالنورین رضی اللّٰدعنہ کی شمع حیات بجھادی۔

اس بے کسی کی موت پر عالم امکان نے ماتم کیا، کا ئنات ارضی وساوی نے خون ناحق پر آنسو بہائے، کارکنان قضا وقدر نے کہا جوخون آشام تلوار آج بے نیام ہوئی ہے، وہ قیامت تک بے نیام رہے گی اور فتنہ وفساد کا دروازہ جو آج کھلا ہے وہ حشر تک کھلا رہے گا۔ (صحیح بخاری کتاب الفتن میں اس کا اشارہ ہے)

شہادت کے وقت حضرت عثمان رضی اللہ عنہ تلاوت فر مار ہے تھے، قر آن مجید سامنے کھلاتھا، اس خون ناحق نے جس آیت کوخون ناب کیاوہ یہ ہے فَسَیکٹے فِیْٹ کَھُ ہُمُ اللّٰهُ وَهُوَ السَّمِیْعُ الْسَعَلِیْسِم تمہاری طرف سے عقریب ہی نمٹ لیس گے اللہ تعالیٰ ،اور اللہ تعالیٰ سنتے ہیں، جانتے ہیں''۔ (البقرۃ ۱۳۷)

حضرت عبداللہ بن سلام رضی اللہ عنہ نے ان لوگوں سے پوچھا جنہوں نے حضرت عثمان رضی اللہ عنہ کورخی ہونے پرخون میں ترٹ ہے دیکھا تھا کہ حضرت عثمان رضی اللہ عنہ نے اپنے خون میں لوٹنے کے وقت کیا فرمایا تھا۔لوگوں نے کہا کہ ہم نے سنا تھا کہ یوں فرماتے تھے ''الہی امت محرصلی اللہ علیہ وسلم کو جمع کر یعنی ان میں اتفاق عطا فرما'' یہ جملہ تین بار ارشاد فرمایا۔حضرت عبد اللہ بن سلام رضی اللہ عنہ نے فرمایا کہ مسم ہے خدا تعالی کی کہا گروہ دعا مائلتے کہ بھی ان میں اتفاق نہ ہوتو قیامت تک اتفاق نہ ہوتا۔ (احیاء العلوم)

علاء بن فضیل اپنے والد سے روایت کرتے ہیں کہ جب عثمان بن عفان رضی اللہ عنہ شہید ہو گئے ، تو آپ کے خزانہ کی تلاش شروع ہوئی ، مکان میں ایک مقفل صندوق پایا گیا، اسے کھولا تو اس میں ایک ڈبیاتھی، اسے کھولا تو ایک کاغذ برآ مد ہوا جس میں لکھا تھا'' بیہ عثمان کی وصیت ہے،
بسم اللہ الرحمٰن الرحیم، عثمان بن عفان شہادت دیتا ہے کہ اللہ کے سوا کوئی معبود نہیں، وہ اکیلا ہے،
اس کا کوئی شریک نہیں اور محمصلی اللہ علیہ وسلم اللہ کے بندے اور اس کے رسول ہیں، جنت حق
ہے، دوز خ حق ہے، اور اللہ قیامت کے روز تمام قبر والوں کو اٹھائے گا اس میں کوئی شک نہیں،
اللہ اپنے وعدے کی خلاف ورزی نہیں کرتا، ہم اسی پر زندہ رہے اور اسی پر مریں گے، اور اسی پر القاصدین)
اٹھیں گے۔ان شاء اللہ تعالی (منہاج القاصدین)

نما زجنا ز ه

جمعہ کے دن عصر کے وقت شہادت کا واقعہ پیش آیا۔ دودن تک لاش بے گوروکفن پڑی رہی، حرم رسول میں قیامت برپاتھی، باغیوں کی حکومت تھی، ان کےخوف سے کسی کوعلانیہ فن کرنے کی ہمت نہ ہوتی تھی۔ سنیچ کا دن گزار کررات کو چند آ دمیوں نے ہتھیلی پر جان رکھ کر جمہیز و تکفین کی ہمت کی اور غسل دیئے بغیراسی طرح خون آلود پیرائهن میں شہید مظلوم کا جناز ہ اٹھایا اور کل ستر ہ نے کابل سے مراکش تک کے فرماں روا کے جنازہ کی نماز پڑھی۔

مندابن حنبل میں ہے کہ حضرت زبیر رضی اللہ عنہ نے اور ابن سعد میں ہے کہ حضرت جبیر بن مطعم رضی اللہ عنہ نے نماز جنازہ پڑھائی اور جنت البقیع کے پیچھے ش کو کب میں اس حلم و برد باری کے مجسمہ اور بیکسی اور مظلومی کے پیکر کوسپر دخاک کیا۔ بعد کو بیہ مقام دیوار تو ٹر کر جنت البقیع میں داخل کرلیا گیا، آج بھی جنت البقیع کے سب سے آخر میں مزار مبارک موجود ہے۔

صحابه کرام کا اظهارعم

صحابہ کرام اور عام مسلمانوں میں سے کوئی اس سانح عظمٰی کے سننے کے لئے تیار نہ تھا اور کسی کو بیہ وہم و مگمان بھی نہ تھا کہ باغی اس حد تک جرأت کریں گے کہ امام وقت کے قتل کے مرتکب ہوں گے اور حرم رسول اللہ صلی اللہ علیہ وسلم کی تو ہین کریں گے، اس لئے جس نے اس کو سنا،

انگشت بدندان ره گیا۔

جولوگ حضرت عثمان رضی اللہ عنہ کی طرز حکومت کے کسی قدر شاکی تھے، انہوں نے بھی اس کے کسی اور مظلومی کی موت پر آنسو بہائے۔ تمام لوگوں میں سناٹا چھا گیا، خود باغی بھی جن کی پیاس اس خون سے بچھ چکی تھی۔ اب مآل کارکوسوچ کراپنی حرکت پر نادم تھے، کیکن دشمنوں نے اسلام کے لئے سازش کا جو جال بچھایا تھا، اس میں وہ کا میاب ہو چکے تھے۔ متحدہ اسلام سنی، شیعہ، خارجی اور عثمانی مختلف حصوں میں بٹ گیا اور ایسا تفرقہ پڑا جو قیامت تک کے لئے قائم رہ گیا۔

حضرت علی رضی اللّه عنه مسجد سے نکل کر حضرت عثمان رضی اللّه عنه کے گھر کی طرف آ رہے تھے کہ راہ میں شہادت کی اطلاع ملی۔ بیخبر سنتے ہی دونوں ہاتھ اٹھا کرفر مایا'' خداوندا! میں عثمان کے خون سے بری ہوں''

حضرت عمر رضی اللہ عنہ کے بہنوئی سعید بن زید بن عمر و بن فیل رضی اللہ عنہ نے کہا''لوگو!اگر کوہ احد تمہاری اس بداعمالی کےسبب پھٹ کرتم پر گریڑ ہےتو بھی بجاہے''۔

حضرت حذیفہ رضی اللہ عنہ نے جو صحابہ میں فتنہ وفساد کی پیشین گوئی کے سب سے بڑے حافظ اور آنخضرت صلی اللہ علیہ وسلم کے محرم اسرار تھے، فرمایا'' آ ہ! عثمان کے قل سے اسلام میں وہ رخنہ سے اللہ علیہ وسلم کے محرم اسرار تھے، فرمایا'' آ ہ! عثمان کے قل سے اسلام میں وہ رخنہ سے اللہ علیہ وہ کا''۔

حضرت ابن عباس رضی اللّه عنه نے کہا'' اگرتمام خلقت عثمان رضی اللّه عنه کے قل میں نثریک ہوتی تو قوم لوط کی طرح آسمان ہے اس پر پتھر برستے''

نمامہ بن عدی رضی اللہ عنہ صحابی کو جوصنعائے یمن کے والی تھے،اس کی خبر پینچی تو رو بڑے اور فر مایا''افسوس!رسول اللہ صلی اللہ علیہ وسلم کی جانشینی جاتی رہی''۔

ا بوحمید ساعدی رضی الله عنه صحابی نے قتم کھائی کہ جب تک جیوں گا، ہنسی کا منہ نہ دیکھوں گا''۔ حضرت عبداللہ بن سلام رضی اللہ عنه صحابی نے کہا'' آہ! آج عرب کی قوت کا خاتمہ ہو گیا''۔ ام المؤمنین حضرت عائشہ رضی اللّه عنہانے فر مایا''عثمان مظلوم مارے گئے، خدا کی قتم ان کا نامہُ اعمال دھلے ہوئے کپڑے کی طرح پاک ہوگیا''۔

حضرت زیدبن ثابت رضی الله عنه کی آنکھوں ہے آنسوؤں کا تارجاری تھا۔

حضرت ابو ہریرہ رضی اللہ عنہ کا بیرحال تھا کہ جب اس سانحہ کا ذکر آجاتا تو دھاڑیں مار مارکر روتے۔(بیتمام الفاظ ابن سعد ج:۳ ہتم اول ص:۵۲،۵۵ میں مذکور ہیں،حضرت سعید بن زید بن عمرو بن فیل رضی اللہ عنہ کا فقرہ صحیح بخاری باب اسلام سعید بن زید میں مذکور ہے،حضرت علی کرم اللہ وجہہ کا فقرہ مشدرک حاکم میں بسند صحیح نقل کیا ہے۔)

حضرت عثمان رضی اللہ عنہ کا خون سے رنگین کرتہ اور حضرت نا کلہ رضی اللہ عنہا کی گئی ہوئی انگلیاں شام میں امیر معاویہ رضی اللہ عنہ کے پاس پہنچ گئیں۔ جب وہ کرتہ مجمع عام میں کھولا گیا اور انگلیاں لڑکائی گئیں تو ماتم بر پا ہو گیا اور انتقام انتقام کی آوازیں آنے لگیں۔ (خلفائے راشدین ش:۲۱۱ تا ۲۱۷)

حضرت على رضى الله تعالى عنه

قتل کی سازش کے مرکز ی کر دار

واقعہ نہروان کے بعد چند خارجیوں نے جج کے موقع پر مجتمع ہوکر مسائل حاضرہ پر گفتگو شروع کی اور بحث ومباحثہ کے بعد بالا تفاق بیررائے قرار پائی کہ جب تک تین آ دمی علی، معاویہ اور عمرو بن العاص رضی الله عنہم صفح ہستی پر موجود ہیں، دنیائے اسلام کوخانہ جنگیوں سے نجات نصیب نہیں ہوسکتی۔ چنانچہ تین آ دمی ان بینوں کے قل کرنے کے لئے تیار ہو گئے، عبدالرحمٰن بن مجم نے کہا کہ میں علی (رضی اللہ عنہ) کے قل کا ذمہ لیتا ہوں، اسی طرح نزال نے حضرت معاویہ رضی اللہ عنہ اور عبد التا میں اللہ عنہ کے قبل کا بیڑ ااٹھا یا اور تینوں اپنی اپنی مہم پر روانہ ہو عبداللہ نے حضرت عمروبن العاص رضی اللہ عنہ کے قبل کا بیڑ ااٹھا یا اور تینوں اپنی اپنی مہم پر روانہ ہو

کوفہ پہنچ کرابن کم کے ارادہ کو قطام نامی ایک خوبصورت خارجی عورت نے اور زیادہ شکم کر دیا، اس مہم میں کامیاب ہونے کے بعد اس سے شادی کا وعدہ کیا اور جناب مرتضٰی رضی اللہ عنہ کا خون اس کامہر قرار دیا۔

غرض رمضان بہ چے میں تنیوں نے ایک ہی روزضج کے وقت تنیوں بزرگوں پرحملہ کیا۔امیر معاویہ اورعمر و بن العاص رضی الله عنه ماا تفاقی طور پر نج گئے ،امیر معاویہ رضی الله عنه پرواراو چھاپڑا اورعمر و بن العاص رضی الله عنه اس دن امامت کے لئے نہیں آئے ،ایک اور شخص ان کا قائم مقام موااور عمر و بن العاص رضی الله عنه کے دھو کہ میں مارا گیا،کیکن جناب مرتضلی رضی الله عنه کا پیانه حیات لبریز ہو چکا تھا،آپ اس سازش کا شکار ہوگئے۔

قاتلا نەحملە

اصغ خظلی کہتے ہیں کہ جس صبح کو حضرت علی کرم اللہ وجہہ زخمی ہوئے اس روز آپ لیٹے ہوئے سے۔ ابن تیاح فجر کے وقت آپ نے پاس آئے اور نماز فجر کے لئے عرض کیا، آپ نے تاخیر کی اور لیٹے رہے۔ دوبارہ وہ پھر آئے، پھر آپ نے دیر کی۔ جب وہ تیسری بار آئے تو آپ اٹھ کر چلے اور ایک قطعہ آپ کی زبان پرتھا، جس کا مضمون میتھا کہ (احیاء)

موت کی تیاری کر آئے گی وہ بے گمان
موت سے گھبرانا مت، جب ہووہ تیری مہمان

چنانچہآپ مسجد میں تشریف لائے اورا بن مجم کو جگایا جومسجد میں آکر سور ہاتھا۔ جب آپ نے نماز شروع کی اور سرسجدہ میں اور دل راز و نیاز الہی میں مصروف تھا کہ اسی حالت میں شقی ابن مجم نے تلوار کا نہایت کاری وارکیا۔ سر پرزخم آیا اور ابن مجم کولوگوں نے گرفتار کرلیا۔ (طبری) حضرت علی رضی اللہ عنہ اتنے سخت زخمی ہوئے تھے کہ زندگی کی کوئی امید نہتھی ، اس لئے

تصرف فی رق اللد عندا کے حت رق ہوئے تھے کہ زیدن کی وق اسید نہ ن ان کے اور محمد بن حنفیہ کے حضرت حسن اور حضرت حسین رضی اللہ عنہما کو بلا کر نہایت مفید نصائح کئے اور محمد بن حنفیہ کے

ساتھ لطف ومدارات کی تائید کی۔

جندب بن عبداللہ نے عرض کیا''امیرالمؤمنین آپ کے بعد ہم لوگ حسن کے ہاتھ پر بیعت کریں؟ فرمایا کہ''اس کے متعلق میں کچھ کہنانہیں جا ہتا ہتم لوگ خوداس کو طے کرؤ'۔

اس کے بعد مختلف وصیتیں کیں، حضرت حسن رضی الله عنہ کواپنے عنسل کی وصیت کی اور فر مایا '' کفن فیمتی نہ ہو، کیوں کہ میں نے رسول الله صلی الله علیہ وسلم سے سنا ہے آپ نے فر مایا '' کفن مہنگانہ لیا کرو، کہ وہ جلدی ہی گل سر جائے گا، مجھے در میانی چال لے کر چلنا، نہ تو بہت جلدی اور نہ دیر کر کے، اگر بھلائی ہوگی تو مجھے اس کی طرف جلدی لے چلو گے، اور اگر برائی ہوگی تو اپنے کندھوں سے مجھے جلدی اتاردو گے۔'' (طبری)

حضرت شعبی رحمة الله علیه بیان کرتے ہیں کہ جب حضرت علی کرم الله وجہہ کوتلوار کی ضرب لگی تو آپ نے پوچھا کہ''میرے قاتل کا کیا بنا؟''لوگوں نے کہااسے پکڑلیا ہے، تو فر مایا''اسے میرا کھانا کھلا وَ،میرا پانی پلا وَ،اگر میں زندہ رہاتو خود فیصلہ کرلوں گا اورا گرشہید ہوگیا تو اسے تلوار کی صرف ایک ضرب لگانا، زیادہ نہ لگانا''۔ (منہاج القاصدین)

تلوارز ہر میں بچھی ہوئی تھی اس لئے نہایت تیزی کے ساتھ اس کا اثر تمام جسم میں سرایت کر گیا اور اسی روز لینی ۲۰ ررمضان ۴۰ ھے جمعہ کی رات کو بیضل وکمال اور رشد وہدایت کا آفتاب ہمیشہ کے لئے غروب ہوگیا، اناللہ وانالیہ راجعون۔

حضرت امام حسن رضی اللہ عنہ نے خودا پنے ہاتھ سے جہیز و کفین کی،نماز جنازہ میں چار تکبیروں کے بجائے پانچ تکبیریں کہیں اورغریٰ نامی کوفہ کے ایک قبرستان میں آپ کوسپر دخاک کیا گیا۔ (خلفائے راشدین ص:۲۹۰ تا۲۹)

حضرت بلال رضى الله تعالى عنه

حضرت بلال رضی الله عنه کی جب وفات کا وقت قریب تھا، ان کی بیوی کهه رہی تھیں "واحزناہ ہائے افسوس!تم جارہے ہو" اوروہ کہدرہے تھ"واطَربَاہ غَداً نَلْقَی الْاَحِبَّة، مُسحَبَّداً وَحِزْبَه، کیسے مزے کی بات ہے؟ کیسے لطف کی بات ہے؟ کل دوستوں سے ملیں گے، حضورا قدس صلی الله علیه وسلم سے ملیں گے، ان کے ساتھیوں سے ملیں گے۔ (فضائل صدقات ص:۲۲)

حضرت معا ذبن جبل رضي الله تعالى عنه

حضرت معاذ رضی الله عنه کے انقال کا وقت جب قریب آیا تو فر مایا'' باہر نکل کر دیکھو، شج ہوئی پانہیں؟''ان کو ہتایا گیا کہ ابھی شبخ نہیں ہوئی۔

کی دفعہ ایسا ہوا تو پھر آپ کو بتایا گیا کہ اب صبح ہوگی ہے، تو آپ نے فرمایا ''موت کوم حبا،

غائب زیارت کوآیا، دوست ضرورت کے وقت آیا، اے اللہ میں تجھ سے ڈرا کرتا تھا اور آج میں تجھ سے امیدر کھتا ہوں، یا اللہ تجھے معلوم ہے کہ میں دنیا میں زیادہ دن رہنا چا ہتا تھا مگر نہ اس وجہ سے کہ یہاں نہریں اور باغ لگاؤں بلکہ اس وجہ سے جا ہتا تھا کہ گرمیوں کے دو پہر میں روزہ کی پیاس کا لطف اٹھاؤں اور (دین کے لئے) مشقت میں اوقات گزاروں اور تیرے ذکر کے حلقوں میں شریک ہوا کروں۔' (فضائل صدقات ص:۲۷۲) جب آپ برجان کی کی شدت ہوئی اور تکلیف بڑھی تو جب آپ بے ہوثی سے افاقہ پاتے تو اپنی آئکھیں کھول دیتے تھے اور فرماتے تھے'' الہی تو جتنا چا ہے میرا گلا گھونٹ لے، شم ہے تیری عزت کی، میرا دل تجھ سے مجت رکھتا ہے۔ (احیاء العلوم ص:۲۷۸ج:۲۰)

عبدالرحمٰن بن عنم رضی اللہ عنہ بیان کرتے ہیں کہ میں نے معاذ بن جبل رضی اللہ عنہ کو تین سال کے بعد خواب میں ایک چت کبرے گھوڑے پر سوار دیکھا، پیچھے کچھ سفید آ دمی ہیں جو سبر کیٹروں میں ملبوس جیت کبرے گھوڑوں پرسوار ہیں۔

حضرت معاذر صنی الله عنه فرمار ہے ہیں'' کاش میری بخشش کی اور عزت واحترام کی لوگوں کو بھی خبر ہو جائے'' پھر اپنے دائیں بائیں دیکھ کر فرماتے ہیں''اے ابن رواحہ!، اے ابن مظعون!، اُلْحَمْدُ لِلّٰهِ الَّذِیْ صَدَقَنَا وَعْدَهٔ وَاُوْرَ ثَنَا الْجَنَّةَ الْخِ وَرَرَ بَنا مِعْریف الله کے لئے ہے جس نے اپناوعدہ پورافر مایا اور ہمیں اس سرز مین (جنت) کا وارث بنایا، ہم جنت میں جہاں چاہے ہیں آرام سے رہتے سہتے ہیں، عمل کرنے والوں کا کیا ہی اچھا صلہ ہے'' پھر مجھے سے مصافحہ کیا اور سلام کیا۔ (کتاب الروح لابن القیم ص: اک)

حضرت سعد بن ا بي و قاص رضي الله تعالى عنه

حضرت سعد بن ابی وقاص رضی الله تعالی عنه کا جب انتقال ہونے لگا تو فرمایا که''میرااونی جبہلاؤ''۔ وہ لایا گیا جو بہت پرانا بوسیدہ تھا۔ فرمایا'' مجھے اس میں کفن دینا، بدر کی لڑائی میں یہی جبہ میرےاویرتھا''۔ (فضائل صد قات ص: ۴۸۰)

حضر ت عبدالله بن عمر و بن العاص رضي الله عنهما

حضرت عبداللہ بن عمر و بن العاص رضی اللہ عنہ اجوابینے والدسے پہلے اسلام لائے ،اور ان کے والد سے پہلے اسلام لائے ،اور ان کے والد حضرت عمر و بن العاص رضی اللہ عنہ اپنے بیٹے عبداللہ سے تیرہ سال بڑے تھے۔ آپ سلی اللہ علیہ وسلم سے احادیث کی لکھنے کی انہوں نے اجازت کی تھی ، تو آپ سلی اللہ علیہ وسلم نے لکھنے کی اجازت دی تھی۔

آپ کی وفات طائف میں ہے، سن ۵۵ ہجری میں ۔ایک قول یہ ہے کہ مصر میں سن ۱۵ ہجری میں آپ کی وفات ہے۔

آپ نے وفات سے پہلے ایک شخص کے متعلق ارشا دفر مایا کہ اُن کو بلاؤ۔ چونکہ میں نے اُن سے میری بیٹی کے بارے میں ایک بات کہی تھی جو وعدہ کی طرح ہے۔ میں نہیں جا ہتا کہ ایک تہائی نفاق کو لے کرمیں اللہ عز وجل سے ملاقات کروں۔ تو میں تنہیں گواہ بنا تا ہوں کہ میں نے اُس کامیری بیٹی سے نکاح کردیا۔ (ابن ابی دنیا)

جَس حديث كِمتعلق نفاق كا أنهيس دُرتها، وه بيحديث ب آيةُ الْمُنافِقِ ثَلاث إذا حَدَّثَ كَذَبَ ، وَ إِذَا وَعَدَ اَخُلَفَ، وَ إِذَا اوْتُمِنَ خَانَ ثَفْق عليه

حضر ت عقبه بن عامرجهنی رضی الله عنه

عقبہ بن عامر جہنی رضی اللہ تعالیٰ عنہ،حضرت معاویہ رضی اللہ عنہ کی طرف سے مصر کے والی بھی رہے ہیں ۔اورمصر میں سن ۵۸ ہجری میں آپ کی وفات ہے۔

طِرانی کی روایت ہے حضرت عقبہ بن عامر رضی الله عنہ کے متعلق کہ آپ کی وفات کا وقت جب قریب ہوا، تو ارشا دفر مایا کہ ، یا بَنِی اِنِّی اَنْهَا کُمْ عَنُ ثَلاَث، فاحْتَفِظُوْ ابِهَا، لاَ تَقْبَلُوا الْحَدِیْث عَنُ رَسُولِ الله صَلَّی الله عَلَیْهِ وَسَلَّمَ اِللَّهِ مِنُ ثِقَة، وَ لا تَدَیْنُوا وَلَوُ لَبِستُمُ الْعَبَاء ، وَ لا تَکُتُبُوا شِعُرًا تَشْغَلُوا بِهِ قُلُو بَکُمْ عَنِ الْقُر آن ، يِفر ما یا اور اس کے بعدوفات ہوگی۔ رحمه الله و رضی الله عنه۔

حضرت عمران بن حصين رضي الله عنه

حضرت عمران بن حصین رضی الله تعالی عنه خیبر والے سال اسلام لائے ،اور بصر ہ منتقل ہو کر ، وفات تک بصر ہ میں مقیم رہے ، یہاں تک کہ ن ۵۲ ہجری میں آپ کی وفات ہو کی ۔ایک روایت میں آپ کی وفات س۵۳ ہجری میں ہے۔فقہائے صحابہ کرام میں تھے۔

آپكى وفات كوفت ارشادفرمانے گئے، إذا أنّا مِتُّ ، فَشُدُّوا عَلَىٰ بَطَنِي عِمَامَةً وَ اَخْدَهُ وَ اَطْعِمُوا - (طبراني)

حضر ت ابو ما لک اشعری رضی الله عنه

ابوما لک اشعری رضی الله تعالی عنه اپنی وفات کے وقت ارشاد فرمارہے تھے:

ياً سَامِعَ الْاَشَعَرِيَيْن ، لَيُبَلِّغ الشَّاهِدُ مِنْكُمُ الْغَائِبَ، إِنِّى سَمِعْتُ رَسُول الله صلّى الله عليه وسلم يَقُول حُلُوَةُ الدُّنيَا مُرَّةُ الْآخِرَة، وَ مُرَّةُ الدُّنيَا حُلُوةُ الْآخِرَة ، كَا الله عليه وسلم يَقُول حُلُوةُ الدُّنيَا مُرَّةُ الْآخِرَة، وَ مُرَّةُ الدُّنيَا حُلُوةُ الْآخِرة ، وَ مَرَّةُ الدُّنيَا حُلُوةُ الْآخِرة ، وَ مَرَّةُ الله عليه وسلم كاار شاد ہے كه دنیا كى حلاوت كروى آخرت كاسب بن گى ، اور دنیا كو كروى مجموعي، اوركروى ركھوكے، تو آخرت كى حلاوت نصيب ہوگى۔ (احمد، طبراني)

حضرت کعب بن ما لک رضی الله تعالی عنه

حضرت کعب بن ما لک رضی الله تعالی عنه ، آپ کی وفات س۰۵ ، یا۵۳ ہجری میں ہے ، جب که آپ کی عمر ۷۷ برس تھی اس کے بعد که آپ کی بینائی چلی گئی تھی۔

وفات کے وقت ام مبشران سے فرمانے گلی کہ میرے بیٹے کو میری طرف سے سلام کہنا، حالانکہ وہ آپ صلی اللہ علیہ وسلم کے ساتھ شہید ہو چکے تھے۔ توانہوں نے ام مبشر سے عرض کیا، کہ آپ صلی اللہ علیہ وسلم کی بیحدیث آپ نے نہیں سنی؟ کہ ارشا وفر مایا کہ، دُو کُ اللہ مُومِنِ طَائِرٌ، کہ مؤمن کی روح جنت کے درختوں میں اڑتی رہتی ہے، یہاں تک کہ قیامت کے دن وہ مبعوث ہوگی۔ تو وہ عرض کرنے گلی کیوں نہیں، لیکن میں بھول گئی تھی۔ (طبرانی)

اورایک روایت میں ہے کہ نَسَمَةُ الْمُؤمِنُ فِی طَیْرٍ خُضُرٍ تَأْکُلُ مِنُ ثَمَرِ الْجَنَّةِ ، کہ مؤمن کی روح سبز پرندوں میں رہتی ہے اور ثمارِ جنت سے کھاتی رہتی ہے۔

حضرت عتبه بن الي سفيان رضي الله تعالى عنه

عمرو بن اوس رضی اللہ عنہ کہتے ہیں کہ جب عتبہ بن ابی سفیان رضی اللہ عنہ کا انقال ہور ہاتھا میں ان کے پاس گیا ،وہ نزع کی حالت میں تھے۔فر مانے لگے کہ'میں تمہیں چلتے چلتے ایک حدیث سنا تا جاؤں، جو مجھے میری بہن ام المؤمنین ام حبیبہ رضی اللّہ تعالیٰ عنہانے سنائی تھی، حضور صلی اللّه علیه وسلم کا ارشاد ہے کہ جو شخص اللّه کے واسطے (یعنی اخلاص سے) بارہ رکعت چاشت کی نماز روز انہ پڑھتار ہے تقالی شانہ اس کے لئے جنت میں ایک محل بناتے ہیں۔ (بیہ حضور صلی اللّه علیه وسلم کی احادیث اور دین کی اشاعت کا جذبہ تھا کہ موت بھی مانع نہ ہوئی) - (فضائل صدقات ص: ۸۷۹)

حضر ت سلمان فا رسى رضى اللَّدعنه

حضرت سلمان رضی الله عنه کا جب انتقال ہونے لگا تو وہ رونے گئے۔کسی نے کہا کہ رونے کی کیا بات ہے؟ تم جا کر حضور صلی الله علیہ وسلم کا وصال اس کی کیا بات ہے؟ تم جا کر حضور صلی الله علیہ وسلم سے ملو گے، حضور صلی الله علیہ وسلم کا وصال اس حال میں ہوا کہ وہتم سے راضی تھے۔

فرمانے لگے کہ''میں موت کے ڈر سے رور ہا ہوں ، نہ دنیا کے چھوٹے سے ، بلکہ میں تواس لئے رور ہا ہوں کہ حضور صلی اللہ علیہ وسلم نے ہم سے ایک عہد لیا تھا کہ دنیا سے انتفاع ہمارا صرف اتنا ہو جتنا مسافر کا توشہ ، میں اس عہد کو پورانہ کرسکا''۔

لیکن جب وصال پران کے گھر کا سامان دیکھا گیا تو وہ دس درہم سے پچھزا کرتھا۔ پیھی وہ کل کا نئات جس زیادتی پروہ رور ہے تھے۔اس کے بعد انہوں نے تھوڑا سامشک منگوایا اور بیوی سے فرمایا که ''اس کو بھگو کرمیر ہے بستر پرچھڑک دو،میر ہے پاس ایک ایسی جماعت آ رہی ہے جو خدانسان ہیں نہ جن' (فضائل صدقات ص:۲۲)

حضرت سلمان فارس رضی الله تعالی عنه أن صحابه كرام میں سے بیں كه خود سركار دوعالم سلی الله عليه وسلم نے أن كی مدح فر مائی ہے۔ ارشاد ہے كہ جنت تین كی مشاق ہے: حضرت علی، حضرت عمار اور حضرت سلمان رضی الله تعالی عنهم كے اساء گرامی آپ صلی الله علیه وسلم نے گذائے۔ (ترفدی، حاكم)

حبیب ابن حسن فرماتے ہیں کہ حضرت سلمان کی وفات کا وفت قریب ہوا، تو رور ہے تھے۔ کسی نے بوچھا کہ آپ تو سرکار دو عالم صلی اللّه علیہ وسلم کے ساتھ تمام غزوات اور فقوحات میں شریک رہے، آپ کیوں رور ہے ہیں؟

فر مانے لگے کہ نہ میں موت کی گھبراہٹ کی وجہ سے رور ہاہوں ،اور نہ دنیا کی حرص کی وجہ سے ،
لیکن آپ صلی اللہ علیہ وسلم کے ایک عہد کو یاد کر کے میں رور ہاہوں کہ آپ نے ارشاد فر مایا تھا ،
لیکٹٹ بَلاغُ اَحَدِکُمْ کَزَادِ الرَّ الحِب کہ تم میں سے سی ایک کا تو شدا تنا ہی ہونا چا ہے جتنا
کہ ایک سوار اپنے ساتھ زندگی کا تو شہر کھتا ہے۔اور یہ اس پر فر مار ہے تھے کہ وفات کے بعد آپ کے سامان کا حساب کیا گیا ، تو اس کی کل قیمت ہیں درا ہم تھی۔

حضرت شعبی فرماتے ہیں کہ فتح جلولاء میں مشک کی ایک تھیلی آپ کے ہاتھ لگی ، اپنی ہیوی کے پاس کو محفوظ رکھوا دیا تھا۔ وفات کے وقت فرمانے گئے کہ اسے لاؤاور پانی میں ڈال کروہ پانی میرے بستر کے چاروں طرف چھڑک دو، اس لئے کہ میرے پاس ایسے مہمان آرہے ہیں جو نانیان ہیں نہ جنات ہیں اور نہ اُنہیں کھانے کی حاجت ہے، تو اُن کے لئے میں بیخوشبوچھڑک رہا ہوں کہ کم از کم وہ اس کی خوشبوتو یا کیں۔

اوراپنی اہلیہ بُقیرہ سے فرمایا کہ ہمارے بالا خانہ کے جاروں دروازے کھول دو کہ آج میرے پاس مہمان آنے والے ہیں ،معلوم نہیں کو نسے دروازے سے وہ داخل ہوں۔ پھرمشک والے پانی کے متعلق ارشاد فرمایا کہ اُس کومیرے بستر کے جاروں طرف چھڑک دو۔ پھرتم بالا خانہ سے نیچے اُتر جاؤ ،تھوڑی دیرے بعد پھرواپس او پر آجانا۔ تو تم مجھے میرے بستر پردیکھوگی۔

بُقیر ہ فر ماتی ہیں کہ میں نے ایسا ہی کیا ،تو جب میں نے اُوپر چڑھ کر دیکھا ،تو آپ کی روح قبض ہو چکی تھی اور ایسے معلوم ہورہے تھے جس طرح کہ اپنے بستر پرسوئے ہوئے ہوں۔(ابن سعد)

معمرین صحابهٔ کرام میں آپ کا شارہے اور سن ۳۲ ہجری میں آپ کی وفات بتائی گئی ہے۔

حضرت عبدالله بن مسعو درضي الله تعالى عنه

حضرت عبدالله بن مسعود رضی الله تعالی عنه آپ صلی الله علیه وسلم کے خصوصی خدام میں سے ہیں، صاحب النَّعْلَیْن و الوِ سَادَة و السِّوَاک۔

آپ کے مرض الوفات میں حضرتِ عثمان غنی رضی اللّٰدعنه عیادت کے لئے پہنچے، پوچھا کہ آپ کوکیا تکلیف ہے؟

حضرت عبدالله بن مسعود رضی الله تعالی عنه نے عرض کیا کہ میرے گنا ہوں کا ڈرستار ہاہے۔ حضرت عثمان رضی الله تعالی عنه نے یو چھاکسی چیز کی خواہش؟

عض كيا كه رَحْمَةَ رَبِّيْ. مجھے ميرے رب كى رحمت حياہئے۔

حضرت عثمان رضی اللہ تعالی عنہ نے پوچھا کہ آپ نے اپناوظیفہ کی سال سے ہیت المال سے نہیں لیا۔وہ آپ کودے دیا جائے؟

عرض كياكه لا حَاجَةَ لِيْ به، مجھاس كى ضرورت نہيں۔

حضرت عثمان رضی الله تعالی عند نے فرمایا کہ آپ کے بعد آپ کی بیٹیوں کے کام آئے گا۔
حضرت عبد الله ابن مسعود رضی الله عند نے پوچھا کہ آپ کومیری بیٹیوں کے بارے میں فقر کا
ڈر ہے؟ میں نے تو انہیں حکم دے رکھا ہے، کہ ہر رات سور کہ واقعہ پڑھ لیا کریں، کیوں کہ
سمعت رسول الله صلی الله علیه وسلم یقول مَنْ قَرَءَ الْوَاقِعَةَ کُلَّ لَیْلَةٍ لَمْ تُصِبْهُ
فَاقَةٌ اَبَدًا۔ کہ جو ہررات سور کہ واقعہ پڑھ لیا کر ہے تو بھی بھی اسے فاقہ نہیں پنچے گا۔

ابھی رات نہیں ہوئی کہ ابن مسعود رضی اللہ عنہ ذکر کرتے کرتے واصل بحق ہو گئے۔(اصابہ،استیعاب،اسدالغابہ،تذکرۃالحفاظ)

حضرت عاصم بن ثابت رضی الله تعالی عنه حضرت عاصم بن ثابت رضی الله تعالی عنه کو جب شهید کیا گیا، تو مشرکین نے چاہا که آپ کا سر کاٹ کرلے جائیں۔اورسلافہ جس نے آپ کی سر کی ہڈی میں، کھو پڑی میں شراب پینے کی نذر مانی ہے،اسے لے جاکر بچ ویں۔

الله تبارک و تعالی نے اس سے آپ کے سرکی حفاظت فر مائی کہ بھڑ یا شہر کھی کے چھتہ نے مشرکین کو آپ کے قریب آنے نہیں دیا۔ وہ کہنے لگے کہ ہم رات کے وقت جب یہ چلی جائیں گی، تو آپ کا سرلے جائیں گے۔ان کے آنے سے پہلے اللہ تبارک و تعالی نے وادی کو تھم دیا، یانی سے بھرگئی، اور سیلاب اوریانی حضرت عاصم رضی اللہ عنہ کے سرکو بہاکر لے گیا۔

کیوں کہ حضرت عاصم نے اللہ تعالی ہے عہد کرر کھاتھا کہ ،ان لا یَسمَسسَّ مُشْوِ کا وَ لَا یَسمَسُّ مُشْوِ کا وَ لَا یَسمَسُّهُ مُشْوِکٌ مَشرک میر ہے جسم کو زندگی جمر بھی ہاتھ لگائے۔ انہوں نے اپنا عہد بورا کیا ، تو اللہ تبارک و تعالی نے بھی اپنا عہد بورا فرمایا۔ فرمایا۔

حضرت ا بوسعيد خدري رضي الله تعالى عنه

حضرت ابوسعید خدری رضی الله تعالی عنه فرماتے ہیں کہ میں آپ سلی الله علیہ وسلم کی خدمت میں جنگ اُحد سے پہلے پیش کیا گیا، اُس وقت میری عمر تیرہ برس تھی۔ آپ سلی الله علیہ وسلم سے میرے ابا جان میری قوت اور جلا دت اور جسم کی مضبوطی کی تعریف فرما کر مجھے پیش کر رہے تھے اور سرکارِ دوعالم صلی الله علیہ وسلم نے مجھے اچھی طرح اوپر سے نیچ تک ملاحظہ فرمایا اور مجھے شرکت کی اجازت نہیں دی۔ فرمایا کہ انہیں واپس لے جاؤ۔

جب سرکارِ دوعالم صلی الله علیہ وسلم کی اُحدسے واپسی ہوئی تو آپ صلی الله علیہ وسلم نے میری طرف نظرِ کرم فرمائی، اور فرمایا سعدابن مالک! میں نے عرض کیا کہ جی ہاں یارسول الله! میں آپ صلی الله علیہ وسلم کے قریب پہنچا اور میں نے آپ کے گھٹے مبارک کو بوسہ دیا۔ آپ صلی الله علیہ وسلم نے تعزیت فرماتے ہوئے ارشاد فرمایا کہ آجَرک الله فی آبیٹک، الله

تبارك وتعالى نے آپ كے اباكولے لياء الله تبارك وتعالى آپ كواجرد __

آپ صلی اللہ علیہ وسلم کے ساتھ ابوسعید خدری رضی اللہ تعالیٰ عنہ نے بارہ غزوات میں شرکت فرمائی ، اورس ۲۲ ہجری میں وفات پائی اور بقیع میں دن ہوئے جب کہ عمر شریف ۸۴ برس کی تھی۔

حضرت ابوسعید خدری رضی الله تعالی عنہ نے اپنی وفات کے وقت نئے کیڑے منگوائے، وہ پہنے اور پھر حدیث سنائی، سَمِعْتُ رَسُوْلَ اللهِ صَلَّی اللهُ عَلَیْهِ وَ سَلَّمَ یَقُوْلُ إِنَّ المَیِّتَ پُہْعَتُ فِی ثِیَابِهِ الَّتِیْ یَمُوْتُ فِیْها ، کہ جن کیڑوں میں سی انسان کی موت ہوتی ہے، توانہی کیڑوں میں اللہ تبارک و تعالی بعث کے وقت قبروں سے اسے اُٹھا کیں گے۔

حضرت ابوسعید خدری رضی الله عنه نے ظاہر حدیث پر عمل کی نیت سے یہ وصیت فرمائی که سنے کپڑے آپ نے منگوا کر پہنے، یا اس بناء پر کہ حسین کفن کی متعدد روایات آپ صلی الله علیه سے مروی ہیں، اُس پر عمل کی نیت ہوگی ورنہ یُبعَث فیی ثینا بِدِ الَّذِیْ یَمُوْتُ فِیْهَا کی نفیر انہیں بھی معلوم ہوگی، کہ اس سے مرادانسان کا اپنا عمل ہے، کہ اکثر مفسرین وَ ثِیسا بَکَ فَطَهِّرْ کی تفیر میں بھی فرماتے ہیں کہ وَ عَسَمَلکَ. کہ اس سے مرادانسان کا اپنا عمل ہے، ورنہ حشر کے متعلق آپ صلی الله علیہ وسلم کا ارشاد ہے، کہ یُکٹ شر النّاس حُفَادً، عُورادً ، کہ نگے پیر، نگے متعلق آپ صلی الله علیہ وسلم کا ارشاد ہے، کہ یُکٹ شر النّاس حُفَادً، عُورادً ، کہ نگے پیر، نگے بیر، نگے بیرنانسانوں کا حشر ہوگا۔

حضرت ا بوموسیٰ ا شعری رضی اللّٰد تعالیٰ عنه

حضرت ابوموسیٰ اشعری رضی اللہ تعالیٰ عنہ قدیم الاسلام صحابہ کرام میں سے ہیں اور کوفہ کے فتح کے بعد آپ کوحضرتِ عثمان رضی اللہ تعالیٰ عنہ نے کوفہ کا والی مقرر فر مایا تھا۔ پھر قصہ تحکیم کے بعد اس کے صدمہ میں آپ کوفہ چھوڑ کر مکہ مکرمہ منتقل ہوگئے ، اور ایک روایت کے مطابق آپ کی مکہ مکرمہ میں وفات ہوئی اور و ہیں دفن ہوئے ، اگر چہ ایک روایت کوفہ میں انتقال کی بھی ملتی

--

آپ نے وفات کے وقت بیٹوں کونصیحت فرمائی کہ وہ روٹی والے کا قصہ یاد کرو کہ ایک عابد اپنی عبادت گاہ میں عبادت میں ستر سال مصروف رہا۔ شیطان ، ابلیس کسی عورت کی شکل میں خمودار ہوا، تو بیرا ہب، سات راتیں اس کے ساتھ اس نے گذاری، پھراسے تنبہ ہوا اور تو بہ نصیب ہوئی، تواپنی عبادت گاہ سے تا ئب ہوکر نکلا اور سکینوں کے ساتھ رہنے لگا، اوران مسکینوں کو ایک روٹی صدقہ کی ، اورضیح اُس راہب کا انتقال ہوگیا۔

حق تعالیٰ شانہ کے یہاں ستر برس کا وزن کیا گیا ان سات راتوں کے ساتھ، تو بیسات را تیں ستر برس کی عبادت پر بھاری رہیں، پھرایک روٹی کا وزن کیا گیا ان سات راتوں کے ساتھ، توروٹی والا پلڑا بھاری رہا۔ (جامع العلوم والحکم)

وفات کے وقت اپنے بیٹوں اور خدام کونصیحت فر مائی اور حکم دیا کہتم جا کرمیری قبر کھودو، بہت گہری اور دسیع کھودو۔

انہوں نے تعمیلِ ارشاد کی آکراطلاع دی، تو فرمانے گئے کہ یہ قبر دوحال سے خالی نہیں، یا تو یہ قبر میرے اوپروسیع کردی جائے گی، کہ اس کا ہر زاویہ چالیس ذراع ہوگا، پھر جنت کی طرف، ایک دروازہ میرے لئے کھول دیا جائے گا، تو وہاں میری بیویوں کواور میرے مکانات کو میں دیکھتا رہوں گا، اور جو نعمتیں اللہ نے میرے لئے جنت میں تیار فرمائی ہیں ان کا نظارہ کرتارہوں گا، اور وہاں کی خوشبویں مجھے بعث تک پہنچی رہیں گی،

لیکن اگرکوئی دوسری بات ہوگئ، نَعُوْ ذُ بِاللَّهِ مِنْهَا، تویقبر نیزے کی نوک کی نکی سے زیادہ تنگ کردی جائے گی، اور جہنم کی طرف دروازہ کھول دیا جائے گا اور وہاں سے میرے لئے جو زنجیریں اور طوق تیار کئے گئے اُن کو میں دیکھتا رہوں گا اور جہنم کے اپنے ساتھیوں کو دیکھتا رہوں گا، اور جہنم کے اپنے ساتھیوں کو دیکھتا رہوں گا، اور وہاں کی دھویں، لپٹیں جہنم کی آگ کی قبر میں بھی پہنچتی رہیں گی، بعث تک بیرحال رہے گا۔

آپ کی وفات سن۵۲ یا ۴۲ ہجری میں بتائی گئی ہے۔

حضر ت عبا د ہ بن صامت رضی اللّٰد تعالٰی عنہ

حضرت عبادہ بن صامت رضی اللہ تعالی عنہ نقباء صحابہ کرام میں سے ہیں، اور عقبہ اولی، ثانیہ اور ثالثہ تینوں میں آپ کی شرکت رہی۔ اور تمام غزوات میں آپ صلی اللہ علیہ وسلم کے ساتھ شریک رہے، پھر حضرت عمر رضی اللہ عنہ، نے دورِ خلافت میں آپ کوشام کا قاضی اور معلم بنا کر بھیجا اور وہاں حمص میں مقیم رہے، پھر فلسطین منتقل ہوئے اور رملہ میں آپ کی وفات ہوئی۔

ا کی روایت میں آپ کی وفات بیت المقدس میں سن ۳۴ ہجری میں بتائی گئی ہے، جب کہ آپ کی عمر شریف ۲۷ برس تھی۔ایک روایت میہ بھی ہے کہ حضرت معاویہ رضی اللہ عنہ کے دورِ امارت میں آپ کی وفات ہوئی۔

ولید بن عبادہ فرماتے ہیں کہ مجھے میرے ابانے وفات سے کچھ پہلے بلا کر حدیث سائی کہ سَمِ عْتُ رَسُوْلَ اللهِ صَلَّى اللهُ عَلَيْهِ وَ سَلَّمَ يَقُوْلُ إِنَّ اَوَّلَ مَا خَلَقَ اللهُ الْقَلَمَ فَقَالَ الْحُتُبُ ، قَالَ يَا رَبِّ وَ مَا اَنَا اَكْتُبُ ؟ قَالَ اُكْتُبِ الْقَدْرَ وَمَا هُوَ كَائِنٌ إِلَى الْآبَدِ لَهُ مِيل نِهُ اللهُ عَلَيْهِ وَ سَلَّمَ يَقُولُ اِنَّ الْقَدْرَ وَمَا هُو كَائِنٌ إِلَى الْآبَدِ لَهُ مِيل نَهُ اللهُ عَلَيْهِ وَ مَا اَنَا اَكْتُبُ ؟ قَالَ الْحُتُبِ الْقَدْرَ وَمَا هُو كَائِنٌ إِلَى الْآبَدِ لَهُ مِيل اللهُ عَلَيْهِ وَمِن اللهُ عَلَيْهِ عَلَى فَي مِيلِ قَلْمَ عَلَيْهِ وَمَا كَمُ لَا مُعْدَى اللهُ عَلَيْهِ وَمَا اللهُ عَلَيْهِ وَمَا عَلَى اللهُ عَلَيْهِ وَمُعَلَّمُ وَلَا عَلَى اللهُ عَلَيْهُ وَمَا اللهُ عَلَيْهِ وَاللّهُ عَلَيْهِ وَمَا عَلَيْهُ وَلَا عَلَى اللّهُ عَلَيْهِ وَاللّهُ وَلَا عَلَى اللّهُ عَلَيْهِ وَاللّهُ وَاللّهُ عَلَيْهِ وَاللّهُ وَاللّهُ عَلَيْهُ وَلَا عَلَى عَلَيْهُ وَلَا عَلَى اللهُ عَلَيْهُ وَلَا عَلَيْهُ وَلَا عَلَيْهُ وَلَا عَلَيْ عَلَيْهُ وَلِي اللهُ عَلَيْهِ وَلَا عَلَيْهُ وَلِيلُهُ وَلَا عَلَيْ عَلَيْهُ وَلَا عَلَيْكُولُو وَلَا عَلَيْهُ عَلَيْهُ وَلَا عَلَيْ عَلَيْ اللهُ عَلَيْهُ وَلَا عَلَيْهُ وَلَقَلَمُ عَلَيْهُ وَلَا عَلَيْهُ وَلَا عَلَى وَمَا عَلَا عَلَيْهُ وَاللّهُ وَلَا عَلَيْهُ وَلَا عَلَيْهُ وَلَا عَلَى اللّهُ عَلَيْهُ وَلَا عَلَيْهُ وَلَا عَلَيْهُ وَلَا عَلَيْهُ وَلَا عَلَيْهُ وَلَا عَلَيْهُ وَلَا عَلَا عَلَيْهُ وَلَا عَلَيْهُ وَاللّهُ وَلَا عَلَيْهُ وَلَا عَلَيْهُ وَاللّهُ وَلَا عَلَيْهُ وَاللّهُ وَلَا عَلَيْهُ وَاللّهُ وَلَا عَلَيْهُ وَاللّهُ وَلَا عَلَيْهُ عَلَيْهُ وَلَا عَلَيْهُ وَلَا عَلَيْهُ وَاللّهُ وَلِمُ عَلَيْهُ وَلَا عَلَيْهُ وَلَا عَلَيْهُ وَلِلْكُولُولُ وَاللّهُ وَاللّهُ وَلَا عَلَيْهُ وَلَا عَلَيْهُ وَاللّهُ وَلَا عَلَيْهُ وَاللّهُ وَلَا عَلَيْهُ وَاللّهُ وَاللّهُ وَاللّهُ وَاللّهُ وَلَا عَلَيْهُ وَاللّهُ وَاللّهُو

عطاءابن ابی رباح سے مروی ہے کہ انہوں نے آپ کے صاحبز ادہ ولید سے پوچھا کہ آپ کے ابانے کیاوصیت فرمائی ؟

ولید کہنے لگے کہ مجھے بلا کرارشادفر مایا کہ، یا بُنی یَّ اِتَّقِ اللّٰہ! کہاہے میرے بیٹے اللّٰہ کے تقوے کا خیال رکھواور یہ جان لویقین کے ساتھ کہ تقوی کا کونہ تم پہنچ سکتے ہوا در میلم کونہ تم پہنچ سکتے ہو جب تک کہ تمہارا اللّٰہ کی ذاتِ واحد پر ایمان نہ ہو، اور تقدیر کے خیر اور شر پر تمہارا ایمان نہ ہو،

وہاں تک نتمہیں تقوی ملااور نتمہیں علم ملا۔

يوچها كه خيراور شركي تقدير پرمين ايمان كيسے لاؤن؟اس كا كيامطلب؟

ارشادفر مایا کہ یقین کے ساتھ بہ جان لوکہ جوآپ کو پہنچاہے وہ بھی آپ سے خطاء نہیں کرسکتا تھا، اور جوآپ کونہیں پہنچ سکاوہ بھی آپ کو پہنچ نہیں سکتا تھا، اس کا نام نقد رہے۔ اگر اس کے علاوہ پرتمہاری موت ہوئی تو جہنم رسید ہو سکتے ہو۔ فَاِنْ مِتَّ عَلَىٰ غَیْرِ هلذا دَ خَلْتَ النَّارَ۔

پُريه صديث سنائى كرآپ سلى الله عليه وَسلم كاار شاد ہے كه إِنَّ اَوَّلَ مَا خَلَقَ اللهُ الْقَلَمَ فَقَالَ اللهُ الْقَلَمَ فَقَالَ اللهُ الْقَلَمَ اللهُ الْقَلَمَ فَقَالَ اللهُ الْقَلَدُ وَمَا هُوَ كَائِنٌ إِلَى الْآبَد .

صنابحی کہتے ہیں کہ جب حضرت عبادہ رضی اللہ تعالیٰ عنہ کا وصال ہونے لگا تو میں ان کے پاس تھا۔ مجھے رونا آگیا، فرمانے لگے'' تو کیوں روتا ہے؟ خدا کی قتم!اگر قیامت میں مجھ سے گواہی طلب کی گئ تو میں تیرے لئے بہتر گواہی دوں گا اور مجھے سفارش کی اجازت ملی تو تیرے لئے سفارش کروں گا،اور جہاں تک مجھے قدرت ہوگی، تجھے نفع پہنچاؤں گا۔''

اس کے بعد فرمایا کہ' میں نے جتنی حدیثیں حضور صلی اللہ علیہ وسلم سے سی تھیں اور تمہار نفع کی تھیں وہ سب تمہیں پہنچا چکا ہوں ، ایک حدیث کے علاوہ جواس وقت سنا تا ہوں جب کہ میں اس جہاں سے جار ہا ہوں ۔ میں نے حضور صلی اللہ علیہ وسلم سے سنا کہ جو شخص لا الہ اللہ اللہ مجمد رسول اللہ کی گواہی دے جہنم کی آگ اس پرحرام ہے۔' (فضائل صدقات ص: ۷۲۷)

حضرت عبدالله بن عا مربن كريز رضي الله عنه

حضرت عبدالله بن عامر بن کریز رضی الله عنه کا جب انتقال ہونے لگا، نزع کی حالت تھی، حضرت عبدالله بن اور حضرت عبدالله بن عباس رضی الله عنهاان کے پاس گئے ہوئے تھے۔ انہوں نے اپنے آ دمیوں سے کہا کہ'' دیکھومیرے بید دونوں بھائی روزہ سے ہیں، ایسانہ ہو کہان

کے کھانے میں میری موت کی وجہ سے دیر گلے اور روز ہ افطار کرنے میں تاخیر ہوجائے'' عبداللہ بن زبیر رضی اللہ عنہ فر مانے گئے''اگر مجھے اکرام وسخاوت سے کوئی چیز روک سکتی تھی تو نزع کی تکلیف روک سکتی تھی ،گریہ بھی تیرے لئے مانع نہ ہوئی''اس حال میں ان کا انتقال ہوا کہ مہمانوں کے سامنے کھانار کھا ہوا تھا۔ (فضائل صدقات ص:۸۷۸)

حضرت ا بوسفیان بن الحارث رضی اللّٰد تعالیٰ عنه

حضرت ابوسفیان بن الحارث رضی الله عنه، حضور صلی الله علیه وسلم کے چپازاد بھائی کا جب انتقال ہونے لگاتو گھر والوں نے رونا شروع کیا، تو فر مانے لگے'' ایسے خص کومت رؤو، جس نے اسلام لانے کے بعد سے نہ زبان سے بھی کوئی خطا کا لفظ نکالا، نہ بدن سے بھی کوئی خطا کی حرکت کی'۔ (یعنی ایسے خص کی موت تواس کے لئے مسرت ہی مسرت ہے) (فضائل صدقات ص: ۲۷۷۰)

حضرت عکر مہا و را ن کے ساتھی رضی الله عنهم حضرت عکر مہ بن ابی جہل رضی الله تعالی عنہ فتح مکہ کے بعد اسلام لائے۔

جنگ برموک میں حضرت عکر مدرضی اللہ عنہ نے اپنے شجاعت کے جوہر دکھائے۔ جب ایک مرتبہ مسلمانوں پرسخت وفت آپڑا، تو اپنے عمدہ گھوڑے سے پنچا تر گئے، پیدل چلتے ہوئے نیام کوتو ڑکر پھینک دیا، تلوار سونت کی، اور رومیوں کے صفوف کے اندر تک پہنچ گئے۔

خالدابن وليدرض الله تعالى عنه پكارر به بين، كه لا تَفْعَلْ يَا عِكْرِ مَهَ اَكها ليانه كرو فَإِنَّ قَتْلَكَ سَيَكُونُ شَدِيْدًا عَلَى الْمُسْلِمِيْن ، كه الرآپ شهيد هو كُنَه اتو آپ كى شهادت مسلمانوں يربهت كراں گذر كى -

عرض کیا کہ اِلَیْکَ عَنِّیْ یَا خَالِد ،خالد مجھے آپ دورر ہے ،آپ کو معلوم ہے کہ میں اور میرا باپ رسول الله علیہ وسلم کے سخت مخالفین میں سے رہے ہیں، فَدَعْنِیْ اُکَفِّرْ

عَـمَّا سَلَفَ مِنِّى ، تو مجھے چھوڑ دیجئے کہ اُس کی آج میں پھھ تلافی کرسکوں۔ میں نے بہت ہی جنگوں میں آج ان رومیوں سے بھاگ جاؤں، جنگوں میں آج ان رومیوں سے بھاگ جاؤں، ایسا بھی نہیں ہوگا۔

پھرآپ نے آواز دی مَن پُنہایٹ عَلَی الْمَوْتِ؟ کون مجھے سے موت پر بیعت کرتا ہے؟ تو حارث ابن ہشام رضی اللہ عنہ، ضرار ابن از وررضی اللہ عنہ، چارسومسلمانوں نے آپ سے موت پر بیعت کی ، اور حضرت خالد بن ولیدرضی اللہ عنہ کے خیمہ کے پاس دنیا کی عظیم تر جنگ لڑی گئ اور مسلمانوں کو فتح نصیب ہوئی۔

ر موک کی لڑائی میں صحابہ کرام کی ایک بڑی جماعت نے پانی کے موجود ہوتے ہوئے اس وجہ سے پیاسے جان دے دی کہ جب ان کے قریب پانی پہنچا تو کسی دوسرے نے'' آ ہ'' کر دی اوراس نے بجائے اپنے پینے کے دوسرے کی طرف پانی لے جانے کا اشارہ کردیا۔

تین مسلمان مجاہدین زخمی پڑے ہوئے تھے، حارث بن ہشام، عیاش ابن ابی رہیعۃ اور عکر مہ ابن ابی جہل رضی اللہ عنہ مے حضرت حارث رضی اللہ عنہ نے پینے کے لئے پانی مانگا، پانی پیش کیا گیا، تو حضرت عکر مدرضی اللہ عنہ کو حضرت حارث رضی اللہ عنہ نے دیکھا کہ وہ پانی کی طرف دیکھ رہے ہیں، تو حضرت حارث رضی اللہ عنہ نے پانی لانے والے سے کوئی اشارہ کیا کہ عکر مہ کو پہلے پانی لائے۔

حضرت عکرمہ رضی اللہ عنہ کے پاس پانی پہنچا، تو اسے میں حضرت عکرمہ رضی اللہ عنہ دیکھتے ہیں کہ عیاش ابن ابی ربیعة رضی اللہ عنہ پانی کی طرف دیکھر ہے ہیں۔حضرت عکرمہ رضی اللہ عنہ پانی کی طرف دیکھر ہے ہیں۔حضرت عکرمہ رضی اللہ عنہ بوتی ہو نے حکم دیا کہ پہلے ان کو پلاؤ۔ جب حضرت عیاش رضی اللہ عنہ کے پاس پہنچ تو وہ واصل بحق ہو چکے تھے۔ لوٹ کر، پلٹ کر دیکھا باقی دونوں ساتھیوں کی طرف، تو وہ بھی اللہ کی رحمت میں پہنچ تھے۔ لوٹ کر، بلٹ کر دیکھا باقی دونوں ساتھیوں کی طرف، تو وہ بھی اللہ کی رحمت میں پہنچ تھے، سَقَاھُمُ اللّٰهُ مِنْ حَوْضِ الْکُوثُورِ شَوْبَةً لایکظماً وَنَ بَعْدَھا. (اصابه)
اصحاب مغازی نے لکھا ہے کہ حصرت عکرمہ بن ابی جہل سہیل بن عمرو، سہل بن حارث،

حارث بن ہشام رضی الله عنهم اور قبیلہ مغیرہ کی ایک جماعت نے اسی طرح پیاسے دم توڑا کہ ان کے پاس پانی لایاجا تا تھا اور بید دوسرے کی طرف اشارہ کردیتے تھے۔

حضرت عکرمہ رضی اللہ عنہ کے پاس پانی لایا گیا تو انہوں نے دیکھا کہ حضرت مہیل بن عمر و رضی اللہ عنہ پانی کی طرف دیکھ رہے ہیں۔انہوں نے فرما دیا کہ' پہلے مہیل کو پلا دو۔' جب ان کے پاس لے گئے تو انہوں نے دیکھا کہ حضرت مہل بن حارث رضی اللہ عنہ پانی کی طرف دیکھ رہے ہیں۔انہوں نے فرما دیا کہ' پہلے مہل کو پلا دو' غرض ان سب حضرات نے پیاسے ہی جان دے دی۔حضرت خالد بن ولیدرضی اللہ عنہ ان کی نعشوں پر گزرے، تو فرمانے لگے کہتم پرمیری جان قربان ہوجائے۔ (تم سے اس وقت بھی ایثار نہ چھوٹا)

حضرت خباب بن ا رت رضی الله تعالیٰ عنه

حضرت خباب بن ارت رضی اللہ تعالی عنہ آپ صلی اللہ علیہ وسلم کے مکہ مکر مہ کے دارِار قم میں داخلہ سے قبل اسلام لے آ چکے تھے، اور پھر ہجرت فر مائی۔ شرکاء بدر میں شامل ہونے کی سعادت مقدر ہوئی اور اس کے بعد کئی غزوات میں شریک رہے۔ اور کوفہ کے فتح کے بعد وہاں منتقل ہوگئے تھے۔ اور وہیں پر آپ کی وفات ہوئی۔ سن سے ہجری میں ۲۲ ہجری میں ۲۲ ہجری میں ۲۲ ہے۔

یہ جھی کہا گیا کوانگهٔ اَوَّل مَنْ مَاتَ بِالْکُوْفَةِ مِنَ الصَّحَابَة ۔کہ کوفہ میں فوت ہونے والے صحابہ کرام میں سب سے پہلے حضرت خباب ہیں۔حضرت علی کرم اللہ وجہہ نے آپ کی نمازِ جنازہ پڑھی۔

آپ کے پاس مال غنیمت کے حصہ میں سے جوآتا، اسے گھر کے ایک کو نہ میں ر کھ لیا جاتا، اور ذوی الحاجات اور فقراء کو اجازت ہوتی تھی، کہ جب، جتنا جاہے، جس وقت جاہے، اس میں سے لیے الحاجات اور فقراء کو اجازت ہوتی تھے۔

مرض الوفات میں اس مال کویا دکر کے روتے رہتے تھے کہ إِنَّ اَصْحَابِیْ قَدْ مَضَوْا وَ لَمْ يَسَالُوْا مِنْ اُجُوْدِهِمْ فِیْ هلّهِ وِ اللَّهُ نْیَا شَیْئًا کہ میرے ساتھی دنیا سے اس حال میں چلے گئے کہ انہوں نے دنیا میں کوئی اجرنہیں پایا۔اوراُن کے برعکس مجھے یہ مال ملا، تو مجھے ڈر ہے کہ اس مال کی وجہ سے مجھے خوف رہتا ہے۔

حضرت على كرم الله وجهة آپ كى تدفين كے بعد آپ كى قبر پر كھڑ ہے ہوكر فر مانے گے كه رَحِم الله فَجَاءًا ، فَلَقَدْ اَسْلَمَ رَاغِبًا ، وَ هَاجَوَ طَائِعًا وَ عَاشَ مُجَاهِدًا ، وَ لَنْ يُضَيِّعَ الله فَهُ أَجْرَ مَنْ أَحْسَنَ عَمَلاً د (اصابه اسدالغابه استیعاب، تهذیب التهذیب، حلیة اللولیاء)

حضرت عبدا للّٰدا بن ا م مكتوم رضى اللّٰدعنه

حضرت عبدالله ابن ام مکتوم رضی الله عنه قدیم الاسلام صحابه کرام میں سے تھے۔ آپ صلی الله علیه وسلم نے غزوات کے اسفار کے موقعہ پرتقریباً تیرہ مرتبہ مدینه منورہ میں اُنہیں اپنا خلیفہ بنایا۔
یہ نابینا تھے ، اس کے باوجود جب حضرت عمر فاروق رضی الله تعالی عنه نے عظیم الشان لشکر قادسیہ کو تیار کر کے بھیجا، تو اُس میں حضرت عبد الله ابن ام مکتوم رضی الله عنه بھی شریک تھے، اور زرہ اور اسلحہ سے اپنے جسم کو سجا کر مسلمان فوج کا حجند انھا ہے ہوئے تھے۔

کی دن تک شخت ترین جنگ جاری رہی۔ ایسی جنگ روئے زمین پرشاید ہی دیکھی گئی ہو۔ جب جنگ ختم ہوئی اور مسلمانوں کی فتح کا اعلان ہوا، تواس وقت دیکھا گیا کہ حضرت عبداللہ ابن ام مکتوم رضی اللہ تعالی عنداسلامی حجمنٹہ ہے کو تھا ہے ہوئے، بغل میں دبائے ہوئے شہید پڑے ہوئے ہیں۔ (اصابہ، طبقات کبری، صفح الصفوق، ذیل المذیل)

حضرت عبداللہ بن زبیر رضی اللہ تغالی عنہ حضرت عبداللہ بن زبیررضی اللہ تعالی عنہ مسلمانوں کی مدینہ منورہ ہجرت کے بعد،سب سے پہلے آپ کی مہاجرین میں ولادت ہوئی۔ آپ کی والدہ ماجدہ حضرت اساء رضی اللہ تعالی عنہا آپ مہاجرین میں ولادت ہوئی۔ آپ کی والدہ ماجدہ حضرت اساء رضی اللہ تعالیہ وسلم کے خدمت میں لے کر پنچیں ، تو آپ صلی اللہ علیہ وسلم نے تحسنیک فرمائی ۔ اور برکت کی دعا فرمائی۔

جبّاج نے آپ کوس ۲۷ ہجری میں شہید کیا۔اور آپ کی شہادت کا قصہ حیات الصحابیات میں تفصیل سے مذکور ہے کہ چندساعت پہلے اپنی والدہ ماجدہ ، جونابینا ہو چکی تھیں ، اُن کی خدمت میں پہنچے۔سلام عرض کیا۔

والدہ نے پوچھا کہالیں تخت گھڑی میں آپ یہاں میرے پاس کیوں آئے؟ عرض کیا مشورہ کرنا تھا۔

پوچھائس چیز کامشورہ؟عرض کیا کہ میرے ساتھی بہت تھوڑے رہ گئے ہیں، چندگھڑی وہ مقابلہ میں ٹھہرسکیں گے،اور بنی امیہ کی طرف سے قاصد سلسل میرے پاس آ رہے ہیں کہ ہتھیار بھینک دو،اور جتنی دنیا جا ہوہم سے لےلو۔

گرج دارآ واز کے ساتھ حضرت اساءرضی الله عنہانے ارشادفر مایا کہ اگرتم اپنے آپ کوتل پر سمجھتے ہو، تو جس طرح تیر حصنڈے کے نیچے تیرے ساتھیوں نے جامِ شہادت نوش کیا، تو اُن کا تہریں انتباع کرنا چاہئے۔لیکن اگرتم نے دنیا کا ارادہ کیا، تو اپنی دنیا وعاقبت برباد کرو گے اور ایٹے ساتھیوں کی بھی برباد کروگے۔

عرض کیا کہ آج میں ضرور قتل ہو جاؤں گا۔ تو ماں نے فر مایا بیٹا! تجھے قتل کر کے بنوامیہ والے تیرے سرسے تھیلیں اور اسے گیند بنائیں ، یہا پنے آپ کو اُن کے سپر د، حجاج کے سپر دکرنے سے بہتر ہے۔

اس سے خوش ہوکر فر مانے گئے کہ کتنی بابر کت، کتنی خطیم الشان ماں مجھے ملی، یہی کلمات میں آپ کی زبان مبارک سے سننے کے لئے حاضر ہوا تھا، اور میر االلہ جانتا ہے کہ نہ میں کمزور ہوں، اور نہ میرے عزم میں کوئی کمی آئی۔اب میں جو مال تخصے پسند ہے اس کی طرف میں جارہا ہوں،

اور جب میری شهادت کی خبر مینیجتوافسوس هرگزنه کرنااورالله کے سپر دکر دینا۔

مال نے اس پرشکراداکیا، کہا اُلْحَـمْدُ لِللّهِ الَّذِیْ جَعَلَکَ عَلیٰ مَا یُحِبُّ وَ اُحِبُ،
اَلْحَـمْدُ لِللّهِ الَّذِیْ جَعَلَکَ عَلیٰ مَا یُحِبُّ وَ اُحِب ، کہ جُصاور ما لک کوجو پہندہاس
راستہ پراللّہ نے تجھے گامزن رکھا ہے اس پر میں اللّہ کا شکراداکرتی ہوں۔ ذرا میرے قریب ہو
جا، تا کہ میں تجھے بوسہ دے سکوں اور تیرے جسم پر ہاتھ پھیرسکوں۔

حضرت عبداللدرضی الله عندا بنی امال جان کے ہاتھ اور پیرکو چومنے گے، اور چہرے کو پھیرتے ہوئے بوسد دے رہے تھے۔ات میں مال پوچھنے گی کہ بیٹا یہ کیا ہے؟ تو بتایا کہ یہ میری زرہ وفر مایا کہ یہ شہادت کے طالب تو اسے نہیں پہنا کرتے ،اسے نکال دو۔اورا یک پائیجا مہ اور اس کے اوپر دوسرے پائیجا مہ پہن لے، تا کہ کپڑے پھٹ کر تیراجسم اور تیراسترکسی کو نظر نہ آئے۔ پھرا پنے بیٹے کو مال نے دعادی ،اللّٰهُ مَّ ازْ حَمْ طُوْلَ قِیَامِهِ، اَللّٰهُ مَّ اِنِّی قَدْ سَلَّمْتُهُ لِمُمْرک وَ رَضِیْتُ بِمَا قَضَیْتَ لَهُ۔

الله تبارک وتعالیٰ نے بوڑھی ماں کی دعا قبول فر مائی جواپنی عمر کے سوسال کو پہنچ چکی تھیں۔اس عمر میں بھی ان کا نہ کوئی دانت گرا تھااور نہ کوئی ڈاڑھ گری تھی اور نہ وعی اور عقل میں کسی قسم کا فتورآیا تھا۔رحمہما اللہ، ماں اور بیٹے دونوں پر اللہ تبارک وتعالی کی کروڑ وں رحمتیں ہوں۔

حضرت حبیب بن زیر بن عاصم ما زنی رضی الله تعالی عنه حضرت حبیب بن زیر بن عاصم ما زنی رضی الله تعالی عنه حضرت حبیب بن زید بن عاصم مازنی رضی الله تعالی عنه کوآپ صلی الله علیه وسلم نے مسلمة الكذاب كے پاس خط دے كر بھیجا تھا۔

مسلمہ کو جب آپ نے خط پہنچایا تو پڑھ کر وہ غضبنا ک ہوا، اور حضرت حبیب ابن زیدرضی اللہ عنہ کے متعلق اس نے تھم دیا کہ ان کوقید کر دو کل صبح میر ہے سامنے ان کولا یا جائے۔ اللہ عنہ کے جب مسلمہ کے سامنے آپ کو پیش کیا گیا، پھروہاں مسلمہ کے تبعین اور عامة

الناس كالمجموع موجود تقا۔ اور بیڑیوں میں جکڑا ہوا آپ کو جب پیش کیا گیا، تو مسلمہ پوچھتا ہے اَتشْهَدُ اَنَّ مُحَمَّدًا رَّسُوْلُ الله؟ تو آپ نے جواب دیا نَعَمْ اَشْهَدُ اَنَّ مُحَمَّدًا رَّسُوْلُ الله مسلمه غصه میں پوچھتا ہے وَ تَشْهَدُ اَنِّیْ رَسُوْلُ الله ؟ میرے متعلق کیارائے ہے؟ یہ شہادت دیتے ہوکہ میں اللہ کا پینجبر ہوں؟

حبیب بن زیدرضی اللہ عنہ نے مٰداق میں اس کوٹا لتے ہوئے ، مٰداق کے لہجہ میں فر مایا کہ میں تھوڑ ابہرا ہوں ، جوتو کہدر ہاہے ، میں سنہیں یار ہا ہوں۔

مسيلمه خصه مين بحر ك جاتا ہے اور جلا دكوتكم ديتا ہے كه اس كے جسم كا ايك تكوا كا ف دو _ تكوا كسل مسيلمه خصه مين بحر كرتا ہے ، مسيلمه بحر سوال دہراتا ہے ، اَتَشْهَدُ اَنَّ مُحَمَّدًا رَّسُوْلُ اللّه _ بحروه بو جھتا ہے مسيلمه وَ اللّه ؟ بحر جواب آتا ہے نَعَمْ اَشْهَدُ اَنَّ مُحَمَّدًا رَّسُوْلُ اللّه _ بحروه بو جھتا ہے مسيلمه وَ تَشْهَدُ اَنِّى رَسُوْلُ اللّه ؟ اسے جواب ماتا ہے اِنَّ فِي اُذُنَى صَمَمَ مَاعَنْ سِمَاعِ مَا تَقُوْلُ _ بحروه آپ ك جسم كُلُو _ كا حكم ديتا ہے ۔

یمی سوال اور جواب چاتا رہا اور آپ کے جسم کے اعضاء کٹنے رہے، اور ہر گلڑے پر یہی جواب مسلمہ کوماتا تھا، اَشْھ کُ اَنَّ مُحَمَّدًا رَّسُوْلُ اللّٰه ۔ یہاں تک کہ آپ کے جسم کا آدھا حصہ گلڑے ہوکر کاٹ کرالگ کردیا گیا۔ اور بقیہ آدھا جسم یہی بول رہا ہے۔ اَشْھ کُ اَنَّ مُحَمَّدًا رَّسُوْلُ اللّٰه ۔ اسی حال میں آپ کی روح اعلیٰ علیین کو پرواز کرگئی، اور آپ نے شہادت یائی۔ جب آپ کی ماں حضرت نسیبہ رضی اللّٰہ عنہا کواطلاع دی گئی، تو آپ کی شہادت کا قصہ تن کر وہ فرماتی ہیں کہ میں نے اسی گھڑی کے لئے میرے بیٹے کو جنا تھا اور پالا تھا، اور تیار کیا تھا، اور میں اسے اللّٰہ کے یہاں تواب جھتی ہوں۔ (اسد الغابہ، انساب الاشراف، طبقات الکبری، ابن ہشام)

حضرت اکثم بن صفی رضی الله عنه

حضرت اکثم بن صفی رضی اللہ تعالیٰ عنہ معمرین میں ان کا شار ہے، ایک سونو بے برس ، دس سال کم دوسو(۱۹۰) برس آپ کی عمر ہوئی۔

آپ سلی الله علیه وسلم کی اطلاع جب آثم کو ہوتی ہے، تو شخقین کے لئے دوآ دمیوں کو بھیجا۔ انہوں نے آکر بتایا تفصیلِ حال اور جوآپ سلی الله علیه وسلم سے آیت شریفہ تی شخی الله عَلْمُو وَ الْبَغْیِ بِالْعَدْلِ وَ الْإحْسَانِ وَ اِیْتَاءِ ذِی الْقُرْبیٰ وَ یَنْهیٰ عَنِ الْفَحْشَاءِ وَ الْمُنْكَرِ وَ الْبَغْیِ یَعْظُکُمْ لَعَلَّکُمْ تَذَکَّرُوْنَ۔

وہ پہنچائی تو سن کر کہنے گئے کہ بیتو مکار م اخلاق کا حکم دیتے ہیں، برے کاموں سے روکتے ہیں، تو تہہیں اس میں سبقت کرنی چاہئے، سب سے پیھیے نہیں رہنا چاہئے۔

ایک روایت میں ہے کہ بڑی جماعت اور جمعیت کے ساتھ اکثم نے سفر شروع کیا۔تقریباً ایک سوکی جماعت ساتھ تھی جن میں اقرع ابن حالب اور ابوتمیمہ وغیرہ بھی تھے۔

جب مدینه منورہ سے جاررات کے فاصلہ پریہ جماعت کھہری ہوئی تھی، تواکثم کے بیٹے حبیش کو بیسفرنا گوارگذرااوراس نے رات کی تاریکی میں تمام سواریوں کونح کردیا، ذرج کردیا۔ اور جتنا یانی تھا، مشکیزے پھاڑ کر بہادیا۔

اب جاررات کاسفر باقی ہے، نہ سواری ساتھ ہے، نہ پانی ساتھ ہے اور دوسو برس کے قریب عمراکثم کی ہے۔ انہوں نے جب موت کو قریب محسوس کیا، تو اپنے ساتھیوں سے کہا کہ تم اپنا سفر اسی طرح جاری رکھنا اور اُن کو جاکر (صلی اللہ علیہ وسلم) میرے متعلق اطلاع دینا انّی اَشْھَدُ اَنْ لا اللّٰهَ وَاَنَّهُ وَسُوْلُ اللّٰه ۔ اور اُن کے پاس جو کتاب ہے، اس پر ایمان لا کراس کا انباع کرنا اور آپ کی نفرت کرتے رہنا۔

چنانچەراستە مىںحضرت اڭتم رضى اللەعنە كى موت ہوجاتى ہے،اوريە قافلە آپ صلى اللەعلىيە

وسلم کی خدمت میں پہنچ کرآ پ صلی اللّٰه علیہ وسلم کوا طلاع دیتا ہے۔

حضرت حسن بن على المرتضلي رضي الله عنهما

امیرالمؤمنین حضرت حسن بن علی بن ابی طالب رضی الله تعالی عنهما کی نصف رمضان ہجرت کے تیسر سے سال ولادت ہے۔ آپ صلی الله علیہ وسلم نے ساتویں دن مینڈ ھے سے آپ کاعقیقہ فرمایا اور آپ کا سرمنڈ وایا، اور بال کے برابر جاندی صدقہ کرنے کا حکم دیا۔

س ۲۹ یا ۵۰ جری میں آپ کی وفات ہے۔

عمیرا بن اسحاق فرماتے ہیں کہ میں اور میرے ایک ساتھی امیر المؤمنین حضرت حسن رضی اللّه عنہ کی خدمت میں پنچے، تو فرمانے لگے کہ جگر کا ایک ٹکڑا میں نے اُگل دیا ہے، اور مجھے بار بارز ہر دیا گیا ہے مگراس جیساز ہراس سے پہلے بھی نہیں دیا گیا۔

آپ کے برادر حضرت حسین رضی اللہ عنہ نے زہر دینے والے کے متعلق پوچھنا جا ہا، تو آپ نے نام نہیں بتایا۔

عبداللدابن حسن فرماتے ہیں کہ حضرت حسن کثیر النکاح تھے، اور جن ہے بھی آپ نے نکاح فرمایا تو وہ آپ کو اپنا عمر بھر محبوب گردانتی رہی اور آپ کی عاشق رہی۔ تین دفعہ آپ کو زہر دیا گیا۔ ایک دفعہ پلایا گیا، آپ سنجل گئے۔ آخری مرتبہ شفایا بنہیں ہوسکے، اور اسی میں وفات ہوئی۔

طبیب نے دیکھ کر بتایا کہ اُن کی انتر ٔ یاں کٹ چکی ہیں، تو آپ کے برادر حضرت حسین رضی اللہ عنہ نے پوچھا کہ بھائی پوچھ کرکیا کروگ؟ تو پھر حسین رضی اللہ عنہ نے قب کہ کس نے آپ کوز ہر دیا؟ پوچھا کہ بھائی پوچھ کرکیا کروگ ؟ تو پھر حسین رضی اللہ عنہ نے فرمایا کہ میں اسے آپ کے دفن سے پہلے قبل کردوں گا، تو فرمایا کہ میں اسے آپ کے دفن سے پہلے قبل کردوں گا، تو فرمایا کہ میں اسے آپ کے دفن سے پہلے قبل کردوں گا، تو فرمایا کہ میں اگرچھوڑ انجے ٹی اِنسَما ھلٰدِہ اللّٰہ نُیا لَیَالِ فَانِیَة ، بید نیاجس کا نام ہے، تو چند فانی راتیں ہیں، قاتل کوچھوڑ دو یہاں تک کہ وہ بھی اور میں بھی اللہ کے حضور پہنچے۔ (تہذیب الکمال)

آپ اوائل ماہ رہیج الاول بروز جمعرات ۵۰ جے میں اس دار پر از ملال سے بقرب ایز دمتعال پہنچ۔ جب آپ کا انتقال ہونے لگا تو کچھلوگ ان کی خدمت میں حاضر تھے، انہوں نے عرض کیا کہ کوئی آخری نصیحت فر ما دیجئے۔ ارشا د فر مایا کہ تین با تیں تم سے کہتا ہوں ، ان کوس کر میرے پاس سے چلے جانا اور میں جہاں جار ہا ہوں مجھے تنہائی میں وہاں جانے دیجو ، اس کے بعد فر مایا:

(۱) جس کام کا دوسر کے کھکم کرو، پہلے خوداس پڑمل شروع کردو۔

(۲)جس بات سے دوسرے کو منع کرو پہلے خوداس سے رک جاؤ۔

(۳) تمہارا ہر قدم یا تو تمہارے لئے نافع ہے (کہ جنت کی طرف پڑتا ہے) یا مضر ہے (کہ جنت کی طرف پڑتا ہے) یا مضر ہے (کہ جنہ کی طرف چلتا ہے) اس لئے ہر قدم کواٹھاتے وقت سوچ لوکہ کدھر جارہا ہے۔ (فضائل صدقات ص: ۲۷۹)

آپ کی وفات کے وقت آپ کے چھوٹے بھائی حضرت حسین رضی اللہ عنہ آپ کے پاس بیٹھے تھے، آنکھوں سے آنسو بہہ رہے تھے، اور کہتے تھے کہ''اے جان حسین! مجھے بتاؤ تمہیں کس نے زہر دیاہے؟ تا کہ میں اس سے بدلہ لے سکوں اور اسے قصاص میں قتل کر دوں''۔

آپ نے فرمایا اگر میرا قاتل وہ شخص ہے جس پر مجھے شک ہے تو خالق حقیقی اس سے ضرور انقام لے گا، اگر وہ نہیں تو میں ایک بے گناہ کوتل کرانے کے لئے تیار نہیں۔خدا کی قتم! حسن کی جان تو دست قدرت میں ہے، قیامت کے دن مجھے انتقام لینے پر مامور کیا جائے گا، کیکن میں اس وقت تک جنت میں قدم نہیں رکھوں گا جب تک اپنے قاتل کو بخشوا نہ لوں گا۔

سلام اس پر کہ جس نے خوں کے پیاسوں کو پنا ہیں دیں

حضرت حسن رضى الله عنه كوزندگى ميں چھ بارز ہر ديا گيا، كيك بھى كارگر نه ہوا، ساتويں بار ''إذَا جَاءَ أَجَلُهُمْ لَا يَسْتَأْخِرُوْنَ سَاعَةً وَلَا يَسْتَقْدِمُوْنَ '' كَيِيْنُ نَظَرِ خَالَق حَقِقَ سے جاملے۔ (خزينة الاصفياء ص: ۲۲)

جب وفات کا وفت قریب آیا تو فرمایا که'میرابستر گھر کے حن میں لے چلو'۔ آپ کو باہر نکالا

گیا تو فرمایا''اے اللہ اس مصیبت پر میں آپ سے اجر وثواب کی امیدر کھتا ہوں کہ اتنی بڑی مصیبت مجھ پراس سے پہلے بھی نہیں آئی''۔

حضرت حسين بن على رضى الله عنهما

حضرت حسین بن علی رضی الله عنهما کی ولادت با سعادت چوتھی ہجری شعبان میں ہے۔اور نسائی کی روایت میں ہے کہ آپ صلی الله علیہ وسلم نے حضرت حسن اور حسین رضی الله عنهما کی طرف سے دود ومینڈ ھے عقیقہ میں ذبح فرمائے ہیں۔

آپ کا قیام مدینہ منورہ میں تھا، اپنے ابا کے ساتھ جنگ جمل، جنگ صفین ، اورخوارج کے ساتھ کی جنگ میں آپ نے شرکت فر مائی ، اور ابا جان کی شہادت تک ان کے ساتھ رہے۔ پھر حضرت امیر معاویہ رضی اللہ عنہ کے سپر د امارت ہوگئ ، تو مدینہ منورہ منتقل ہو گئے ، اور حضرت معاویۃ رضی اللہ عنہ کی وفات تک مدینہ منورہ میں مقیم رہے۔ پھر اہل عراق کے بلاوے پر آپ نے سفر شروع فر مایا اور مکہ کرمہ پہنچے۔

حضرت ابن عباس رضی اللہ تعالی عنہما فرماتے ہیں کہ مجھ سے حضرت حسین رضی اللہ تعالی عنہ فیسے سفر کے بارے میں مشورہ پوچھا تو میں نے اُن سے عرض کیا کہ اگر لوگ میرے اور آپ کے بارے میں غلط نظریہ قائم نہ کریں ، تو میں آپ کا سر مضبوطی سے پکڑے رہتا اور آپ کوقدم آگے نہ برطانے دیتا۔ اس پر حضرت حسین رضی اللہ عنہ نے فر مایا کہ فلاں فلاں جگہ جا کر میں شہید ہوں ، بہتر ہے اس سے کہ مکہ میں مجھے تل کیا جائے۔

ابن عباس رضی الله عنهما فرماتے ہیں کہ میں نے خواب دیکھا نصف نہار کے وقت کہ سر کار دو عالم صلی الله علیہ وسلم کھڑے ہیں،آپ کے بال مبارک غبار آلود ہیں،جسم اطہر غبار آلود ہے اور آپ صلی الله علیہ وسلم کے پاس ایک شیشی میں خون ہے۔

مين في عرض كياكم بِأبِي أنْتَ وَ أُمِّي يَا رَسُوْلَ الله مَا هذا ؟كم يارسول الله! بيكيا؟

فر مایا کہ بی^{حسی}ن اوراُن کے ساتھیوں کا خون ہے۔تو میں نے وہ دن اچھی طرح یا در کھا۔ بعد میں پتہ چلا کہاُسی دن ،اُسی وقت میں حضرت حسین کوشہید کیا گیا۔ (احمہ)

شہادت کے بعدابن زیاد کے سامنے حضرت حسین رضی اللّٰد تعالیٰ عنہ کے سرمبارک کولا کر رکھا گیا، تو زیادا پنی چھڑی آپ کے ہونٹ اور ناک پر پھیرتے ہوئے کہہ رہاتھا کہ ایسائسن میں نے مجھی دیکھانہیں ۔ (بخاری، ترندی)

عمارہ بن عمیر فرماتے ہیں کہ جب ابن زیاد کا اوراس کے ساتھیوں کے سرکولا کر مسجدِ رحبہ میں ، (کوفہ میں ہے ایک جگہ جس کا نام رحبہ ہے ، وہاں کی مسجد میں لاکر) رکھے گئے ، تو میں دیکھنے کے لئے پہنچا، تواجا نک شور ہوا قَدْ جَاءَ ٹ قَدْ جَاءَ ٹ وہ آگیا وہ آگیا!

ا چانک میں نے دیکھا کہ ایک سانپ سارے سروں کو پھلانگیا ہوا ابن زیاد کے ناک میں گھس گیا۔تھوڑی دررکے بعد نکلا اوروہ غائب ہوگیا۔ پھرشور ہوالوگ کہنے لگے کہ قَدْ جَاءَ ث، قَدْ جَاءَ ث. دوتین دفعہ بیددیکھا گیا۔ (تر ذری)

حضرت سعدبن ربیع رضی الله عنه

احد کی لڑائی میں حضور اقد س صلی اللہ علیہ وسلم نے دریافت فرمایا کہ ' سعد بن رہیج کا حال معلوم نہیں ہوا کہ کیا گزری؟' ایک صحابی رضی اللہ عنہ کو تلاش کرنے کے لئے بھیجا، وہ شہداء کی جماعت میں تلاش کررہے تھے اور آ وازیں بھی دے رہے تھے کہ شایدوہ زندہ ہوں۔ پھر پکار کر کہا کہ'' مجھے حضور اقد س صلی اللہ علیہ وسلم نے بھیجا ہے کہ سعد بن رہیج کی خبر لاؤں' ، تو ایک جگہ سے بہت ضعیف ہی آ واز آئی۔ یہاس طرف بڑھے، جاکر دیکھا کہ سات مقتولین کے درمیان بڑے یہ بین اورایک آ دھ سانس باقی ہے۔

جب بیقریب پنچے تو حضرت سعدرضی اللہ عنہ نے کہا کہ'' حضورصلی اللہ علیہ وسلم کومیر اسلام عرض کر دینا اور کہہ دینا کہ اللہ تعالیٰ میری جانب سے آپ کو اس سے افضل اور بہتر بدلہ عطا فر مائیں جو کسی نبی کواس کے امتی کی طرف سے بہتر سے بہتر عطا کیا ہو، اور مسلمانوں کو میرا بیہ پیام پہنچا دینا کہ اگر کا فرحضور صلی اللہ علیہ وسلم تک پہنچ گئے اور تم میں سے کوئی ایک آنکھ بھی چمکتی ہوئی باقی رہی لیعنی وہ زندہ رہا، تو اللہ تعالیٰ کے یہاں کوئی عذر بھی تمہارانہ چلے گا''، یہ فر مایا اور جان بحق ہوگئے۔(حکایات صحابہ ص:۱۹۲)

حضرت مصعب بن عمير رضي اللدعنه

غزوہ احدیمیں مہاجرین کا جھنڈاان کے ہاتھ میں تھا۔ جب مسلمان نہایت پریشانی کی حالت میں منتشر ہور ہے تھے تو یہ جے ہوئے کھڑے تھے۔ایک کا فران کے قریب آیا اور تلوار سے ہاتھ کاٹ دیا کہ جھنڈا گرجاوے اور مسلمانوں کوشکست ہوجائے۔انہوں نے فوراً دوسرے ہاتھ میں کاٹ دیا کہ جھنڈ اگر جاوے اور مسلمانوں کوشکست ہوجائے۔انہوں نے دونوں بازوؤں کو جوڑ کر سینہ سے جھنڈے کو چہٹالیا کہ گرے نہیں۔اس نے ان کو تیر مارا جس سے شہید ہو گئے، مگر زندگی میں جھنڈے کو نہگرنے دیا۔اس کے بعد جھنڈ اگرا جس کوفوراً دوسرے خص نے اٹھالیا۔

جب ان کو دفن کرنے کی نوبت آئی تو صرف ایک چا دران کے پاس تھی جو پورے بدن پڑہیں آئی تھی۔ اگر سر کی طرف کی جاتی تو سر کھل آئی تھی۔ اگر سر کی طرف کی جاتی تو سر کھل جاتا۔ حضور صلی اللّٰہ علیہ وسلم نے ارشا دفر مایا کہ چا در کوسر کی جانب کر دیا جائے اور پاؤں پراذخر کے بیتے ڈال دیئے جائیں۔ (حکایات صحابی ۸۵)

حضرت خبيب رضى اللدعنه

آپ کوسولی پر لئکانے کے وقت آخری خواہش کے طور پر پوچھا گیا کہ کوئی تمنا ہوتو بتاؤ۔ انہوں نے فرمایا کہ' مجھے اتنی مہلت دی جائے کہ دور کعت نماز پڑھلوں کہ دنیا سے جانے کا وقت ہے اور اللہ جل شانہ کی ملاقات قریب ہے'۔ چنانچہ مہلت دے دی گئی، انہوں نے دور کعتیں نہایت اطمینان سے پڑھیں، اور پھر فرمایا کہ' اگر مجھے خیال نہ ہوتا کہتم لوگ یہ مجھو گے کہ موت نہایت اطمینان سے پڑھیں، اور پھر فرمایا کہ' اگر مجھے خیال نہ ہوتا کہتم لوگ یہ مجھو گے کہ موت

کے ڈرکی وجہ سے دیر کرر ماہوں، تو دور کعت اور پڑھتا۔''اس کے بعد سولی پرلٹکا دیئے گئے۔

شہادت سے پچھ کمیح پہلے انہوں نے دعائی''یا اللّٰد کوئی ایسا شخص نہیں ہے جو تیرے رسول پاک صلی اللّٰدعلیہ وسلم تک میرا آخری سلام پہنچادے۔'' چنانچ حضور صلی اللّٰدعلیہ وسلم کو بذریعهُ وحی اسی وقت سلام پہنچادیا گیا۔حضور صلی اللّٰدعلیہ وسلم نے فرمایا'' وعلیکم السلام یاخبیب''اور ساتھیوں کو اطلاع فرمائی کہ خبیب کوقریش نے قبل کردیا۔

حضرت خبیب رضی اللہ عنہ کو جب سولی پر چڑھایا گیا، تو چاکیس کافروں نے نیز ہے لے کر چھا واروں طرف سے ان پرحملہ کیا اور بدن کوچھانی کر دیا۔ اس وقت کسی نے قسم دے کریہ بھی پوچھا کہ تم یہ پیند کرتے ہو کہ تمہاری جگہ تھر (صلی اللہ علیہ وسلم) کوتل کر دیں اور تم کوچھوڑ دیں؟ انہوں نے فرمایا'' واللہ العظیم مجھے یہ بھی پہند نہیں کہ میری جان کے فدیہ میں ایک کا ٹا بھی حضور صلی اللہ علیہ وسلم کوچھے'۔ (حکایات صحابہ ص: ۲۸۷۲۷)

حضرت عبدالله بن جحش رضي الله عنه

حضرت عبدالله بن جحش رضی الله عنه نے غزوہ اُحد میں حضرت سعد بن ابی وقاص رضی الله عنه سے کہا که ''اے سعد! آؤمل کر دعا کریں ، ہر شخص اپنی ضرورت کے موافق دعا کرے، دوسرا آمین کے کہ بی قبول کے زیادہ قریب ہے''۔

دونوں حضرات نے ایک کونہ میں جا کر دعا فر مائی۔اول حضرت سعدرضی اللہ عنہ نے دعا کی ''یااللہ جب کل کولڑائی ہوتو میرے مقابلہ میں ایک بڑے بہادر کومقرر فر ماجو سخت حملہ والا ہو، وہ مجھے پر سخت حملہ کر ہے اور میں اس پرزور دار حملہ کروں، پھر مجھے اس پر فتح نصیب فر ما کہ میں اس کو تیرے راستہ میں قبل کروں اور اس کی غنیمت حاصل کروں۔''

حضرت عبداللّٰدرضی اللّٰدعنہ نے آمین کہی اوراس کے بعد حضرت عبداللّٰدرضی اللّٰدعنہ نے دعا کی''اے اللّٰد! کل کومیدان میں ایک بہادر سے مقابلہ کرا جو سخت حملہ والا ہو، میں اس پرشدت سے جملہ کروں، وہ بھی مجھ پرزور سے جملہ کرے اور پھروہ مجھے قبل کردے، پھر میرے ناک کان
کاٹ لے۔ پھر قیامت میں جب تیرے حضور میری پیشی ہوتو تو کہے کہ اے عبداللہ! تیرے ناک
کان کیوں کاٹے گئے؟ میں عرض کروں یا اللہ! تیرے اور تیرے رسول صلی اللہ علیہ وسلم کے راستہ
میں کاٹے گئے۔ پھر تو کہے کہ بچ ہے میرے ہی راستے میں کاٹے گئے۔''

حضرت سعد رضی اللہ عنہ نے آمین کہی۔ دوسرے دن لڑائی ہوئی اور دونوں حضرات کی دعا ئیں اسی طرح سے قبول ہوئیں جس طرح مانگی تھیں۔

سعدرضی اللّٰدعنہ کہتے ہیں کہ عبداللّٰہ بن جش رضی اللّٰدعنہ کی دعا میری دعا سے بہترتھی۔ میں نے شام کودیکھا کہان کے ناک، کان ایک تاگے میں پروئے ہوئے ہیں۔

احد کی لڑائی میں ان کی تلوار بھی ٹوٹ گئ تھی ،حضور صلی اللہ علیہ وسلم نے ان کوایک ٹہنی عطا فر مائی ، جوان کے ہاتھ میں جا کرتلوار بن گئی اور عرصہ تک بعد میں رہی اور دوسودینار میں فروخت ہوئی۔ (حکایات صحابہ ص:۸۱)

حضرت خظله رضي اللدعنه

غزوہ احد میں حضرت حظلہ رضی اللہ عنہ اول سے شریک نہیں تھے۔ کہتے ہیں کہ ان کی نئی شادی ہوئی تھی، بیوی سے ہمبستر ہوئے تھاس کے بعد خسل کی تیاری کر رہے تھے، بلکہ خسل کے لئے بیڑھ بھی گئے تھے، سرکودھورہے تھے کہ ایک دم مسلمانوں کی شکست کی آواز کا نوں میں پڑی، جس کی تاب نہ لا سکے۔ اسی حالت میں تلوار ہاتھ میں کی اورلڑائی کے میدان کی طرف بڑھے چلے گئے اور کفار پر جملہ کیا اور برابر بڑھتے چلے گئے کہ اسی حالت میں شہید ہوگئے۔

چونکہ شہیدا گرجنبی نہ ہوتو بغیر شل دیئے فن کیا جاتا ہے اس لئے ان کوبھی اسی طرح کر دیا گیا ، مگر حضور صلی اللہ علیہ وسلم نے دیکھا کہ ملائکہ ان کونسل دے رہے ہیں ۔حضور صلی اللہ علیہ وسلم نے صحابہ سے ملائکہ کے نسل دینے کا تذکرہ فر مایا۔ ابوسعید ساعدی رضی الله عنه کہتے ہیں کہ میں نے حضور صلی الله علیه وسلم کا بیار شادین کر حظله رضی الله عنه کو جاکر دیکھا تو ان کے سر سے خسل کا پانی طیک رہا تھا۔ حضور صلی الله علیه وسلم نے واپسی پر تحقیق فرمائی تو ان کے بغیر نہائے جانے کا قصہ معلوم ہوا۔

یہ بھی کمال بہادری ہے، بہادرآ دمی کواپنے ارادہ میں تاخیر کرنا دشوار ہوتا ہے،اسی لئے اتنا انتظار بھی نہ کیا کو نسل پورا کر لیتے۔(حکایات صحابیص:۸۳)

حضرت ابوالدر داءرضي اللدعنه

حضرت ابو درداء رضی اللہ عنہ آپ صلی اللہ علیہ وسلم کے صحابی، دمشق کے قاضی رہے ہیں۔ انہیں، حکم ہذہ الامة اور سیّہ القرّاء کہاجا تا ہے۔ اسی گئے حضرت عثمان غی رضی اللہ عنہ کے دورِ خلافت میں دمشق کی مسند قراء ت، اور صدارتِ اقراء کی مسند آپ کے سپر دکھی۔ اور بیا أن معدود ہے چند صحابہ کرام میں سے ہیں جنہوں نے جمعِ قرآن میں حصہ لیا تھا۔ اور دمشق میں تعلیم قرآن کی خدمت انجام دیتے رہے، یہاں تک کہ آپ کے حلقہ قراء ت کے حاضرین کی تعداد ہزار شخص سے زیادہ ہوجاتی تھی۔

حضرت ابوالدرداءرضی الله عنه ایک قریب المرگ شخص کے پاس گئے، تو اسے الحمد لله کہتے پایا۔ بیس کرآپ نے فرمایا که' اربے بھائی بیم کام تو نے بہت ٹھیک کیا ہے، کیوں کہ حق سبحانہ جب کوئی تھم نافذ فرماتے ہیں تو چاہتے ہیں کہ لوگ اس پران کی تعریف کریں۔''

آپ رضی اللہ عنہ قبروں کے پاس بیٹھتے تھے۔کسی نے ان سے اس کے متعلق پوچھا تو فرمایا ''میں ان لوگوں کے پاس بیٹھتا ہوں جومیری آخرت یا د دلاتے ہیں اورا گرمیں نہ آؤں تو میری غیبت نہیں کرتے''۔ (منہاج القاصدین لابن الجوزی)

سن۳۲ ہجری میں دمشق میں جب آپ کی وفات کا وقت قریب آیا، تو بہت زیادہ فریاد، آہ و بکا کر رہے تھے۔حضرت ام درداء رضی اللہ تعالیٰ عنہا نے عرض کیا کہ ابو درداء! آپ تو ہمیں یہ

فرماتے تھے کہ آپ کوموت پیندہے۔

فرمانے لگے کہ میری رب کی عزت کی قتم! کیوں نہیں ایسا ہی تھا۔ پھرروکر فرمایا کہ بیاس دنیا سے جانے کی آخری گھڑی ہے، مجھے لا اللہ الا اللہ کی تلقین کرتے رہو۔ تو برابر، آخری سانس تک لا اللہ اللہ، لا اللہ اللہ کود ہراتے رہے۔ (المحتضرون)

حضرت معاویه ابن قرق فرماتے ہیں کہ حضرت ابو درداء رضی اللہ عنہ کا ایک اونٹ تھا جسے دمون کہا جا تا تھا۔ جب کوئی شخص آپ سے عاریۃ ً اپنے لئے ما نگ کر لے جا تا ، تو فرماتے کہ اس برصرف اتنا اتنا بوجھتم لا دسکتے ہو، اس لئے کہ اِسے اُس سے زیادہ کی طاقت نہیں۔

وفات کے وقت اُسے خطاب کر کے فر مار ہے تھے کہ ، یَا دَمُون! لَا تُخَاصِمُنِیُ غَدًا عِنْدَ رَبِّسے ُ ، کہ کل میرے رب کے سامنے مجھ پر مقدمہ نہ کرنا ، اس لئے کہ میں نے تجھ پر ہمیشہ اتنا ہی بو جھ لا داجتنا تجھے طافت تھی۔ (ابن عساکر)

وفات کے وفت اپنی اہلیہ محتر مدام درداء رضی اللہ عنہا کوفر مارہے تھے کہ اس گھڑی کے لئے تم عمل کرتی رہو۔ پھراپنے بیٹے بلال کو بلایا اور فر مایا کہ بیٹے! اس گھڑی کے لئے عمل کرتے رہواور میری اس گھڑی کے قصہ کوعمر بھر کے لئے یا در کھو۔ (المحتضرون)

اوروفات کے وقت ارشاد فرمایا کہ اُحدِدُ تُکُم حَدِینًا سَمِعْتهُ مِنُ رَسُولِ اللهِ صلی اللهِ علیه و سلم یقول اُعُبُدِ الله کَانَّکَ تَرَاهُ، فَإِنُ لَمْ تَکُنُ تَرَاهُ فَإِنهُ يَرَاکَ، وَاعُدُدُ نَفُسکَ فِی الْمَوْتی، وَ ایّاکَ وَ دَعُوةَ الْمَظُلُومُ فَإِنّهَا تُستَجَاب، وَ مَنِ استَطَاعَ مِنْکُمُ اَنُ يَشُهَدَ الصَّلُوتَيْن اَلْعِشَاء وَ الصُّبُح وَ لَوُ حَبُواً فَلْيَفْعَلُ. (طبرانی) استَطاعَ مِنْکُمُ اَنُ يَشُهَدَ الصَّلُوتِيْن اَلْعِشَاء وَ الصُّبُح وَ لَوُ حَبُواً فَلْيَفْعَلُ. (طبرانی) ابوسلم کتے ہیں کہ میں ابوالدرداء رضی الله عند کے پاس آیا، آپ جان دے رہے تصاور فرما رہے سے در میں اور کے موت کے لئے عمل کرے؟ کیا کوئی آدمی ہے جومیرے اس دن کے لئے عمل کرے؟ کیا کوئی آدمی ہے جومیرے اس دن کے لئے عمل کرے؟ کیا کوئی آدمی ہے جومیری اس آخری گھڑی کے لئے عمل کرے؟ ''یہ دن کے لئے عمل کرے؟ کیا کوئی آدمی ہے جومیری اس آخری گھڑی کے لئے عمل کرے؟ ''یہ کہتے ہوئے آپی روح قبض ہوگئی۔ (منہاج القاصدین ص: ۵۵۸)

حضرت ابوذ ررضي اللّدعنه

جب ابوذ ررضی الله عنه کا انتقال ہونے لگا تو آپ نے فرمایا که 'اےموت! جلدی سے میرا گلاگھونٹ دے کیوں کہ میں خداسے جلدی ملنا جا ہتا ہوں ''

حضرت معا ویه بن ایی سفیان رضی الله عنه

جب حضرت معاویه بن انی سفیان رضی الله عنه کا انتقال ہونے لگا تو انہوں نے فر مایا''اے اللہ! اس گناہ گاراور سنگدل بڈھے پر رخم فر ما، اے اللہ! میری ٹھوکر دورکر دے (اور میری لغزش معاف فر ما دے) اور اس شخص کی نادانی کے ساتھ جو آپ کے سواکسی پر بھروسہ نہیں رکھتا اور نہ آپ کے سواکسی سے تو قع رکھتا ہے، جلم کا برتا و کیجئے۔''یہ کہہ کر آپ دھاڑیں مارکر رونے لگے۔ مجمد بن عقیر رحمۃ اللہ علیہ کہتے ہیں کہ جب امیر معاویہ رضی اللہ عنہ کا انتقال کا وقت قریب آیا، تو آپ فر مارہے تھے کہ'' کاش میں ایک شخص قریش کا بھو کا ہوتا اور امر خلافت میں سے کسی چیز کا مالک نہ ہوتا'' (احیاء العلوم ص: ۲۵۷ ج: ۴)

وفات سے پچھ دریقبل فرمایا کہ مجھے بٹھا دو، چنانچہ بٹھا دیا گیا۔ پھر ذکر اللہ بہتیج وتقدیس میں مشخول رہے، پھراپخ آپ کو خطاب کر کے فرمانے لگے کہ اے معاویہ! تواب اللہ کو یا دکرتا ہے، جب کہ سب ٹوٹ پھوٹ گیا ہے۔ پھر رونے لگے یہاں تک کہ چینین نکل گئیں۔ پھریہ شعر پڑھنے گئے۔

هُوَ الْمَوْت لَا مُنْجِى مِنَ الْمَوْتِ وَالَّذِى أَمُوْتِ وَالَّذِى أَحَاذِرُ بَعْدَ الْمَوْتِ أَدْهالَى وَ أَفْظَع

یعنی موت تو آنے ہی والی ہے،اس سے بھاگ جاناممکن نہیں،موت کے بعد آنے والی جس شکی سے میں ڈرتا ہوں، وہ نہایت دہشت ناک اور ہوش اڑا دینے والی ہے۔ پھرید دعا کی اے اللہ! تنگی کو کم فر مااور لغزشوں کو بخش دے اور رحم کا معاملہ فر ما،ایسے آدمی سے

جو تیرےعلاوہ کسی ہےامیز نہیں رکھتااور تیرے سواکسی پراس کا بھروسے نہیں۔

پھراپنے بیٹے بیزید سے فر مایا''اے میرے بیٹے! جب میرا آخری وقت آجائے، تو میرے اس رومال کو کھولنا جو فرزانہ میں پڑا ہے، اس میں رسول اللہ صلی اللہ علیہ وسلم کا پیرا ہن مبارک اور آپ صلی آپ صلی اللہ علیہ وسلم کے بال مبارک اور ناخن مبارک ہیں۔ جب مجھے دفن کرنے لگوتو آپ صلی اللہ علیہ وسلم کے پیرا ہن مبارک کومیرے بدن سے متصل رکھ دینا اور میر اکفن اس کے اوپر رکھنا، آپ صلی اللہ علیہ وسلم کے بال مبارک اور ناخن مبارک کومیرے منہ، میری ناک اور میری آکھوں میں رکھ دوتو معاویہ اور دیم کرنے والوں میں سے سب آکھوں میں رکھ دینا۔ پھر جب تم مجھے قبر میں رکھ دوتو معاویہ اور دیم کرنے والوں میں سے سب سے بڑے درجم کرنے والوں میں سے سب سے بڑے درجم کرنے والوں میں جو رہے دینا۔'' (کتاب العاقبة نمبر ۹۲)

حضرت عمر وبن العاص رضي اللّه عنه

جب حضرت عمرو بن العاص رضی اللّه عنه کے انتقال کا وقت قریب آیا، تو آپ نے گھر کے اندرموجود سامان کی طرف اشارہ کرتے ہوئے اپ سے صاحبز ادول سے فر مایا که''ان کومع ان کے اندر کی چیزوں کے کون لے گا؟ کاش!ان میں مینگنیاں ہوتیں''۔ (کتاب العاقبة)

وفات کا وفت قریب آیا تو اپنے پہرے داروں اور خدام کوطلب فر مایا۔ جب وہ پہنچے تو فر مانے لگے کیاتم اللہ تعالیٰ سے میرے کچھ کام آسکتے ہو؟ انہوں نے کہانہیں، تو فر مایا پھر چلے جاؤ۔ پھرآی نے یانی طلب فر مایا اور اچھی طرح وضوفر مایا اور فر مایا مجھے مسجد لے چلو۔

چنانچ مسجد لے گئے، تو فرمایا میرامن قبلہ کی طرف کردو۔ چنانچ کردیا گیا تو دعا کرنے لئے، کہ اے اللہ! تونے مجھے کلم دیا اور میں نے خیانت کی اور تونے مجھے کلم دیا اور میں نے خیانت کی اور تونے صدود مقرر کئے میں نے ان سے تجاوز کیا۔ اے اللہ! میں بے گناہ ہیں کہ میں معذرت کروں اور نہ میں قوی ہوں کہ خود اپنی مدد کرسکوں، بلکہ میں تو خطا کار ہوں، مغفرت چا ہتا ہوں، گناہ پراصرار کرنے والا اور متنکر نہیں بنتا، پھر ''لا إللهَ إلّا أَنْتَ سُبْحَانَکَ إنّی کُنْتُ مِنَ گناہ پراصرار کرنے والا اور متنکر نہیں بنتا، پھر ''لا إللهَ إلّا أَنْتَ سُبْحَانَکَ إنّی کُنْتُ مِنَ

الظَّالِمِيْن " رِرْ صة رب، يهال تك كها نقال موكيا ـ (كتاب العاقبة نمبر٩٣)

حضرت ا بو ہریر ہ رضی اللّٰدعنه

حضرت ابو ہر رہے درضی اللہ عنہ کی وفات مدینہ منورہ میں سن ۵۷ یا ۵۸ ہجری میں ہے جب کہ آپ کی عمر ۷۸ برس تھی۔

وفات کے وقت رور ہے تھے۔ کسی نے کہا کہ آپ کیوں رور ہے ہو؟ تو فر مایا کہ میں تمہاری اس دنیا کی وجہ سے نہیں رور ہا ہوں، لیکن میں رور ہا ہوں کہ سفر لمبا ہے، تو شہ کم ہے اور بیراستہ معلوم نہیں کہ کہاں پر جا کرختم ہوگا؟ یہ مجھے جنت میں پہنچائے گایا دوزخ میں پہنچائے گا، اور دونوں میں سے میں کس میں رہوں گا، جنت میں یا دوزخ میں؟ (بغوی)

مروان بن علم زیارت کے لئے آئے ، دعا کی شَف اکَ اللّٰهُ یَا اَبا هُرَیْرَة توجواب میں فرمایا اے الله! مجھے تیری ملاقات کا اشتیاق ہے ، تو تو بھی مجھ سے ملنے کو پہند فرما لے اور مجھے جلدی بلا لے۔ پیکلمات فرمائے اور مروان نے ابھی آپ کے گھر سے باہر قدم نہیں رکھا تھا یہاں تک کہوہ اللّٰد کو پیارے ہوگئے۔ (اصابہ)

ابوسلمہ بن عبدالرحمٰن فرماتے ہیں کہ میں حضرت ابو ہریرہ رضی اللہ عنہ کے پاس پہنچا، تو میں نے انہیں اپنی بانہوں میں لے لیااور دعا کررہاتھا کہ اَللّٰہُ ہَ الشّٰفِ اَبَا هُو یُو اَتو ججھے ارشاد فرمانے گئے کہ پھراس کلمہ کومت دہرانا!

باربار جھے منع فرماتے رہے بلکہ بیفرمایا کہ اگرتم مرسکتے ہوتو مرجاؤ! کیوں کہ اس اللہ کی قسم جس کے قبضہ میں ابو ہریرہ کی جان ہے کہ لَیا اَتِینَ عَلَی النّاسِ ذَمَانٌ یَمُو الوَّجُلُ عَلَی قَبْرِ اَخِیْدِ فَیَتَمَنّی اَنَّهُ صَاحِبُه، کہ لوگوں پرایک زمانہ ایساضر ورآئے گاکہ کوئی شخص اپنے بھائی کی قبر پرگزرے گا، تو تمناکرے گاکہ کاش اسی جگہ میں فن ہوتا۔ بیحدیث مرفوعاً بھی عسن ابسی هریرة عن عمیر بن هانئ کی سندسے مروی ہے۔

وفات کے وقت آپ نے چندو صیتیں فرمائیں کہ میری قبر پر خیمہ نہ لگانا، میرے جنازہ کے پیچھے آگ لے کرنہ چلنا، مجھے جلدی جلدی فن کردینا۔ (احمہ، نسائی)

ایک روایت میں فرمایا که مجھ پرنوحہ نہ کرنا۔

عبدالرحن بن مہران سے مروی ہے کہ حضرت ابو ہریرہ رضی اللہ عنہ نے وفات کے وقت ارشاد فر مایا کہ اَسرْ عُوْا بِیْ کہ جُھے جلدی فن کردینا کہ فَانَ دَسُوْلَ اللّٰهِ صَلَّی اللّٰهُ عَلَیْهِ وَسَلَّمَ قَالَ اِذَا وُضِعَ الرَّجُلُ الصَّالِحُ عَلَی سَوِیْوِه قَالَ قَدِّمُوْنِیْ، قَدِّمُوْنِیْ، وَإِذَا وُضِعَ الرَّجُلُ السُّوْءُ عَلَی سَوِیْوِه قَالَ یَا وَیْلَتٰی اَیْنَ تَذْهَبُوْنَ بِیْ ؟ کہ جب نیک آدمی جنازہ پر رکھا جاتا ہے تو وہ کہتارہتا ہے تم جھے آگے لے جاو، آگے لے جاو، اور جب بدمل جنازہ پر رکھا جاتا ہے تو وہ کہتا ہے کہ ہائے افسوس! تم جھے کہاں لے جارہ ہو؟ (شرح معانی الآثار) پر رکھا جاتا ہے تو وہ کہتا ہے کہ ہائے افسوس! تم جھے کہاں لے جارہے ہو؟ (شرح معانی الآثار)

حضرت عبدالله بنعمر رضي الله تعالى عنهما

حضرت عبداللہ بن عمر رضی اللہ تعالی عنہما کی وفات کے متعلق عطیہ عوفی نے آپ کے خادم غلام سے پوچھا، آپ کی وفات کے قصہ کے بارے میں ، تو ارشاد فر مایا کہ ایک شامی کے نیز ہ کی نوک آپ کے پیر میں لگ گئے تھی ، تو اس کی عیادت کے لئے کجّاج پہنچا۔

حضرت عبداللہ رضی اللہ تعالی عنہ سے حجاج کہنے لگا کہ جس کے نیز ہ کی نوک آپ کولگی ہے آپ اس کا نام بتا ئیں ، تو ہم اس کی گردن اڑا دیں۔

حضرت عبداللدرضی الله تعالی عنه نے ارشاد فرمایا اَنْتَ الَّذِیْ اَصَبْتَنِیْ تونے ہی بینیزہ مارا ہے۔ تو حجاج یو چھنے لگا یہ کیسے؟ حضرت عبدالله رضی الله تعالی عنه نے فرمایا که تو نے حرم میں اسلحہ لانے کی اجازت دی۔

آپ نے وفات کے وقت وصیت فر مائی کہ مجھے حرم میں فن نہ کیا جائے مگر حجاج کی وجہ سے اس وصیت بڑمل نہ ہوسکا۔ (صفۃ الصفو ق) حضرت عبداللدرضی الله تعالی عنه اپنی وفات کے وقت فرما رہے تھے کہ مجھے دنیا کی صرف ایک چیز کاغم رہ گیا کہ میں نے حضرت علی کرم الله وجہہ کے خدام میں شامل ہو کر فئۃ باغیہ کے ساتھ قال کیوں نہیں کیا؟ (استیعاب)

سعید بن جیر فرماتے ہیں کہ وفات کے وقت آپ فرمار ہے تھے کہ مجھے دنیا کی چیزوں میں سے کسی چیز کاغم نہیں، صرف گرم دو پہر کے روزے کے چھوٹنے کاغم ہے اور رات کی عبادت اور مجاہدہ کے چھوٹنے کاغم ہے اور تیسرا میر کہ میں نے فئة باغیہ کے ساتھ قبال کیوں نہیں کیا تھا، اس کاغم ہے۔ (المحتضرون)

حضرت عبدالرحمٰن بنءوف رضي الله تعالى عنه

حضرت عبدالرحمٰن بنعوف رضی الله تعالی عنه مکه مکرمه میں ایسے وقت میں اسلام لائے جب که رسول الله صلی الله علیه وسلم دارِار قم میں بھی تشریف نہیں لے گئے تھے۔اور آپ کے متعلق لکھا ہے کہ آپ آٹھویں اسلام لانے والے صحابی ہیں۔اور اُن پانچ حضرات میں سے ہیں کہ جو حضرت ابو بکر رضی الله عنه کی تشویق کی بناء پر اسلام میں داخل ہوئے۔

آپ نے حبشہ کی ہجرت بھی فرمائی اور آپ صلی اللہ علیہ وسلم کے ساتھ تمام غزوات میں شریک رہے اور مبشرہ میں سے ہیں۔اور حضرت عمر رضی اللہ تعالی عنہ نے خلافت کے متعلق جوشور کی بنائی تھی ان چھاصحاب میں سے ہیں۔

آپ نے اللہ کے راستہ میں بڑا مال خرج کیا۔ ایک ایک دن میں تمیں ، تمیں غلام آپ نے آزاد فر مائے ہیں۔ پھر بھی حضرت ام سلمہ رضی اللہ تعالی عنہا کی خدمت میں حاضر ہوکر روتے تھے کہ مجھے ڈر ہے کہ مال کی کثرت مجھے ہلاک نہ کردے۔ تو حضرت ام المؤمنین نے نصیحت فرمائی کہ یکا بُنی اَنْفِقْ. (اسد الغابة)

آپ نے آپ صلی اللہ علیہ وسلم کے دور میں اپنا آ دھا مال اللہ کے راستہ میں دے دیا تھا، پھر

اس کے بعد بھی چالیس، چالیس ہزار دینار متعدد مواقع میں خرچ فرماتے رہے۔اللہ کے راستہ میں مجاہدین کی سواری کے لئے پانسو (۵۰۰) گھوڑے آپ نے عنایت کئے ۔گھوڑ وں کے علاوہ یانسو (۵۰۰) دوسری سواریاں مجاہدین کوعطافر مائیں۔

آپ کی وفات مدینه منورہ میں سا اس اہجری میں ہوئی، جب کہ آپ کی عمر 20 برس تھی۔
آپ نے اللہ کے راستہ میں مرتے وقت بھی وصیت فرمائی کہ بچاس ہزار دینار میری طرف
سے اللہ کے راستہ میں صدقہ کئے جائیں جسیا کہ عبداللہ بن زبیر رضی اللہ تعالی عنہ نے قال کیا
ہے۔ بالخصوص شہداءِ بدر کے متعلق وصیت فرمائی کہ اُن میں سے ابھی ایک سوصحا بہ کرام بقید
حیات ہیں، ان میں سے ہرایک کو چار سو دینار میری طرف سے ہدیہ کے طور پر پیش کئے
جائیں۔سب نے قبول فرمائے یہاں تک کہ حضرتِ عثمان غنی رضی اللہ تعالی عنہ نے بھی اُن کا سے
ہر مقبول فرمایا۔

اورانقال کے وقت وصیت فرمائی کہ ایک ہزار گھوڑے اللہ کے راستہ میں میری طرف سے پیش کر دئے جائیں۔آپ کی چاراز واجِ مطہرات تھیں، اُن میں سے ہرایک کواسی ہزار،سب کے حصہ میں استی اللہ کار آئے۔

آپ بڑے حسین اور جمیل تھے۔ وفات کے وقت رور ہے تھے۔ پوچھا گیا کہ آپ کیوں رو رہے ہیں؟ ارشاد فر مایا کہ مصعب بن عمیر مجھ سے اچھے تھے جو آپ سلی اللہ علیہ وسلم کے سامنے وفات پاگئے، اور انہیں طریقہ کا گفن بھی نہیں ملا۔ اور حمز ہ بن عبد المطلب مجھ سے بہتر تھے کہ اُنہیں بھی پورا کفن نہیں مل سکا۔ اور مجھے ڈر ہے کہ کہیں میں اُن لوگوں میں شامل نہ ہوجاؤں کہ عُجِّلَتْ لَـهُ طَیِّبَاتُـهُ فِی حَیَاتِهِ الدُّنْیَا ، اور مجھے ڈر ہے کہ میں کثر سے مال کے وجہ سے میرے ساتھیوں سے پیچھے نہ رہ جاؤں۔ (الاستیعاب)

سيدة نساءالعالمين حضرت فاطمة الزهراءرضي الله تعالى عنها

سیدۃ نساء العالمین حضرت فاطمۃ الزہراء رضی اللہ تعالیٰ عنہا کے متعلق مسندِ احمد کی ایک ضعیف روایت میں ہے کہ حضرت سلمٰی رضی اللہ عنہا فرماتی ہیں کہ حضرت فاطمہ رضی اللہ عنہا کا جس مرض میں وصال ہوا تو میں آپ کی تیار دارتھی۔

ایک دن حضرت علی کرم اللہ وجہہ اپنی ضرورت سے باہرتشریف لے گئے، تو حضرت فاطمہ فرمانے لگیں کہ اے میری ماں! میرے لئے خسل کا پانی تیار کرو۔ آپ نے خسل فرمایا اور نئے کیڑے منگوا کر پہنے اور فرمایا کہ میرابستر حجرہ کے درمیان میں کر دو۔ اُس پر حضرت فاطمہ لیٹ جاتی ہیں اور قبلہ کا استقبال کرتے ہوئے اپنے ہاتھ کو اپنے رخسار کے نیچ کر لیتی ہیں اور کہتی ہیں کہ اے میری ماں! بس میں اب اس جہان سے جارہی ہوں اور میں اللہ کا شکر ہے کہ پاک صاف ہو چکی ہوں، فَلاَ یَکْ شِفُنِیْ اَحَدُّ. مجھے اب کوئی کھولے نہیں۔

و ہیں پر آپ کی وفات ہوئی۔حضرت علی رضی اللہ تعالیٰ عنہ پنچے، تو اُن کو آپ کی وفات کی اطلاع ہوئی۔

ام المؤمنين حضرت ام حبيبه رضى الله تعالى عنها

ام المؤمنین حضرت ام حبیبه رضی الله تعالی عنها نے وفات سے کچھ پہلے ام المؤمنین حضرت عائشہ رضی الله تعالی عنها کواپنے پاس بلوایا اور فرمانے لگیس که سوکنوں کے درمیان کچھ نہ کچھ تو حقد رہتا ہی ہے اور الله نے بیسب معاف کر ہی دیا ہے، اور میں نے بھی میری طرف سے جو کچھ آپ سے سرز دہوا ہو، میں نے آپ کے لئے حلال کر دیا اور معاف کر دیا۔

حضرت عائشہ رضی اللہ عنہا نے فر مایا کہ آپ نے تو آج مجھ کوخوش کردیا، اللہ آپ کوخوش کرے۔حضرت ام سلمہ رضی اللہ عنہا کو بلا کر ان سے بھی اسی طرح ارشاد فر مایا۔ (مشدرک حاکم) حضرت ام حبیبه رضی الله عنها کی وفات سن ۴۲ ججری میں ہے۔

حضرت آسية رضى الله تعالى عنها

حضرت آسية فرعون كى يبوى ہے جن كم تعلق ارشاد ہے وَ ضَـرَبَ اللّهُ مَثَلاً لِلَّذِيْنَ الْمَنُوا امْـرَءَ ت فِرْعَوْنَ ، إِذْ قَالَتْ رَبِّ ابْنِ لِيْ عِنْدَكَ بَيْتاً فِي الْجَنَّةِ وَ نَجِّنِيْ مِنْ فِرْعَوْنَ وَ عَمَلِهِ وَ نَجِّنِيْ مِنَ الْقَوْمِ الظَّالِمِيْنَ ـ

حضرت آسيه حضرت موسیٰ عليه السلام برايمان لا ئي تھيں۔

آپ سلى الله عليه وسلم نے ايک دفعه زمين ميں کر يد کر چار کيبري بنائيں ، اور صحابہ کرام سے پوچھا کہ تمہيں معلوم ہے که يد چار خطوط کيا ہيں؟ عرض کيا اَلله وَ رَسُوْلُه اَعْلَمُ ۔ پھر آپ سلى الله عليه وسلم نے ارشاد فرمايا که اَفْضَلُ نِسَاءِ اَهْلِ الْجَنَّةِ خَدِيْجَةُ وَ فَاطِمَةُ بِنْتُ مُحَمَّدٍ وَ اَسِيةُ بِنْتُ مُزَاحِم امْرَ أَةُ فِرْعَوْنَ وَ مَرْيَمُ ابْنَةُ عِمْرَانَ۔

حضرت آسيه نے دعا کی نَـجِّنِیْ مِـنْ فِرْعَوْنَ وَ عَمَلِهِ. اس کی تفسیر میر

جبرئیل بیکیا؟ توعرض کیا کہ بیہ ماشطۃ بنت فرعون اوراس کی اولا د کی خوشبو ہے۔ میں نے پوچھااس کا کیا قصہ؟ جبرئیل نے کہا کہ ماشطۃ فرعون کی بیٹی کوئنگھی کر رہی تھی ، کنگھی باتھ سے گری تو کہنے گی بسم الله.

جب ما شطة كوفرعون كى بيٹى نے يہ كہتے ہوئے سنا تو بيٹى ما شطة كنگھى كرنے والى سے يوچھتى ہے كەاللەكۈن؟ مىراباب؟ توما هطة كىخى كى كەنبىر، للىجىڭ رَبِّسى وَ رَبُّكِ وَ رَبُّ اَبِيْكِ اللَّهُ. میرا، تیرااور تیرے باپ کا بھی جواللہ ہے اُس کا نام مراد ہے۔

فرعون کی بیٹی یو چینے لگی کہ میرے باپ کےعلاوہ بھی کوئی رب ہے؟ تو ماشطۃ نے کہا کہ جی ، رَبِّيْ وَ رَبُّكِ وَ رَبُّ اَبِيْكِ اللَّهِ ـ

فرعون کی بیٹی یو چھنے لگی کہ میں میرے باپ کو یہ بتا دوں؟ مافطۃ نے کہا کہ جی ہاں بتا سکتی ہے، توبتایا فرعون نے ماشطة كوبلاكر يوچھا أ لكب رَبُّ غَيْرِيْ؟ تيرامير سوابھى كوئى رب ہے؟ ما وطة كَنْ لَكُ وَبِينَ وَ رَبُّكَ اللَّهُ الَّذِي فِي السَّمَاعِد

ا یک دیگ پیتل کی گرم کی گئی اورفرعون نے حکم دیا کہاس کےسب بچوں کو یکے بعد دیگر ہے اس میں ڈال دیا جائے اور فرعون نے ماشطۃ سے پوچھا تواپنے اس قول سے رجوع کرتی ہے یا نہیں؟اس نے کہانہیں۔

ایک بیٹے کوڈ الا گیا، پھر یو چھتا ہے۔ جواب ملا نہیں۔ دوسرے کوڈ الا گیا، جواب ملانہیں۔ پھراخیر میں سب بچوں کے بعد پھر یو چھا کہ اب بھی رجوع کرتی ہے یانہیں؟ تو کہنے گئی نہیں۔ ماشطة کہنے گی کہ ہاں ایک کام ہے میرا۔ یو چھاوہ کیا؟ تو ماشطة کہنے گی کہ میری ہڈیوں کواور میرے بچوں کی ہڈیوں کوایک کپڑے میں اکھٹا کر کے دفن کرنا۔فرعون کہنے لگا کہ تیرا جواُن برحق ہے اس لئے ہم ایساضر ورکریں گے۔

جباس کے بچوں کودیگ میں ڈالا جار ہاتھا، تو آخری بچہ جودودھ پتیااس کی گودمیں تھا،اس کو لے کر جب ڈال رہے تھے،تو دودھ پتیا بچہاپنی ماں کود کیچر ہاہے کہوہ کچھ میری وجہ سے پس و پیش میں ہے، تو بچہ کو اللہ نے گویائی دی اور وہ دودھ پتیا بچہ بولنے لگا کہ یَا اُمَّاہُ اِقْتَ حِمِیْ!کہ امْ جان! اس دیک میں کو د جانا فاِنَّ عَذَابَ اللَّانْیَا اَهْوَنُ مِنْ عَذَابِ الآخِرَةِ . چنانچہ سب بچوں کے ساتھ دیک میں اسے بھی ڈال دیا گیا۔

حضرت سميه رضى اللّد تعالى عنها

حضرت سمیدرضی اللہ تعالیٰ عنہا کے متعلق مجاہد سے مروی ہے۔ فرماتے ہیں کہ ابوجہل نے آپ کی شرم گاہ میں نیز ہ مارکرآپ کوشہید کیا تھا۔

حضرت سميدرضى الله تعالى عنها ساتوي اسلام لانے والى خاتون ہيں۔مرداورعورتوں ميں اسلام لانے ميں آپ کا ساتواں نمبر ہے۔وَ هِي أوَّلُ شَهِيْدَةٍ فِي الابشلامِ۔

ابن اسحاق نے مغازی میں روایت کیا کہ آپ سلی الله علیه وسلم حضرت یا سر، حضرت سمیه اور حضرت عمار رضی الله غنهم پر گذرتے و هُمْ يُعَدَّبُوْنَ بِالْا بْطَحِ فِی رَمْضَاءِ مَكَّةَ لَمَد كَلَّرُمِ رَيْتَ بِرَانَهِيں تعذیب دی جارہی ہوتی تھی، تو آپ سلی الله علیه وسلم فرماتے، صَبْد راً یَا اللَّ عَلیه وسلم فرماتے، صَبْد راً یَا اللَّ عَلیه وسلم فرماتے، صَبْد راً یَا اللَّ عَلیه وسلم فرماتے، صَبْد راً یَا اللَّهُ عَلَیْهُ الْجَنَّة ۔

حضرت معا ذية عدويه رضي اللدتعالي عنها

حضرت معاذة عدوبيرضى الله تعالى عنها جنهول نے حضرت عائشهرضى الله تعالى عنها سے احادیث روایت کی ہیں اور حضرت معاذہ کے شاگر دول میں حسن بصرى، ابو قلابه وغیرہ شامل ہیں۔

وہ جب صبح اُٹھی تھیں تو دن کے وقت فرماتی کہ بیددن ہے جس میں آج میں مرجاؤں گی۔ رات ہوتی تو فرماتی کہ بیمیر ہے مرنے کی رات ہے۔

تھم ابن سنان باہلی فرماتے ہیں کہ آپ کی خادمہ فرماتی ہیں کہ حضرت معاذہ رضی اللہ عنہارات بھرجا گتی،اوراپیےنفس کوخطاب کر کے فرماتی تھیں کہ نہیں ابھی نیندکاوقت نہیں، نیندتو

اورآ کے ملے گی، قبر میں سوتے ہی رہنا ہے حسر توں کے ساتھ یا سرور کے ساتھ۔ صبح تک اپنے نفس سے اس طرح مخاطب رہتی۔

آپ کے معمولات کے متعلق لکھاہے کہ رات اور دن میں چھ سور کعت پڑھا کرتی تھیں،اور قرآن کریم کی تلاوت اس کے علاوہ ہے۔

آپ کے شوہرابوصہباءاورآپ کے صاحبزاد ہے انقال کر گئے تھے، تو فرماتی تھیں کہ دنیا کی لذتوں کے خاطر مجھے جینے کی تمنانہیں ہے، لیکن مجھے جینے کی تمناصرف اس لئے ہے تا کہ وہ ممل کروں کہ مجھے اللہ عز وجل کا قرب نصیب ہو، کہ شایداس کے بدلہ اللہ عز وجل مجھے، میرے شوہر ابوصہباءاور میرے بیٹے کو جنت میں اکھٹا کردے۔

روح ابن سلمہ ورٌ اق فرماتے ہیں کہ عفیر ہ بیان کرتی ہیں کہ حضرت معاذ ہ رضی اللہ عنہا کی وفات کا وقت قریب ہوا،تو روتی بھی تھیں ،ہنستی بھی تھیں۔

پوچھا گیا تو فرمانے لگیں کہ رونا تواس وجہ ہے ہے کہ آج ، روزہ ، نماز ، ذکر بیسب کچھ چھوٹ جائے گا۔اور تو نے مجھے بنتے ہوئے دیکھا، تواس لئے کہ میں نے میر ہے شہید شوہرا بوالصہباء کو دیکھا کہ گھر کے صحن میں سامنے سے آرہے ہیں ، اور سبز جوڑا اُن کے بدن پر ہے۔اور ایک جماعت آپ کے ساتھ ہے،اور اُن کے جیسے میں نے لوگ اس دنیا میں دیکھے نہیں ، ایسی جماعت میر ہے شوہر کے ساتھ ہے اور گھر کے صحن میں موجود ہے۔ابھی میں نے نماز پڑھ لی ہے،اور اس کے بعد اور کوئی فرض کا وقت آئے ،اس سے پہلے میں اس دنیا سے رخصت ہوجا وک گی۔ چنا نچہ ایسا ہی ہوا کہ دوسری نماز کا وقت آئے سے پہلے میں اس دنیا سے رخصت ہوجا وک گی۔ چنا نچہ ایسا ہی ہوا کہ دوسری نماز کا وقت آئے سے پہلے میں اس دنیا ہوگئیں۔ (صفة الصفو ق)

ا ما م احمد بن حنبل رحمة الله عليه

امام احمد بن حنبل رحمة الله عليه گروه محدثين كے امام اور سنت وشريعت كے امين تھے۔ امام صاحب رحمة الله عليه كورقه سے بغداد لايا گيا اورتين دن تك مسّلة خلق قرآن پرمنا ظره كيا گيا۔ خلیفہ اور اس کے درباری علاء کا کہنا تھا کہ قرآن مخلوق ہے، جب کہ امام صاحب اس کے برعکس کے قائل تھے۔ امام صاحب پر مسلک بدلنے کے لئے بہت دباؤ ڈالا گیا، انہیں ہر طرح ڈرایا دھمکایا گیا، کیکن امام صاحب رحمۃ الله علیہ نے اس کی کوئی پرواہ نہ کی، اور حق بات پر ڈٹے رہے۔

جب امام صاحب رحمة الله عليه كسى طرح مان كرنه دئ ، تو آپ كومعتصم كے سامنے پيش كيا گيا اوراس انكار واصرار پرآپ كوخليفه كے حكم سے ٢٨ ركوڑ ب لگائے گئے۔ ايك تازه دم جلاد صرف دو كوڑ ب لگاتا، پھر دوسرا جلاد بلايا جاتا۔ امام احمد رحمة الله عليه ہر كوڑ ب پر فرماتے ''أغ طُوْنِیْ شَیْئاً مِنْ كِتَابِ اللّهِ أَوْ سُنَّةِ رَسُوْلِهِ حَتَّى أَقُوْلَ بِه ''لعني مير بسامنے الله كُلُ كتاب ياس كرسول كى سنت ميں سے كوئي دليل پيش كروتا كه ميں اسے مان لوں۔

امام احمد رحمة الله عليه کو ۲۸ رہفتے (لیعنی تقریباً چھماہ) قید خانہ میں رکھا گیا اور اس عرصہ میں ان کو ۳۳ رکوڑے لگائے گئے۔ (البداية والنهاية)

محربن اساعیل بخاری رحمۃ الله علیہ کہتے ہیں کہ میں نے سنا کہ امام احمد رحمۃ الله علیہ کوایسے کوڑے لگائے گئے کہ اگرایک کوڑا ہاتھی کوگتا تو چیخ مار کر بھا گتا۔ امام احمد رحمۃ الله علیہ کی بے نظیر ثابت قدمی اور استقامت سے یہ مسئلہ خلق قرآن ہمیشہ کے لئے ختم ہوگیا اور امت مسلمہ ایک بڑے دین خطرے سے ہمیشہ کے لئے محفوظ ہوگئی۔ (محدثین عظام)

وصال

امام احمد رحمۃ اللہ علیہ نے کے درسال کی عمر پائی، ۹ رروز بیار رہے، عیادت کرنے والوں کا جوم رہتا تھا، سلطان کواطلاع ہوئی توان کے درواز ہاورگلی میں پہرہ لگادیا اور وقائع نگار متعین کر دے گئے کہ حالات کی اطلاع برابر ملتی رہے۔ ہجوم دم بددم بڑھتا جاتا تھا، یہاں تک کہ گلی بند کر دی گئی، لوگ سڑکوں اور مسجدوں میں بھر گئے، بازار میں خرید وفروخت مشکل ہوگئی۔

امام صاحب کے بیشاب میں خون آنے لگاتھا، طبیب سے دریافت کیا گیا تواس نے کہا کٹم وفکر نے ان کے بیٹ کوٹکڑ سے ٹکڑے کر دیا ہے۔ جمعرات کو طبیعت زیادہ خراب ہوگئ۔

ان کے شاگر دمروزی کہتے ہیں کہ''میں نے ان کووضوکرایا توانہوں نے تکلیف ہی کی حالت میں مجھے ہدایت کی کہ انگلیوں میں خلال کراؤ، شب جمعہ میں حالت زیادہ خراب ہو گئی۔'' (محدثین عظام)

حضرت امام احمد بن عنبل رضی الله عنه کے صاحبز ادے فرماتے ہیں کہ میرے والد کا جب انتقال ہونے لگا تو میں ان کے پاس بیٹھا تھا۔ کپڑ امیرے ہاتھ میں تھا تا کہ انتقال کے بعد جبڑ ا باندھ دوں۔ان کوغشی ہوجاتی تھی،جس ہے ہمیں یہ خیال ہوتا تھا کہ انتقال ہوگیا، پھرافا قہ ہوجاتا تھا اور اس وقت وہ کہتے تھے کہ ' ابھی نہیں ابھی نہیں۔''

جب تیسری مرتبہ یہی صورت پیش آئی تو میں نے ان سے دریافت کیا کہ آپ کیا فرماتے ہیں؟ کہنے گئے '' بیٹا تنہ ہیں خبر نہیں شیطان ملعون میرے پاس کھڑا ہے اور رنج وغصہ سے اپنی انگلی منہ میں دبار ہا ہے اور کہتا ہے کہ احمہ! تو میرے ہاتھ سے نکل گیا۔ جب وہ کہتا ہے تو میں اس سے کہتا ہوں کہ'' ابھی نہیں چھوٹا'' (یعنی جب تک جان نہ نکل جائے تجھ سے اطمینان نہیں ہے)۔

۲ار ربیج الاول ایم میں جوامام صاحب نے انتقال کیا۔ اس پر سارا شہرا منڈ آیا۔ کسی کے جنازہ پر خلقت کا ایسا ہجوم دیکھنے میں نہ آیا تھا، نماز جنازہ پڑھنے والوں کی تعداد کا اندازہ یہ ہے کہ آٹھ لا کھم داور ساٹھ ہزار عور تیں تھیں۔ (محدثین عظام)

خوا ب میں ملا قاتیں

احمد بن محمد لبدی رحمة الله علیه کابیان ہے کہ میں نے امام احمد رحمة الله علیه کوخواب میں دیکھا، پوچھا کہ الله تعالیٰ نے آپ کے ساتھ کیا معاملہ کیا؟ فرمایا مجھے بخش دیا اور فرمایا''اے احمد! یا دہے تم نے میری خاطر ساٹھ کوڑے کھائے تھے؟''۔ میں نے عرض کیا یا دہے۔ فرمایا''میں نے اپنا

چېره تمهارے لئے مباح کردیاہے،اباس کے دیدار کالطف اٹھاتے رہو'۔

ایک طرسوسی نے اللہ سبحانہ وتعالی سے دعا کی اے اللہ! مجھے قبر والے دکھا تا کہ میں ان سے امام احمد رحمۃ اللہ علیہ کے بارے میں یوچھوں کہ آپ نے ان کے ساتھ کیا معاملہ کیا؟

وہ کہتے ہیں کہ' پھردس سال کے بعد میں نے خواب دیکھا جیسے قبروالے اپنی قبرول سے نکل آئے ہیں اور مجھ سے ہر شخص پہلے بات کرنا چا ہتا ہے۔ انہوں نے مجھ سے کہا کہتم دس سال سے اللہ سے دعا کررہے ہوکہتم ہمیں دیکھ سکواورتم ایک ایسے شخص کے بارے میں ہم سے پوچھو جوتم سے جس وقت سے جدا ہوا ہے، اسی وقت سے فرشتے اسے طوبی کے درخت کے نیچ زیورات سے آراستہ کررہے ہیں'۔

ابو محمر عبدالحق رحمة الله عليه فرماتے ہيں كه يہ خبرآپ كے درجه كى بلندى پر،آپ كے مقام كى رفعت پر،اورآپ كے مرتبه كى عظمت پر دلالت كرتى ہے، فرشتے آپ كے حال كا وصف انهى لفظوں ميں بيان كر سكے اور اسى عبارت سے آپ كى شان رفعت كى تعبير كر سكے۔ (كتاب الروح)

محر بن خزیمه رحمة الله علیه فرماتے ہیں کہ میں نے امام احمد رحمة الله علیه کووفات کے بعد خواب میں دیکھا کہ اکر کرچل رہے ہیں۔ میں نے پوچھا یہ کیا رفتارہے؟ فرمایا'' جنت میں جانا ہے''۔ پوچھا خدا تعالیٰ نے آپ کے ساتھ کیا کیا؟ فرمایا'' بخش دیا اور تاج میرے سر پررکھ کر تعلین ہیروں میں پہنا کر فرمایا'' اے احمد! بیاس وجہ سے ہے کہتم نے قرآن کومخلوق نہ کہا۔ پھر مجھ سے فرمایا وہ دعا پڑھو جو سفیان ثوری سے تم تک پہنچی ہے، میں نے پڑھا۔

يَا رَبَّ كُلِّ شَيْيٍ بِقُدْرَتِكَ عَلَى كُلِّ شَيْيٍ اِغْفِرْلِيْ كُلَّ شَيْءٍ وَلَا تَسْئَلْنِيْ عَنْ شَيْئِ.

ترجمہ:اے ہر چیز کے پروردگار ہر چیز پرقدرت سے میر ہے تمام گناہ بخش دےاورکسی بات کا مجھ سے سوال نہ کر۔ پس اللہ تعالیٰ نے فرمایا یہ ہے جنت، اس میں چلے جاؤ، میں چلا گیا۔'' (ظہیر الاصفیاء ص:۳۱۳)

حضرت ا ما م بخاری رحمة الله علیه

آپ کی ولا دت ۹۴ ہجری چوتھی شوال جمعہ کے دن ہے۔

حضرت امام بخاری رحمۃ اللہ علیہ کے متعلق ابن عدی نقل کرتے ہیں کہ آپ نے خود فر مایا کہ مجھے ایک لاکھا حادیث صحیحہ حفظ ہیں اورا حادیثِ غیر صحیحہ دولا کھ حفظ ہیں۔

ابو بکر الکلو اذانی فرماتے ہیں کہ میں نے امام محمد بن اساعیل جسیا انسان دیکھانہیں کہ علماء سے وہ کوئی کتاب لیتے اور اس کا سرسری مطالعہ کرتے ہی ،ایک ہی مرتبہ میں اس کی تمام اطراف احادیث کو حفظ کر لیتے۔

سنہ ۲۱ ہجری کے اواخر میں امام بخاری رحمۃ الله علیہ عراق تشریف لائے ہیں اور عراق کے مختلف شہروں میں جاکر وہاں کے مشائے سے احادیث آپ نے سنی ہیں۔خود فرماتے ہیں کہ میں آٹھ دفعہ بغداد میں داخل ہوا ہوں، ہر مرتبہ میں امام احمد بن خبل رحمۃ الله علیہ کے ساتھ مجلس رہی ہے۔

آخرى مرتبه جب ميں واپس ہور ہاتھا توامام احمد فرمانے لگے يَا اَبَا عَبْدِ اللهِ اَتَدَعُ الْعِلْمَ وَ النَّاسَ وَتَصِيْرُ اِلَى خُرَاسَانَ اب تَك مجھان كابدارشادياد ہے۔اس كے بعد آپ نے مكه كرمه، مدينه منوره، مصراورشام كے اسفار فرمائے۔

آپ نے تصنیف و تألیف کی ابتداء اٹھارہ سال کی عمر میں کی ہے اور اپنی کتاب، کتاب التّاریخ کے تعلق فرماتے ہیں کہ صَنَّفْتُ کِتَابَ التَّادِیْخَ اِذْ ذَاکَ عِنْدَ قَبْرِ رَسُوْلِ اللّٰهِ صَلَّى اللّٰهُ عَلَیْهِ وَسَلَّمَ فِی اللَّیَالِی الْمُقْمِرَةِ۔

ابوجعفر محمد بن ابی حاتم فرماتے ہیں کہ میں نے امام بخاری رحمۃ اللہ علیہ سے بوجھا کہ آپ

نے اپنی تصنیف میں جوا حادیث ذکر کی ہیں سب آپ کویاد ہیں؟ آپ نے فرمایا لا یَخْفی عَلَیَّ جَمِیْعُ مَا فِیْهِ. اور حضرت امام بخاری رحمۃ الله علیہ سے قال کرتے ہیں کہ آپ نے فرمایا کہ صَنَّفُتُ جَمِیْعَ کُتُبی ثَلاثَ مَرَّاتٍ، ہرکتاب میں نے تین دفع تصنیف کی ہے۔

ور اق فرماتے ہیں کہ میں سفر میں آپ کے ساتھ تھا۔ پورے سفر میں ہم ایک ہی کمرہ میں گھرہ میں کھرہ میں کھرہ میں کھرہ میں کھرہ میں ہمارا قیام کھر تے تھے، کبھی کبھار بہت زیادہ گرمی ہوتی تو الگ ہوتے ورنہ ایک ہی کمرہ میں ہمارا قیام ہوتا تھا۔ میں آپ کود کھتا کہ ایک ایک رات میں پندرہ دفعہ سے لے کر بیس دفعہ تک آپ رات کواٹھتے اور چھماق سے چراغ روشن کرتے اور احادیث کو کھتے۔

یوسف بن موسی مروزی فرماتے ہیں کہ میں بھرہ کی جامع مسجد میں تھا کہ منادی نے آواز دی یہ اُھل الْعِلْم! قَدْ قَدِمَ مُحَمَّدُ بْنُ إِسْمَاعِیْلَ الْبُحَادِی، تولوگ دوڑ پڑے۔ میں نے جاکر دیکھا کہ ایک نوجوان ستون کے پیچھے نماز پڑھ رہے ہیں، نماز سے فارغ ہوئ تو مجمع نے انہیں گھیرلیا۔

دوسرے دن پھراس طرح مجلسِ الماء قائم مولی اور آپ نے فر مایایا أهلَ الْبَصْرَة اَنَا شَابٌ وَ قَدْ سَأَلْتُ مُوْنِیْ أَنْ أَحَدِّثَ کُمْ وَ سَأَحَدِّثُکُمْ بِأَحَادِیْتَ عَنْ أَهْلِ بَلَدِکُمْ تَسْتَفِیْدُوْنَ مِنْهَا.

امام بخاری رحمة الله علیه خود فرماتے ہیں کہ میں بصرہ میں پانچ دفعہ داخل ہوا ہوں اور وہاں کے مشاخ سے میں نے احادیث ککھی ہیں۔

نيزفر ماتے بيں كه مَا أرَدْتُ أَنْ اَتَكَلَّمَ بِكَلامٍ فِيْهِ ذِكْرُ الدُّنْيَا إِلَّا بَدَأَتُ بِحَمْدِ اللَّهِ وَالشَّنَايَا عَلَيْهِ، كه جب ميں ايسے كلام كوشروع كرنا چاہتا كه جس ميں دنيا كا تذكره موء تو ميں استاللہ كي حمد وثنا سے شروع كرتا ۔

ابواسحاق سر ماری فرماتے ہیں کہ جسے حقیقی اور سیچمعنی میں فقیہ دیکھنا ہو، تو محمد بن اساعیل البخاری کود کیھے۔ ابوجعفر فرماتے ہیں کہ میں نے کی بن جعفر کو بیفر ماتے ہوئے سنا کہ اگر میری عمرامام بخاری کودی جاسکتی ہوتی ، تو میں ضرور دیتا کیوں کہ میری موت تو ایک انسان کی موت اورامام بخاری کی موت ذَهَابُ الْعِلْمِ علم کا اٹھ جانا ہے۔

نيم بن حادكها كرت تق كه مُحمَّدُ بن أسماعيل فقينه هذه الامَّة.

على بن جُر كها كرتے تھے كەخراسان نے تين آ دى پيدا كئے، ابوزرعه، مُحد بن اساعيل اور عبداللّه الدارمی، کيكن ان تينوں ميں بھی مُحَمَّدُ اَبْصَرُ هُمْ وَ اَعْلَمُهُمْ وَ اَفْقَهُهُمْ.

ايك شخص نے آكركهاكديا اَبَا عَبْدِ اللّه إِنَّ فُلانًا يُكَفِّرُكَ، تَو آپ نے ارشادفر ماياكد آپ صلى الله عليه وسلم نے ارشادفر ماياكه إِذَا قَالَ الرَّجُلُ لأَخِيْهِ يَا كَافِرُ فَقَدْ بَاءَ بِهِ أَحَدُهُمَا.

عبدالمجید بن ابراہیم نے آپ سے پوچھا کہ جولوگ ظلم کرتے ہیں اور آپ پر بہتان باندھتے ہیں اور آپ کو تکالیف پہنچاتے ہیں تو آپ ان کے خلاف بددعا کیوں نہیں کرتے ؟

آپ نے جواب دیا کہ آپ سلی اللہ علیہ وسلم کا ارشاد ہے اِصْبِرُوْ احَتَّی تَـلْقَـوْنِیْ عَلَی الْحَوْضِ، نیز آپ سلی اللہ علیہ وسلم کا ارشاد ہے مَنْ دَعَا عَلیٰ ظَالِمِهِ فَقَدِ انْتَصَرَ.

امام بخاری رحمة الله علیہ نے سن ۵۲ ہجری کی عیدالفطر کی رات میں وفات پائی جب که آپ کی عمر ۲۲ برس تھی۔

عبدالواحد طوسی نے جواس زمانہ کے صلحاء اور اکابر اولیاء میں تھے،خواب دیکھا کہ جناب رسول اللہ صلی اللہ علیہ وسلم مع اپنے اصحاب کے برسر راہ منتظر کھڑے ہیں۔انہوں نے سلام کرکے عرض کیا کہ' یارسول اللہ (صلی اللہ علیہ وسلم) کس کا انتظار ہے؟'' آپ صلی اللہ علیہ وسلم نے فرمایا ''محد بن اسلمیل بخاری کا انتظار کرر ہاہوں۔''

وہ فرماتے ہیں کہاس خواب کے چندروز بعد ہی میں نے امام بخاری رحمۃ اللہ علیہ کی وفات کی خبرسیٰ۔ جب میں نے لوگوں سے وفات کے وقت کی تحقیق کی تو وہی ساعت معلوم ہوئی،جس میں میں نے حضور سرور کا ئنات صلی الله علیه وسلم کوخواب میں منتظر دیکھا تھا۔ (بستان المحدثین ص:۱۸۱)

مُح بن بشار بندارفرمات بير حُفَّاظُ الدُّنْيَا أَرْبَعَةٌ أَبُوْ زُرْعَةَ بِالرَّىُ وَمُسْلِمٌ بنَيْسَابُوْر وَ عَبْدُ اللَّهِ الدَّارِمِيْ بسَمَرْقَنْد وَ مُحَمَّدُ بْنُ اِسْمَاعِيْلَ ببُخَارِى.

ا ما مسلم رحمة اللَّه عليه

امام مسلم رحمۃ اللّٰدعلیہ نے ۲۵ رر جب ال<u>۲۲ ج</u>کو بروز یکشنبہ وفات پائی ، دوشنبہ کو جناز ہا ٹھایا گیا اور نیشا پور کے باہرنصیر آباد میں دفن کئے گئے۔

جان من ہر چیز را بااصل خود باشدر جوع ماچواز خاکیم آخر خاک می باید شدن

علامہ ذہبی رحمۃ الله علی فرماتے ہیں کہ ان کی قبر مبارک زیارت گاہ خلائق بنی ہوئی ہے۔

آپ کی وفات کا واقعہ نہایت جیرت انگیز وغبرت خیز ہے۔ کہتے ہیں کہ جلس درس میں ایک حدیث کے متعلق دریا فت کیا گیا جو امام صاحب کوسوء اتفاق سے یا دنہ آئی۔ گھر واپس ہوئے تو انہیں خرما کا ایک ٹوکرا پیش کیا گیا۔ حدیث کی تلاش وجبجو میں اس قدر محوہوئے کہ آ ہستہ آ ہستہ تمام جھوارے تناول فرما گئے اور حدیث بھی مل گئی۔ بس یہی جھوارے زیادہ کھا لینا ان کی موت کا سبب بنا۔ اس سے امام صاحب کی علمی شیفتگی اور انہاک کا اندازہ لگایا جاسکتا ہے۔

وفات كے بعد ابوحاتم رازى رحمة الله عليه نے خواب ميں حال دريافت كيا تو فرمايا''خدا تعالى نے ميرے لئے جنت كومباح كرديا''۔ (ظفر المحصلين باحوال المصنفين ص:119)

حا فظ ابن حجرعسقلا نی رحمة الله علیه

ا کثر محققین کی رائے کے مطابق ۲۸ رذی الحجہ ۱۸۵۸ جے کوشنبہ کے دن بعد نماز عشاء علم وعمل کا بیہ آفتاب غروب ہوا۔اس وقت عمر شریف ۹ سے سرال ۴۸ رماہ اور ۱۰ ردن تھی۔ مرض الموت کا سبب

اسہال کی شدت تھی۔

ایام مرض الموت میں قاضی القضاۃ سعدالدین دیری برائے عیادت تشریف لائے اور حال دریافت کیا تو موصوف نے علامہ زخشری رحمۃ اللہ علیہ کے قصیدہ کے چارشعر پڑھے۔
قرب السرَّحِیْلُ اللّٰی دِیَارِ الآخِرَة فَاجْعَلْ اللّٰهِیْ خَیْرَ عُمْرِیْ آخِرَه وَارْحَمْ عَظَامِیْ حِیْنَ تَبْقی نَاخِرَة وَارْحَمْ عَظَامِیْ حِیْنَ تَبْقی نَاخِرَة فَارْحَمْ مَبِیْتیْ فِی الْقُبُورِ وَوَحْدَتِیْ وَارْحَمْ عِظَامِیْ حِیْنَ تَبْقی نَاخِرَة فَانَا الْسِمِسْكِیْنُ الَّذِیْ أَیَّامُهُ وَلَّتْ بِاوْزَارٍ غَدَتْ مُتَواتِرَة فَالَئِن رَحِمْتَ فَانْتَ أَكْرَمُ رَاحِمٍ فَبِحَارُ جُودِکَ یَا اللّٰهِیْ ذَاخِرَة فَلَئِن رَحِمْتَ فَانْتَ أَكْرَمُ رَاحِمٍ فَبِحَارُ جُودِکَ یَا اللّٰهِیْ ذَاخِرَة فَلَئِن رَحِمْتَ فَانْتَ أَكْرَمُ رَاحِمٍ فَبِحَارُ جُودِکَ یَا اللّٰهِیْ ذَاخِرَة فَلَئِن رَحِمْتَ فَانْتَ أَكْرَمُ رَاحِمٍ المحصلين باحوال المصنفین ص:۱۸۵)

ا ما م اعظم ا بوحنیفه رحمة الله علیه

خاندان نبوت میں واقعہ کر بلا کے بعد متعد دافراد نے انقلاب حکومت کی کوشش کی ۔ محمہ ذو

النفس الزكيہ نے مدينه طيبہ ميں اوران كے مشورہ سے ان كے بھائى ابراہيم بن عبداللہ نے كوفيہ

میں منصور کے خلاف علم بغاوت بلند کیا۔ امام صاحب رحمۃ اللہ علیہ نے برملاان کی تائید کی۔
مشہور ہے کہ خلیفہ منصور نے امام صاحب کے سامنے منصب قضا کی پیش کش کی تھی، مگرامام
صاحب رحمۃ اللہ علیہ نے انکار کردیا، جس کے نتیجہ میں منصور نے کی اچھ میں قید کر دیا۔
مؤرخین کا خیال ہے کہ منصور نے ان کے خلاف جو شخت کا روائی کی ، اس کی وجہ عہدہ قضا سے
انکار نہ تھا بلکہ محمہ وابراہیم کی حمایت تھی، جس کا منصور کو علم تھا۔ بہر حال بے خبری میں منصور نے
آپ کو زہر دلوا دیا۔ جب اس کا اثر امام صاحب رحمۃ اللہ علیہ نے محسوس کر لیا تو سجدہ کیا اور اسی
حالت میں رجب وہ اچھ میں وفات پائی۔ إنَّ لِلَّهِ وَإِنَّ الِلَّهِ دَاجِعُون . (البدایہ والنہایہ صن کے اب عہد ثین عظام ص : کے)

حضرت ا ما م ما لک رحمة اللّٰدعليه

امام صاحب زندگی کے آخری سالوں میں تقریباً گوشہ شین ہوگئے تھے ہتی کہ جمعہ وجماعت کے لئے بھی باہر نہیں آتے تھے اور کہا کرتے تھے کہ ہر شخص کھل کر اپناعذر بیان نہیں کرسکتا ہے۔ اس کے باوجود آپ کی مقبولیت ومرجعیت میں کوئی فرق نہیں ہوا۔ (تذکر ۃ الحفاظ)

ایک روایت میں ہے کہ آپ نے آخر میں بتایا کہ مجھے سلس البول کا مرض ہوگیا ہے۔ میں اس حالت میں مسجد نبوی صلی اللہ علیہ وسلم میں جانانہیں جا ہتا کہ اس سے رسول اللہ صلی اللہ علیہ وسلم کی تعظیم و تکریم میں فرق آئے، اور میں نہیں جا ہتا کہ اپنی بیماری کا تذکرہ کر کے اللہ سے شکوہ کروں۔

امام صاحب بائیس دن بیمار ہے۔۱۲ ارزیج الاول <u>9 سے پہلے د</u>شنبہ کے دن وفات ہوئی۔انقال سے پہلے تشہد ریڑھااور فر مایا لِلّٰہِ الأمْرُ مِنْ قَبْلُ وَمِنْ بَعْدُ۔

ابن کنانہ اور ابن زبیر نے عنسل دیا۔صاجزادہ کیجیٰ اور کا تب حبیب پانی ڈالتے تھے۔وصیت کے مطابق سفید کیڑے کا کفن دیا گیا اورامیر مدینہ عبدالعزیز بن محمد بن ابراہیم نے نماز جنازہ بڑھائی۔ جنت البقیع میں فن کئے گئے۔ (سیرت ائمہ اربعہ)

حضرت ا ما م نسا ئی رحمة الله علیه

امام صاحب رحمة الله عليه نے ذی قعدہ آس پیم مسرکو خیر بادکہااور وہاں سے فلسطین کے ایک مقام رملہ آگئے تھے۔ چونکہ شام میں بنی امیہ کی طویل حکومت کے سبب سے خارجیت اور ناصبیت کا زور تھا، عوام حضرت علی مرتضی رضی الله عنه سے بدگمان تھے، اس لئے امام نسائی وشق تشریف لے گئے، اور جامع وشق میں منبر پر چڑھ کر کتاب خصائص علی رضی الله عنه سنانی شروع کی ۔ ابھی تھوڑی ہی ہی پڑھی تھی کہ لوگوں نے امیر معاویہ رضی الله عنه کے متعلق فضائل سنانے کوطلب کیا۔ آپ نے فرمایا کہ 'معاویہ کے لئے یہی کافی ہے کہ برابر سرابر چھوٹ جائیں' ۔

دوسری روایت جو فی الواقع اقرب معلوم ہوتی ہے، میں یوں ہے کہ''مجھ کوان کے مناقب میں بجز حدیث''لاأشْبَعَ اللّٰهُ بَطْنَهُ'' اور کوئی حدیث نہیں پینچی۔''

اس پرعوام نے مشتعل ہوکرامام صاحب رحمۃ الله علیہ پرتشیع کا الزام لگا کرز دوکوب شروع کر دی۔ امام صاحب رحمۃ الله علیہ کے نازک مقام پر چندسخت چوٹیں آئیں، جن کے سبب سے امام صاحب رحمۃ الله علیہ نیم جال ہو گئے، ایسی حالت میں لوگ مکان پر لائے۔ امام صاحب رحمۃ الله علیہ نے فرمایا کہ ''مجھے کو مکہ مکر مہلے چلوتا کہ میر اانتقال مکہ معظمہ میں ہو'۔ بالآخر مکہ مکر مہ ہے کراسی حالت میں وہ اپنے خداسے جالے۔

امام صاحب کا انتقال ۱۳ ارصفر ۱۳۰ میر بروز دوشنبه ہوا۔ بعض رواتیوں میں ہے کہ شعبان میں انتقال ہوا دور رملہ ہی میں سپرد خاک کئے گئے، انتقال کے وقت عمر مبارک ۸۸ سال تقی ۔ (محدثین عظام ص:۲۴۵ / ۲۴۲)

حضرت ا ما م شافعی رحمة اللّٰدعلیه

حضرت امام شافعی رحمۃ الله علیہ نے اپنی را توں کواس طرح تقسیم فرما رکھا تھا کہ ایک تہائی رات علم کے لئے اورایک تہائی سونے کے لئے اورا یک تہائی عبادت کے لئے رکھی تھی۔ آپ اپنے رب کے سامنے کھڑے ہوکر نماز پڑھتے اور قراءت کرتے ،اس وقت آپ کی

آنکھوں سے آنسوؤں کاسمندرابل پڑتااوراپنے بارے میں شدتِ تواضع کی بناء پراپنے آپ کو اہلِ معاصی میں سے ثنارفر ما کریوں فر ماتے تھے:

أُحِبُّ الصَّالِحِيْنَ وَ لَسْتُ مِنْهُمْ لَعَلَىٰ اَنْ اَنَالَ بِهِمْ شَفَاعَةً وَاكْرَهُ مَنْ بِضَاعَتُهُ الْمَعَاصِي وَ إِنْ كُنَّا جَمِيْعًا فِي الْبِضَاعَةِ وَاكْرَهُ مَنْ بِضَاعَتُهُ الْمَعَاصِي وَ إِنْ كُنَّا جَمِيْعًا فِي الْبِضَاعَةِ آپِ اَنْ كُنَّا جَمِيْعًا فِي الْبِضَاعَةِ آپِ اَنْ كُنَّا جَمِيْعًا فِي الْبِصَاعَةِ مِن اللهِ اللهِ اللهِ اللهُ عَلَىٰ اللهُ عَلَىٰ اللهُ اللهُ

قراءت فرماتے ،تو خود بھی روتے اور سامعین کوبھی رلاتے تھے۔

آپ کے ایک معاصر کا بیان ہے کہ جب ہم رونا چاہتے تو ہم ایک دوسرے سے کہتے کہ اس مطلی جوان عالم کے پاس چلتے ہیں اور قرآن پڑھتے ہیں۔ جب ہم آپ کی خدمت میں حاضر ہوتے اور قرآن پڑھنا آپ شروع فرماتے، تولوگ آپ کے سامنے لوٹ پوٹ ہوکر گرنا شروع کرتے اور آہ و بکاء بلند ہوتی ، جب یہ بکثرت ہوجا تا تو آپ قراءت سے رک جاتے۔

اہل بیت کی صفتِ خاصہ سخاوت اس درجہ کی تھی کہ ان ہی سے مروی ہے، آپ فر مایا کرتے تھے کہ مروءت کے حیار ارکان ہیں، حسنِ خلق ، سخاوت ، تواضع اور عبادت ۔

آپ کی مقبولیت عندالناس بعض معاصرین سے دیکھی نہیں گئی، تو تشیع کی تہمت لگائی گئی اور آپ کے خلاف ہارون رشید کے کل میں سازشیں رچی گئیں اور جب آپ کی عمر ۱۳۳۲ برس تھی تو ہاتھوں اور پیروں میں بیڑیاں ہیں اور اس حال میں آپ کونوعلوی حضرات کے ساتھ ہارون رشید کی خدمت میں حاضر کیا گیا اور کیے بعد دیگر ہان نوکی آپ کے سامنے گردنیں اڑا اور گئیں۔ جب آپ کی باری آئی تو حضرت امام محمد بن حسن رحمۃ اللہ علیہ ہارون رشید کے یہاں قاضی حجہ تو حضرت امام محمد بن حسن کی شفاعت اور سفارش سے اللہ تبارک و تعالی نے آپ کو اس مصیبت سے نجات و لائی اور امام شافعی رحمۃ اللہ علیہ کے متعلق ہارون رشید نے تکم دیا کہ انہیں قاضی محمد بن آپ کی اور حضرت امام محمد بن اور حضرت امام محمد رحمۃ اللہ علیہ نے آپ کی بارے میں بہ فیصلہ فرمایا کہ:

وَ لَهُ مِنَ الْعِلْمِ مَحَلٌّ كَبِيْرٌ وَ لَيْسَ الَّذِيْ دَفَعَ عَلَيْهِ مِنْ شَانِهِ

كهآپ كاعلمى مرتبهسب سے بلند ہے اوركوئی اس وقت اس پاید كانہیں ہے۔
اس فیصلہ پر ہارون رشید نے نہ صرف آپ كورِ ہا كیا بلكه آپ كو پچاس ہزار ہدیہ پیش كیا جوآپ نے قبول فر مایا۔

آپ بکثرت امراض اوراسقام کا شکاررہے، بالخصوص بواسیر کی آپ کوز بردست تکلیف تھی۔

آپ ك آخرى مرض مين آپ ك خصوصى شاگرد تقامزنى، وه پنچ اور پوچها كَيْف أصْبَحْت؟ توجواب ديا أصْبَحْت أمْ الله عَنَ اللهُ نْيَا وَ احِلاً وَ لِلْإِخْوَانِ مُفَادِقًا وَلِكَاسِ الْمَنِيَّةِ شَادِبًا وَ عَلَى اللهِ عَنَّ وَ جَلَّ وَ ارِدًا. يفر ماكرار شادفر ما ياكه جَمِين معلوم كميرى روح كوجنت كى طرف لے جايا جائے گاكہ مين اسے مبارك با ددول يا دوزخ كى طرف لے جايا جائے گاكہ مين اسى ك تعزيت كرول ـ

پراس حال میں بھی آپ پرادب کا ذوق غالب رہااور آپ نے اشعار شروع کئے:
و لَمَّا قَسَا قَلْبِیْ وَ ضَاقَتْ مَذَاهِبِیْ
جَعَلْتُ رَجَائِیْ نَحْوَعَفُوکَ سُلَمَا
تَعَاظَمَنِیْ ذَبْرِیْ فَلَمَّا قَرَنْتُهُ
تَعَاظَمَنِیْ ذَبْرِیْ فَلَمَّا قَرَنْتُهُ
بِعَفْوکَ کَانَ عَفْوکَ اَعْظَمَا
فَمَاذِلْتَ ذَاعَفُوعَنِ الذَّنْبِ لَمْ تَوَلْ
فَمَاذِلْتَ ذَاعَفُوعَنِ الذَّنْبِ لَمْ تَوَلْ
تَرُكُمُا مَطْلِ بِهِ عَهُ وَتَعْفُوهُ مِنْةً وَ تَكَرَرُّمَا

ا-جب میرادل سخت ہواادر میرے راستے ننگ ہو گئے تو میں نے تیری معافی کے لئے امید کی سیڑھی لگائی۔

۲-میرے گناہ بہت بڑے تھے، جب میں نے ان کی تیری معافی کے مقابل رکھا تو تیری معافی کے مقابل رکھا تو تیری معافی ان سے زیادہ بڑی تھی۔

۳- تومحض اپنے احسان اور بزرگی کی وجہ سے سخاوت کر کے ہمیشہ میرے گناہ معاف کرتا رہا''(منہاج القاصدین لابن الجوزی ص:۵۷۸)

كسى نے اس مضمون كوار دوميں بھى شعر كے قالب ميں ڈھالا ہے:

سخت جب میرا ہوا دل اور ہوئیں سب راہیں بند

کر دیا پانی رجا کو زینہ تیرے عفو کا

اپنے جرموں کو بڑا سمجھا تھا میں، پر جب کیا
عفو کے تیرے مقابل عفو ہی اعظم رہا
تو ہمیشہ مغفرت کرتا ہے بندوں کے گناہ

اپنے جود وعفو واحسان وکرم سے اے خدا

(ترجمهاحياءالعلوم ج:۴)

حضرت امام ثنافعی رحمة الله علیه کا جب انتقال ہونے لگا، تو آپ نے وصیت فرمائی کہ میری میت کوشس محمد بن عبدالله بن عبدالحکیم دیں گے۔ جب آپ کا انقال ہوگیا تو محمد کواطلاع دی گئ، وہ تشریف لائے اور فرمایا کہ ان کے حساب کا رجس پہلے مجھے دکھاؤ۔ رجسٹر لایا گیا، اس میں حضرت امام کے ذمہ جو قرضہ لوگوں کا تھاوہ حساب کر کے جمع کیا تو اس کی مقدار ستر ہزار درہم تھی۔ محمد نے فرمایا کہ بیسب قرضہ میرے ذمہ ہے، اپنی ذگی کا کاغذ لکھ دیا اور فرمایا کہ ' دخسل دینے سے یہی مرادشی' اور اس کے بعد اس سارے قرضہ کو ادا کر دیا۔ (فضائل صدقات صناک)

۲۰۴ جری ،رجب کی آخری رات جب که آپ کی عمر صرف ۵۴ برس تھی آپ کی روح اعلی علیین کو پرواز کر گئی۔رحمہ اللہ۔

ا ما م ا بو بوسف رحمة الله عليه

امام ابو یوسف رحمة الله علیه کی ولادت س ۱۱۳ ہجری میں ہے اور آپ کی وفات سن ۱۸۲ میں ہے۔ --

بِلال الرّاك فرمات بين كم كَانَ أَبُو يُوسُفَ يَحْفَظُ التَّفْسِيْرَ وَ يَحْفَظُ الْمَعَازِيْ وَ

اَيَّامَ الْعَرَبِ، كَانَ اَحَدُ عُلُوْمِهِ الْفِقْهُ.

على ابن مدينى فرماتے بيں كه مَا أَخِذَ عَلَى أَبِي يُوْسُفَ اِلَّا حَدِيْثُه فِي الْحِجْرِ، وَكَانَ صَدُوْقًا.

امام ابو يوسف رحمة الله عليه وفات كوفت فرمار ب تص كُلُّ مَا افْتَيْتُ بِهِ فَقَدْ رَجَعْتُ عَنْهُ إِلاَّ مَا وَافَقَ الْكِتَابَ وَ السُّنَّةَ.

ايكروايت ميس إلا مَا فِي الْقُرْآن وَ أَجْمَعَ عَلَيْهِ الْمُسْلِمُوْنَ.

آپ کے شاگرد قاضی ابراہیم ابن جراح کا بیان ہے کہ مرض الوفات میں ہم عیادت کو پہنچے، تو فرمانے گئے اے ابرہیم! ایک مسلد میں گفتگو کرنی ہے۔ میں نے عرض کیا کہ اس حال میں بھی؟ فرمایا کہ کوئی حرج نہیں،اس حال میں بھی۔

يُ مِرْ مايا كه ابرا أيم امناسكِ حَ مِيس رَى جمار به اس مِيس افضل كيا به ؟ أَنْ يَّرْ مِيهَا مَاشِيًا أَوْ رَاكِبًا ؟ قُلْتُ رَاكِبًا ، فَقَالَ أَخْطَأتَ ، قُلْتُ مَاشِيًا ، قَالَ أَخْطَأتَ ، تَوْمِيس فَعُرْضَ كيا كَمْ آپ خُودْ رَا كَبًا ، فَقَالَ أَخْطأتَ ، قُلْتُ مَا شَيا ، قَالَ أَخْطأتَ ، تَوْمِيس فَعُلْ أَنْ كَرْ مِيهَا مَا ثَيْ مُ مِيهَا رَاكِبًا . يَوْقَفُ عِنْدَهُ فَالْأَفْضَلُ أَنْ يَرْمِيهَا رَاكِبًا .

پھر میں آپ کے پاس سے اٹھ کر دروازہ تک نہیں پہنچا کہ میں نے چینے و پکار سنی کہ آپ کی وفات ہوگئی، إِنَّا لِلَّهِ وَإِنَّا اِلَيْهِ رَاجِعُوْنَ. (قیمة الزمن)

ا ما م نا فع رحمة الله عليه

امام نافع رحمة الله علية قراء سبعه مين سے بين اورليث بن سعدار شاوفر ماتے بين كه إمَسامُ النَّاس فِي الْقِرَاءَ قِ بالْمَدِيْنَةِ نَافِعُ.

ا ما ما لكرحمة الله عليه ب جب بسمله كم تعلق سوال كيا كيا تو فرمايا كه سَلُوْ ا نَافِعًا فَكُلُّ عِلْمِ مُنْ اللهُ عَنْهُ أَهْلُهُ. مِمْلُم ال كما مرسى يو چِمنا عالى في وَ نَافِعٌ إِمَامُ النَّاسِ فِي

الْقِرَاءَ ةِ.

وفات کے وقت آپ کے بیٹے آپ سے پوچھنے گلے أوْ صِنَا ہمیں وصیت کیجئے ، تو فر مایا فَاتَّقُوا اللَّهَ وَ اَصْلِحُوْا ذَاتَ بَیْنِکُمْ وَ اَطِیْعُوا اللَّهَ وَرَسُوْلَهُ اِنْ کُنْتُمْ مُّوْمِنِیْنَ۔ ۱۲۹ ہجری میں آپ کی وفات ہے جب کہ آپ کی ولا دت سنہ کہ ہجری کے آس پاس بتائی گئی ہے۔

قطب الاقطاب سيدي شيخ الحديث قدس سره

آخری پیار

حضرت کی علالت کے آخری ایام میں انتقال سے چند روز قبل ہمارے دارالعلوم کے ایک طالب علم کا خط آیا، جس میں اپنی گندگی اور طالب علم کا خط آیا، جس میں اس نے اپنے احوال لکھے تھے، جس کے شمن میں اپنی گندگی اور تقاصر کا پیش نظر رہنا اور عبدیت کا استحضار وغیرہ مذکورتھا۔ صوفی اقبال صاحب نے میری غیبت میں حضرت کو وہ خط سایا، سن کر حضرت بہت مسرور ہوئے اور ان سے فرمایا کہ ''یوسف آئے تو مجھے بتا دیجو ، میں اس کا منہ چوموں گا۔''

جب میں حاضر ہوا تو فرمایا''ادھرآلا تیرا منہ چوموں''۔میں نے بڑھ کرحضرت کی پیشانی مبارک اور دست مبارک کو چو ما۔حضرت نے فرمایا''ارے میں نے مختبے چومنے کے لئے بلایا تھا، تیرے لونڈے کا خطاس کر بڑاہی جی خوش ہوا،اس کومیری طرف سے خوب دعا کیں لکھ دیجو اور یہ کہ جوابے کواہل سمجھے وہی نااہل ہے''۔

ملک الموت سے گفتگو

حضرت شیخ قدس سرہ وصال سے چندسال قبل حجاز مقدس سے ہندوستان تشریف لے گئے۔ ایک روز دو پہر کے کھانے سے فارغ ہوکر جب مہمان چلے گئے اور حضرت قدس سرہ کچے گھر کے حجرہ میں جارپائی پرلیٹ گئے اور جارپائی سے متصل ہی فرش پرمولا نا احر محمد لولات صاحب رحمة الله عليه کرمالی، گجرات شخ الحدیث بڑودہ اور مولانا مظہر عالم مظفر پوری بہاری مہتم معہد الرشید الله ملامی کینیڈ ااپنے بستریر لیٹے ہوئے تصاور صحن کے کواڑ اندر سے بند تھے۔

ید دونوں صاحبان ابھی جاگ ہی رہے تھے کہ انہوں نے آوازشی کہ حضرت قدس سرہ کسی سے گفتگو فرمارہے ہیں۔ انہیں بڑا تعجب ہوا کہ حجرہ میں کوئی ہے نہیں، کس سے گفتگو فرمارہے ہیں؟ حضرت کو ابھی لٹایا ہے، جاگ ہی رہے ہیں، نیز سونے کی حالت میں بھی عمر بھر بھی حضرت کو نیند میں بھی بولتے نہیں سنا گیا، بلکہ شدید بیاری میں بھی بھی کراہنے کی کسی قتم کی آواز حضرت سے نہیں سنی گئی۔

یہ دونوں حضرات طویل گفتگو کی صرف آواز سنتے رہے مگرالفاظ مفہوم نہیں ہور ہے تھے، چنانچہ عصر کے لئے حضرت شخ قدس سرہ کو وضو کراتے وقت پوچھا کہ لیٹنے کے بعد حضرت کس سے باتیں کررہے تھے؟

حضرت نے بیار میں چلوسے پانی ان کے منہ پر پھینک کرفر مایا''ا بہتو نے س لیا۔''اس کے بعد فر مایا کہ'' ملک الموت تشریف لائے ہوئے تھے ان سے باتیں کر رہاتھ''۔

بیدا ری میں ملک الموت کی زیارت

آخری ایام میں وضوکرانے لگاتو حضرت نے پوچھا'' کون؟'' میں نے عرض کیا'' یوسف'۔ فر مایا'' آج پھر ملک الموت آئے تھے'۔ میں نے پوچھا حضرت نے کوئی خواب دیکھا ہے؟ فر مایا نہیں، میں لیٹا ہوا تھا، بیدار ہی تھا کہ تشریف لے آئے اور مسکراتے ہوئے بڑی دیر تک باتیں کرتے رہے۔''

ملک الموت کی بیداری میں بید دسری زیارت تھی۔ پچیس تیس سال پہلے کی زیارت کا قصہ مفتی مقبول احمد صاحب حضرت سے سنا ہوا بیان فرماتے ہیں که' بیچھے بیشانی پرایک بڑا ذنبل نکلا ، تیمی

علاج جاري تھا۔

اس سلسلہ میں ایک علاج کے متعلق یہ بتایا گیا کہ اس دوا سے سارا مواد تحلیل ہو جائے گا۔
رمضان کی را تیں تھیں اور سحری کھانے میں ابھی کافی در تھی ، تکلیف مجھے اتی شدید ہوگئ کہ میں یہ سمجھا کہ یہ میرا آخری وقت ہے۔ گھر والوں سے بہاصرار میں نے سحری کھانے کو کہا، یہ سوچ کر کہا گر میں مرگیا تو یہ سب سحری کھانے سے رہ جائیں گے۔ اس تکلیف کی شدت میں میں بھی آئیسے کے قالی میں کھول رہا تھا، بھی بند کر رہا تھا کہ اب ملک الموت آنے والے ہوں گے، مگروہ تکلیف ورم کے کیلی ہونے کی تھی، آ ہستہ آ ہستہ آ ہستہ افاقہ ہوگیا۔

ا گلے روز حسب معمول صبح جب اوپر کتب خانہ میں تھا، پیچھے سے سٹر ھی کا دروازہ بند تھا، تو ایک خوبصورت آ دمی میرے سامنے آئے۔ میں نے پوچھاتم کون ہو؟ کہنے گئے''وہی جن کاتم رات میں انتظار کررہے تھے''میں نے کہا پھراب لے چلئے فرمانے لگے'' ابھی نہیں''۔

خوا ب میں ملک الموت کی زیارت

برطانیہ کے دوسرے سفر میں جب حضرت ہیںتال داخل کئے گئے، داخلہ کے دوسرے روز ہمیں حالت تشویشناک معلوم ہوئی، اس قدر کہ لندن سے مدینہ طیبہ تک کے خصوصی طیارہ کے لئے بھی بات چیت کرلی گئی۔ جب حضرت صحت مند ہوکر دارالعلوم والیس تشریف لائے اوراس کا تذکرہ آیا تو حضرت نے فرمایا''میرے مرنے کا فکرنہ کرومیں ابھی مرتانہیں ہوں، مجھ سے وعدہ ہے''۔

اس کے بعد فرمایا کہ'' ملک الموت کی زیارت والاخوابتم نے سنا ہوگا کہ میں ایک مرتبہ مکہ مکر مہ میں بیار ہوا۔ اسی دوران میں نے خواب دیکھا۔ دیکھا کہ ایک خوبصورت نو جوان میر بیاس آئے، میں نے پوچھا کون؟ کہنے لگے ملک الموت۔ میں نے کہا پھر چلئے۔ فرمانے لگے بہال نہیں، جب آپ مدینہ منورہ پہونچیں گے میں وہاں آؤں گا''۔

اس کے بعد مکہ مکر مہ سے جب میں مدینہ طیبہ آگیا تو خواب میں دیکھا کہ جارہے ہیں۔ میں نے کہاارے! تم نے کہا تھا کہ جب مدینہ طیبہ پہونچ جاؤگے تو میں آؤں گا۔اب میں پہونچ گیا ہوں۔ تو ہنس کر فر مانے لگے'' ابھی تم سے کچھاور کام لینا ہے''۔

انقال سے تقریباً تین دن قبل حضرت نے کونہ کی طرف اشارہ کر کے فر مایا کہ'' دیکھو، وہ شیطان کھڑا ہے، تمہمیں نظرآ رہا ہے؟'' (حسب نظام پہنچ تو گیا جیسا کہ احادیث میں خبر دی گئ ہے، مگرآ گے بڑھنے کی جراُت کہاں سے لائے)

تین چارروز قبل ہی مولوی نجیب اللہ صاحب حضرت کواستنجاء کرار ہے تھے۔ میں برابروالے کمرہ میں تھا، رات بارہ بجے کے بعد کا وقت تھا، باہر کوئی زور سے دومر تبہ چیخا''نجیب اللہ، نجیب اللہ''میں بھا گا ہوا فوراً گیا تو وہاں نہ کوئی آ دم تھانہ آ دم زاد۔

بالکل اسی طرح امال جی کے ساتھ بھی یہی قصہ پیش آیا کہ وہ قرآن ختم کر کے مرحومین میں سے کسی کے لئے ایصال ثواب کرنا جا ہتی تھیں۔ بڑے زور سے ان کا نام لے کرانہیں کسی نے پکارا، حالانکہ گھر کے دونین افراد کے سواان کانام جاننے والا بھی وہاں کوئی نہیں تھا۔ یقیناً میہا تف فیبی کی طرف سے پکارتھی، مقصد اللہ ہی کومعلوم۔

مرض الو فات

ڈاکٹر اسمعیل صاحب میمنی نے حضرت کے وصال کے مفصل احوال تحریر فرمائے ہیں۔ وہ لکھتے ہیں کہ'' کیشنبہ ۱۷ امریکی ۱۹۸۲ء کی شب میں نیم بے ہوڈی تھی ، دوسرے روز فجر سے کممل بے ہوشی ہوگئی ، اتوار کا سارا دن مکمل بے ہوشی میں گزرا کہ جس کروٹ لٹایا جاتا اسی پر رہتے ، نہ آواز دیتے نہ حرکت ، نہ کھانسی وغیرہ نبض اور بلڈ پریشر دیکھ کراظمینان ہوتا کہ فوری خطرہ نہیں ہے ، علاج وغیرہ مختلف تدبیریں ہوتی رہیں۔

اتوار کی شام کو بخاری شریف کاختم کرایا گیا جواتوار پیر دوروز میں مکمل ہوا، جس کے بعد

صاحبزادہ مولا ناطلحہ صاحب دامت برکاتہم نے بہت الحاح کے ساتھ دعا کرائی۔ مکہ مکرمہ میں شخ محم علوی مالکی کے یہاں بھی لیمین شریف کاختم ہوا۔

دوشنبه ۱۸ رئی کو بے ہوتی تو تھی کیکن کل جیسی نہیں تھی ، بلکہ ہیجانی کیفیت تھی ۔ جبحی ہیں اللہ ، اللہ اللہ اللہ علیہ اللہ کا رہے ، ظہر کے بعد ہے ' یا کریم ، ' یا ' اوکریم ، اوکریم ' فرماتے رہے ، کبھی کبھی ' یا حلیم ، یا کریم ' بھی فرماتے رہے ، یا کریم کی بیآ وازیں اخیر وقت تک وقافو قا دیتے رہے ۔ علاج کے سلسلہ میں یہ ناکارہ دیگر ڈاکٹر ول سے بھی برابر مشورہ کرتا رہا ، بالخصوص ڈاکٹر عبد اشرف صاحب ، ڈاکٹر ایوب صاحب ، ڈاکٹر سلطان صاحب ، ڈاکٹر منصور صاحب اور ڈاکٹر عبد الاحد صاحب وغیرہ اورخون وغیرہ کے معائنہ کے لئے ڈاکٹر انصرام صاحب بہت تعاون فرماتے رہے ، البتہ جگر اور گردہ کا ممل برابر کمز ور ہوتا گیا ،خون پیشاب کا معائنہ اور تدابیر ہوتی رہیں ،غذا تقریباً بندتھی ، رگ میں بوتلوں کے ذریعہ ہی غذا ، پانی اور گلوکوز وغیرہ دیا جا تا رہا ۔ ۱۲ رمئی کو نماز جمعہ حرم شریف کی جماعت کے ساتھ مدرسہ شرعیہ کے صدر دروازہ میں ادافر مائی ۔

وصال

اتوار ۲۳ مرمکی کی ضبح تک بظاہر طبیعت کچھ ٹھیک رہی۔ ۲۳ مرمئی کو بعد ظہر سو بنفس کی تکلیف ہوئی، جس کی فوراً تدبیر کر لی گئی۔ مغرب سے آ دھ گھنٹہ قبل ہی جب بیہ ناکارہ مطب میں تھا، حضرت کے خادم مولوی نجیب اللہ نے ٹیلیفون پر بتلایا کہ حضرت کی طبیعت خراب ہے۔ چنا نچہ میں فوراً حاضر ہوا، تو دیکھا کہ سو بنفس کی تکلیف بہت زیادہ ہے، جس کی وجہ سے حضرت کو بے چینی ہے، سانس لینے میں بہت دفت محسوس ہورہی ہے۔ بندہ نے معائنہ کر کے ضروری انجکشن لگائے، جس کے چندمنٹ کے بعد سکون مل گیا، اور سانس طبعی حالت پر آگئی۔

عشاء کے بعد بندہ کے گھر جانے تک طبیعت نسبتاً ٹھیک تھی اور حضرت گفتگو بھی تھوڑی تھوڑی فرماتے رہے،البتہ تشویش کی بات یہ پیش آئی کہ کل ظہر کے بعد سے بیشاب بالکل نہیں آیا ،مبح آٹھ ہجے دوبارہ سوء تفس کی تکلیف شروع ہوئی،اس کے لئے اور بیشاب کے لئے تدبیریں کی جانے گئیں، جس سے ظہر عصر کے درمیان بیشاب تو آگیا، تفس کے لئے انجکشن،آکسیجن وغیرہ لگائے گئے۔

بارہ بجے دو پہرتک ہے چینی رہی ، بھی فرماتے بٹھاؤ ، بھی فرماتے لٹاؤ ، بھی فرماتے دوالاؤ ، وقاً فو قاً ''یا کریم ، اوکریم'' بھی بلند آ واز میں فرماتے رہے۔ بینا کارہ (لیعنی ڈاکٹر اساعیل میمن صاحب مدظلہ) چونکہ مسلسل پاس ہی بیٹھار ہاتو بھی بھی اس نا کارہ کا ہاتھ پکڑ کرز ورسے دباتے۔
تقریباً گیارہ بجے جب کہ الحاج ابوالحسن نے تکیہ او نچا کیا تو بندہ کی طرف د کھے کر فرمایا ''ڈاکٹر صاحب ہیں؟'' ابوالحسن نے کہا ہاں بیڈاکٹر اساعیل ہیں، بیس کر بندہ کی طرف د کھے کر مسکرائے۔
بیآخری گفتگوتھی ، جو حضرت نے فہا ہاں بیڈاکٹر اساعیل ہیں، بیس کر بندہ کی طرف د کھے کر مسکرائے۔
بیآخری گفتگوتھی ، جو حضرت نے فرمائی ، اس کے بعد' یا کریم ، اوکریم'' فرماتے رہے ، ظہرتک بیہ کیفیت رہی۔ ظہر کے بعد سے مکمل سکون ہوگیا ، جوآخری وقت تک رہا۔ بینا کارہ باربض وبلڈ پریشروغیرہ دیکھا رہا۔

جس کی ساری عمراتباع سنت میں گزری،اس کوتکوینی طور پریدا تباع بھی نصیب ہو گیا کہ دو شنبہ کوعصر ومغرب کے درمیان وصال ہوا۔اس وقت حاضرین کا جو حال تھا وہ بیان نہیں کیا جاسکتا۔وصال کے وقت پاس موجود ہونے والوں میں صاحبز ادے مولا نامحمر طلحے صاحب دامت برکاتہم ،مولانا عاقل صاحب دامت برکاتہم ،ان کے صاحبز ادے جعفر، الحاج ابوالحسن،مولوی نجیب الله،صوفی اقبال،مولا نا پوسف متالا، حکیم عبدالقدوس،مولوی اساعیل،مولوی نذیر، ڈاکٹر ابوب، حاجی دلدار،اسعد،عبدالقدیراور بینا کارہ تھے۔

تجهير وتكفين

فوراً ہی جہیز و تفین کے انظامات شروع ہو گئے۔ ڈاکٹر ایوب صاحب کو مہیتال کا ورقہ لینے کے لئے اس وقت جھیج دیا گیا، صاحبزادہ مولانا محمد طلحہ صاحب، مولانا عاقل صاحب ودیگر معلقین وخدام کا مشورہ ہوا کہ تدفین عشاء کے بعد ہویا فجر کے بعد؟ کیوں کہ بعض مخصوص احب واعزہ کے مکہ مکر مہسے پہنچنے کی اطلاع تھی، چونکہ ان کی وہاں سے روانگی کا وقت معلوم تھا، جس کے پیش نظر ان کا عشاء تک پہنچ جانا گویا بھینی تھا۔ اس پر یہ طے ہوا کہ عشاء ہی میں نماز جس کے پیش نظر ان کا عشاء تک پہنچ جانا گویا بھینی تھا۔ اس پر یہ طے ہوا کہ عشاء ہی میں نماز جنازہ ہو جانی چاہئے ، اور فجر تک مؤخر نہ کیا جائے۔ اس کا اعلان بھی کر دیا گیا، لیکن اس کا بھی ہمیشہ افسوس رہے گا کہ وہ اعزہ جن کی آ مدکا ہمیں شدت سے انتظار تھا، وہ راستہ میں گاڑی خراب ہو جانے کی وجہ سے بروقت نہ پہنچ سکے اور چونکہ عشاء کا اعلان ہو چکا تھا اس لئے عین وقت پر ہوجانے کی وجہ سے بروقت نہ پہنچ سکے اور چونکہ عشاء کا اعلان ہو چکا تھا اس لئے عین وقت پر بر مانہیں ہوسکتی تھی۔

ہرجگہ ٹیلی فون سے اطلاع کر دی گئی مغرب کے بعد شسل دیا گیا، جومولا ناعاقل صاحب اور مولا نا یوسف متالا صاحب کی ہدایت اور مشوروں سے دیا گیا۔ غسل کے وقت خدام کا بڑا مجمع موجود تھا، ہرشخص کی خواہش تھی کہ اس مبارک عمل میں شریک ہو، غسل میں شرکت کرنے والوں میں برخض می خواہش تھی کہ اس مبارک عمل میں شریک ہو، غسل میں شرکت کرنے والوں میں یہ حضرات خصوصیت کے ساتھ قابل ذکر ہیں، مولا نا یوسف متالا، الحاج ابوالحسن، مولوی نبی یہ بخاری نجیب اللہ مکیم عبد القدوس، عزیز جعفر، شاہ عطاء المہیمن ابن مولا نا شاہ عطاء اللہ صاحب بخاری رحمۃ اللہ علیہ، صوفی اسلم ، مولوی صدیق ، مولوی احسان ، قاضی ابر ارا ورعبد المجید وغیرہ و حاصل میں مولوی احسان ، قاضی ابر ارا ورعبد المجید وغیرہ و حاصل میں مولوی احسان ، قاضی ابر ارا ورعبد المجید وغیرہ و حاصل میں مولوی احسان ، قاضی ابر ارا ورعبد المجید وغیرہ و حاصل

ڈاکٹر محمد ایوب جو ورقہ لینے گئے تھے، پورے دو گھنٹے کے بعد آئے اور بتلایا کہ ورقہ حاصل کرنے میں کچھقانونی رکاوٹ ہور ہی ہے، چنانچہ صاحبز ادہ مولا ناطلحہ صاحب کوبھی ان کے ہمراہ بھیجا گیا۔ قبرستان والوں سے قبر کھود نے کو کہا گیا، تو انہوں نے کہا کہ جب تک ہمپتال کا ورقہ نہ آ جائے، ہم قبرنہیں کھود سکتے۔اس وقت عشاء میں صرف پون گھنٹہ باقی تھا، دوبارہ مندرجہ بالا حضرات نے مشورہ کیا کہ اب بظاہر عشاء تک قبرتیار ہونا دشوار ہے، لہذا فجر میں جنازہ ہو۔

اس کے فوراً بعد سید حبیب صاحب تشریف لائے، انہوں نے فرمایا کہ میں خود جائے قبر کی جگہ ہتلا کر آیا ہوں، اور قبر کھودنا شروع ہوگیا ہے۔ تقریباً بیس منٹ بعد ہیتال کا ورقہ بھی آگیا اور قبر تنارہ وجانے کی اطلاع بھی لل گئ، نیز قبرستان والے مخصوص چار پائی بھی لے آئے گویا عشاء کی اذان سے بندرہ منٹ قبل جنازہ بالکل تیار تھا، لہذا پہلے مشورہ کے مطابق جنازہ بالسلام سے حرم شریف لے جایا گیا۔عشاء کے فرضوں کے مصل بعد یہاں کی عام روایت کے مطابق حرم شریف کے امام شخ عبداللہ ذا تم نے نماز جنازہ پڑھائی اور جنت البقیع کی طرف باب جبرئیل سے نکل کر چلے۔

ہجوم بے پناہ تھا،ایسا ہجوم کسی اور جنازہ میں شاید ہی دیکھا گیا ہو، قبر شریف حضرت کے منشاء کے مطابق اہل ہیت کے احاطہ اور حضرت سہار نپوری کی قبر شریف کے قریب کھودی گئ تھی۔ صاحبز ادہ مولا نا طلحہ اور الحاج ابوالحن قبر شریف کے اندر انڑے اور اس کو بند کیا۔ اس طرح حضرت اقدس کی دیرینہ تمنایوری ہوئی۔

متعلقین کے متعلق فکر

ایک خاص بات به دیکھی که وصال سے ایک روز قبل حضرت والا ہر ایک سے فرداً فرداً درا فات فرمات ہے۔ کہم کیا کرتے ہو؟ صوفی اقبال صاحب سے، الحاج ابوالحن صاحب سے، اس ناکارہ سے براہ راست دریافت فرمایا۔صاجز ادہ مولا ناطلحہ دوسرے کمرے میں تھے، تو خادم کو بھیجا کہ طلحہ سے بوچھرا آگہ 'تم کیا کام کررہے ہو؟''ہرایک نے پچھنہ پچھ پڑھنے، ذکر، تلاوت وغیرہ کا جواب دیا تو سکوت فرمایا۔ بندہ سے دریافت فرمایا تو بندہ سے قبل ابوالحن نے تلاوت وغیرہ کا جواب دیا تو سکوت فرمایا۔ بندہ سے دریافت فرمایا تو بندہ سے قبل ابوالحن نے

جواب دیا که'' بیابھی مطب جا کرمریضوں کا علاج کریں گے'' تو فرمایا'' بیبھی کوئی کام ہے؟'' گویا آخری وقت تک بھی اینے لوگوں کے متعلق فکرتھا کہ کیا کرتے ہیں۔

مبشرات

تدفین کے بعد حضرت نوراللہ مرقدہ کے ایک مجازنے دیکھا کہ کوئی کہہرہاہے، ''فُتِے لَـهُ أَبْوَابُ الْجَنَّةِ الثَّمَانِيَةِ'' لِعنی ان کے لئے جنت کے آٹھوں دروازے کھول دئے گئے۔

ایک اورصاحب نے دوسرے روز روضہ اقدس پرصلوٰۃ وسلام پڑھتے ہوئے محسوس کیا، گویا حضورا قدس صلی اللہ علیہ وسلم فرمارہے ہیں کہ تنہارے شخ کواعلیٰ علیین میں جگہ دی گئی ہے، ایسا انسان لاکھوں کروڑوں میں کوئی کوئی ہوتا ہے۔ (حضرت شخ الحدیث مولانا زکریا صاحب، مصنفہ مولانا ابوالحسن علی ندوی ص: ۷۷ تا ۱۸۲)

حضرت ایاس بن قبا د هبشمی رحمة الله علیه

آپ نے ایک دن آئینہ دیکھا تو سر پرسفید بال نظر آئے۔ کہنے گے کہ''سفید بال آجانے کے بعد پھر آخرت کے سواکوئی مشغلہ نہ رہنا چاہئے کہ اب دنیا سے رخصت ہونے کا وقت آگیا''۔اس کے بعد بہت زیادہ مجاہدے شروع کردئے۔

ایک مرتبہ جمعہ کے دن نماز سے فارغ ہوکر مسجد سے باہر آ رہے تھے کہ آسان کی طرف دیکھ کر کھے کہ ''تیرا آنا مبارک ہے میں تو تیرا بہت ہی شخت انتظار کر رہا تھا''۔اس کے بعدا پنے ساتھ والوں سے کہنے لگے''جب میں مرجاؤں تو ملحوب (کسی جگہ کا نام ہے) میں لے جاکر مجھے دفن کر دینا۔''اس کے بعدروح نکل گئی اور گر گئے۔(فضائل صدقات ص: ۴۸۰)

حضرت عبدالله بن مبارك رحمة الله عليه

حضرت عبدالله بن مبارك رحمة الله عليه كي جب وفات كاوفت آيا، تووه بنسے اور فرمايا" لِمِمثْلِ

ھلدًا فَلْیَعْمَلِ الْعَامِلُوْنَ " یعنی اس جیسی چیزوں کے واسطے کام کرنے والوں کو کام کرنا چاہئے۔ (وہاں کی کچھ لذتیں اور فرحتیں سامنے آئی ہوں گی) نیز جب ان کی وفات کا وفت قریب تھا تو انہوں نے اپنے غلام سے، جن کا نام نصر تھا فر مایا کہ''میرا سرزمین پررکھ دو''۔ وہ رونے لگے انہوں نے بچچھا کہ''رونے کی کیا بات ہے؟'' نصر نے کہا'' آپ ایسی راحتوں میں زندگی گزارتے تھا باس طرح فقیروں کی طرح زمین پر سررکھ کرم رہے ہیں۔''

فرمانے گئے''چپرہ، میں نے حق تعالی سے دعا کی تھی کہ میری زندگی مالداروں کی ہی ہواور میری موت فقیروں کی''۔ (فضائل صدقات ص:۲۷۲) پھر فرمایا کہ''میرے سامنے تلقین کے لئے کلمہ پڑھنا مگر جب تک میری زبان سے دوسری بات نہ نکلے تب تک دوسری بارمت کہنا''۔ (احیاءالعلوم ص:۹۷۹ج:۴)

رمضان المبارک الماج میں آپ کی وفات ہوئی، انقال کے بعد صلحاء میں سے کسی نے خواب میں دیکھا کہ کوئی کہنے والا کہتا ہے''(بستان المبارک فردوس اعلیٰ میں پہنچ گئے''(بستان المحد ثین ص:۱۰۳)۔

صحر بن راشد کہتے ہیں کہ میں نے ابن مبارک کوخواب میں دیکھا اور ان سے پوچھا کہ کیا آپ فوت نہیں ہوگئے تھے؟ فرمایا''کیوں نہیں'۔ میں نے پوچھا کھراللہ سبحانہ وتعالیٰ نے آپ کے ساتھ کیا کیا؟ فرمایا''ایس بخشش عطا فرمائی کہ جس سے کوئی گناہ باقی نہیں رہا۔'' میں نے پوچھا اور سفیان ثوری کے ساتھ کیا ہوا؟ فرمایا''واو واہ! وہ تو انبیاء، صدیقین، شہداء اور نیک حضرات کے ساتھ ہیں'(کتاب الروح لابن القیم ص:۵۸)

شقیق بن ابراہیم سے مروی ہے، فرماتے ہیں کہ ابن مبارک سے نماز سے فراغت پر کہا جاتا کہ کیاتم ہمارے ساتھ بیٹھتے نہیں؟ تو فرماتے کہ میں جارہا ہوں تا کہ میں صحابہ اور تابعین کے ساتھ بیٹھوں۔ہم نے انہیں پوچھا کہ صحابہ اور تابعین کہاں؟ فرمایا کہ علم میں ان کے آثار اور اعمال یا تاہوں اور تم لوگوں کا بیجال ہے کہ تم لوگوں کی غیبت کرتے ہو۔

وفات کے وفت آپ کولا اللہ الا اللہ کی تلقین کی جارہی تھی۔ جب اس کی کثرت کی گئی تو آپ نے منع فر مایا اور فر مایا کہ اللہ کے بندے! جب میں ایک دفعہ کہہ دوں تو میں اسی عقیدہ پر ہوں جب تک کہ اور کوئی کلام نہ کروں ، سویہ کافی ہے۔

آپ کی وفات سندا ۱۸ ہجری میں ہے، جب کہ آپ ایک جہاد سے واپس ہور ہے تھے، اسی سفر میں آپ کی وفات ہوگئی۔

حضرت خيرنو ربا ف رحمة اللَّدعليه

ابوالحسین مالکی رحمۃ اللہ علیہ کہتے ہیں کہ میں حضرت خیرنور باف رحمۃ اللہ علیہ کے ساتھ کئ سال رہا۔انہوں نے اپنے انقال سے آٹھ یوم پہلے کہا کہ''میں جعرات کی شام کومغرب کے وقت مروں گااور جمعہ کی نماز کے بعد فن کیا جاؤں گا، بھول نہ جانا'' کیکن میں بھول گیا۔

جمعہ کی صبح کوایک شخص نے مجھے ان کے انتقال کی خبر سنائی۔ میں فوراً گیا کہ جنازہ میں شرکت کروں، راستہ میں لوگ ملے جوان کے گھرسے واپس آ رہے تتھے اور یہ کہہ رہے تھے کہ جمعہ کے بعد فن ہوں گے، مگر میں ان کے گھر پہنچ گیا۔

میں نے وہاں جاکران کے انتقال کی کیفیت پوچھی تو مجھ سے ایک شخص نے جو انتقال کے وقت ان کے پاس موجود تھا، بتایا کہ رات مغرب کی نماز کے قریب غشی ہی ہوئی، اس کے بعد ذرا افاقہ ہوا تو گھر کے ایک کونہ کی طرف منہ کر کے کہنے لگے کہ تھوڑی دیر تھہر جاؤہ تہمہیں بھی ایک کام کا حکم ہے اور مجھے بھی ایک کام کا حکم ہے، لیکن تمہیں جس کام کا حکم ہے وہ تو فوت نہیں ہوگا اور مجھے جس کا حکم ہے وہ رہ جائے گا، اس لئے تھوڑی دیر تھہر جاؤ، میں اس کو پورا کرلوں، جس کا مجھے حکم ہے۔

اس کے بعدانہوں نے پانی منگایا، تازہ وضوکیا، نماز پڑھی اوراس کے بعد آئکھیں بند کر کے پاؤں پپار کرلیٹ گئے اور چل دئے۔کسی نے ان کوخواب میں دیکھا پوچھا کیا حال ہے؟ کہنے گے" یہ نہ پوچھو۔ پس تہماری سڑی ہوئی بودار دنیا سے خلاصی مل گئ"۔ (فضائل صدقات ص:۴۸۳)

حضرت احمربن خضرو بيرحمة اللهءمليه

محمہ بن حامد رحمۃ اللہ علیہ کہتے ہیں کہ میں احمہ بن خصر ویہ رحمۃ اللہ علیہ کے انقال کے وقت ان کے پاس بیٹھا ہوا تھا۔ ان کونزع شروع ہو گیا تھا، بچپانو سے سال کی عمر تھی۔ ایک شخص نے ان سے کوئی مسئلہ دریافت کیا ان کی آئکھوں میں آنسو بھر آئے اور کہنے لگے کہ'' بیٹا، بچپانو سے سال سے ایک دروازہ کے کھولنے کی کوشش میں لگا ہوا ہوں ،اس وقت وہ کھلنے کو ہے اس کا فکر سوار ہے کہ سعادت کے ساتھ کے ساتھ۔ اس وقت جواب کی مہلت کہاں؟''

اسی میں ان کے قرض خواہ ان کے مرنے کی خبرس کر جمع ہو گئے کہ سات سودینار (انثر فیاں)
ان کے ذمہ قرض تھے۔ کہنے لگے''یا اللہ! تو نے رہن اس لئے مشروع کیا ہے کہ قرض خواہ کو اطمینان رہے، اس وقت تو ان لوگوں کے اطمینان کو بلا رہا ہے (یعنی ان کو میرے وجود سے اطمینان تھا، اب میں جارہا ہوں) ان کا قرض اداکر۔''

اسی وقت کسی نے دروازہ کھٹکھٹایا اور کہنے لگا کہ احمد کے قرض خواہ کہاں ہیں؟ اورسب قرض گن کرا داکر گیا اوران کی روح نکل گئی۔

حضرت عمربن عبدالعزيز رحمة اللدعليه

ایکخواب

حضرت عمر بن عبدالعزیز رحمة الله علیه کی اہلیه فاطمه بنت عبدالملک بیان کرتی ہیں کہ ایک رات حضرت عمر بن عبدالعزیز رحمة الله علیه جاگ گئے اور فرمایا که ''میں نے ایک مسرت انگیز خواب دیکھا ہے۔'' میں نے کہا جان نثار من سنا ہے ۔فرمایا ''صبح تک بیان نہیں کروں گا''۔

چنانچے شیخ صادق کے بعد مسجد میں جاکر نماز پڑھی، پھرواپس گھر تشریف لے آئے۔ میں نے بیت نہائی غنیمت سمجھی اور خواب سنانے کی بڑی شوق سے درخواست کی۔

فرمایا ''میں نے دیکھا جیسے کوئی مجھے ایک سرسبز وشاداب اور وسیعے سرز مین پر لے گیا۔ یوں معلوم ہوتا تھا کہ وہاں زمردیں فرش بچھا ہوا ہے۔ اتنے میں میں نے اس میں ایک سفید چاندی جیسائل دیکھا، پھر کیاد کھتا ہوں کہ اس میں سے ایک شخص باہر آکر چیخ کراعلان کرتا ہے کہ ''محمہ بن عبد اللہ بن عبد اللہ بن عبد اللہ کے رسول صلی اللہ علیہ وسلم کہاں ہیں؟'' اتنے میں دیکھا ہوں آپ سلی اللہ علیہ وسلم کہاں ہیں؟'' اتنے میں دیکھا ہوں آپ سلی اللہ علیہ وسلم تشریف لاتے ہیں اور اس محل میں داخل ہوجاتے ہیں۔ پھراس محل سے دوسر اشخص باہر آکر چیخ کر کہتا ہے کہ ' ابو بکر بن قیا فہ کہاں ہیں؟'' اتنے میں پھراس محل سے دوسر اشخص باہر آکر چیخ کر کہتا ہے کہ ' ابو بکر بن قیا فہ کہاں ہیں؟'' اتنے میں

دیکھتا ہوں کہ ابوبکر رضی اللہ عنہ تشریف لاتے ہیں اوراس محل میں داخل ہوجاتے ہیں۔ پھرایک اور شخص نکل کر اعلان کرتا ہے کہ''عمر بن الخطاب کہاں ہیں؟'' حضرت عمر رضی اللہ

عنہ تشریف لاتے ہیں اوراس محل میں داخل ہوجاتے ہیں۔ عنہ تشریف لاتے ہیں اوراس محل میں داخل ہوجاتے ہیں۔

پھرایک اور شخص نکل کراعلان کرتا ہے کہ''عثمان بن عفان کہاں ہیں؟'' آپ بھی آتے ہیں اوراس میں داخل ہوجاتے ہیں۔

پھرایک اور شخص نکل کراعلان کرتاہے کہ''علی بن ابی طالب کہاں ہیں؟'' آپ بھی تشریف لا کراس محل میں داخل ہوجاتے ہیں۔

پھرایک اور شخص نکل کراعلان کرتا ہے کہ''عمر بن عبدالعزیز کہاں ہیں؟'' آخر میں بھی اٹھ کر اس محل میں داخل ہوجا تا ہوں۔ میں آپ سلی اللہ علیہ وسلم کے پاس پہنچتا ہوں، آپ سلی اللہ علیہ وسلم کے اصحاب آپ سلی اللہ علیہ وسلم کے چاروں طرف ہیں، میں دل میں سوچ رہا ہوں کہ کہاں بیٹھوں۔ آخرا پنے نا نا حضرت عمر رضی اللہ عنہ کے پاس بیٹھ جاتا ہوں۔ پھر غور سے دیکھتا ہوں تو بیٹھوں۔ آخرا پنے نا نا حضرت عمر رضی اللہ عنہ ہیں اور بائیں جانب حضرت عمر رضی اللہ عنہ ہیں اور بائیں جانب حضرت عمر رضی اللہ عنہ ہیں۔ مزید غور کرتا ہوں تو کیا دیکھتا ہوں کہ رحمت عالم صلی اللہ علیہ وسلم اور حضرت

ابو بکر رضی اللہ عنہ کے درمیان ایک اور صاحب تشریف فرما ہیں۔ پوچھتا ہوں کہ بیہ کون ہیں؟ فرماتے ہیں کہ بیہ حضرت عیسیٰ علیہ السلام ہیں۔ پھر مجھے نور کے پردے کے پیچھے سے ایک آواز آتی ہے کہ''اے عمر بن عبدالعزیز! جس راہ پرتم قائم ہو، اسے مضبوطی سے پکڑے رہواوراس پر جے رہو۔''

پھر مجھے باہرآنے کی اجازت مل جاتی ہے۔ پیچھے مڑکر دیکھتا ہوں تواجا نک میرے پیچھے پیچھے حضرت عثمان رضی اللہ عنہ یہ کہتے ہوئے تشریف لا رہے ہیں' الحمد لللہ ،اللہ سبحانہ نے میری مدد فرمائی۔' اورآپ کے پیچھے حضرت علی کرم اللہ وجہہ یہ کہتے ہوئے آرہے ہیں'' الحمد لللہ ، اللہ نے مجھے معاف فرمادیا''۔

ایک اور موقعہ پر حضرت عمر بن عبد العزیز رحمۃ اللہ علیہ نے فرمایا کہ 'میں نے رحمت عالم صلی اللہ علیہ وسلم کوخواب میں دیکھا، آپ کے پاس حضرت ابو بکر اور حضرت عمر رضی اللہ عنہما بیٹے ہوئے ہیں۔ میں بھی آپ کوسلام کر کے بیٹھ گیا، اتنے میں کیا دیکھا ہوں کہ حضرت علی کرم اللہ وجہہ اور حضرت معاویہ رضی اللہ عنہ کو لایا گیا اور انہیں گھر میں داخل کر کے دروازہ بند کر دیا گیا۔ میں برابر دیکھ رہا تھا، پھر وہاں سے بہت جلدی حضرت علی کرم اللہ وجہہ یہ کہتے ہوئے نکلے' رب کعبہ کی قشم، میرے جھڑے کا فیصلہ ہوگیا'۔ پھر حضرت معاویہ رضی اللہ عنہ یہ کہتے ہوئے نکلے ' درب کعبہ کی قشم، اللہ نے جھے بخش دیا'۔

ایک اور شخص نے بھی حضرت عمر بن عبدالعزیز رحمۃ اللہ علیہ کے متعلق ایسا ہی خواب دیکھا۔
چنانچہ وہ آپ کی خدمت میں حاضر ہوا اور عرض کیا کہ ''میں نے رحمت عالم صلی اللہ علیہ وسلم کو خواب میں دیکھا، آپ صلی اللہ علیہ وسلم کی دائیں جانب ابو بکر رضی اللہ عنہ اور بائیں جانب عمر رضی اللہ عنہ ہیں اور دوخص جھگڑتے ہوئے آئے ہیں اور (اے ابن عبدالعزیز) آپ ان دونوں کے آگے بیں اور (اے ابن عبدالعزیز) آپ ان دونوں کے آگے بیٹے ہیں۔ پھر رحمت عالم صلی اللہ علیہ وسلم آپ سے فرماتے ہیں کہ ''اے عمر بن عبدالعزیز! جب تم عمل کروتوان دونوں (لیعنی ابو بکر وعمر ضی اللہ عنہما) جیسے عمل کرنا''۔

عمر بن عبدالعزیز رحمة الله علیه نے اس شخص کوتشم کھلوا کر پوچھا کہتم نے بیخواب دیکھا ہے۔اس نے قشم کھا کریقین دلایا تو حضرت عمر بن عبدالعزیز رحمة الله علیه پرگریه طاری ہو گیا۔ (کتاب الروح لابن القیم ص: • کتاا ک)

الله كاخوف

حضرت میمون بن مهران رحمة الله علیه کہتے ہیں که 'میں ایک مرتبہ حضرت عمر بن عبدالعزیز رحمة الله علیه کے ساتھ قبرستان کی طرف گیا۔ جب انہوں نے قبروں کودیکھا تو رونے گے، پھر میری طرف متوجہ ہوئے اور کہا''اے میمون! پیمیرے باپ دادا بنی امیه کی قبریں ہیں۔ (دیکھو آج یوں لگتا ہے کہ) گویا وہ دنیا والوں کے ساتھ ان کے عیش وعشرت میں بھی شریک نہ ہوئے سے کیا تم ان کو گرے ہوئے ہان کو عبرتنا کے حالات در پیش ہیں ،مصیبت ان پر مشحکم ہوگئ ہے، کیڑے ان کے جسمول میں ٹھکا نہ بنائے ہوئے ہیں، پھر روئے اور کہا'' خدا کی قسم میں ہوگئ ہے، کیڑے ان کے جسمول میں ٹھکا نہ بنائے ہوئے ہیں، پھر روئے اور کہا'' خدا کی قسم میں اس آدمی سے زیادہ خوش حال کسی کونہیں سمجھتا جوان قبروں میں پہنچنے کے بعد اللہ کے عذاب سے محفوظ رہے''۔ (منہاج القاصدین لابن الجوزی)

ایک روایت میں یہ بھی ہے کہ آپ کے انتقال سے چندروز پہلے ابن ابی زکریایا کوئی دوسر سے عالم آپ کے پاس آئے اور دونوں آخرت کا تذکرہ کرتے رہے اور روتے رہے ، اور اللہ تعالی سے دعاء کی کہ ہم دونوں کواٹھالے۔اتنے میں عمر بن عبدالعزیز رحمۃ اللہ علیہ کا ایک چھوٹا بچرز مین پر پھسلتا ہوا پہنچا، تو حضرت عمر بن عبدالعزیز رحمۃ اللہ علیہ کہنے گئے کہ 'اے اللہ! ہمارے ساتھ اسے بھی موت دے دے اس لئے کہ یہ مجھے بہت محبوب ہے' ۔راوی کہتے ہیں کہ تقریباً ہفتہ بعد تینوں کا انتقال ہوگیا۔ (کتاب العاقبہ ص: ۲۲ نمبر ۱۲ نمبر ۱۰)

موت كا شوق ا وروصا ل

يهي ميمون بن مهران رحمة الله عليه كهتم بين كه "حضرت عمر بن عبدالعزيز رحمة الله عليه اس

زمانه میں کثرت سے موت کی دعا کرتے تھے۔ کسی نے عرض کیا ایسانہ سیجئے ، حق تعالی شانہ نے آپ کی وجہ سے بہت سی سنتیں (حضور صلی اللہ علیہ وسلم کی) زندہ کررکھی ہیں، بہت سے بدعتیں (جوشروع ہوگئی تھیں) دبار کھی ہیں۔ فرمانے گئے'' کیا میں صالح بندہ (حضرت یوسف علی نمینا وعلیہ السلام) کی طرح نہ بنول جنہوں نے بیدعا کی تھی،'' دَبِّ تَوَقِّنِیْ مُسْلِماً وَ اُلْحِقْنِیْ بِالْسَصَّالِحِیْنَ" (اے اللہ مجھے اسلام کی حالت میں موت عطافر مادے اور صالحین کے ساتھ ملا دے)۔

امیر المؤمنین حضرت عمر بن عبد العزیز رضی الله تعالی عنه کی وفات سن ۱۰۱ ہجری رجب میں جمص کےعلاقہ میں دیر سمعان میں ہے۔آپ کی ولایت اور خلافت کی مدت دوبرس اور پانچ مہینے اور پچھدن ہیں۔

ابھی آپ جوان ہی تھے، اور آپ کی عمر کے جالیس سال بھی پور نے ہیں ہوئے تھے کہ آپ کے خلاف سازش کرنے والے کا میاب ہو گئے، اور ایک غلام کے ذریعہ آپ کے کھانے میں زہر ملاکر آپ کودیا گیا۔

مرض وفات میں ایک طبیب خدمت میں حاضر تھے۔وہ کہنے لگے کہ امیر المؤمنین کو زہر دیا گیا ہے،اس لئے مجھےان کی زندگی کا اطمینان نہیں۔حضرت عمر بن عبدالعزیز رحمۃ اللّه علیہ نے فرمایا کہ''تم کواس شخص کی زندگی کا بھی اعتبار نہ کرنا چاہئے جس کو زہر نہ دیا گیا ہو۔''

طبیب نے آپ سے پوچھا کہ امیر المؤمنین! آپ کو پتہ چل گیا تھا؟ فر مایا کہ جی ہاں! جیسے ہی میرے پیٹے میں داخل ہوا کہ مجھے معلوم ہو گیا تھا۔

طبیب کہتا ہے کہ آپ علاج کرالیں کہ کہیں ہمیں ڈرہے کہ آپ کی موت واقع نہ ہوجائے۔ فرمایا کہ میرارب جس کے پاس بیرجائے گی ، وہ سب سے بہتر ہے۔میرے کان کی لوکے پاس بھی اگرمیری یقینی شفاء کی دواہے ، تو بھی میں وہاں تک میراہا تھنہیں لے جاؤں گا۔

پھر دعا شروع کر دی،اَللّٰهُ ہَّ خِـرْ لِـعُـمَـرَ فِیْ لِقَـائِکَ _چندون زندہ رہے اور وفات

يا گئے۔

ایک اور روایت میں ہے کہ حضرت عمر بن عبدالعزیز رحمۃ اللّه علیہ بیار ہوئے تو لوگ ان کے معالجہ کے فائے طبیب کولائے ۔طبیب نے دیکھ کرکہا کہ''خدا کے خوف نے ان کا کلیجہ کاٹ ڈالا ہے،ان کاعلاج نہیں ہوسکتا۔''۔

ایک روایت میں ہے کہ جب وفات کا وقت قریب آیا تو آپ رو پڑے۔کسی نے کہا کہ اے امیر المؤمنین! رونے کی کیابات ہے؟ اللہ سبحانہ وتعالی نے آپ کے باعث بہت می سنتوں کو زندہ کیا اور عدل ظاہر فر مایا۔ آپ نے فر مایا کہ'' کیا میں میدان محشر میں کھڑ انہیں کیا جاؤں گا؟ اور مخلوق کے بارے میں پوچھانہ جاؤں گا؟ بخدا کہ اگر میں بالکل عدل ہی کرتا جب بھی اپنے نفس سے خوف تھا کہ خدا تعالی کے سامنے اپنی جمت پوری نہ کر سکے گا، مگریہ کہ خدا ہی اس کو تعلیم فر مائے اور اب جب کہ اکثر عدل ہم سے تلف ہو گیا ہوتو اب تو نہایت خوف کا مقام ہے'' یہ کہہ کر بہت روئے۔(احیاء العلوم اردوس: ۷۲۲ تا ۸۲۸ ج:۲۰)

دورانِ مرض غلام کو بلاکر پوچھا کہ تونے کیوں زہر ملایا تھا؟ تو کہنے لگا کہ مجھے ایک ہزار دینار دے گئے تھے اور بیمزید کہ مجھے آزاد کر دیا جائے گا۔ فر مایا کہ لاؤ۔ وہ منگوائے، اور بیت المال میں ہزار دینار داخل کر دئے، اور اُس قاتل سے فر مایا ذھٹ حیشٹ کلا یَسرَ اک اَحَدٌ، جہاں کجھے کوئی نہ دیکھے وہاں بھاگ جا۔

انقال کے قریب مسلمہ نے کہا کہ آپ نے جو گفن کے لئے دام دیئے ہیں ان کا بہت معمولی کیڑا آیا ہے، اس پر پچھاضا فہ کی اجازت فرمادیں۔ارشاد فرمایا کہ''وہ میرے پاس لاؤ'' تھوڑی دریاس کیڑے کودیکھا، پھر فرمایا کہ''اگر میرارب مجھ سے راضی ہے، تب تو اس سے بہتر گفن مجھے فوراً مل جائے گا اورا گرمیرارب مجھ سے ناراض ہے تو جو گفن بھی ہوگا وہ زورسے ہٹا دیا جائے گا، اوراس کے بدلہ جہنم کی آگ کا گفن ہوگا'۔

اس کے بعد فر مایا'' مجھے بٹھاؤ'' بیٹھ کر فر مایا'' یا اللہ! تو نے مجھے (جن چیزوں کے کرنے کا)

حکم دیا مجھ سے تعیل نہ ہوسکی، تو نے (جن چیزوں کو) منع فر مایا مجھ سے ان میں نافر مانی ہوئی'' تین مرتبہ بیفر مایا۔اس کے بعد کہنے گئے''ابا گرتو معافی دے دیتو تیرااحسان ہے اورا گرسزا دیتو ظلم نہیں'' پیرفر مایا''لاالہ اللا''اس کے بعدانقال فر مایا۔

آپ نے در سمعان میں ایک ذمی کے پاس آدمی بھیجا اور اُس سے اپنی قبر کی جگہ ہے برابر زمین خریدنا چاہا۔ تو ذمی نے عرض کیا کہ یا امیر المؤمنین! جھے تو مسرت اور خوشی ہوگی کہ میری زمین میں آپ کی قبر ہے ، اور میں نے آپ کو ہدیہ کردی۔ حضرت امیر المؤمنین عمر بن عبدالعزیز رضی اللہ عنہ نے اُس کو گوار انہیں فر مایا اور اصرار سے اُس کی قیمت دود بنارد کے کرز مین خریدی۔ آپ کو مشورہ دیا گیا کہ آپ کو اس حال میں مدینہ منورہ لے چلتے ہیں کہ مدینہ منورہ نہی پہنچ سے تو جتنا قریب پہنچ جا کیں ، تو آپ صلی اللہ علیہ وسلم کے جمرہ شریفہ میں جو جگہ ہے وہاں آپ کو جا کر دفن کریں۔ کہ جو چوشی قبر کی جگہ وہاں موجود ہے، جیسا کہ ابن سعد وغیرہ کی روایت میں ہے کہ ، تیا اُمیٹ و اُلٹ مُوٹ اُلٹ مَوْق اُلٹ مُوٹ اللہ عَلَیٰ وَسَلّی اللّهُ عَلَیْ وَ سَلّی وَ اَلْیْ مَوْق اُ دُوٹ کَ فِی مَوْت کُمُوٹ و عُمَر . کہ مؤضع الْقَبْرِ الرَّابِع مَعَ رَسُوْلِ اللّٰهِ صَلّی اللّهُ عَلَیْ وَ سَلّیمُ وَ أَبِیْ بَحْرٍ وَ عُمَر . کہ وفات ہوجائے تو جو چوشی قبر کی جگہ ہے، وہاں آپ صلی اللہ علیہ وسکم اور شیخین کے ساتھ آپ کو وفات ہوجائے تو جو چوشی قبر کی جگہ ہے، وہاں آپ صلی اللہ علیہ وسکم اور شیخین کے ساتھ آپ کو وفن کیا جائے۔

فرمایا کہ وَ اللّٰهِ لاَنُ یُعَذِّبنِی اللّٰهُ بِکُلِّ عَذَابٍ اِلَّا النَّارِ، فَانِی لاَ صَبْرَ لِیْ عَلَیْهَا، اَحَبّ اِلَی مِنْ اَنْ یَعْلَمُ اللّٰهُ مِنْ قَلْبِیْ اَنَّنِیْ لِذَٰلِکَ اَهْلاً . کہ اللہ عزوجل جُھے جہنم کی آگ پرتو میں صبر نہیں کرسکتا، اُس کے سوا جو سزا بھی دے وہ جھے گوارا ہے کہ جہنم کی آگ پرتو میں صبر نہیں کرسکتا، اُس کے سوا جو بھی سزا جھے دے یہ گوارا ہے، اس کے مقابلہ میں کہ اللہ کو میرے متعلق یہ معلوم ہو کہ میں اس چوھی قبر میں دفن ہونے کا ایپ آپ کو اہل شمختا ہوں۔ یہ فرما کر مدینہ منورہ کی سفر کی آپ نے اجازت نہیں دی۔ اجازت نہیں دی۔

آپ کی خدمت میں مسلمہ ابن عبد الملک پنچے اور عرض کیا مَنْ تُوْصِیْ بِأَهْلِکَ؟ اس کے

جواب کے بجائے آپ نے ارشاد فرمایا کہ اِذَا نَسِیْتُ اللّٰهَ فَذَکِّرُوْنِیْ کہ میں اللّٰہ کو یادکرتا رہوں گا، میں بھول جاؤں تب بھی مجھے یا دولانا۔ پھرانہوں نے اپناسوال دہرایا کہ مَنْ تُوْصِیْ بِساھْلِکَ؟ اپنے خاندان میں سے س کے متعلق خلافت کی آپ وصیت فرماتے ہیں؟ تب جواب دیا اِنَّ وَلیِّیَ اللّٰهُ الَّذِیْ نَزَّ لَ الْکِتَابَ وَ هُوَ یَتَوَلَّی الصَّالِحِیْنَ۔

ایک روایت میں ہے کہ انقال کے قریب سب کواپنے پاس سے ہٹادیا اور فر مایا''یہاں کوئی ندرہے''سب باہر چلے گئے اور دروازوں میں سے دیکھنے لگے۔

آپ کی زوجہ محر مہ فرماتی ہیں کہ میں دروازہ میں کھڑی ہوئی تھی، تو میں نے آپ کو یہ فرماتے ہوئے سا مَرْ حَباً بِهلِاہِ الْوُجُوْ ہِ الَّتِیْ لَیْسَتْ بِوُجُوْ ہِ اِنْسٍ وَ لَا جَانِّ، کہان چہروں کے لئے مرحبا ہوجونہ انسان ہیں نہ جنات ہیں۔ پھریہ آیت پڑھی تِسلْکَ السَدَّارُ الآخِرَةُ نَجْعَلُهَا لِلَّذِیْنَ لاَ یُرِیْدُوْنَ عُلُوًّا فِی الْاَرْضِ وَلاَ فَسَادًا وَالْعَاقِبَةُ لِلْمُتَقِیْنَ. کی دفعہ اس آیت کو دہراتے رہے اور پھر سر جھکالیا۔ پھرکافی دیر میں کھڑی رہی، آپ کی طرف کی دفعہ اس آیت کو دہراتے رہے اور پھر سر جھکالیا۔ پھرکافی دیر میں کھڑی رہی، آپ کی طرف سے کوئی حرکت محسوس نہیں ہوئی جب میں نے خادم سے کہا کہ دیکھو۔ جب وہ داخل ہوا تو چنج پڑا تو میں نے آپ کو پایا کہ آپ کی روح پرواز کر چکی ہے اور انبا چہرہ انورکوآپ نے قبلہ کی طرف خود ہی کرلیا تھا، اور ایک ہاتھا ہے منہ پر، دوسرا اپنی آئھوں پر رکھا ہوا تھا۔

ایک غلام کو بھیجا کہ دیکھنا کیا سوتے ہیں؟ جب وہ آپ کے پاس گیا تو چیخ ماری۔ میں جھیٹی ، دیکھا تو آپ وفات پاچکے ہیں۔ غرضیکہ خدا تعالیٰ نے آپ کی دعا قبول کی کہ پچھ دیر تک آپ کی موت ظاہر نہ ہوئی۔ (احیاءالعلوم اردوس: ۲۷۷ تا ۲۷۸ ج:۴)

وفات سے پہلے کسی نے درخواست کی کہ امیر المؤمنین کچھ وصیت فر مایئے۔آپ نے فر مایا میں تہہیں اپنے اس حال سے ڈراتا ہوں کہتم کو بھی ایک روز ایسا ہی ہونا ہے'۔ (احیاءالعلوم اردو ص: ۷۷۲ تا ۷۷ مرج: ۲۲)

آپ کی وفات سن ۱۰۱ ہجری میں خناصرہ میں ہے۔رجب کے مہینہ میں ہوئی جب کہ آپ کی عمر چالیس سال سے کم تھی اور دریسمعان میں جوذمی سے آپ نے زمین خریدی،اس میں آپ کو دفن کیا گیا اور مسلمہ بن عبدالملک نے آپ کی نماز جنازہ پڑھی۔

عبدالرحمٰن بن قاسم بن محمد بن ابی بکررضی الله عنه سے مروی ہے کہ حضرت عمر بن عبدالعزیز رحمۃ الله علیه نے گیارہ بیٹے چھوڑ ہے، جن کے لئے تر کہ جوآپ نے چھوڑ اتھاوہ سترہ دینار تھے۔
پانچ دینار سے آپ کو گفن دیا گیا، دودینار میں آپ کی قبر کی جگہ خریدی گئی اور باقی آپ کے بیٹوں پر تقسیم کیا گیا۔ ان میں سے ہرا کیکوانیس درہم ملے۔ جب کہ ہشام بن عبدالملک نے پیچھے گیارہ بیٹے چھوڑ سے جھوڑ سے ہرا کیکوانیک گیارہ بیٹے چھوڑ سے جھوڑ سے ہرا کیکوانیک کوالیک گیارہ بیٹے چھوڑ سے جرا کیکوالیک ایک کروڑ ملے۔

بعد میں میں نے عمر بن عبدالعزیز رضی اللہ عنہ کی اولا دمیں سے ایک آدمی کو دیکھا کہ اللہ نے انہیں اتنی دولت سے نواز اٹھا کہ ایک دن میں انہوں نے مجاہدین کے لئے ،سواری کے لئے سو گھوڑ ے عطا کئے ، جب کہ ہشام بن عبدالملک کے لڑکوں میں سے ایک آدمی کو میں نے دیکھا کہ لوگوں سے صدقہ لیا کرتے تھے۔

آپ کو جب کفن دیا گیا تو مسلمہ بن عبدالملک کھڑے ہوئے اور فرمانے گےاللہ آپ پررحم کرے اے امیر المؤمنین! آپ نے ہم میں سے نیک لوگوں کے لئے بہترین نمونہ وِر ثہ میں حچیوڑا،اوربعدوالوں میں آپ نے ذکرِ خیر حچیوڑا۔

حسن بصری کو جب آپ کی موت کی اطلاع پینجی ، تو فرمانے لگے مَاتَ الْیَوْ مَ خَیْرُ النَّاسِ ، تمام انسانوں میں سے بہتر انسان جواس وقت روئے زمین پر ہے ، ان میں سے سب سے بہتر شخص کا آج انتقال ہوگیا۔

محمد بن معبد کہتے ہیں کہ ایک دن میں ملک الروم، رومن امپائر کے کنگ کے پاس پہنچا، تو دیکھا کہ بہت عملین، افسر دہ ہے۔ میں نے پوچھا کہ مَا شَانُ الْمَلِک؟ تو کہنے لگے کہ آپ کو پینہیں کہ کہا ہوا؟

میں نے پوچھا کہ کیا ہوا؟ ملک الروم کہنے لگے کہ آج مَاتَ الرَّ جُلُ الصَّالِحُ، نیک آدمی کا انقال ہو گیا۔میں نے پوچھا کون؟ تو کہنے لگے عمر بن عبدالعزیز۔

پھر ملک الروم نے کہا کہ میراعقیدہ ہے کہا گر حضرت عیسی علی نبینا وعلیہ الصلوۃ والسلام کے بعد کو کی شخص مردوں کوزندہ کرسکتا تھا تو عمر بن عبدالعزیز تھے۔

پھر کہا کہ مجھےاس را ہباور تارکِ دنیا پر تعجب نہیں ہے جس نے اپنادروازہ بند کر لیا اور دنیا کو خیر باد کہد دیا اور را ہب بن گیا اور عبادت میں لگ گیا ایکن مجھے تو اس شخص سے تعجب ہے کہ دنیا اس کے قدم کے نیچھی، پھر بھی اس نے قدم اس سے جھاڑ لیا اور را ہب بن گیا۔

امام ما لک رحمة الله علیه نے روایت کی کہ صالح بن علی شام پنچے،حضرت عمر بن عبدالعزیز رضی الله عنه کی قبر کے متعلق تحقیق کی ، تو کوئی ملانہیں جوآپ کو بتلائے یہاں تک کہ ایک را ہب کے پاس پنچے۔اس نے بتایا،اس نے پوچھا کہ قَبْرَ الصِّدِیْقِ تُرِیْدُ؟ صدیق کی قبرتمہاری مراد ہے؟ یہ کہہ کراس نے کہا کہ هُوَ فِیْ تِلْکَ الْمَزْرَ عَدِ وہ اس کھیت میں ہے۔

امام اوزاعی فرماتے ہیں کہ میں حضرت عمر بن عبدالعزیز رضی اللہ علیہ کے جنازہ میں شریک تھا، پھرو ہاں سے نکلاقنسرین شہر کا ارادہ کرتے ہوئے، تو میں ایک را ہب پرگز راجو سوار ہوکر دو بیلوں کو بھگائے لے جار ہاتھا۔ اس نے مجھ سے پوچھا کہ معلوم ہوتا ہے کہتم اس شخص کی جنازہ کی نماز میں شریک ہونے کے لئے تھے ہتو میں نے کہا جی ہاں! تو وہ دھاڑیں مار کررونے لگا۔

میں نے اس سے پوچھا کہتم کیوں روتے ہوحالانکہتم تو ان کے دین کے پیروکاروں میں سےاورمسلمانوں میں سے نہیں ہو؟

وہ راہب کہنے لگا کہ میں اس پزہیں روتا ، بلکہ اس پر روتا ہوں کہ روئے زمین پر ایک نورتھا جو بچھ گیا۔

لیث بن سعد سے مروی ہے، وہ فرماتے ہیں کہ شامیوں میں سے ایک شخص شہید ہو گیا تو وہ اپنے ابا کے خواب میں ہر شب جمعہ میں آتے تھے اور ان سے باتیں کرتے اور ان کے اباان سے انسیت حاصل کرتے۔

وہ ایک شپ جمعہ میں ابا کے خواب میں نہیں آئے۔ایک جمعہ ناغہ کرکے دوسری جمعہ جب آئے ، توابانے پوچھا، یَا بُنیَّ !میرے بیٹے!تم گزشتہ جمعہ کومیرے پاس نہیں آئے ، مجھے بڑاغم ہوااور مجھے بڑاافسوس ہوا۔

وہ مرحوم شہید فرمانے لگے کہ تمام شہداء کواس کا حکم تھا کہ وہ حضرت عمر بن عبدالعزیز رضی اللہ عنہ کی وفات پران کااستقبال کریں۔

خوا ب میں ملا قا ت

عبداللہ بن عمر بن عبدالعزیز رحمۃ اللہ علیہ کہتے ہیں کہ 'میں نے اپنے والدکوخواب میں دیکھا جیسے آپ کسی باغ میں ہیں اور آپ نے مجھے چندسیب دئے۔ میں نے پوچھا آپ نے کون سا عمل افضل پایا؟'' فر مایا استعفار۔ میں نے اس خواب سے پیعبیر لی کہ میرے بیٹے ہوں گ۔ مسلمہ بن عبدالملک نے عمر بن عبدالعزیز رحمۃ اللہ علیہ کوخواب میں دیکھا اور پوچھا کہ'' امیر المؤمنین! کاش مجھے معلوم ہوجا تا کہ آپ کی وفات کے بعد کیا حالات پیش آئے؟'' فر مایا'' اے

مسلمہ! اب میں فارغ ہوا ہوں، اللہ کی قتم اب میں سستایا ہوں۔''پوچھا'' اب آپ کہاں ہیں؟''فرمایا'' جنات عدن میں مدایت یا فتہ اماموں کے ساتھ''۔

حضرت عمروبن شرحبيل رحمة اللدعليه

حضرت عمر وبن شرحبیل وفات کے وقت فرمار ہے تھے کہ آج میں موت کا بہت مشاق ہوں کہ میں بہت بلکے بوجھ والا ہوں، مجھ پر کچھ دین نہیں ہے، میں نے کوئی بیخ نہیں چھوڑ ہے جن پر ضائع ہونے کا مجھے خطرہ ہو، سوائے موت اور آخرت جو طلوع ہورہی ہے، اس کی ہولنا کیوں ضائع ہونے کا مجھے خطرہ ہو، سوائے موت اور آخرت جو طلوع ہورہی ہے، اس کی ہولنا کیوں کے۔ جب میں مرجاؤں تو مجھے جلدی جلدی قبر کی طرف لے جانا، مجھ پرڈھیروں بانس رکھ دینا کہ میں نے مہاجرین کودیکھا کہ وہ اس کے علاوہ کے مقابلہ میں اس کو پیند کرتے تھے اور آسان پر پہنچانے میں تاخیر نہ کرنا۔ (ابن سعد)

حضرت محمر بن واسع ا ز د ی رحمة الله علیه

حضرت محمد بن واسع از دی ، اپنی ساری عمر گنا ہوں کے خوف سے ڈرتے رہے اور اپنے رب کے سامنے پیشی سے ڈرتے رہے اور اپنے رب کے سامنے پیشی سے ڈرتے رہے۔ جب پوچھا جاتا کیٹف اَصْبَحْتَ یَا اَبَاعَبْدِ اللّٰه؟ تو جواب ملتا ، اَصْبَحْتُ قَرِیْبًا اَجَلِیْ ، بَعِیْدًا اَمَلِیْ ، سَیّئًا عَمَلِیْ میں نے شن کی کہ میں موت سے قریب ہوں ، امیدول سے دور ہوں ، برمل ہوں ۔

حضرت محربن واسع از دی رحمة الله علیه اپنے مرض الموت میں بکثرت عیادت کرنے والوں کو دیکھر کرفر مانے گا۔ پنے خادم سے کہ اُخبِ رْنِیْ مَا یُنٹنیْ عَنِّیْ هُوَّ لاَءَ؟ کہ کل کو جب ہم پیشانی اور قدم کے ذریعہ پکڑے جائیں گے، تو یہ ہم سے پچھ نفع دے سکتے ہیں؟ یا جب مجھے دوزخ میں ڈال دیا جائے گا تو یہ مجھے نفع پہنچا سکتے ہیں؟

پُراپنے ربے کہے گئے اللّٰه مَّ اِنِّیْ اَسْتَغْفِرُکَ مِنْ کُلِّ مَقَامِ سُوْءٍ قُمْتُهُ، وَمِنْ کُلِّ مَقْعِ دِسُوْءٍ قُمْتُهُ، وَمِنْ کُلِّ مَحْرَجِ سُوْءٍ کُلِّ مَقْعَدِ سُوْءٍ فَعَدْتُهُ وَ مِنْ کُلِّ مَحْرَجِ سُوْءٍ

خَرَجْتُهُ وَ مِنْ كُلِّ عَمَلِ سُوْءِ عَمِلْتُهُ وَ مِنْ كُلِّ قَوْلِ سُوْءِ قُلْتُهُ، اَللَّهُمَّ إِنِّيْ اَسْتَغْفِرُ كُلِّ قَوْلِ سُوْءِ قُلْتُهُ، اَللَّهُمَّ إِنِّيْ اَسْتَغْفِرُ كَكَ مِنْهُ، فَتُبْ عَلَىَّ وَالْقِيْ اَسْتَغْفِرُ لَكَ مِنْهُ، فَتُبْ عَلَىَّ وَالْقِيْ اِلْسَتَعْفِرُ لَا اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللللْلُهُ الللللْمُ اللَّهُ الللللْمُ الللللْمُ الللللْمُ اللَّهُ اللَّهُ الللللْمُ الللللْمُ اللللللْمُ الللللْمُ الللللْمُ الللللْمُ الللللْمُ الللللْمُ الللللْمُ اللللللْمُ الللللْمُ اللللْمُ الللللْمُ الللللللِمُ اللللْمُ اللللللْمُ اللللللْمُ الللللْمُ الللللْمُ اللللللْمُ اللللللْ

آخرى كلمات كے متعلق فضاله بن دینار نقل كرتے ہیں كه میں محمد بن واسع از دى كے پاس موجود تھا۔ جب موت كے لئے انہیں كپڑے اوڑ ھادئے گئے، تواس وقت بھى وہ كهدرہے تھے مَوْحَبًا بِمَلائِكَةِ دَبِّىْ وَ لاَ حَوْلَ وَ لاَ قُوَّةَ إِلاَّ بِاللَّهِ.

فضالہ فرماتے ہیں کہ میں نے اس وقت الیی خوشبو، عمدہ خوشبو میں سونگھ رہاتھا کہ اس کے جیسی خوشبو کہیں یائی نہیں گئی کی طرف پھٹی رہ گئیں خوشبو کہیں یائی نہیں گئی کی طرف پھٹی رہ گئیں اورانتقال کر گئے۔ (المحتضرون)

حزم نِ آپ كِ آخرى كلمات نقل كَ كَهُر ما يا تقايدا إخْوَتَهاه! تَدْرُوْنَ أَيْنَ يُذْهَبُ بِيْ يُدُهُ بِيْ يُدُهُ بِيْ يُدُهُ بِيْ يُدْهُبُ بِيْ وَاللّهِ اللَّذِيْ لا إلله إلاَّه هُوَ إلَى النَّارِ أَوْ يَعْفُو عَنِّيْ لَهِ (تارَخُ البخاري، التارَخُ البخاري، التارَخُ البخاري، التارَخُ البخاري، التاريخ الصغير، الجرح والتعديل، حلية الاولياء)

ا بواسحاق ابرا ہیم بن ہائی النیسا پوری رحمۃ اللّٰدعلیہ

حضرت امام احمد بن صنبل رحمة الله عليه ك شاكر دابرا بهيم بن بانى رحمة الله عليه كا جب انتقال بوخ الله عليه كا جب انتقال بوخ الله الله عليه كا تقال بوخ الله بالله وفات كوفت البيخ اسحاق كو بلا يا اور بوجها كه سورج و وب كيا؟ اس نے بتايا كنهيں البحى و وبانهيں ، ليكن ابا جان! فرض ميں بھى اليمى حالت ميں روز وقو رائے كى رخصت ہے اور آپ كا تونفل روز و ہے۔

تھوڑی دری شہر کرفر مانے گے لِمِشْلِ هلذا فَلْیَعْمَلِ الْعَامِلُوْنَ، پانی نہیں پیا،اور یہ آیت پڑھ کراعلی علیین کو پہنچ گئے۔ ا مام احد بن خلبل نے فرمایا کہ اِنْ کَانَ بِبَغْدَا دَمِنَ الْاَبْدَالِ اُحَدُّ فَا بُوْ اِسْحَاقَ اِبْرَاهِیم بن ہانی میں۔ اِبْرَاهِیْمُ بْنُ هَانِیء، بغداد میں ابدال میں سے کوئی ہے، تو ابراہیم بن ہانی ہیں۔

آپ نے ۲۶۵ ہجری رہیج الآخر میں بدھ کے دن وفات پائی۔۵ تاریخ کوآپ نے وفات یائی۔(صفۃ الصفوۃ)

حضرت مکحول شامی رحمة الله علیه

حضرت مکحول شامی رحمۃ اللہ علیہ بیار تھے۔ایک شخص ان کے پاس گئے اور کہنے گئے کہ حق تعالیٰ شانہ آپ کوصحت عطافر مائے۔ کہنے گئے''ہر گرنہیں،ایسی ذات کے پاس جانا جس سے خیر ہی خیر کی امید ہے ایسے لوگوں کے پاس رہنے سے بہتر ہے، جن کی برائی سے کسی وقت بھی اطمینان نہیں''۔(فضائل صدقات ص:۸۲۲)

جب آپ کا انتقال ہونے لگا تو آپ ہنس رہے تھے۔ کسی نے پوچھا کہ یہ ہنسی کا وقت ہے؟ فرمانے گئے'' کیوں نہ ہنسوں جب کہ وہ وفت آگیا کہ جن سے میں گھبرا تا تھا، ان سے ہمیشہ کو جدا ہوتا ہوں اور جس ذات سے امیدیں وابستہ تھیں اس کے پاس جلدی جلدی جارہا ہوں'۔ (فضائل صدقات ص: 24)

حضرت عا مربن عبدالله بن قيس رحمة الله عليه

عامر بن عبداللہ بن قیس رحمۃ اللہ علیہ تابعی ہیں۔آپ کامعمول چوہیں گھنٹے میں دن اور رات میں ایک ہزار رکعت پڑھنے کا تھا۔آپ اپنے نفس کو خطاب کر کے فرماتے کہ تجھے اس کا حکم ہے، اور تواسی لئے پیدا کیا گیا ہے۔ساری رات نماز میں مشغول رہتے۔

جب وفات کا وفت قریب آیا تو رونے لگے۔ جب ان سے رونے کا سبب پوچھا گیا تو فر مایا کہ'' میں اللّہ سبحانہ و تعالیٰ کے اس ارشاد کویا دکر کے روتا ہوں کہ ''انسمایہ تقبل اللّٰہ من المعتقین''یعنی اللّہ سبحانہ و تعالیٰ تو صرف متقبول سے ہی قبول فر ماتے ہیں۔ (کتاب العاقبہ)

آپ کوروتے دیکھ کرکسی اور نے عرض کیا کہ آپ نے توایسے ایسے مجاہدے کئے ہیں، آپ بھی روتے ہیں؟ فرمانے لگے کہ' میں نہ تو موت کے خوف سے رور ہا ہوں نہ دنیا کی لا کچ سے، مجھے اس کا رنج ہے کہ آج گرمیوں کے دو پہر کا روزہ اور سر دیوں کی آخر رات کا تنجد چھوٹ رہاہے'۔ (فضائل صدقات ص: ۲۵۸)

عبدالملک بن عمّاب اللیثی رحمة الله علیه کہتے ہیں کہ میں نے عامر بن عبد قیس رحمة الله علیه کو ان کی وفات کے بعد خواب میں دیکھااور پوچھا کہ آپ نے کون ساممل افضل پایا؟ فرمانے گے کہ''جس سے اللہ کی رضامقصود ہو''(کتاب الروح لابن القیم ص: ۲۹)

آپ سے پوچھا گیا کہ نماز میں آپ کیا سوچتے ہیں؟ تو فر مانے گئے کہ میں اللہ عز وجل کے سامنے وقوف کو اس وقت یاد کرتا ہوں کہ پھر اس وقوف کے بعد میں کس حال میں وہاں سے پلٹوں گا؟اس کوسوچار ہتا ہوں۔

فرماتے کہ اللہ عز وجل سے جومیری محبت ہے اس نے مجھ پر ہر مصیبت کو مہل کر دی ہے اور میں رضا بالقصنا کی حالت میں صبح وشام کرتا ہوں۔

زياد نميرى روايت كرتے بيں كه آپ وفات كوفت فرمار ہے تھے كه لِسمِ شل هالنا الْمُصرَعِ فَلْيَعْمَلِ الْعَامِلُوْنَ، اللَّهُمَّ اِنِّى أَسْتَغْفِرُكَ مِنْ تَقْصِيْرِىْ وَ تَفْرِيْطِىْ وَ اللهَ اللهُ ال

يزيدرقاشى فرماتي بين كدوفات كوفت رور به تصاور فرمار به تصكه ها ذاالْمَ وْتُ غاَيةُ السَّاعِيْنَ وَ إِنَّا لِللهِ وَ إِنَّا إِلَيْهِ رَاجِعُوْنَ.

ہام بن کی سے مروی ہے کہ مرض الوفات میں آپ سے رونے کا سبب پوچھا گیا تو فرما رہے تھے کہ کتاب اللہ کی ایک آیت مجھے رلارہی ہے، إنَّهَ ایتَ قَبَّلُ اللَّهُ مِنَ الْمُتَّقِیْنَ. (المحتضرون)

حضرت على بن صالح رحمة الله عليه

حضرت عبدالله بن موسیٰ رحمة الله علیه کہتے ہیں کہ جب علی بن صالح رحمة الله علیه کا انتقال ہوا تو میں سفر میں گیا ہوا تھا۔ جب میں سفر سے واپس آیا توان کے بھائی حسن بن صالح رحمة الله علیه کے یاس تعزیت کے لئے گیا۔ مجھے وہاں جا کررونا آگیا۔

وہ کہنے لگے کہ''رونے سے پہلے ان کے انتقال کی کیفیت تو سنو! کیسے لطف کی ہے۔ جب ان پرنزع کی تکلیف شروع ہوئی ، تو مجھ سے پانی ما نگا۔ میں پانی لے کرگیا تو کہنے لگے''میں نے تو پی لیا۔'' میں نے پوچھا کس نے پلایا؟ کہنے لگے''حضور اقد س صلی اللہ علیہ وسلم فرشتوں کی بہت سی صفوں کے ساتھ تشریف لائے تھے اور مجھے پانی پلایا۔'' مجھے خیال ہوا کہ کہیں غفلت میں نہ کہہ رہے ہوں اس لئے میں نے پوچھا کہ فرشتوں کی صفیں کس طرح پرتھیں؟ کہنے لگے''او پر نہائل صدقات ص : 24)

حضرت حبيب عجمى رحمة اللدعليه

حضرت حبیب عجمی رحمۃ اللہ علیہ (جومشہورا کا برصوفیاء میں سے ہیں) انتقال کے وقت بہت ہی گھبرار ہے تھے۔ کسی نے عرض کیا کہ آپ جیسے بزرگ سے می گھبراہٹ بعید ہے، اس سے پہلے تو آپ کا ایسا حال نہ ہوتا تھا (یعنی اتن گھبراہٹ تو کسی بات سے محسوس نہیں ہوتی تھی)۔

فرمانے گےسفر بہت لمباہ توشہ پاس نہیں ہے، بھی اس سے پہلے اس کاراستہ دیکھا نہیں۔
آقااور سردار کی زیارت کرنی ہے، بھی اس سے پہلے زیارت نہیں کی۔ایسے خوفناک مناظر دیکھنے
ہیں جو پہلے بھی نہیں دیکھے۔مٹی کے نیچے قیامت تک تنہا پڑے رہنا ہے، کوئی مونس پاس نہ ہوگا،
اس کے بعد اللہ تعالی شانہ کے حضور میں کھڑا ہونا ہے۔ مجھے بیدڈ رہے کہ اگر وہاں بیسوال ہوگیا
کہ حبیب ساٹھ برس میں ایک شبیج ایسی پیش کر دے جس میں شیطان کا کوئی دخل نہ ہوتو کیا
جواب دوں گا''۔ (فضائل صد قات ص:۴۸)

حضرت فتح بن سعيد رحمة الله عليه

ابوسعید موسلی رحمة الله علیه کہتے ہیں کہ فتح بن سعید رحمة الله علیه عید الاضیٰ کی نماز پڑھ کرعیدگاہ سے دیر میں واپس ہوئے۔ واپسی میں دیکھا کہ ہر طرف مکانوں سے قربانی کے گوشت پکنے کا دھوال نکل رہا ہے، تو رونے گے اور کہنے لگے کہ''لوگوں نے قربانیوں سے آپ کا تقرب حاصل کرلیا، میرے محبوب! کاش مجھے معلوم ہوجاتا کہ میں قربانی کس چیز کی کروں؟'' میہ کر بے ہوش ہو کر گرگے۔ میں نے یانی چھڑکا، دیر میں ہوش آیا، پھراٹھ کر چلے۔

جب شہر کی گلیوں میں پنچے تو پھر آسان کی طرف منہ اٹھا کر کہنے لگے کہ''میر مے مجبوب! مجھے میں کے ختے معلوم ہے۔ میرے میں کے فقے معلوم ہے۔ میرے میں کے فقے معلوم ہے۔ میرے محبوب! تو مجھے یہاں کب تک قیدر کھے گا؟''یہ کہہ کر پھر بے ہوش ہوکر گرگئے۔ میں نے پھر پانی حجبوب! تو مجھے یہاں کب تک قیدر کھے گا؟''یہ کہہ کر پھر بے ہوش ہوکر گرگئے۔ میں نے پھر پانی حجبوب کا میں اور چندروز بعدانقال ہوگیا۔ (فضائل صدقات)

حضرت محمربن منكد ررحمة الله عليه

حضرت محمد بن منكدررهمة الله عليه كاجب انقال ہونے لگا تو وہ رونے لگے۔ کسی نے پوچھا كدرونے كى كياہ ہوا ہو، ميرے كدرونے كى كيابات ہے؟ فرمايا كه 'ميں اس پرنہيں روتا كه مجھ سے بھی كوئى گناہ ہوا ہو، ميرے علم كے موافق تو ميں نے عمر بحر ميں كوئى گناہ كيا ہى نہيں۔ البتة اس پررور ہا ہوں كه كوئى بات مجھ سے اليى سرز د ہوگئى ہوجس كو ميں اپنے خيال ميں سرسرى سمجھا ہوں اور وہ اللہ كے نزد يك برلى مات ہو۔''

اس کے بعد قرآن پاک کی آیت و بَدَا لَهُمْ مِنَ الله مَالَمْ یَکُوْنُوْ ایَحْتَسِبُوْن پُرُهی جس کا ترجمہ یہ ہے کہ 'ان کے لئے اللہ تعالی شانہ کی طرف سے ایسی بات ظاہر ہموئی جس کا ان کو وہم وگمان بھی نہ تھا۔'' یہ پڑھ کرفر مایا کہ '' مجھے بس اس کا ڈر ہے کہ کوئی بات ایسی ہوجائے جس کا گمان بھی نہ ہو'۔ (فضائل صدقات ص: ۱۸۵۸)

ا بوشعیب صالح بن زیا درحمة الله علیه

عمروبن عبیدر حمة الله علیه کہتے ہیں کہ ابوشعیب صالح بن زیاد رحمۃ الله علیه بیار تھے۔ میں ان کی عیادت کو گیا، تو نزع کی حالت تھی۔ مجھ سے کہنے لگے کہ' میں تجھے خوشنجری سناؤں؟ میں اس جگہ ایک اجنبی آ دمی کو جواو پری سی صورت ہے دیکھ رہا ہوں۔ میں نے ان سے بوچھا کہتم کون ہو؟ وہ کہنے لگے کہ میں ملک الموت ہوں۔ میں نے کہا میر سے ساتھ نزمی کا برتاؤ کرنا۔ وہ کہنے لگے کہ میں ملک الموت ہوں۔ میں نے کہا میر سے ساتھ نزمی کروں۔' (فضائل صد قات ص: ۴۸۰)

حضرت محمد بن اسلم طوسی رحمة الله علیه

محمد بن قاسم رحمة الله عليه كہتے ہيں كہ مجھ سے مير ہے شخ محمد بن اسلم طوسی رحمة الله عليہ نے انتقال سے چار دن پہلے فر مايا كه'' آؤ، تمہمیں خوشخبری سناؤں كه تمہمارے ساتھی كے يعنی مير ہے ساتھ حق تعالی شاند نے س قدراحسان كيا كه ميرى موت كاوفت آگيا ہے، اورالله تعالی كا مجھ پر احسان ہے كہ ميرے پاس ايك درم بھی نہيں ہے، جس كا حساب دينا پڑے، اب مكان كے كواڑ بندكر دواور ميرے باس ايك ورم بھی نہيں ہے، جس كا حساب دينا پڑے، اب مكان كے كواڑ بندكر دواور ميرے مرنے تك كسى كوميرے ياس آنے كی اجازت نددينا۔

اور بین او کہ میرے پاس کوئی چیز نہیں ہے جس میں میراث تقسیم ہو بجر اس چا در کے اور اس میں میں اور سے اور سنو! اس تھیلی میں تمیں درم ہیں، یہ میر نے ہیں ہیں بیں بلکہ میرے بیٹے کے ہیں، اس کے ایک رشتہ دار نے اس کو دئے ہیں اور اس سے میر نے ہیں بیں بلکہ میرے لئے کیا ہوگی، جب کہ حضور صلی اللہ علیہ وسلم کا ارشاد میہ ہے کہ تو اور تیرا مال تیرے باپ کا ہے۔ (لہذا میہ بیٹے کا مال ہونے کی وجہ سے اس حدیث شریف کی بنا پر مجھے حلال تیرے باپ کا ہے۔ (لہذا میہ بیٹے کا مال ہونے کی وجہ سے اس حدیث شریف کی بنا پر مجھے حلال ہے) اس میں سے میر استر ڈھک جائے، اس سے زیادہ اس میں سے میر استر ڈھک جائے، اس سے زیادہ اس میں سے نہ لینا، یعنی صرف لنگی اس میں سے خرید لینا اور میرٹاٹ اور میہ چا در کفن میں شامل کر لینا، کفن کے تین کیڑے بورے بورے ہوجا ئیں گے، نگی چا در اور تیسرا ٹاٹ ہوجائے گا، ان شامل کر لینا، کفن کے تین کیڑے بورے بورے ہوجا ئیں گے، نگی چا در اور تیسرا ٹاٹ ہوجائے گا، ان

نتنوں میں مجھے لپیٹ دینااور بیوضو کالوٹائسی نمازی فقیر کوصد قد کر دینا کہ وضوکرےگا۔'' بیسب فر ماکر چوتھے دن انقال ہوگیا۔ (فضائل صد قات ص:۴۸۵)

حسن بن حی رحمۃ اللہ علیہ کے بھا ئی کا وا قعہ

حسن بن جی رحمۃ اللہ علیہ کہتے ہیں کہ میرے بھائی علی کا جس رات میں انتقال ہوا ، انہوں نے مجھے آواز دے کر پانی مانگا۔ میری نماز کی نیت بندھ رہی تھی، میں سلام پھیر کر پانی لے کر گیا ، وہ فرمانے گئے کہ 'میں تو بی چکا۔''

میں نے کہا آپ نے کہاں سے پی لیا، گھر میں تو میر ہے اور آپ کے سواکوئی اور ہے نہیں؟

کہنے گئے کہ'' حضرت جرئیل علیہ السلام ابھی پانی لائے تھے، وہ مجھے پانی پلا گئے اور فر ما گئے

کہ تو اور تیرا بھائی ان لوگوں میں ہیں جن پر حق تعالی شانہ نے انعام فر مار کھا ہے'' (یقر آن پاک

کی ایک آیت شریفہ کی طرف اشارہ ہے جوسورہ نساء کے نویں رکوع میں ہے۔ و مَنْ یُطِعِ اللّه وَ السّر سُولَ فَاوُلئِکَ مَعَ الَّذِیْنَ اُنْعَمَ اللّهُ عَلَیْهِمْ …… النے ۔ جس کا ترجمہ بیہ کہ جو لوگ اللہ تعالی شانہ اور اس کے رسول کی اطاعت کرتے ہیں، وہ ان لوگوں کے ساتھ ہیں جن پر لوگ اللہ تعالی شانہ نے انعام کر رکھا ہے، عبین ، صدیقین ، شہداء اور صالحین میں سے) (فضائل صدقات ص: ۹ ے م)

ا بولیقو ب نهر جوری رحمة الله علیه

ابوالحن مزنی کہتے ہیں کہ ابویعقوب نہر جوری رحمۃ اللہ علیہ کا جب انتقال ہونے لگا، تو نزع کے وقت میں نے لا الہ اللہ تلقین کیا، تو میری طرف د کھے کر بنسے اور کہنے گے'' مجھے تلقین کرتے ہو؟ اس ذات کی عزت کی فتم جس کو بھی موت نہیں آئے گی ، میر سے اور اس کے درمیان صرف اس کی بڑائی اور عزت کا پر دہ ہے اور بس' یہ کہتے ہی روح پر واز کرگئی۔

مزنی رحمة الله علیه اپنی ڈاڑھی بکڑ کر کہتے تھے'' مجھ جبیہا حجام بھلا اولیاء کوتلقین کرے، کیسی

غیرت کی بات ہے۔'' اور جب اس واقعہ کو ذکر کرتے تو رویا کرتے۔ (فضائل صدقات ص:۴۸۳)

حضرت ا بوعلی رو دیباری رحمة الله علیه

ابوعلی رود باری رحمة الله علیه کی ہمشیرہ فاطمہ کہتی ہیں کہ جب میرے بھائی کا انتقال ہونے لگا توان کا سرمیری گود میں تھا۔انہوں نے آئھ کھولی اور کہنے لگے کہ'' آسمان کے دروازے کھل گئے اور جنت مزین کر دی گئی اور کوئی کہنے والا کہہ رہا ہے کہ ہم آپ کو ایسی جگہ پہنچا ئیں گے جو تہمارے دل میں بھی نہیں گزری۔ابوعلی!اگرچہتم اتنے او نچے درجہ کی خواہش نہیں کررہے تھے، مگرہم نے تہمیں او نچے درجہ پر پہنچا دیا کہ حوران بہشت تمہارے دیدار کی مشاق ہیں،اورتم پر نارہوتی ہیں۔ مگر دول میں جہا ہے کہ تم تیری، میں تیرے غیر کی طرف نظر نہیں کروں گا۔عمر دراز ناز میں بسر کی تواب ایسانہیں ہوسکتا کہ رشوت لے کر اُٹ جائیں۔''

پھرانہوں نے دوشعر پڑھے، جن کا ترجمہ یہ ہے کہ' تیرے ق کی قتم! میں نے بھی تیرے سوا
کسی کی طرف (محبت کی نگاہ سے) آنکھا ٹھا کر بھی نہیں دیکھا۔ میں دیکھ رہا ہوں کہ تو مجھا پئی بیار
آئکھوں سے بے چین کررہا ہے اوران رخساروں سے جو حیا کی وجہ سے سرخ ہو گئے ہیں۔' یہ
اشعار پڑھے اوروفات یا گئے۔

آپ فرمایا کرتے تھے کہ'' مجھے جنت اوراس کی نعمتیں نہیں چاہئیں، مجھے تو اے رب! تیری ذات چاہئے'' (کتاب العاقبہ)

حضرت البوبكربن حبيب رحمة الله عليه

ابن الجوزى رحمة الله عليه كہتے ہيں كه جب مير بے استاذ ابو بكر بن صبيب رحمة الله عليه كا انتقال مونے لگا، تو شاگر دوں نے عرض كيا كه كچھ وصيت فر ماد يجئے ۔ فر مايا'' تين چيزوں كى وصيت كرتا

(۱) الله کا خوف (۲) تنہائی میں اس کا مراقبہ اور (۳) جو چیز مجھے پیش آرہی ہے (یعنی موت) اس کا خوف رکھنا۔ مجھے اکسٹھ برس گزر گئے ہیں ،لیکن (پیایسے جلدی گزرے ہیں کہ آج مجھے یوں لگتاہے) گویامیں نے دنیا کودیکھا ہی نہیں۔''

اس کے بعدایک پاس بیٹے والے سے پوچھادیکھومیری پیشانی پر پسینہ آگیایانہیں؟اس نے عرض کیا آگیا۔فرمایا''اللہ کاشکر ہے کہ بیا بیمان پرموت کی علامت ہے'' (جبیبا کہ حدیث میں وارد ہے) اوراس کے بعدانقال فرمایا۔(فضائل صدقات ص:۸۱)

حضرت ربيع بن خثيم رحمة الله عليه

رئیج بن خثیم کے متعلق حضرت عبد الله بن مسعود رضی الله تعالی عنه فر مایا کرتے تھے، ان کو خطاب کر کے فر ماتے تھے لو رَاکَ النَّبِیُّ صَلَّی اللَّهُ عَلَیْهِ وَسَلَّمَ لَا حَبَّکَ. که آپ صلی الله علیه وسلم تمهیں دیکھتے تو خوش ہوجاتے۔

آپ کی وفات س ۲۴ ہجری میں ہے۔

آپ کامعمول تھا کہ کان لا یَنامُ اللَّیْلَ کُلَّهُ،ساری رات عبادت میں مصروف رہے۔
آپ کے شاگر دفقل کرتے ہیں کہ آپ حضرت عبداللہ بن مسعود رضی اللہ عنہ کے ساتھ فرات کے کنارہ چل رہے تھے۔ایک آگ کی بڑی بھٹی پرگزر ہوا، تو اس کو دیکھ کررہے بن شمیم کانپ اکھے اور بی آیت بڑھنے گے اِذَا رَأَتْهُمْ مِنْ مَّکَانِ بَعِیْدٍ سَمِعُوْا لَهَا تَغَیُّظًا وَزَفِیْرًا. وَ اِذَا الْقُوْا مِنْهَا مَکَانًا ضَیَّقًا مُقَرَّنیْنَ دَعَوْا هُنَالِکَ ثُبُوْرًا.

یہ آیت پڑھی اور بے ہوش ہوکر گرگئے۔ہم انہیں گھر لے کرواپس آئے تو اس کے بعد ساری عمر موت کے منتظرر ہے اور موت کی تیاری میں رہے۔

حضرت رہے بن خیثم رحمۃ اللہ علیہ کے مرض موت میں لوگوں نے ان سے کہا کہ ہم آپ کے لئے کسی طبیب کونہ بلائیں؟ بیان کروہ تھوڑی دیر تک خاموش رہے۔اس کے بعد فر مایا کہ ''کہاں

ہے قوم ثمود، قوم عاد؟ کہاں ہیں اصحاب الرس اور کہاں ہیں ان کے درمیان کے بہت سے قرن؟ حق تعالیٰ نے سب کے لئے مثالیں بیان کی تھیں، بہت سے طریقوں سے تمجھایا تھا مگر نہ مانے، آخرا نجام یہ ہوا کہ خدانے ان سب کو ہلاک کر دیا اور باوجود یکہ ان میں علاج کرنے والے بھی تتھاور طبیب بھی، وہ لوگ ہلاک سے نہ بچ سکے اور سب کے سب ہلاک ہوگئے''۔

یفر ماکرفر مایا که' بخدامیں ہرگز اپنے لئے طبیب نہ بلاؤں گا'۔ (منہاج القاصدین) جب آپ کا انقال ہور ہا تھا تو ان کی بیٹی رونے لگیں۔فر مایا'' بیٹی رونے کی بات نہیں ہے، یوں کہو کہ آج کا دن کس قدر خوشی کا ہے کہ میرے باپ کو آج بہت کچھ ملا'' (فضائل صدقات ص: 24م)

ایک روایت میں ہے کہ وفات کے وقت آپ کی بیٹی رور ہی تھی۔ فرمانے گئے میری پیاری! قَدْ اَقْبَلَ عَلٰی أَبِیْکَ الْخَیْرُ. یفرمایا اور روح باری تعالی کے سپر دکر دی۔ (تہذیب التہذیب، حلیة الاولیاء، صفة الصفوة)

هرم بن حیان ا ز دی عبدی رحمة الله علیه

ہرم بن حیان ازدی عبدی کی وفات کا جب وقت آیا، تو آپ سے کہا گیا کہ وصیت فرمادیں۔
فرمانے گئے جھے نہیں معلوم کہ میں کیا وصیت کروں ، کین میری بیزرہ نے دینا، اور میرا قرض
اداکردینا، پورانہ ہوتو میرا گھوڑا نے کرقرض اداکردینا، پھر بھی پورانہ ہوتو میر ے غلام کونے کر پورا
کردینا، اور میں تہمیں سور و کُل کی آخری آیات کی وصیت کرتا ہوں، اُڈ عُ اِلٰہی سَبِیْلِ رَبِّکَ مُو اَعْلَمُ بِالْحِکْمَةِ وَالْمَوْعِظَةِ الْحَسَنَةِ، وَ جَادِلْهُمْ بِالَّتِیْ هِیَ اُحْسَنُ اِنَّ رَبَّکَ هُو اَعْلَمُ بِالْمُهْتَدِیْنَ . وَاِنْ عَاقَبْتُمْ فَعَاقِبُوْ ابِمِشْلِ مَا عُوْقِبْتُمْ بِعَالَى سَبِیْلِهِ وَ هُو اَعْلَمُ بِالْمُهْتَدِیْنَ . وَاِنْ عَاقَبْتُمْ فَعَاقِبُوْ ابِمِشْلِ مَا عُوْقِبْتُمْ بِعَالَى اللّه عليه وَسُمْ رَبَّک هُو تَعْدُرُ لُلصَّابِرِیْنَ . کہ آپ سلی اللّه علیه وسلم پر جب بی آیت اتری تو آپ نے ارشا و فرمایا بَلْ نَصْبِرُ۔

جب آپ کا نقال ہوا تو حسنِ بھری فر ماتے ہیں کہ ابھی ہم قبر کے پاس کھڑے تھے، ابھی ہاتھ ہم نے جھاڑے نہیں تھے کہ ایک بادل آیا اور وہ برسا اور اسی دن سبزہ اگ گیا۔ (صفة الصفوة)

حضرت قاضی ایاس بن معاویة رحمة الله علیه

حضرت قاضی ایاس بن معاویه مزنی، آپ بھرہ کے قاضی تھے۔ ابوشوذب سے مروی ہے، فرماتے ہیں کہ کھان یُسقالُ فِی کُلِّ مِائَةِ سَنَةٍ یُوْلَدُ رَجُلٌ تَامُّ الْعَقْلِ فَکَانُوْا یَرَوْنَ اَنَّ اِیاسَ بْنَ مُعَاوِیَةَ مِنْهُمْ، کہ ہرسوسال کے تم پرایک تام العقل شخص پیدا ہوتا ہے توسب کی رائے یہ ہے کہ ایاس بن معاویۃ اس صدی کے تام العقل انسان پیدا کئے گئے۔ (الجرح والتعدیل)

ایاس بن معاویۃ نے، جب آپ کی عمر ۲ کسال کو پینچی تو خواب میں دیکھا کہ وہ خودایک گھوڑے پرسوار ہیں اوران کے اباایک گھوڑے پرسوار ہیں، اور دونوں گھوڑے دوڑ رہے ہیں اور دونوں میں سے کوئی ایک گھوڑ ادوسرے سے نہ ایک قدم آگے جاتا ہے نہ بیچھے، بالکل ساتھ ساتھ ہیں۔

ان کے والد کی وفات ۲ کے برس کی عمر میں ہوئی تھی۔ایک رات ایاس اپنے بستر پر گھر والوں سے فرمایا اس رات میں سے فرمانے لگے کہ جانتے ہو یہ کوئی رات ہیں کہنے لگے نہیں۔ پھر آپ نے فرمایا اس رات میں میرے ابانے اپنی عمر پوری کرلی تھی۔ چنانچہ ان کا بھی ۲ کے سال پورا ہونے پر اسی رات میں انتقال ہوگیا۔

رَحِمَ اللّٰهُ اِيَاساً فَقَدْ كَانَ نَادِرَةً مِنْ نَوَادِرِ الزَّمَانِ، وَا عُجُوْبَةً مِنْ اَعَاجِيْبِ الدَّهْ ِ فَي الْفَطْنَةِ وَالذَّكَاءِ، وَالْبَحْثِ عَنِ الْحَقِّ وَالْوُصُوْلِ اِلَيْهِ. (وفيات الاعيان)

سلمه بن دینا ررحمة الله علیه

سلمه بن دیناری وفات کے وقت خدام اور ساتھی آپ سے پوچھنے گئے کہ کَیْفَ تَجِدُکَ
یَا اَبَاحَاذِم؟ توبیآیت پڑھنے گئے کہ إِنَّ الَّـذِیْنَ آمَنُوْا وَ عَمِلُوا الصَّالِحَاتِ سَیَجْعَلُ
لَهُمُ السَّرَّحْمٰنُ وُدَّا. اور وفات تک اس آیت کو برابر دہراتے رہے۔ (طبقات خلیفہ، تاریخُ البخاری، التاریخُ الصغیر، الجرح والتعدیل)

حضرت طا ؤوس بن كيبان رحمة الله عليه

طاؤوں بن کیسان سے مجاہدنے کہا کہ اے ابوعبدالرحمٰن! میں نے آپ کوخواب میں دیکھا کہ آپ کعبہ میں نماز پڑھ رہے ہواور نبی اکرم صلی الله علیہ وسلم کعبہ کے درواز ہ پر ہیں اور آپ کوفر ما رہے ہیں اِکشِفْ قِنَاعَکَ وَ بَیِّنْ قِرَاءَ تَکَ یَا طَاوُوسُ.

عبدائمنعم بن ادریس اپنے ابا سے نقل کرتے ہیں کہ وہب بن منبہ اور طاؤوس یمانی نے حپالیس سال تک دونوں نے عشاء کے وضو سے فجر کی نماز پڑھی ہے۔

احمد بن ابی الحواری فرماتے ہیں کہ ابوسلیمان فرماتے تھے کہ میں نے طاؤوں کو دیکھا کہ وہ اپنے بستر پر کروٹیں بدلتے تھے اور پھر کو دکرنماز کے لئے کھڑے ہوجاتے تھے اور فرماتے طَیَّرَ ذِکْرُ جَهَنَّمَ نَوْمَ الْعَابِدِیْنَ کہ جہنم کی یا دنے عابدین کی نینداڑا دی۔

سنه ۱۰۱ میں دسویں ذی الحجہ کو چالیسویں مرتبہ مزدلفہ میں آپ جج کرتے ہوئے پنچے اور عشاء اور مغرب ساتھ پڑھی اور زمین پر لیٹے اور اللہ کو پیارے ہو گئے۔ (الطبقات الکبری، طبقات خلیفہ، التاریخ الکبیر، تاریخ الفسوی، الجرح والتعدیل)

قاسم بن محر بن ا بي بكر صديق رحمة الله عليه

قاسم بن محمد بن ابی بکرصدیق رضی الله تعالی عنه مدنی فقها عِسبعه میں سے ہیں اور اکا برتا بعین

میں سے ہیں۔جن کے متعلق حضرت عمر بن عبد العزیز رضی الله تعالی عنه فرمایا کرتے تھے کہ اگر میرا خلافت کے معاملہ میں کوئی اختیار ہوتا، کو شکان لِٹی مِنَ الْاَمْرِ شَیْءٌ کُولَیْتُ الْقَاسِمَ الْحِلافَةَ تومین قاسم بن محمد کوخلیفہ بناتا۔

۷۷سال سے زائد آپ کی عمرتھی ، بینائی چلی گئی تھی ، پھر بھی مکہ مکر مہ جج کا سفر جاری تھا اور راستہ ہی میں اللّٰدکو پیار ہے ہو گئے ۔

جب آپ نے محسوں کیا کہ یہ آخری وقت ہے، تو آپ نے اپنے بیٹے کوخطاب کیا اور فر مایا کہ جب میں مرجاؤں تو جن کپڑوں میں میں نماز پڑھتا تھا، میراقمیص اور میری ازار، پائجامہ اور میری چا کہ جب میں مرحاؤں تین میں مجھے کفنا دینا، کہ یہی تمہارے جدِ امجد حضرت ابو بکرصدیق رضی اللہ عنہ کا کفن رہا ہے۔ اس کے بعد میری قبر کو برابر کر کے گھر والوں کے پاس چلے جانا۔ میری قبر پر کھڑے ہوکریے نہ کہنا، کے ان کے ذاہ وہ ایسا تھا، ایسا تھا، اس لئے کہ فَ مَسا کُنْتُ شَیْعاً میں تو کچھ بھی نہ تھا۔ (حلیة الاولیاء، صفة الصفو ق، الطبقات الکبری)

ر فيع بن مهران رحمة الله عليه

آپ کا نام تھاابوالعالیہ،رفیع بن مہران الریاحی۔آپ سلی اللّٰدعلیہ وسلم کی وفات کے دوسال بعد آپ نے اسلام قبول کیااورآپ نے شوال میں س۹۳ ہجری میں وفات پائی۔

کسی ضرورت سے،کسی مرض کی وجہ سے آپ کا پیر کاٹنے کی نوبت آئی، تو طبیب اپنے آلات کو لے کر پہنچااور عرض کیا کہ کیا ہم آپ کو کوئی مخدِّر ردوا پلادیں کہ جس سے آپ کو کٹنے کی تکلیف کا احساس نہ ہو؟ ارشاد فر مایا کہ بلکہ اس سے بہتر چیز ایک اور ہے۔

طبیب نے پوچھاوہ کیا؟ تو فر مایا کہ کسی اچھے قاری کو لے آؤ،اوروہ قر آن کی آیات میرے سامنے پڑھتارہے۔ جبتم مجھے دیکھو کہ میراچہرہ ابسرخ ہونے لگا، نگاہ آسان کی طرف کھلی رہ گئی، تو اس کے ساتھ جو جاہے میرے ساتھ کرتے رہنا۔ تو انہوں نے ایساہی کیا اور اپنا آپریشن

مکمل کیا۔انہیں کسی تشم کی تکلیف کا کوئی احساس نہیں ہوا۔

طبيب نے پوچھا كه كَأنَّكَ لَمْ تَشْعُرْ بِآلاَمِ الشَّقِّ وَ الْبَتْرِ كَمَكُنْ كَاكُولَى احساسَ لَهِ بِي اللهِ عَنْ حَرَارَةِ مِهِ اللهِ عَنْ حَرَارَةِ الْمَهَا شَمِعْتُهُ مِنْ كِتَابِ اللهِ عَنْ حَرَارَةِ الْمَنَاشِيْرِ.

پراپنا کٹا ہوا پیراپنے ہاتھ میں لیا، اس کود یکھتے رہے اور فرماتے جاتے تھے اِذَا لَقِیْتُ دَبِّی یَوْمَ الْقِیامَةِ وَ سَالَنِیْ هَلْ مَشَیْتُ بِکِ اُرْبَعِیْنَ سَنَةً اِلَی مُحَرَّمٍ اُوْ مَسَسْتُ بِکِ غَیْسَ مُنَاتً اِلَی مُحَرَّمٍ اُوْ مَسَسْتُ بِکِ غَیْسَ مُبَاحٍ لَا قُوْلَنَ لاَ، کہ چالیس سال تک کے رصہ میں کی حرام جگہ پریا غیر مباح کے چھوٹے پر میں تجھے کسی جگہ پر لے کر چلا ہوں، یہ اللہ عز وجل مجھ سے پوچھے گا، تو میں عرض کروں گا کہ میں بھی حرام یا غیر مباح کی طرف اپنے اس پیرسے کا کہ ہیں، اور یہ جو میں اللہ سے کہوں گا کہ میں بھی حرام یا غیر مباح کی طرف اپنے اس پیرسے نہیں چلا وَ اَنَا صَادِقٌ فِیْ مَا أَقُولُ اِنْ شَاءَ اللّٰهُ.

ا پنامعمول تھا کہ ہرمہینہ میں ایک دفعہ اپنے کفن کو نکا لتے اور پہنتے، پھر کفن اپنی جگہ پر رکھ دیتے ۔ آپ نے ستر ہ دفعہ اپنی وصیت لکھوائی ہے، ہر مرتبہ میں اس میں ترمیم فر ماتے ، ۹۳ ہجری میں شوال کے مہینہ میں آپ کی وفات ہوئی۔ (سیر اعلام النبلاء،الطبقات الکبری، تہذیب التہذیب،المعارف لابن قتیبہ)

ا بوز رعه را زي رحمة الله عليه

ابو زرعه الرازى كَانَ إِمَامًا حَافِظًا مُتْقِنًا ثِقَةً عَالِمًا بِالْحَدِيْثِ، عَارِفًا بِالْحَدِيْثِ، عَارِفًا بِالْمَشَايِخِ وَ الْجَرْحِ وَ التَّعْدِيْلِ. سن٢٠٠، جرى مين آپ كى ولادت ہاور٢٦٣، جرى مين آپ كى وفات ہے۔ ميں رى مين آپ كى وفات ہے۔

آپفر ماتے تھے كه مجھا كيك لا كواحاديث حفظ بين جيها كدكسى كوڤُلْ هُوَ اللّه ياد ہوتى

ابوبکر محد بن عمر الرازی فرماتے ہیں کہ ابوز رعد رازی سے بڑا حافظ اس امت میں پیدائہیں ہوا کہ انہیں سات لاکھا حادیث حفظ تھیں ، اور ایک لاکھ چالیس ہزارا حادیث تفسیر اور قراءت کے باب کی حفظ تھیں ، اور حضرت امام ابو حنیفہ رحمۃ اللہ علیہ کی تمام کتابیں چالیس دن میں آپ نے حفظ کرلی تھیں ، فککان یَسْوُ دُھَا مِشْلَ الْمَاءِ جب وہ ان کتابوں کو سناتے توجس طرح پانی بہتا ہے اس طرح تیزی کے ساتھ پڑھتے جاتے تھے۔

جعفرتستری فرماتے ہیں کہ میں ابوزر عدرازی کی خدمت میں ماشہران میں حاضرتھا، وہ نزع کی حالت میں سے اور آپ کے پاس علماء اور مشائ کی جماعت موجودتھی، آپس میں ایک دوسر کے واشارہ کرنے گئے کہ تلقین والی حدیث لَقِّنُوْ ا مَوْتَا کُمْ لاَ اِللّٰهَ اللّٰه تلقین کرنا چاہئے، کین انہیں ابوزر عدرازی سے حیا آتی تھی اور تلقین سے وہ گھبراتے اور ڈرتے تھے، تو وہ کہنے لگے کہ تعَالَوْ ا نَذْکُرُ الْحَدِیْتُ فَقَالَ مُحَمَّدُ بْنُ مُسْلِمٍ حَدَّثَنَا الضَّحَاکُ بْنُ مَسْلِمٍ حَدَّثَنَا الضَّحَاکُ بْنُ مَسْلِمٍ عَنْ عَبْدِ الْحَمِیْدِ بْنِ جَعْفَرٍ عَنْ صَالِحٍ اتناوہ بول پائے تھے کہ زبان رک گی اور آگے برا حزبیں سکے۔

ابوحاتم نے پڑھنا شروع کیا حَدَّثَنَا بُنْدَارِقَالَ حَدَّثَنَا أَبُوْ عَاصِمٍ عَنْ عَبْدِ الْحَمِیْدِ بُنِ جَعْفَرٍ عَنْ صَالِح یہاں بی کوہ بھی رک گئے پورانہیں کر سکے حضرت ابوزر عملی ہیت کے مارے، اور باقی لوگ جیسرے۔

نزع كى حالت مين ابوزر عرازى نفود پر صناشروع كيا حَدَّفَنَا بُنْدَادِ قَالَ حَدَّفَنَا أَبُوْ عَاصِمٍ عَنْ عَبْدِ الْحَمِيْدِ بْنِ جَعْفَرٍ عَنْ صَالِحِ بْنِ أَبِيْ غَرِيْبٍ عَنْ كَثِيْرِ بْنِ مُرَّةَ الْحَصْرَمِيِّ عَنْ مُعَاذِ بْنِ جَبَلٍ رَضِى اللَّهُ عَنْهُ قَالَ قَالَ رَسُوْلُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ آخِرُ كَلاَمِهِ لاَ اللهُ اللَّهُ دَخَلَ الْجَنَّةَ، اوراس حديث كَ قراءت سے فارغ نہيں ہوئے حَتَّى تُوفِّى رَحِمَهُ اللَّهُ .

احمد مرادی نے آپ کوخواب میں دیکھا۔ پوچھا ابوزرعہ کیا ہوا؟ حق تعالی شانہ نے آپ کے

ساتھ کیا معاملہ کیا؟

جواب دیا کہ لَقِیْتُ رَبِّیْ عَزَّ وَ جَلَّ کہ میں اپنے رب سے ملا، تو مجھ سے ارشا و فرمایا کہ ابو زرعۃ! میرے پاس کی بچہ کولا یا جاتا ہے تو میں اس کے بارے میں جنت کا حکم دیتا ہوں ف کی ف برعۃ! میرے پاس کی عَبَادِیْ؟ تَبَوَّءُ مِنَ الْجَنَّةِ حَیْثُ شِئْتَ. تو پھر اس شخص کا کیا حال کہ جس نے میرے بندوں کو حدیثیں محفوظ کر کے پہنچا کیں ، اس لئے تم جنت میں جہاں جا ہورہ سکتے ہو۔

ايكروايت ميں ہے كەاللەتعالى نے فرمايا ألْحِقُوا عُبَيْدَ اللهِ بِأَصْحَابِهِ بِأَبِيْ عَبْدِ اللهِ وَ أَبِيْ عَبْدِ اللهِ وَ أَبِيْ عَبْدِ الله . كى عبيرالله كو تين الى عبرالله كے پاس پہنچادو، ابوعبرالله سفيان تورى، ابوعبرالله ما لك بن انس، ابوعبرالله احمد بن خنبل _ (تهذيب الكمال)

ابوانحسین بن المنادی فرماتے ہیں کہ ابوز رعہ رازی کا پیر کے دن انتقال ہوا رَی میں اور منگل کے دن آپ کو فن کیا گیا۔ آپ کی وفات س۲۶۲ ہجری میں ذی الحجہ کے مہینہ میں ہے، جب کہ آپ کی ولا دت سن۲۰۰ ہجری میں ہے۔

حضرت يوسف بن حسين رحمة الله عليه

ابوعبدالخالق رحمة الله عليه كهتم بين كه مين يوسف بن حسين رحمة الله عليه كے پاس نزع كى حالت مين تقا۔ وہ كهه رہے تھے''اے الله! مين ظاہر مين لوگوں كونفيحت كرتا رہا اور باطن ميں اپنے نفس كے ساتھ جو كھوٹ كيااس كواس كے ميں اپنے نفس كے ساتھ جو كھوٹ كيااس كواس كے بدله ميں كہتے تيرى مخلوق كونفيحت كرتا رہا، معاف كردے۔'' يہى كہتے كہتے جان نكل گئی۔ رحمہ الله رحمة واسعة (فضائل صدقات ص: ۸۵)

کسی نے وفات کے بعد آپ کوخواب میں دیکھا، تو پوچھا کہ خدا تعالی نے آپ کے ساتھ کیا کیا؟ فرمایا' ^{دبخ}ش دیا'' پوچھاکس سبب سے؟ فرمایا''اس کی برکت سے کہ میں نے اچھی باتوں

كے ساتھ بھى ہزليات كومخلوط نەكيا'' (ظهيرالاصفياء،تر جمهار دوتذكرة الاولياء ص:٣٠١٧)

شيخ ذ والنون مصري رحمة الله عليه

آپ کی وفات ۲۶ رشعبان ۱۰<u>۵ چ</u>کو ہوئی۔وفات کا وقت قریب آیا تو کسی نے پوچھا کہ اس وقت آپ کیا چاہتے ہیں؟ فرمایا کہ'' بیتمنا ہے کہ مرنے سے ایک لحظہ پہلے اس کو پہچپان لوں''۔ (احیاءالعلوم ترجمہ اردوص: ۲۷۹ج:۴)

ابوجعفراعوررحمۃ اللّٰدعلیہ کہتے ہیں کہ میں شخ ذ والنون رحمۃ اللّٰدعلیہ کے پاس تھااوران کے چند یارحاضر تصاورطاعتِ جمادات کا بیان کرر ہے تھے۔وہاں ایک تخت رکھا تھا۔

شیخ ذوالنون رحمة الله علیہ نے فرمایا که' جمادات اولیاء کی طاعت یوں کرتے ہیں کہا گرمیں اس وقت اس تخت ہے کہددوں کہاس گھر کے گر د گھوم تو حرکت کرنے لگے۔''

فوراً وہ تخت حرکت میں آیا اوراس گھر کے گر د پھر کراپنی جگہ پرآ گیا۔ جب آپ نے بید یکھا تو آپ اتنے روئے کہ جان دے دی اوراس تخت پرآپ کونسل دیا گیا۔ (ظہیرالاصفیاء ص:۱۱۸) جب آپ کا وصال ہونے لگا تو کسی نے ان سے عرض کیا کہ پچھ وصیت فر ماد بیجئے۔ فر مانے لگے'' میں اس کی مہر بانی کے کرشموں میں متعجب ہور ہا ہوں ، اس وقت مجھے مشغول نہ کرؤ'۔ (فضائل صدقات ص:۳۸۳)

روایت ہے کہ جب آپ کا وصال ہوا تو اس رات سات آ دمیوں نے آنخضرت صلی اللہ علیہ وسلم کوخواب میں دیکھا کہ آپ فرماتے ہیں'' خدا کا دوست ذوالنون آنے والا ہے، میں اس کے استقبال کے لئے آیا ہوں۔''

جب آپ کا جنازہ لے جایا جارہا تھا، تو پرندے اتنی کثرت سے اپنے پروں کواس پر مارر ہے تھے کہ ان کا سامیسب کو گھیر لیتا تھا۔ اس قتم کے پرندے کسی نے نہیں دیکھے تھے، جیسے آپ کے جنازہ پر دیکھنے میں آئے۔ سینکڑوں آدمی جو آپ سے تعلق رکھتے تھے اپنے برے کاموں سے

تائب ہو گئے۔(سفینۃ الاولیاءص: ١٦٧)

شيخ بشرحا في رحمة اللدعليه

آپ کی وفات چہارشنبہ ارمحرم کے <u>۲۲ھ</u> کو ہوئی ،آپ کا مزار بغدادشہر کے بیرونی علاقہ میں واقع ہے۔

عباس بن دہقان رحمۃ اللہ علیہ کہتے ہیں کہ' بشر بن حارث حافی رحمۃ اللہ علیہ کے علاوہ کوئی شخص الیانہ ہوگا کہ جس حالت میں دنیا میں آیا تھا بعنی خالی ہاتھ ، نظابدن ، ایسا ہی دنیا سے گیا ہو۔ بشر بن حارث حافی رحمۃ اللہ علیہ البتہ اس طرح گئے کہ وہ بیار تھے، وصال کا وقت قریب تھا ، ایک سائل آگیا اور اپنی ضرورت کا حال ظاہر کیا۔ آپ نے جو کرتہ بدن پر تھاوہ نکال کراس شخص کو بخش دیا اور خود تھوڑی دیر کے لئے دوسرے سے کرتہ مستعار ما نگا اور اسی میں وصال فر مایا۔'' (فضائل صدقات)

(اس کے باوجود) جب نزع کی حالت طاری ہوئی تو بہت گھبرار ہے تھے۔ کسی نے پوچھا کہ کیا آپ کوزندگی محبوب ہے جوموت سے اس قدر چیس بجبیں ہور ہے ہیں؟ انہوں نے فرمایا ''نہیں۔ بلکہ خدا تعالیٰ کے پاس چلنا بہت مشکل کام ہے''۔ (کتاب العاقبہ)

جب آپ کا وصال ہوا ، تو آپ کے مکان سے جنوں کے رونے کی آواز لوگوں نے سی۔ وصال کے بعد کسی نے آپ کوخواب میں دیکھا تو پوچھا کہ خدانے آپ کے ساتھ کیا معاملہ کیا؟ فرمایا''مغفرت کر دی،میری بھی اوران کی بھی جومیرے جنازہ میں شریک تھے،اوران کی بھی جو مجھے قیامت تک دوست رکھیں گے''۔ (سفینۃ الاولیاء ص:۱۲۲)

ایک اور شخص نے وفات کے بعد آپ کوخواب میں دیکھ کر پوچھا کہ خدا تعالی نے آپ کے ساتھ کیا کیا؟ فرمایا''عمّاب کیا اور ارشا وفرمایا کہ دنیا میں تم اس قدر کیوں ڈرتے رہے؟ تنہیں معلوم نہیں تھا کہ کرم میری صفت ہے''۔

ایک اور شخص نے بشر کوخواب میں دیکھا تو سوال کیا کہ خدا تعالی نے آپ کے ساتھ کیا گیا؟ فرمایا کہ'' مجھے بخش دیا اور ارشا دفر مایا کہ '' محکے لئے مئن لایًا مُکُل، وَاشُوبُ یَا مَنُ لایَشُوبُ'' کھا اے وہ شخص جس نے میرے واسطے نہ کھا یا اور پی اے وہ شخص جس نے میرے لئے نہ بیا''۔ ایک دوسر شخص نے خواب میں دیکھ کر پوچھا کہ اللہ تعالیٰ نے آپ کے ساتھ کیا معاملہ کیا؟ جواب دیا کہ'' بخش دیا اور نصف بہشت میرے لئے مباح کر دی اور فرمایا کہ'' اے بشر! اگرتم مجھے آگ میں سجدہ کرتے تو بھی اس کا شکر بیا دانہ کر پاتے کہ بندوں کے دل میں میں نے تمہاری جگہ کردی''۔

ایک اور شخص نے آپ کوخواب میں دیکھ کریہی پوچھا تو جواب دیا کہ''فرمان آیا مرحباً یابش'' جس وقت تمہاری جان نگلی تم سے زیادہ روئے زمین پر کوئی دوست نہ تھا''۔ (ظہیر الاصفیاء، ترجمہ اردو تذکر ۃ الاولیاء ص:۱۱۲)

عاصم جزری رحمة الله علیه بیان کرتے ہیں که 'میں نے خواب میں بشر سے ملاقات کی اور پوچھا کہ ابونھر! آپ کہاں سے آرہے ہیں؟ فرمایا ' علیین سے ' میں نے پوچھا احمد بن حنبل رحمة الله علیه کہاں ہیں؟ فرمایا ' میں نے انہیں اس وقت عبدالوہاب وراق کے ہمراہ الله سبحانه وتعالیٰ کو وتعالیٰ کے پاس چھوڑا ہے، دونوں کھاتے پیتے ہیں ' پوچھا اور آپ؟ فرمایا ' الله سبحانه وتعالیٰ کو معلوم تھا کہ مجھے کھانے پینے کی کچھزیادہ رغبت نہیں، اس لئے اس نے اپنا دیدار مجھے مباح فرما دیا' ۔

ابوجعفر سقاء رحمة الله عليه نے آپ کوخواب میں دیکھا جس کا واقعہ وہ یوں بیان کرتے ہیں کہ ''میں نے بشر کوخواب میں دیکھا اور پوچھا کہ الله سبحانہ وتعالی نے آپ کے ساتھ کیا کیا؟ تو وہ کہنے لگے''مجھ پر لطف وکرم اور ترحم فرمایا اور فرمایا ''اے بشر! اگرتم میرے لئے آگ کے انگاروں پر بھی سجدہ کرتے تو میں نے جوتمہاری محبت لوگوں کے دلوں میں پیدا کر دی ہے، اس کا شکرا دانہ کریا تے''۔

الله سبحانہ وتعالیٰ نے میرے لئے آدھی جنت مباح کر دی ہے کہ میں اس میں جہاں چا ہوں آرام سے کھاؤں پیوں، اور اس نے میرے جنازہ میں جو شریک تھے سب کو بخشنے کا وعدہ فرما لیا۔''

میں نے پوچھاابونصرتمار کا کیا حال ہے؟ فرمایا''وہ اپنے صبر وفاقہ کی وجہ سے لوگوں کے اوپر ہیں''۔

عبدالحق رحمۃ اللہ علیہ فرماتے ہیں کہ'' غالبًا نصف جنت سے مراد جنت کی آدهی نعمتیں ہیں، کیوں کہ جنت کی نعمتوں کے دو جھے ہیں، آدهی روحانی ہیں اور آدهی جسمانی، جنتی عالم برزخ میں توروحانی نعمتوں سے لطف اندوز ہوں گے اور قیامت کے دن جب روحیں اپنے جسموں میں چلی جائیں گی توان روحانی نعمتوں پر جسمانی نعمتوں کا بھی اضافہ کر دیا جائے گا۔''

بعض کے نزدیک جنت کی نعتیں علم عمل پر مرتب ہوتی ہیں،لہذا بشر رحمۃ اللہ علیہ کاعلمی نعمتوں کی بہنسی عملی نعمتوں میں زیادہ حصہ ہے۔ (کتاب الروح لابن القیم ص:۳۷/۲۳)

شخ نجم الدين كبرى رحمة الله عليه

آپ کی شہادت ۱۰ جمادی الاولی <u>۸۱۲ ہے</u> کو ہوئی، جب ہلا کوخوارزم میں پہنچا۔اس وقت آپ کی عمر شریف ساٹھ سال سے زیادہ تھی۔

شخ نے اپنے اصحاب مثلاً شخ سعد الدین حموی رحمۃ اللہ علیہ اور شخ رضی الدین علی لالارحمۃ اللہ علیہ وغیر ہم کو بلا کر فرمایا کہ''صبح سورے اٹھ کراپنے اپنے ملکوں کو چلے جاؤ، کیوں کہ شرق سے ایک آگ اٹھے گی، جومغرب تک سب کوجلا دے گی، اور مجھ کو یہیں ہونا ہے۔ یہ ایک بلائے مبرم ہے، جس کا کوئی علاج نہیں''۔

پھر جب کفار کالشکر آن پہنچا،تو آپ نے نیزہ ہاتھ میں لیااور کفار سے جنگ شروع کی اور دشمنوں سے قبال کرتے رہے، حتی کہ آپ نے جام شہادت نوش فر مایا۔ روایت ہے کہ شہادت کے وقت ایک کا فرتا تاری کے بال آپ کے دست مبارک میں آگئے اور کسی کو بیر مجال نہ ہوئی کہ آپ کے دست مبارک سے ان کو چھڑا سکے۔ آخر کاران کو کا ٹنا پڑا۔ (سفینۃ الا ولیاءِ ص:۱۲۹ – خزینۃ الا صفیاء ص:۲۰۹)

حضرت اورنگ زیب عالمگیررحمة الله علیه

النے کے اختتام میں صرف دو ماہ باقی تھے کہ بادشاہ کی طبیعت بہت زیادہ ناساز ہوگئ۔
احکام شریعت کی پابندی کچھاس طرح طبیعت میں رچ گئی تھی کہ شدت مرض اور کمال نقاہت کے باوجود آخر تک نخ وقتہ نمازیں جماعت کے ساتھ ادا فر ماتے رہے۔ مرض خوفنا ک صورت اختیار کرنے لگا، تو مخلص وفادار حمید الدین خان نے درخواست پیش کی کہ ایک ہاتھی اور بیش قیمت دانہ الماس کے صدقہ کی اجازت دی جائے ، درخواست پرقلم خاص سے تحریر ہوا۔

'' فیل تصدق برآ وردن طریقه اہل ہنود واختر پرستاں است، چہار ہزار روپییزند قاضی القصاة بفرستید که بمستخقاں رساند'' (یعنی ہاتھی صدقه کرنا ہندؤوں اورستاروں کی پوجا کرنے والے لوگوں کا طریقہ ہے، قاضی القصاۃ کے پاس جار ہزار روپیے بھیج دوتا کہ وہ مستحقوں میں تقسیم کردیئے جائیں)

اس عرضی پریه بھی تحریر فرمایا ''ایں خاکسار را زود بمنزل رسانیدہ بخاک سپارند، بتربیت تابوت نه پردازند'' (یعنی اس عاجز کومنزل مقصود پر پہنچا کرخاک کے سپر دکر دیں،صندوق نه بنائیں)

ایک مفصل وصیت نامه تیار کیا، تجهیز و تکفین کے متعلق ایک مخضر وصیت یہ تھی'' چاررو پیددو آنے جوٹو پیوں کی سلائی سے حاصل ہوئے تھے، یہ بیگم کل دار کے پاس ہیں، ان میں تجهیز و تکفین ہو، تین سو پانچ رو پید کتابت قرآن کی اجرت کے ''صرف خاص'' کی مد میں محفوظ ہیں، وفات کے روز مساکین میں تقسیم ہوں، چونکہ فرقہ شیعہ کے نزدیک کتابت قرآن کی اجرت حرام ہے،

لہذااس کو تجہیز و تکفین میں صرف نہ کریں''۔

۲۸رذی قعده ۱۱۱ه و جمعه کادن تھا، نماز صبح کے بعد کلمہ توحید کا ذکر شروع کیا اور ایک پہردن چڑھے کشاکش دنیا سے نجات پائی، د حمه الله تعالیٰ و تعمده بآلائه۔

کل مدت عمرا کیا نوےسال تیرہ روزھی۔

خواجه محمرمعصوم رحمة اللدعليه

جب 9 کو اچر نے الاول کا چاند نظر آیا تو آپ نے ایک روز فرمایا کہ طبیعت چاہتی ہے کہ ماہ رہے الاول میں رسالت پناہ قبلہ رشد و ہدایت رحمت عالم صلی اللہ علیہ وسلم کی خدمت اقدس میں حاضر ہوؤں۔ اس کے بعد حضرت پر مرض کا غلبہ ہوا۔ کسرنفس، خشیت اور تواضع کا بیالم تھا کہ آپ نے قرب وجوار کے تمام بزرگوں کو لکھ کر بھیجا'' فقیر محمد معصوم از دنیا میرود، باید کہ بدعاء خیریت خاتمہ ممد ومعاون باشند' یعنی فقیر محمد معصوم دنیا سے جاتا ہے، چاہئے کہ آپ دعائے خیر سے مدد فرمائیں۔

سیدمرزانامی ایک بزرگ نے جواب میں لکھا:

در ہر پیر زن مے زد پیمبر کہانے زن دردوعالم یا دآور یقین میدان کہ شیران شکاری دریں راہ خواستند از موریاری

تر جمہ: ہر بڑھیا کو یہ پیغام ملتا ہے کہ اے بڑھیا! یقین جان کہ دونوں جہاں میں شیروں کو شکارکرنے والےاس راہ میں چیونٹیوں سے یاری لگا ناچاہتے ہیں۔

۸رر کیے الاول ۹ کواچے جمعہ کا دن تھا، آپ نماز جمعہ کے لئے مسجد جامع میں تشریف لے گئے۔ پیشوق نماز کا جذبہ تھا، ورنہ طاقت ختم ہو چکی تھی۔ آپ نے وہیں اندازہ کر لیا اور فر مایا ''تو قع نہیں کہ کل اس وقت تک دنیا میں رہوں گا۔''

9ررہیج الاول کا آفتاب طلوع ہوا تو آپ اطمینان وسکون کے ساتھ صبح کی نماز سے فارغ

ہونے کے بعد مصلی پر مراقبہ میں مشغول تھے۔ ایک جیرت انگیز روحانی طاقت تھی جوادائے عبادت و معمولات کے لئے انجکشنوں کا کام دیتی رہی۔ مراقبہ سے فراغت کے بعد نوافل اشراق ادا کئے، پھر بستر پرتشریف لائے، سانس ٹوٹ گیا مگر لب متحرک تھے۔ کان لگا کر سنا گیا تو سور کے لئین کی تلاوت ہور ہی تھی۔ (علائے ہند کا شاندار ماضی ص: ۲۷۵)

خواجه خور درحمة اللدعليه

عمر بھر درس و تدریس میں مشغول رہے اور خرقہ خلافت حضرت مجد دصاحب رحمۃ اللہ علیہ کے آغوش عطوفت میں رہ کر حاصل کیا۔ چند کتابوں کے حواشی مرتب فرمائے اور پھر ہڑے بھائی سے تقریباً ایک سال بعد والدصاحب کی وفات کی تاریخ یعنی پنج جمادی الاخری ۵ کے واقعال فرمایا۔

شاہ ولی اللہ صاحب کے والد ماجد حضرت شاہ عبدالرجیم صاحب رحمۃ اللہ علیہا فرمایا کرتے سے کہ محلّہ کوشک نر کے ایک آ دمی نے حضرت خواجہ خور درحمۃ اللہ علیہ کی خدمت میں التماس کیا کہ توجہ فرمایئے تا کہ حصول علم سے جلد فراغت نصیب ہو۔ فرمایا ''ہم جواب دیں گے۔' جب گھروا پس آئے توایک آ دمی کے ہاتھ اس کور قعہ بجوایا ، جس میں لکھا تھا کہ ' کل ان شاء اللہ تمام علوم سے فارغ ہو جاؤگے۔' یہ مزدہ س کروہ متبجب ہوا اور دوسری صبح بغیر کسی ظاہری سبب کے سوتے میں ہی جان جان آ فریں کے سپر دکر دی۔ (انفاس العارفین ص: ۱۲/۲۲) سبب کے سوتے میں ہی جان جان آ فریل کے سپر دکر دی۔ (انفاس العارفین ص: ۱۲/۲۲) ماہ عبد نے آخر عمر معاحب رحمۃ اللہ علیہ فرماتے ہیں کہ حضرت خواجہ باقی باللہ رحمۃ اللہ علیہ کے میں مجھ سے فرمایا تھا کہ ' رشتہ فرزندی کا لحاظ کر کے مجھے حضرت خواجہ باقی باللہ رحمۃ اللہ علیہ کے مزار کے برابر نہ فن کیا جائے ہیں ، میں اسی مزار کے برابر نہ فن کیا جائے ہیں ، میں اسی جگہ کے لائق ہوں۔' میں نے عرض کیا کہ ذن کرنے کے متعلق مجھے کیا اختیار ، یہ کام آپ کے وارثوں کا ہوگا۔ فرمایا '' میں نے عرض کیا کہ ذن کرنے کے متعلق مجھے کیا اختیار ، یہ کام آپ کے وارثوں کا ہوگا۔ فرمایا '' میں ہے کہ دینا۔'

حضرت شاہ صاحب رحمۃ اللّه علیہ فرماتے ہیں'' گفتم کہ وصیت خواجہ ایں است، گوش نہ کر دند'' یعنی میں نے وارثوں کوخواجہ صاحب رحمۃ اللّه علیہ کی اس وصیت کی اطلاع کی تھی مگر کسی نے اس برکان نہ دھرے۔ (انفاس العارفین ص: ۹۱ –علاء ہند کا شاندار ماضی ص: ۳۱۰)

شيخ ا مان يا ني پتي رحمة الله عليه

حکایت ہے کہ شخ امان رحمۃ اللہ علیہ اپنے دوستوں سے ملنے دہلی آیا کرتے تھے۔ آخری مرتبہ جب دہلی سے جانے گئے تو اپنے دوستوں سے کہا کہ اس مرتبہ لمباسفر کرنا ہے۔ اس پر آپ کے مخصوص دوست شخ زکریا اجودھنی نے کہا کہ ہم بھی آپ کے ساتھ سفر میں رہیں گے۔ آپ نے جواب میں فرمایا کہ ' اگر ظاہری سفر ہوتا تو آپ ساتھ ہوتے ، لیکن بید دوسر اسفر ہے ، اس لئے میں آپ کو اللہ کی حفاظت میں دے کر جارہا ہوں۔'

پھر بعد میں گھر جاکرآپ نے ہر چیز کود یکھا اور اس سے رخصت ہوئے۔قرآن شریف کو کھول کر دیکھا اور فر مایا''اے کتاب کریم! میں نے تجھ سے استفادہ کر کے بے حد فائد ب اٹھائے۔''اسی طرح کمرہ اور کمرہ کی ہر چیز کو الوداع کہا۔اسی حالت میں آپ کو بخار چڑھ گیا تو آپ نے فر مایا بہت سا پانی گرم کر واور نے لوٹے لے آؤتا کہ عمر بھر کے وسو سے دور ہوجائیں۔

۲ ارر بچ الثانی کو آپ پر سکرات کا غلبہ ہوا تو آپ نے اسی حالت میں فر مایا کہ'' مشائ کے طریقت کھڑے ہیں اور فتوائے تو حید طلب کر رہے ہیں'' چنا نچہ کلمات تو حید آپ کی زبان پر جاری ہے کہ آپ نے انتقال فر مایا۔ (اخبار الاخیار ص: ۴۹۸)

شيخ سديداللدرحمة اللدعليه

آپ میرسید محمد گیسو دراز رحمة الله علیه کے بوتے اور خلیفہ تھے۔ آپ کی ولادت الکھ میں اور وفات ۲۸ میں میں اور وفات ۲۸ میں میں ہوئی۔ عشق ومحبت آپ کا بہترین مشغلہ تھا۔

منقول ہے کہ ابھی آپ بچے ہی تھے کہ ایک روز سید محمد گیسو در از رحمۃ اللہ علیہ نے وضو کرتے

ہوئے سرکامسے کرتے وقت اپنی ٹوپی اتار کرایک جگہ رکھ دی۔ اسی اثناء میں سدید اللہ رحمۃ اللہ علیہ بھی اس طرف آئے، اور ٹوپی کو دیکھ کر بچوں کی طرح اٹھا کراپنے سرپررکھ لیا۔ یہ دیکھ کرمیر سید محمد کیسو دراز رحمۃ اللہ علیہ نے فرمایا کہ'' یہ خلعت ہے اور الجمد للہ کہ امانت اس کے حقد اراور اہل کوئل گئے ہے''۔ اس کے بعد سید کیسو دراز رحمۃ اللہ علیہ جس کومرید کرتے اس کوسدید اللہ رحمۃ اللہ علیہ کے سیر دکر دیتے، البتہ ذکر وغیرہ خو دہلقین فرما دیا کرتے تھے۔

مشہور ہے کہ سدیداللہ رحمۃ اللہ علیہ کوا یک عورت سے عشق ہو گیا تھا۔ چنانچہ آپ نے اپنے دل پر کنٹرول کیااوراس کی الفت کوصیغۂ راز میں رکھا۔ بالآخراس سے نکاح کرلیا، وہاں کے علاقہ کے رواج کے موافق ان کی صبح کو ملاقات ہوئی۔ شخ سدیداللہ رحمۃ اللہ علیہ نے اہلیہ کے جمال پر ایک نظر کی ہی تھی کہ اس اللہ کی بندی نے ایک ٹھنٹری سانس لی اور عالم پائدار کی جانب روانہ ہو گئی۔ شخ سدیداللہ رحمۃ اللہ علیہ نے اپنی بیوی کا گئیں اور شادی کی مجلس مجلس غم میں تبدیل ہوگئی۔ شخ سدیداللہ رحمۃ اللہ علیہ نے اپنی بیوی کا ہاتھ پکڑا اور اس کے پاس بیٹھنے سے پہلے آپ نے بھی جان جان آفریں کے سپر دکر دی۔ چنا نچہ لوگوں نے دونوں کوا یک دوسرے کے پہلومیں فن کر دیا۔ (اخبار الاخیار ص: ۲۷۲۷۳۷)

خواجه ضیاءالدین سنا می رحمة الله علیه

منقول ہے کہ خواجہ ضیاء الدین رحمۃ اللہ علیہ کے مرض موت کے وقت شیخ نظام الدین اولیاء رحمۃ اللہ علیہ ان کے یہاں عیادت کے لئے تشریف لے گئے، تو مولا نانے اپنے خادموں کواپی دستار دی کہ اسے خواجہ نظام الدین رحمۃ اللہ علیہ کے قدموں کے نیچے بچھایا جائے اور وہ اس کے اوپر چل کرآئیں، مگر خواجہ نظام الدین رحمۃ اللہ علیہ نے وہ دستار اٹھا کراپنی آئھوں سے لگائی۔ پھر جب خواجہ نظام الدین رحمۃ اللہ علیہ مولانا کے سامنے بیٹھ گئے، تو مولانا نے آئکھیں چارنہ کیں۔

خواجہ صاحب رحمۃ اللّٰہ علیہ کے باہرتشریف لانے کے بعداندر سے رونے کی آواز آئی کہ

خواجه سنامی رحمة الله علیه انتقال فرما گئے۔ شخ نے نہایت افسر دہ اور آبدیدہ ہوکر فرمایا''شریعت کا حامی ایک ہتی مردمجاہد تھا، افسوس کہ آج وہ بھی نہ رہا''۔ الله آپ پر رحمتیں نازل کرے۔ (اخبار الخبارص: ۲۳۵)

شيخ شها ب الدين خطيب ما نسوى رحمة الله عليه

آپ کے متعلق شیخ نظام الدین اولیاءرحمۃ اللّه علیہ فرماتے ہیں که''وہ ہر دلعزیز تھے اور ہمیشہ رات کوسور وَ بقرہ پڑھ کرسویا کرتے تھے۔''انہی کی زبانی ایک حکایت ہے، فرماتے ہیں که'' ایک رات میں سور وَ بقرہ پڑھ رہاتھا کہ گھر کی جانب ہے آواز آئی۔

واری سر ماوگر نه دوراز بر ما مادوست کشیم وتو نداری سر ما

لینی تو ہمارا سرحاصل کرنے کے لئے آ جا تا ہے ورنہ تو تو ہم سے دور ہی رہتا، ہم تو مختجے دوست رکھتے ہیں اورتو ہمارے سرسے نا آ شناہے)

جس وقت یہ آواز آئی تھی اس وقت تمام گھر والے سور ہے تھے۔ میں ششدر وجیران رہ گیا کہ بیندا کہاں سے آرہی ہے؟ اور گھر والوں میں سے سی سے امید نہ تھی، کہ وہ اس قتم کے مضمون کی بات کرتا۔''

شخ نے پھر دوبارہ یہ آواز سنی توعرض کیا''اے میرے اللہ! میں نے تیرے اکثر و بیشتر احکام کی حتی المقدور تعمیل کی ہے، مجھے امید ہے کہ تو بھی میرے ساتھ ایفائے عہد کرے گا کہ جب میرا انقال ہو تو اس وقت عزرائیل یا اور کوئی تیرا فرشتہ میرے پاس نہ ہو، فقط میں ہوں اور تیری ذات'اللہ آپ پر حمتیں نازل کرے۔ (اخبار الاخیار ص:۱۷)

شيخ اسحاق رحمة اللدعليه

بڑی کمبی عمریائی۔فرمایا کرتے تھے کہ'' مجھے ایک بیٹے کی آرزو ہے، جب پیدا ہوگا پھر میں اس دنیا سے جاؤں گا۔'' نہایت کبرسیٰ میں اللہ سجانہ وتعالیٰ نے ایک بیٹادیا، بیٹے کی پیدائش کے بعدا پی خادمہ کو بلاکر فرمایا کہ'' گھر میں جو پچھ ہے لے آؤ' خادمہ نے کہا کہ آپ کے گھر میں کب کوئی چیزرہتی ہے جو لے آؤں فرمایا'' آج جو پچھ ملتا ہے لے آؤ' خادمہ دوسیر غلہ اور دو کپڑے لائی۔ آپ نے دونوں چیزیں فقراء کے حوالہ کر دیں، پھر فرمانے لگے'' آج ساع کو جی چاہتا ہے کسی قوال کو بلا لاؤ' خادمہ نے کہا کہ آپ کے پاس کیا ہے جو قوال کو دیں گے؟ آپ نے فرمایا'' بلالاؤ' ۔ میں اسے اپنی پھڑی اور چا دردے کرخوش کرلوں گا۔'

اسی اثنا میں اپنے ایک دوست کے گھر چلے گے، وہاں مجلس ساع برپاتھی۔ شریک ہوئے تو وجد میں آئے اور رونے گئے۔ بے اختیاری کے عالم میں وہاں سے اپنے گھر آگئے اور فرمایا '' آج جمعہ کا دن ہے جام کو بلاؤ'' حجامت کرائی ، نسل کیا، دوستوں کو ایک ایک کر کے الوداع کہا، قرآن پاک کی ایک منزل پڑھی اور جان جان آفریں کو سپر دکر دی، آپ کی وفات 199ھ میں ہوئی۔ (خزینۃ الاصفیاء ص: 221)

شاه جلال الدين مجراتي قدس سره

آپ شخ پیارا رحمۃ اللّٰہ علیہ کے خلیفہ اعظم ہیں، بڑے صاحب تصرف اور کامل شخ طریقت تھے،آپ کاوطن گجرات تھا،مگر بنگال میں زندگی بسر کی۔

اخبار الاخیار اور معارج الولایت میں لکھا ہے کہ آپ اپنی خانقاہ میں ایک شاہانہ تخت پر بادشاہوں کی طرح بیٹے تھے اور اپنے مریدوں اور خادموں کے نام بادشاہوں کی طرح فرمان جاری کیا کرتے۔ آخرایک بدباطن تخص نے بادشاہ وقت کے کان بھرے کہ شاہ جلال الدین رحمۃ اللہ علیہ آپ کی سلطنت کے اندرایک متبادل سلطنت چلار ہاہے، یہ سلسلہ قائم رہا تو ایک دن آپ کوانی سلطنت سے ہاتھ دھونے پڑیں گے۔

با دشاہ اس کی باتوں میں آگیا اور فوج کو حکم دیا کہ شاہ جلال الدین رحمۃ اللّٰہ علیہ اوران کے

مریدوں کوتل کردیا جائے۔ چنانچے فوج نے بڑھ کرخانقاہ پر حملہ کر کے آپ کومریدوں سمیت قبل کر دیا۔ فوج خانقاہ میں آپ کے مریدوں کو تہہ تنج کر رہی تھی تو شاہ جلال الدین رحمۃ الله علیہ ''یا قہار' یا فہار' کا نعرہ لگارہے تھے، مگر جب آپ پر تلوار چلائی گئی تو آپ نے تین بار' یارحمٰن ، یا رحمٰن ، یارحمٰن 'کا نعرہ مارا اور اس حال میں کہ آپ کا سرتن سے جدا ہوکر گر چکا تھا، آپ کے سرسے اللہ ، اللہ کی آواز آر بی تھی۔ آپ کی شہادت کا بیوا قعہ الممرے میں پیش آیا۔

خواجهمو دو دچشتی رحمة الله علیه

آپ مادرزاد ولی تھے۔سات سال کی عمر میں قرآن پاک حفظ کرلیا اور سولہ سال کی عمر میں علوم دینیہ سے فارغ ہو گئے۔آپ کی تصانیف میں منہاج العارفین اور خلاصة الشرقیہ مشہور ہیں۔خرقہ خلافت اینے والد ماجد سے حاصل کیا۔

جب آپ رحمۃ اللہ علیہ مرض موت میں صاحب فراش ہوئے، تو روز بروز مرض بڑھتا چلا گیا۔وفات کے دن بار بار دروازہ کی طرف دیکھتے تھے، ہر بار سر ہانے سے سراٹھاتے جیسے کسی بڑے پیارے کے آنے کا انتظار ہو۔اسی اثناء میں ایک شخص نورانی چبرہ اور پاکیزہ لباس کے ساتھ اندر آیا اور سلام کرنے کے بعدر لیٹمی کپڑے کا ایک ٹکڑا پیش کیا جس پر چند سطریں کھی ہوئی تھیں۔ حضرت خواجہ نے اس کپڑے کوایک نظر دیکھا اور اپنی آنکھوں پررکھا اور جان اللہ کے حوالہ کردی۔

جہیز و تکفین کے بعدلوگ نماز جنازہ ادا کرنے گئے، تو ایک ہیب ناک آواز آئی، جس کی دہشت سےلوگ درہم برہم ہو گئے۔ بہت سے رجال الغیب پہنچ، پہلے انہوں نے نماز جنازہ ادا کی، ان کے بعد جن اور دیوآنے گئے، پھر ہزاروں پری زاد پہنچنے شروع ہوئے، وہ نماز جنازہ کی، ان کے بعد جن اور دیوآ نے گئے، پھر ہزاروں پری زاد پہنچنے شروع ہوئے ، وہ نماز جنازہ ادا کرتے پڑھتے جاتے۔ اس کے بعد آپ کے بے شار مرید و خلفاء چھوٹے بڑے نمازِ جنازہ ادا کرتے

جب سب لوگ فارغ ہوئے تو جنازہ کا تابوت خود بخو داٹھااور قبر تک جا پہنچا۔اس کرامت کو دیکھ کردس ہزارالیسے لوگ جواسلام سے بیگا نہ تھے ،مشرف بداسلام ہوئے۔

حضرت خواجه مودود رحمة الله عليه ٣٣٠ ج ميں پيدا ہوئے اور كم رجب المرجب ۵۲۵ ج كو وفات يائى۔ (خزينة الاصفياء ص: ۵۳)

شيخ مسعود غا زي شهيد رحمة الله عليه

شخ مسعود غازی رحمة الله علیه کی ولادت ۲۱ ررجب المرجب هی می چواجمیر میں ہوئی، آپ علوی سادات عظام میں سے تھے۔ آپ کے والد ماجد میرسا ہوعلوی سلطان محمود غزنوی رحمة الله علیه کی فوج کے سپه سالار تھے۔

سلطان محمود غزنوی رحمة الله علیه کے مشہور حمله سومنات میں کی ہزار جوانوں پر مشمل لشکر کے ایک حصه کی کمان شخ مسعود غازی رحمة الله علیه کے ہاتھ میں تھی، جوابھی نوخیز جوان تھے۔سلطان محمود غزنوی رحمة الله علیه آپ کے حسن انتظام سے بے حدمتاً ثر ہوا۔

بت شكن يا بت فروش؟

فتح سومنات کے بعد سلطان محمود غزنوی رحمۃ اللّٰہ علیہ سومنات کے مشہور بت کواپنے ساتھ اٹھا لائے تھے۔ان کا ارادہ یہ تھا کہ اس بت کو مسجد غزنی کے سامنے بھینک دیا جائے تا کہ اس کے بعد ہندواپنی بت پرستی سے باز آ جائیں۔

جب ہندوؤں کوسلطان کے ارادہ کاعلم ہوا تو انہوں نے اپنا وفد سلطان کے وزیراعلیٰ خواجہ حسن مہمندی کے پاس بھیجاتا کہ وہ سلطان کواس بات پرآ مادہ کریں کہ سلطان ان کے معبود کواس طرح ذکیل نہ کرے، بلکہ اسے واپس لوٹا دے۔اس کے بدلہ میں انہوں نے سلطان کواس بت کے وزن کے برابر خالص سونا دینے کی پیشکش کی ۔خواجہ حسن مہندی اس خطیر معاوضہ پر راضی ہو گئے اور سلطان کی خدمت میں گزارش کے لئے اندر گئے۔

اتفاق سے میر مسعود غازی رحمۃ اللہ علیہ بھی اس وقت دربار میں موجود تھے۔ آپ نے جب اس پیشکش کوسنا تو بھرے دربار میں نہایت جرأت سے اٹھے اور فر مایا'' کیا وزیر اعظم چاہتے ہیں کہ قیامت کے دن آزرکو بت تراش پکارا جائے اور محمود غزنوی کو بت فروش کہا جائے؟ آج تک سارے عالم اسلام اور ہندوستان میں سلطان غزنوی کی شہرت'' بت شکن' کی حیثیت سے ہے، پھرلوگ سلطان کو' بت فروش'' کہ کر یکارا کریں گے'۔

اس نوخیز جوان کے ان جراُت آموز جملوں کا سلطان اور پورے دربار پر بہت اثر ہوا اور ہندوؤں کی اسکیم پوری نہ ہوسکی۔

هند وستان والیسی

پچھ عرصہ غزنی میں گزار نے کے بعد آپ ہندوستان واپس تشریف لے آئے اور یہاں پہنچ کرگئ ہزار کالشکر تیار کیا۔ اس کے بعد آپ ملتان کی طرف متوجہ ہوئے۔ وہاں اسلامی حکومت کو مضبوط کرنے کے بعد آپ نے دہلی کوفتح کیا جواس وقت راجہ ہیسپال کے زیر تکلیں تھی۔ آپ نے پوری عمر جہاد میں گزاردی۔

مرآ ۃ سکندری میں ہے کہ اللہ تعالیٰ نے آپ کو مادر زاد ولی پیدا کیا تھا، ظاہر معاملات میں مصروف ہونے کے باوجودآپ باطنی تز کیہ ہے بھی غافل نہ ہوئے۔

شها د ت

جب سلطان محمود غزنوی رحمة الله علیه کی وفات کی خبر ہندوستان میں پہنچی تو کافروں کے حوصلے بلند ہو گئے اور بڑی شدت کے ساتھ وہ اسلامی اشکروں اور چھاؤنیوں پر ٹوٹ پڑے۔ میر مسعود غازی رحمة الله علیه اپنے والد ماجد کے ساتھ مل کراس شورش پر قابو پانے میں مصروف منے کہ اسی دوران آپ کے والد ماجد ۲۲ رشوال ۲۲۳ ہے کوسر درد کی شدت سے انتقال فر ما گئے۔ ہندوؤں کو جب بیخ بر ملی تو ان کے ٹوٹے ہوئے حوصلوں کو ایک بار پھر جلاع کی گئے۔ انہوں نے ہندوؤں کو جب بیخ بر ملی تو ان کے ٹوٹے ہوئے حوصلوں کو ایک بار پھر جلاع کی گئے۔ انہوں نے

پھر شورش کر دی اور جاروں طرف سے اسلامی لشکر پر جملے ہونا شروع ہو گئے۔ میر مسعود رحمۃ اللہ علیہ بڑی جرائت کے ساتھ ان حالات پر قابویا نے میں مشغول ہو گئے۔

جنگی کاروائیوں کی نگرانی آپ خود کررہے تھے۔ انہی جنگوں میں آپ کے اکثر ساتھی جن میں سید نصر اللہ، میاں رجب کوتوال اور سالار سیف الدین شامل ہیں، شہادت کے رتبہ پر سرفراز ہوئے۔ بعض فن ہوئے اور بعضے سورخ کند کے حوض میں ڈال دیئے گئے۔ بعض کوانہی کپڑوں میں لیپٹ کرخاک بوس کردیا گیا۔

تیرہ رجب المرجب کورات کے آخری حصہ میں جب کہ آپ بہرائج شہر سے دس کوس کے فاصلہ پرموضع جوگی میں تھے، ہندوؤں نے ایک شدید حملہ کیا۔ اگلے روز علی الصباح آپ نے سالا رسیف الدین کوایک لشکر دے کرتمام سپاہیوں کو جمع کرنے کا حکم دیا۔ خود آپ نے شال کر کے عمدہ پوشاک زیب تن کی شمشیراور خبر سے سلح ہوئے اور خوش وخرم باہر نکلے۔ فوجوں کوتر تیب دے کرمیدان جہاد کی طرف روانہ کیا۔

آپ کواطلاع ملی کہ دشمن سیف الدین پر غالب آرہاہے، چنانچہ حضرت میر مسعود غازی رحمة اللہ علیہ بنفس نفیس میدان جنگ میں تشریف لے گئے۔میدان جنگ میں بننج کرآپ گھوڑے سے اللہ علیہ بنفس فیس میدان جنگ گھوڑی پر سوار ہوئے، اترے، تازہ وضو کیا اور شہداء کی جنازہ اداکی۔ فاتحہ خوانی کے بعدا پنی جنگی گھوڑی پر سوار ہوئے، بقیۃ السیف ساتھیوں کوساتھ لے کر دوبارہ میدان جنگ میں اترے۔

آپ کی جرأت دیکھ کر کافروں کالشکر میدان جنگ سے بھاگ کھڑا ہوا۔ آپ اپنے باغ میں رک گئے اور اپنے ساتھیوں کو جمع کرنے گئے۔ دشمنوں نے پھراپنے قدم جمالئے اورلوٹ آئے۔ اس میدان جنگ میں حد زگاہ تک کشتوں کے پشتے دکھائی دیتے تھے۔

مورخہ چودہ رجب المرجب ۲۲۳ھ پر روز اتو ارعصر کے وقت قضاء سے جارتیر بیک وقت آپ کے گلہ میں آبیوست ہوئے ، کلمہ شہادت پڑھتے ہوئے آپ گھوڑی کی پشت سے پنچ گرے۔ سکندر دیوالہ اور دوسرے خدمت گزاروں نے آپ کو چبوتر ہ پرایک بستر پرلٹادیا۔ سکندر دیوالہ نے آپ کے سرکواپنے پہلومیں رکھا تھااوراس کی آنکھوں سے آنسوؤں کی نہر جاری تھی، وہ زار زاررو رہا تھا۔سلطان الشہید نے ایک بارآ نکھ کھولی، تھوڑے سے مسکرائے اور'' کلمہ 'ہو'' زبان پرلائے اور جان جان آفریں کوسپر دکر دی۔ (خزینۃ الاصفیاء ص:۱۵۹)

حضرت ثننخ معروف كرخى رحمة الله عليه

معروف کرخی بغداد کی طرف منسوب ہیں، خاندانی طور پر نظرانی مذہب کے پیروکار تھے۔
بچین میں وہ اور ان کے بھائی عیسیٰ کو نظر انی معلم کے پاس پڑھنے کے لئے بھیجا جاتا۔ان کے
بھائی عیسیٰ کا بیان ہے کہ معلم سکھا تا نصار کی کے عقیدہ کے مطابق کہ اُب اور اِبن حضرت عیسیٰ، تو
جب معلم اُب اور اِبن کہتا، تو میر ہے بھائی معروف او نچی آواز سے چلا کر کہتے اُ حَدَ، اُحَد،
اُحَد، تو معلم آپ کو پیٹتا یہاں تک کہ ایک دفعہ بہت زیادہ پیٹا، تو آپ نکل کر بھاگ کھڑے
ہوئے۔

عرصہ تک ماں روتی رہی اور یا دکرتی اور کہتی تھی کہ اللہ میرے بیٹے معروف کو واپس لوٹا دے، تو میں اس پراصرار نہیں کروں گی ،اس کواختیار ہے جو نسے دین پر چاہے وہ رہے۔ سالوں بعدمعروف واپس پہنچے۔ ماں نے یو چھا کہ بیٹے تم کس دین پر ہو؟

معروف كرخى كهنه كَدَّ عَلَى دِيْنِ الْإِسْلاَمِ تومال نے بھى كلمه شهادت برُّ هااَشْهَدُ اَنْ لاَّ اِللهَ اِلاَّ اللَّهُ وَ اَشْهَدُ أَنَّ مُحَمَّدًا عَبْدُهُ وَ رَسُوْلُهُ، فرماتے بیں كه میرى مال كساتھ ہمارا سارا گھرانداسلام میں داخل ہوا۔

ا یک روزشخ معروف کرخی رحمة الله علیه روزه سے تھے۔ نماز عصر کے بعد بازار سے گذرر ہے تھے۔ نماز عصر کے بعد بازار سے گذرر ہے تھے کہ ایک سقہ نے آواز دی" رَحْمةُ اللهِ عَلَى مَنْ يَشْرَبُ مِنْ هاذا الْمَاءِ" لَعِنَى الله تعالیٰ اس پر رحم کرے جواس پانی کو پئے۔

شیخ معروف نے بیآ واز سنتے ہی پانی کا پیالہ اٹھا کر پی لیا۔ساتھیوں نے پوچھا کیا آپ

روزے سے نہ تھے؟ فرمایا'' ہاں، کیوں نہیں۔لیکن میں دعائے رحمت سن کر پانی پی گیا''۔ وفات کے بعدا کیٹ مخص نے نیٹن کوخواب میں دیکھا تو پوچھا کہ آپ سے خدا تعالیٰ نے کیا سلوک کیا؟ فرمایا کہ''سقہ کی اس دعائے رحمت پر مجھے بخش دیا جس نے اس کی طرف ترغیب دی تھی۔''

آپ کا ارشاد ہے کہ''جوانمر دوں کی علامت تین چیزیں ہیں، ایک وفاداری جس میں بے وفائی کا شائبہ نہ ہو، دوسر سے ستائش بے جود، تیسر ہے ہے مانگے دادودہش''

وفات کے وقت معروف کرخی سے درخواست کی گئی کہ أوْ صِ کچھ وصیت سیجئے، تو فرمانے گئے جب میں مرجاؤں تو میری یہ تیسے میں اپنی کی گئے جب میں مرجاؤں تو میری یہ تیسے میں اپنی کی حالت میں نکلوں جیسا کہ میں اس دنیا میں عریانی کی حالت میں داخل ہوا تھا۔

۸رمحرم ۱۰۰۰ هیمیں وفات پائی ، بعض مؤرخ ۲۰۰۱ هیر بیان کرتے ہیں ، مگرصا حب نفحات الانس اور شنرادہ دار اشکوہ ، صاحب سفینۃ الاولیاء پہلے قول ہی کوتر جیج دیتے ہیں۔ (خزینۃ الاصفیاء ص:۱۳۰) بغداد میں آپ کی قبر ہے۔ (صفۃ الصفوۃ)

ایک سقاءابوجعفرر فیق بشرین حارث نے ایک مرتبہ آپ کوخواب میں دیکھا کہ جیسے کہیں سے آرہے ہیں۔ انہوں نے بوچھا کہاں سے تشریف لا رہے ہیں؟ تو فرمایا''جنۃ الفردوس میں کلیم اللہ سے ملاقات کرکے آر ہاہوں''۔(کتاب الروح لا بن القیم ص:۳۷)

حضرت عبد الله بن اور لیس رحمة الله علیه عبد الله بن اور لیس رحمة الله علیه عبد الله بن اور لیس رحمة الله علیه عبد الله بن اور لیس کوفت آپ کی بیش رونے لگی ، تو فر مانے لگے میری بجی! مت روکہ میں نے اس جمرہ میں چار ہزار قرآن شریف ختم کئے ہیں۔ آپ کی وفات سن ۱۹۲ ہجری میں ہے۔ (صفة الصفوة)

حضرت عبد الله بن عبد العزیز عمر می رحمة الله علیه آپانسانوں سے بھاگتے،قبرستان میں دیکھے جاتے، کتاب ہاتھ میں ہوتی۔ یوچھا گیا کہ آپالیا کیوں کرتے ہیں؟

فرمانے گے کہ لَمْ اُرَاوْ عَظَ مِنْ قَبْرٍ وَ لا آنَسَ مِنْ کِتَابٍ وَ لاَ اَسْلَمَ مِنَ الْوَحْدَةِ، کَتَرِس نِ الله عَلَى عَلَى الله عَلَى ا

درخت سے آپ نے جورسی بٹ کر بنائی تھی اوراس کے سات درہم تھے، وفات کے وقت فرمایا کہ تحدیث بالنعمة کے طور پر میں ہے کہتا ہوں کہ بیصرف میری ملک ہے اور تحدیث بالنعمة کے طور پر میں بتارہا ہوں کہ آگر دنیا ساری کی ساری میرے قدم کے نیچے ہوتی اور میں پیر ہٹا کر اسے لے سکتا ہوتا، تو میں اینا پیر نہ ہٹا تا۔ (صفة الصفو ق)

حضرت فينخ سرى سقطى رحمة الله عليه

حضرت جنید بغدادی رحمة الله علیه فرماتے ہیں کہ شخ سری رحمة الله علیه مرض الموت میں تھے۔ میں نے عیادت کے لئے بوچھا کیٹف تَجِدُکَ؟ کیا حال ہے؟ تو شعر پڑھا:

کَیْفَ اَشْکُوْ اِلَی طَبِیْبِیْ مَا بِیْ؟ وَالَّذِیْ بِیْ اَصَابَنِیْ مِنْ طَبِیْبِیْ لین میں طبیب سے اپنے حال کی شکایت کس طرح کروں، اس لئے کہ مجھ پر جوگذری، اس کی طرف سے ہے۔

میں نے پنگھالے کرجھلنا شروع کیا۔ فرمانے گئے کہ پنگھا جھلنے سے اس شخص کو کیا فائدہ ہوگا کہ مَنْ جَوْفُهُ یَحْتَرِقُ مِنْ دَاخِلٍ کہ جس کا اندرون جل رہا ہو، پھر فرمایا'' جنید پنگھا ہاتھ سے رکھ دے، مجھے ہوانہ دے، ہواہے آگ تیز تر ہوتی ہے'' پھرا شعار پڑھنے لگے:

أَلْقَلْبُ مُحْتَرِقٌ وَ الدَّمْعُ مُسْتَبِقٌ وَالْكَرْبُ مُجْتَمِعٌ وَ الصَّبْرُ مُفْتَرِقٌ

كَيْفَ الْقَرَارُ عَلَى مَنْ لاَ قَرَارَ لَهُ مِمَّا جَنَاهُ الْهَوٰى وَ الشَّوْقُ وَ الْقَلَقُ؟ يَا رَبِّ إِنْ كَانَ شَىْءٌ فِيْهِ لِىْ فَرَجٌ فَامْنُنْ عَلَىَّ بِهِ مَا دَامَ بِىْ رَمَقٌ جَن كَامِطْلِ بِهِ بَ:

آنکھے آنے ہیں دل میں آگ ہے کرب تو ہے پاس میر ہے مبر ہے مجھ سے بعید کیسے راحت ہوا سے جس کو کہ ہوو سے اضطراب شوق سے ہوناک میں دم اور قلق ہوو سے مزید یا الٰہی گرکشائش ہے کسی شکی میں میری جب تلک مجھ میں رمق ہے کراسے مجھ پر مدید

میں نے کہا کہ مجھے نصیحت سیجئے ۔ فرمایا کہ''خلق کے ساتھ مشغول اور خالق کے ساتھ شاغل ''

حضرت جنید بغدادی رحمۃ الله علیہ فرماتے ہیں کہ جب سری مقطی رحمۃ الله علیہ کا وصال ہونے لگا، نزع کی حالت تھی، میں سر ہانے بیٹھا تھا۔ آپ کے سرکے پاس بیٹھ کرا پنارخساران کے دخسار پررکھ کررونے لگا، میرے آنسوآپ کے دخسار پر گرے، تو پوچھنے لگے تم کون ہو؟

میں نے کہامیں آپ کا خادم جنید ہوں۔

فرمایامرحبا! (بہت اچھا کیا کہ آئے)

میں نے وصیت کی درخواست کی تو فرمایا کہ ایساک و مُصَاحَبَهَ الْاشْرَارِ وَاَنْ تَنْقَطِعَ عَنِ اللهِ بِصُحْبَةِ الْاحْیَارِ. (برول کی صحبت سے اپنے کو بچانا اور ایسانہ ہو کہ غیرول کی صحبت اللہ تعالی شانہ سے تھے جدا کردے) (صفة الصفوة)

حضرت سرى تقطى كے متعلق جنيد بن محرفر ماتے ہيں كدميں نے سرى تقطى كويفر ماتے ہوئے سناكه كو لا الْجُمُعةُ وَ الْجَمَاعَةُ لَسَدَدْتُ عَلَى نَفْسِى الْبَابَ وَلَمْ أَخْرُجْ كه جمعاور

جماعت کامیں ماُ مورنہ ہوتا تو میں گھر کے درواز ہ سے بھی نہ نکلتا ۔

آپ کا فرمان ہے کہ''مردوہ ہے جو بازار میں بھی ذکر حق میں مشغول رہے،خرید وفروخت بھی کر لیکن یادالٰہی سے بھی غافل نہرہے''۔

فرمایا''بہادروہ ہے جواپنے نفس امارہ پرغالب آئے''

فرمایا''ادب دل کا تر جمان ہے ، جو شخص اپنے نفس کی تربیت و تادیب سے عاجز ہے ، وہ دوسروں کوکیاادب سکھاسکتا ہے''۔

فر مایا '' پانچ چیزیں دل میں نہیں ہتیں ،اگر دل میں دوسری چیز موجود ہو۔

(۱) خدا کاخوف (۲) رجاء (۳) محبت (۴) حیا (۵) خلق سے شفقت فرمایا''خلق خداوہ ہے جس سے مخلوق کو تکایف وآزار نہ پہنچے۔''

. سررمضان <u>۲۵۰ ج</u>کووفات یائی۔مرقد گورستان شونیز بغداد میں زیارت گاہ خلق ہے۔

الی عبید بن حربویہ فرماتے ہیں کہ میں سری سقطی کے جنازہ میں شریک تھا، تو کسی نے خواب میں آپ کودیکھا، تو پوچھامَا فَعَلَ اللّٰهُ بِکَ؟ فرمانے لگے کہ مجھے بھی بخش دیااور جومیرے جنازہ میں حاضر ہوئے اور جنہوں نے میری نمازِ جنازہ پڑھی ان سب کو بخش دیا۔

میں نے عرض کیا کہ میں بھی آپ کی جنازہ میں حاضر ہوا تھااور میں نے بھی نمازِ جنازہ پڑھی ہے، تو آپ نے ایک تحریر نکالی،اس میں دیکھا تو میراکہیں نام نہیں تھا۔

میں نے عرض کیا کہ میں نے تو نما نے جنازہ آپ کی پڑھی ہے۔ دوبارہ انہوں نے دیکھا تو میرا نام حاشیہ پر ککھا ہوا تھا۔

> حضرت مولا نا محمد الياس صاحب رحمة الله عليه بانی تبلیغی جماعت

حضرت مولا نا محمد منظور نعمانی رحمة الله علیه لکھتے ہیں که''اپریل کےمہینہ میں جس روز آپ پر

شدیددوره پڑا، اس دن آپ پرقریب دو گھنٹے کے غثی کی سی کیفیت طاری رہی۔ آنکھیں بندھیں، در کے بعد یکا کیک آئسیں کھولیں اور زبان پریکمات جاری ہوئے،" اَلْحَقُ یَعْلُوْ، وَلا یُعْلَیٰ" پھرایک وجدگی سی کیفیت میں ایک گونہ ترنم کی ساتھ (جوعام عادت نہیں) تین دفعہ یہ آیت تلاوت فرمائی" وَ کَانَ حَقَّا عَلَیْنَا نَصْرُ الْمُؤْمِنِیْن" (ایمان والوں کی مدرکرنا ہمارے ذمہ ق ہے)

جس وقت بلندآ واز سے آپ نے بیآیت تلاوت فر مانی شروع کی ، میں صحن مسجد میں تھا، آواز سن کر حضرت کے جمرہ کے دروازہ پر جا کھڑا ہوا۔ جو خاص خادم اندر تھے ان سے میرانام لے کر ارشاد فر مایا کہ وہ کہاں ہے؟ میں سنتے ہی اندر حاضر ہو گیا، ارشاد فر مایا ''مولوی صاحب! اللّٰد کا وعدہ ہے کہ بیکام ہوگا اور اللّٰد کی مدداس کو اتمام تک پہنچائے گی ، مگر شرط بیہ ہے کہ اس کے اس وعدہ نفرت پرکامل یقین اور بھروسہ کے ساتھ اس سے نصرت کو ما نگتے رہوا ور اپنی امکانی کوششوں میں کئی نہ کرؤ'۔

یے فرمانے کے بعد پھرآ نکھیں بند ہو گئیں،تھوڑی در کی گہری خاموثی کے بعد صرف اتنا فرمایا '' کاش علماءاس کام کوسنجال لیتے اور پھرہم چلے جاتے'' (الفرقان وفیات نمبرص:۳۴س/۳۳)

شا ه محمر ليقوب صاحب بھويا لي رحمة الله عليه

آخری اتوار (۱۵مئی ۱<u>۹۷۶)</u> کومجلس کافی طویل ہوئی۔اس دن بار باراس کا اظہار فر مایا کہ میراوقت بالکل قریب آگیا ہے۔اس سلسلہ میں ایک خاص والہانہ کیفیت کے ساتھ عارف رومی کے بدا شعار بھی ریڑھے:

ایں چہ خوش باشد کہ سوئے شہروم واصل درگاہ آں بیچوں شوم وقت آمد از جہاں ہے کسی پارے کو بال سوئے بام اور سی لینی بیکتنا اچھاہے کہ بادشاہ کی طرف جارہا ہوں،اس بے مثل کی بارگاہ میں پہنچ جاؤں گا، وفت آچکا ہے کہ بے کس کی دنیار یزہ ریزہ ہوکراس کے کل کی طرف جا پہنچے۔

اس کے بعد پیراور منگل کو بھی بالکل اپنے معمول کے مطابق مجلس ہوئی۔ بدھ کے دن بھی (جو حضرت کے وصال کا دن ہے) روز مرہ کی طرح مجلس ہوئی بلکہ اس دن مج کو قرآن مجید روز مرہ کے مطرت کے وصال کا دن ہے) روز مرہ کی طرح مجلس ہوئی بلکہ اس دن مجے کو قرآن تفسیر وحدیث شریف کے معمول سے بہت زیادہ قریباً دو گنا سنایا۔ دوسرے معمولات ترجمہ قرآن تفسیر وحدیث شریف میں بھی کچھ زیادتی رہی اور حضرت گیارہ بجے کے بعد خانقاہ سے اٹھ کر اندر تشریف لے گئے، بہت خفیف ساکھانا تناول فر مایا۔

گھر میں ایک المماری ہے جس میں حضرت اپنی کچھ خاص پیندیدہ چیزیں محفوظ رکھتے تھے اور وہ ہمیشہ بندرہتی تھی۔سب سے چھوٹی صاحبز ادی صاحبر ادی صاحبہ کو بلایا اور المماری کھلوائی ،ان سے فر مایا ''جو چیزیں تم ان میں سے لینا چاہو لے لؤ' انہوں نے کچھ چیزیں نکال لیں اور معمول کے مطابق المماری کو بند کر راحل اور ناچا ہاتو فر مایا ''اب اس کو بند نہ کر وکھلی رہنے دؤ'۔

پھرصا جزادے سعید میاں اور میاں مصباح الحسن سے پچھ باتیں فرماتے رہے۔ پھر قیلولہ کی نماز ادا فرمائی اور پھر لیٹ گئے۔ نیت سے لیٹ گئے۔ دو ڈھائی بجے کے قریب اٹھ کر ظہر کی نماز ادا فرمائی اور پھر لیٹ گئے۔ تھوڑی دہر کے بعد فرمایا طبیعت پر گھبرا ہٹ ہے۔ پھراٹھ کونسل خانہ تشریف لے گئے، وہاں چکر آٹھ کونسل خانہ تشریف لے گئے، وہاں چکر آگیا۔ چھوٹی صاحبزادی صاحبہ کوا حساس ہوگیا، وہ اور ان کی والدہ پہنچیں، وہاں سے اٹھا کر لایا گیا اور لٹادیا۔ اس وقت غشی کی سی کیفیت تھی، قریباً دس منٹ میں ہوش آگیا۔

ولا كرقريتى صاحب كو بلايا گيا تھا، وہ فوراً بَنْ گئے حضرت نے ان سے فرمايا كه " كيھ نہيں بس چكرا گيا تھا، اس كے بعد كچھ پڑھے ميں مشغول ہو گئے، ليكن سنانہيں جاسكا كه كيا پڑھ رہے ہيں۔ بڑے صاحبزادہ نے صرف بيا بيت فن وَكَايِّنْ مِّنْ دَابَّةٍ لَا تَحْمِلُ دِزْقَهَا اللّهُ يَدْرُدُقُهَا وَإِيَّاكُمْ وَهُوَ السَّمِيْعُ الْعَلِيْمُ" اسى حالت ميں پيك ميں ياسينه ميں تكليف شروع ہوئى، شدت كرب كى وجہ سے باربارا تھانے كواورلٹانے كوفرماتے ۔ وُاكر قريش صاحب نے انجکشن تيار كيا اورع كل كيا كہ اسے لگوا ليجئے، ان شاء الله انھى سكون ہوجائے گا۔ فرمايا "اچھالگا

د بحرين اور پھر کچھ پڑھنے میں مشغول ہو گئے۔

صاجزادگان اورصاجزادیان اورا ہلیہ محتر مقریب تھیں۔فر مایا کہ ''تم سب کلمہ شریف پڑھو،
کلمہ شہادت پڑھو، لیین شریف پڑھو' بڑے صاجزادہ محمد سعیدصا حب نے لیین شریف شروع
کردی، دوسرے حضرات کلمہ طیبہ اور کلمہ شہادت پڑھنے گے۔فر مایا ''اب میں رخصت ہور ہا
ہوں، گھٹنوں تک جان نکل چکی ہے۔' پھر کچھ پڑھنے میں مشغول ہو گئے جو سنانہیں جاسکا۔
تھوڑی دیر کے بعد فر مایا ''اب ہاتھوں کی جان نکل چکی ہے۔' پھر موجودین کو مخاطب کر کے فر مایا ''تم سب گواہ رہنا' اور پھر بلند آواز سے ایک دفعہ کلمہ شہادت پڑھا، پھر قریباً ایک منٹ کے بعد بلند آواز سے فر مایا ''السلام علیم' اور روح واصل بحق ہوگئے۔ انا للہ وانا الیہ راجعون (الفرقان، فویا سنمبرص: ۱۲۹ رہے)

حضرت خواجه فريدالدين تثنج شكررحمة اللدعليه

سیرالا ولیاء، اخبار الا خیار، جواہر فریدی اور سفینة الا ولیاء میں تاریخ وفات ۵رمحرم روز سه شنبه مهلام چهراوریبی صحیح معلوم ہوتی ہے، وفات سے کچھروزیبہلیشس دبیر شاعر نے خواجہ نظامی رحمة الله علیه کی مندرجہ ذیل مثنوی سنائی:

رہائی بچنگ آر از چنگ او تماشا کند ہر کیے ہر نفس کہ کیسہ بر مرد خود کامہ نیست کے می رود دیگرے می رسد شاہندہ را فعل در آتش است درد بند ایں ہر دو برخاستہ زدیگر درے باغ بیروں خرام

جہال چیست بگور زنیرنگ او مقیعے نہ بنی دریں باغ کس دریں چارسو پچ ہے گانہ نیست کرد ہر وے از نو برمے می رسد جہال گرچہ آرا مگاہے خوش است دو در دارد ایں باغ آراستہ در آ ازدرے باغ بنگر تمام

که باشد بجا ماندنش ماگزیر
که آئنده در زیر پیچست ویچ
دگر را زهنگامه گوید که خیز
تو ماندی به غم عمگساران شدند
(بزم صوفیص:۱۷۵/۱۵۲۲)

اگر زر کی باگلے خومگیر دریں دم کہ داری بشادی بسی کیے را در آرد بہ ہنگامہ تیز نظامی سبک باش یاراں شدند

- (۱) لعنی دنیا کیاچیز ہے،اس کی عیش وعشرت چھوڑ،اس کے چنگل سے رہائی حاصل کر۔
- (۲) اس گلستان میں کوئی رہنے والانہیں ہے۔ ہر کوئی ہر وقت ایک تھیل میں مشغول ہے۔
 - (۳)اس جہاں میں کوئی انجان نہیں کہ آ دمی کوروزی خود بہخود نہیں مل رہی۔
 - (٣) جونیا پھل ملاکھالیا۔ایک آتا ہےاورایک جاتا ہے۔
 - (۵) دنیا اگرچہ اچھی آرام گاہ ہے، مگراس میں تیرنا آدمی کے لئے آگ میں کھیلنا ہے۔
- (۲)اس سجائے ہوئے باغ کے دودروازے ہیں،ان دونوں کا در دبندکرنے والا اٹھ گیا۔
 - (٤) باغ كايك دروازه سے اندرآ اور دوسرے دروازے سے باہر چلاجا۔
 - (۸) اگرتوعقل مندہےتو کسی پھول سے دل نہ لگا اس کئے کہ وہ تو وہیں رہ جائے گا۔
 - (٩) پیونت جو تیرے پاس ہے اس سے خوش رہ کہ آنے والا درواز ہ بڑا کھن ہے۔
 - (١٠) ایک تیزی سے اندرلاتے ہیں، دوسرے احیا نک کہتے ہیں کہ' اٹھ''۔
 - (۱۱) نظامی کٹہر جا کہ دوست ہوں گے تواگر توغمگین ہوگا تو عمگسار ہوں گے۔

مرض الموت كا حال بيان كرتے ہوئے صاحب سير الاولياء بروايت حضرت خواجہ نظام الدين رحمة الله عليه لکھتے ہيں كه ''محرم كى پانچ تاریخ كو بيارى ميں شدت ہوئى،عشاء كى نماز جماعت سے اداكى، نماز كے بعد بيہوشى طارى ہوگئ ۔ ايك گھڑى كے بعد ہوش آيا تو دريافت كيا كه ''ميں نے عشاء كى نماز پڑھ لى؟''لوگوں نے عرض كيا كه پڑھ لى ہے ۔ فرمايا كه ''دوبارہ پڑھ لوں، كيا خبر كيا ہو؟''دوبارہ نماز پڑھى اور پھر بيہوش ہوگئے ۔ اس مرتبہ بيہوشى زيادہ سخت اور طويل

تھی۔ پھر ہوش آیا اور پوچھا کہ''میں نے عشاء کی نماز پڑھ لی؟''عرض کیا گیا کہ دوبار پڑھ چکے ہیں۔ نیر ہوش کا گیا کہ دوبار پڑھ چکے ہیں۔ فرمایا کہ''ایک باراور پڑھ اول، نہ جانے کیا ہو'' تیسر می مرتبہ پھر پڑھی،اس کے بعد واصل مجق ہوئے''۔ (تاریخ دعوت وعزیمیت ص:۴۴مر۴۵)

تاریخ وفات ۵رمحرم ۴۷۲ چے بروز سے شنبہ ہے،اجودھن (پاک پیٹن) میں مدفون ہوئے، بعد میں سلطان محمد تغلق نے گنبرتغیر کیا۔

ا بوسلیمان دا را نی رحمة اللّه علیه

جب حضرت ابوسلیمان دارانی رحمۃ الله علیہ پر حالت نزع طاری ہوئی، تو ان کے یاران طریقت ان کے پاران طریقت ان کے پاس جاتے ہیں۔ آپ طریقت ان کے پاس جاتے ہیں۔ آپ نے فرمایا کہ' یوں کیوں نہیں کہتے کہ ڈرو، اس لئے کہ اب ایسے پروردگار کے پاس جاتے ہو کہ جو چھوٹے گنا ہوں کا حساب لے گا اور بڑے گنا ہوں پر عذاب دے گا'۔

وفات کے بعدلوگوں نے خواب میں دیکھا، تو پوچھا خدائے عزوجل نے آپ کے ساتھ کیا کیا؟ فرمایا''رحمت وعنایت کی الیکن اس قوم کے اشارہ نے مجھے بہت نقصان دیا'' یعنی میں اہل دین میں انگشت نما تھا۔ (ظہیرالاصفیاء ص:۲۱۹)

سهل بن عبدالله تستري رحمة الله عليه

سفینۃ الاولیاء میں لکھا ہے کہ آپ کی وفات ماہ محرم ۲۸<u>۳ جے</u> میں بعمر ۸۰سال ہوئی۔ (صفحہ ۱۷۵)

جب وفات قریب ہوئی تو اس وقت آپ کے جارسوم ید تھ، جو آپ کے سر ہانے بیٹھے تھے۔ انہوں نے عرض کیا کہ یا شخ! آپ کی جگہ کون بیٹھے اور آپ کے منبر پر کون بیان کرے؟ ایک گبر (یعنی آتش پرست) تھا، جسے شاددل کہتے تھے۔ شخ نے آئکھ کھول کر فر مایا''میری جگہ شاددل بیٹھےگا۔''

لوگ بین کرآپس میں کہنے لگے کہ شاید حالت نزع میں شخ کی عقل پچھ کم ہوگئ ہے کہ جس کے چارسوعالم مرید ہوں وہ اپنی جگہ ایک گبرکومقرر کرے۔

شیخ نے فرمایا''شورکم کروآور جا کرشاد دل کو بلالا ؤ۔''لوگ جا کراسے لے آئے۔شیخ نے اس کو دیکھا تو فرمایا''جب میری وفات کو تین روز گزر جا ئیں، تو نماز کے بعد منبر پر جا کرخلق کو نصیحت کرنا۔'' بیر کہ کروفات یائی۔

دوسرے روز نماز کے بعدلوگ جمع ہوئے۔ شاددل آیا اور کلاہ گبری سر پرر کھے، زنار کمر میں ڈالے ہوئے منبر پر گیا اور کہا کہ' تمہارے اس سردار نے مجھے تمہارے پاس قاصد بنا کر بھیجا ہے اور مجھ سے کہا ہے کہ اے شاددل، وہ وفت آگیا کہ تو زنار کو توڑ ڈالے۔ اب میں توڑتا ہوں۔''اور چاقو سے اس کو کا ف ڈالا،ٹوپی اتار ڈالی اور کہا''اشہدان لا الہ الا اللہ واشہدان محمداً رسول اللہ۔

پھرکہا کہ' شیخ نے فرمایا ہے کہ یہ کہنا کہ جوتمہارے پیرواستاذ تھانہوں نے یہ نصیحت کی ہے، اوراستاذ کی نصیحت قبول کرنا شرط ہے کہ شاددل نے ظاہر کی زنار کاٹ ڈالی، ہم کود بکھنا چاہتے ہو تو جوانمردی سے تم کو باطن کی زنار کاٹ ڈالنا چاہئے۔'' یہ کہا تو خلق میں قیامت برپا ہوگئ اور عجیب حالات ظاہر ہوئے۔

جس روزشخ کا جنازہ اٹھایا گیا تو بہت سے لوگ جمع تھے اور فریاد کرتے تھے۔ ایک ستر سالہ یہودی نے جب بیشور سنا تو باہر نکلا کہ دیکھوں کیا بات ہے۔ جب جنازہ کے پاس آیا تو آواز دی کہا نے جب بیشور سنا تو باہر نکلا کہ دیکھوں کیا بات ہے۔ جب جنازہ کے پاس آیا تو آواز دی کہا نے وان سے کہا نے وان کے جنازے پر ملتے ہیں' اور اسی وقت کلمہ شہادت پڑھ کر مسلمان ہوگیا۔ (ظہیر الاصفیاء ترجمہ تذکرۃ الاولیاء س: ۲۵۴)

سیدالطا کُفه حضرت جنید بغدا دی رحمة الله علیه خلدی سے مروی ہے کہ روزانہ کا آپ کامعمول تین سورکعت کا تھا اور تیس ہزار شبیح پڑھتے تھ

فرمات تَصَالطُويْ قُ اللهِ عَلَى اللهِ عَسْدُوْدٌ عَلَى خَلْقِ اللهِ عَزَّ وَ جَلَّ اِلَّا عَلَى اللهِ عَلَى اللهُ عَلَيْهِ وَسَلَّمَ وَ التَّابِعِيْنَ لِسُنَّتِهِ، كَمَا قَالَ اللهُ عَلَيْهِ وَسَلَّمَ وَ التَّابِعِيْنَ لِسُنَّتِهِ، كَمَا قَالَ اللهُ عَزَّ وَ جَلَّ لَقَدْكَانَ لَكُمْ فِى رَسُوْلِ اللهِ أَسْوَةٌ حَسَنَةٌ لِمَنْ كَانَ يَرْجُو اللهَ وَ الْيَوْمَ الآخِرَ، وَ ذَكَرَ اللهَ كَثِيْرًا.

كسى نے پوچھاكە كَيْفَ الطَّرِيْقُ إلَى اللَّهِ توفرمايا ؟ تَوْبَةٌ تُحِلُّ الْإِصْرَارَ وَ خَوْفٌ يُؤِيْلُ الْغِرَّةَ وَرَجَاءٌ مُزْعِجٌ إلى طَرِيْقِ الْحَيْرَاتِ وَ مُرَاقَبَةُ اللَّهِ فِيْ خَوَاطِرِ الْقُلُوْبِ. فرمات صحكم وءة بيرے كمايين ساتھيوں كى لغزشوں كوبرداشت كياجائے۔

فر ماتے تھے کہا گرکوئی شخص، کوئی بندہ اللہ عزوجل کی طرف کروڑوں سال متوجہ رہے، ٹکٹکی باندھے رہے، پھرایک لخطہ کے لئے اعراض کر لے، تو جواس نے کھویاوہ زیادہ ہے اور پایاوہ کم ہے۔

اساعیل بن نجید کہتے ہیں کہ ابوالعباس بن عطاء نزع کی حالت میں حضرت جنید بغدادی کی خدمت میں بہنچے۔سلام کیا ، جواب نہیں ملا۔ پھر دوبارہ تھوڑی دریے بعد سلام کا جواب دیا اور معذرت جاہی کہ میں اپنے ورد میں مشغول تھا۔ پھر خود ہی اپنا چپرہ قبلہ کی طرف کر لیا اور اللّٰدا کبر کہہ کر جان جان پیدا کرنے والے کے سپر دکر دی۔

ابو محمد حریری کابیان ہے کہ میں جنید بغدادی کے سر ہانے کھڑا تھا آپ کی وفات کے وقت۔ جمعہ کا دن تھااور وہ نزع کی حالت میں جوقر آن برابر پڑھ رہے تھے، تو میں نے عرض کیا کہ اس حال میں تواپی جان پر دم کھائے۔ فرمانے گلے کہ جتنامحتاج میں اس وقت ہوں اتناکسی وقت بھی نہیں تھا کہ اس وقت میر اصحیفہ بند کیا جارہا ہے، لپیٹا جارہا ہے۔

وفات سے چند گھڑی پہلے برابروہ سجدہ کی حالت میں روتے رہے اوراسی حالت میں وفات یائی۔

جب آپ کی وفات نزدیک ہوئی، تو فرمایا''سات دسترخوان رکھوتا کہ سب دوستوں کے سامنے جان دوں۔'' مگرلوگ وضومیں انگلیوں کا خلال کرانا بھول گئے۔آپ نے فرمایا تو خلال کرایا گیا۔

فارس بن محمد کابیان ہے کہ وفات کے وقت ہم نے جنید کو سجدہ کرتے ہوئے دیکھا۔ان سے کہا گیا کہا تیا کہا گیا کہا گیا کہا گیا کہا بنی جان پررتم کھائے توارشا دفر مایا طَرِیْتٌ وَصَلْتُ بِهِ اِلَى اللَّهِ لاَ أَقْطَعُهُ ۔ کہاسی طریق کے ذریعہ میں اللہ تک پہنچ چکا ہوں ،اور میں اس کونہیں چھوڑ سکتا۔

ایک روایت میں ہے کہ فرمایا'' جنیداس وقت سے زیادہ کسی وقت محتاج نہ تھا۔' اوراسی وقت قرآن پڑھے ہیں؟ آپ نے فرمایا قرآن پڑھے ہیں؟ آپ نے فرمایا کہ' اس سے بہتر میرے لئے کیا ہوگا کہ اس وقت میرانامہ اعمال تہہ کیا جارہا ہے، اپنی ستر سال کی طاعت کو ہوا میں ایک تاربال میں لٹکا ہوا پاتا ہوں اور ہوا اسے حرکت دیتی ہے، نہ معلوم وہ فراق کی ہوا ہے یا وصل کی ، ایک جانب بل صراط ہے اور دوسری جانب ملک الموت ۔ قاضی جس کی صفت عدل ہے وہ خلاف عدل نہ کرے گا۔ راہ میرے سامنے ہے مگر نہ معلوم کس راہ سے جھے کے جانب بل کے۔''

پی قرآن ختم کیااورسورہ بقرہ کی سترآ بیتیں پڑھیں۔ حال بہت ننگ ہوا تولوگوں نے کہااللہ اللہ کہئے۔ فرمایا''میں بھولانہیں ہوں جوتم یاد دلاتے ہو'' پھر شبیج پڑھنا شروع کر دی اورانگشت سے گنتے جاتے تھے، یہاں تک کہ چارانگشت سے گناہ اورکلمہ کی انگلی کو نیچے ڈال کربسم اللہ الرحمٰن الرحیم'' کہااورآ تکھیں کھول کر (دیکھااور) جان دے دی۔

۲۹۸ ہجری شوال میں سنپچر کے دن آپ کی وفات ہے۔

جب عنسل دینے والے نے آنکھوں میں پانی پہنچانا جاہا تو ہا تف نے آ واز دی کہ 'نہمارے دوست کی آنکھ سے ہاتھ ہٹا لے، کیوں کہ جوآنکھ ہمارے ذکر میں بند ہوئی ہے وہ ہمارے دیدار کے لئے ہمی کھلے گی۔''عنسل دینے والے نے بہت کوشش کی کہ انگشت جوشیج کے لئے بند کر لی تھی اسے کھول دے مگر نہ کھول سکا، اور ایک آ واز سنی کہ ''جو ہاتھ ہمارے نام پر بند ہوا ہے وہ بغیر ہمارے فرمان کے نہ کھلے گا۔''

جب جنازہ اٹھایا گیا تو ایک سفید کبوتر آپ کے جنازہ کے ایک گوشہ پر آکر بیٹھ گیا۔لوگوں نے بہت کوشش کی کہ اڑ جائے مگر کچھ فائدہ نہ ہوا، یہاں تک کہ اس نے آواز دی کہ ''مجھ کواور اپنے آپ کو تکلیف نہ دو کہ میرا چنگل مسارعشق سے ان کے جنازہ میں سلا ہوا ہے،تم رنج نہ کرو کہ آج جنید کا قالب کروبیوں (فرشتوں وغیرہ) کے نصیب میں ہے، اگر تمہارا شور وغو غانہ ہوتا، تو ان کا جسم سپید بازی طرح ہوا میں اڑ جاتا۔

ایک خص نے آپ کوخواب میں دیکھا۔ پوچھا آپ نے منکر ونکیر کو جواب کس طرح دیا؟ فرمایا جب وہ دومقرب درگاوعزت سے بڑی ہیت کے ساتھ میرے پاس آئے اور پوچھامَ۔۔۔نْ رَبُّک؟ (تمہارارب کون ہے؟) تو میں ان کود کھے کر ہنسااور کہا کہ جس دن مجھ سے خوداس نے فرمایا تھا''اکسٹ بو بر بنگم "تو میں نے کہا تھا''بلی''ابتم پوچھنے آئے ہو کہ تمہارا خدا کون ہے؟ جس نے بادشاہ کو جواب دیا ہو وہ غلام سے کب ڈرےگا۔ آج بھی میں اس کی زبان سے کہا تھا ہوں"الگذی خیلے قنی فھو کھو یھدینِ" (جس نے مجھے پیدا کیا وہی مجھ کو ہدایت کرتاہے) کہتا ہوں"الگذی خیلے قنی فھو کھا گئے اور کہا کہ یہا بھی محبت کے نشہ میں ہیں'۔

جعفر خلرى ابنى كتاب مي كلصة بي كه رَأيْتُ الْجُنَيْدَ فِى النَّوْمِ فَقُلْتُ لَهُ مَا فَعَلَ اللَّهُ بِكَ؟ قَالَ طَاحَتْ تِلْكَ الْعِبَارَاتُ وَ فَنِيَتْ تِلْكَ الْعِبَارَاتُ وَ فَنِيَتْ تِلْكَ الْعِبَارَاتُ وَ فَنِيَتْ تِلْكَ الْعُبَارَاتُ وَ فَنِيَتْ تِلْكَ الْعُلُومُ وَ مَا نَفَعَنَا إِلَّارُ كَيْعَاتُ كُنَّا نَرْ كَعُهَا فِى السَّحَرِ. الْعُلُومُ وَ مَا نَفَعَنَا إِلَّارُ كَيْعَاتُ كُنَّا نَرْ كَعُهَا فِى السَّحَرِ.

ایک روایت میں ہے کہ آپ کوخواب میں دیکھا گیا تو پوچھا خدا تعالی نے آپ کے ساتھ کیا کیا؟ فرمایا ''رحمت کی اور ان تمام اشارات وعبارات کو بیکار کر دیا، ہماری حالت اس اعتبار وقیاس سے نہ ہوئی جو ہم سمجھتے تھے، ہزار ہا نقطہ نبوت سرینچے ڈالے ہوئے خاموش ہیں، ہم بھی خاموش ہوگئے کہ دیکھئے کیا حالت ہوتی ہے؟''۔

حریری کہتے ہیں میں نے جنید کوخواب میں دیکھا۔ پوچھا خدا تعالیٰ نے آپ کے ساتھ کیا کیا؟ فر مایا''رحمت کی اور بخش دیا اور سوائے ان دور کعتوں کے جو میں آ دھی رات کو پڑھا کرتا تھاکسی چیز سے فائدہ نہ ہوا''۔

شبلی رحمۃ اللّٰہ علیہ آپ کی قبر کے پاس کھڑے ہوئے تھے۔کسی نے مسکلہ یو چھا تو انہوں نے جواب نہ دیااور فرمایا۔

اِنِّیْ لَاسْتَحْیَیْتُهُ فِی التُّرَابِ بَیْنَنَا کَمَا کُنْتُ اسْتَحْیَیْتُهُ وَهُو یَرَانِیْ مطلب میکه بزرگول کی حالت حیات وفات یکسال ہیں، مجھے شرم آتی ہے کہ ان کی قبر کے سامنے جواب دول جس طرح حالت حیات میں میں ان سے شرم رکھتا تھا۔ (ظہیر الاصفیاء ص:۳۵۰/۳۲۹)

محمر بن ساک

حضرت ابوجعفر ربعی فرماتے ہیں کہ میں آخری سکرات کی گھڑی میں محمد بن ساک کے پاس پہنچا تھا، تو یہ منا جات وہ کررہے تھے، اَللّٰهُمَّ اِنِّیْ، وَ اِنْ کُنْتُ اُعْصِیْکَ لَقَدْ کُنْتُ اُحِبُّ فِیْکَ مَنْ یُّطِیْعُکَ، اے اللہ! میں سلیم کرتا ہوں کہ میں بڑا گنہگار ہوں، کین تیرے نیک بندوں کے ساتھ تیری وجہ سے مجھے محبت تھی۔

سن ١٨٣ مين آپ كي وفات ہے۔ (صفة الصفوة)

شیخ علی بن سہل اصبہا نی رحمۃ اللہ علیہ

شخ علی بن ہل اصبها نی رحمۃ اللہ علیہ فر مایا کرتے تھے کہ کیا تمہارا یہ خیال ہے کہ میں بھی اسی طرح مرول گا جس طرح اورلوگ مرتے ہیں کہ بیاری، عیادت (سودھندے ہوجاتے ہیں)۔ میں تواس طرح مرول گا جہاجائے گا''اے علی!''اور میں چل دول گا۔ چنا نچہ ایساہی ہوا۔ایک دن کہیں چلے جارہے تھے، چلتے چلتے کہنے لگے''لبیک''(حاضر ہوں) اورو ہیں وفات پائی۔ شخ ابوالحسن مزنی رحمۃ اللہ علیہ (جوغالبًا) ان کے ہمراہ تھے، کہتے ہیں کہ میں نے کہا''اشہدان لا الہ الا اللہ'' کہتے، تو تبسم کر کے فرمایا''تم مجھ سے کہتے ہو کہ کلمہ ہو۔ قسم اس کی عزت کی، میر بے اور اس کے درمیان میں حجاب عزت کے سوا کچھ نہیں۔''اور جان دے دی۔اس کے بعد ابوالحسن نے اور از ارزار لیا گئے۔ (ظہیر الاصفاء ص:۱۱)

شيخ حسين بن منصور الحلاج رحمة الله عليه

قيدخا نه ميں

نقل ہے کہ جب آپ کوقید کیا گیا تو پہلی رات کو پہرے داروں نے آ کر دیکھا۔ تمام قیدخانہ میں پھرے مگرکسی کو نہ پایا۔ دوسری رات کوآئے تو آپ کو پھر قید خانہ میں نہیں پایا۔ پوچھا اول شب کو کہاں تھے، دوسری شب کوتم نہ تھے نہ قید خانہ اور اب دونوں موجود ہو گئے؟ فر مایا'' ہاں پہلی شب کو میں درگاہ میں تھا، دوسری شب کو یہیں در بارتھا، اس وجہ سے قید خانہ ظاہر نہ ہوا، اب مجھے والیس کردیا گیا حفظ شریعت کے لئے۔ آؤاور اپنا کام کرو۔''

شاندروز میں ہزارر کعتیں قیدخانہ میں پڑھا کرتے تھے۔لوگوں نے کہا آپ تو کہتے ہیں میں حق ہوں۔'' حق ہوں۔ بینمازکس لئے پڑھتے ہو؟ فر مایا''ہم ہی اپنی قدر جانتے ہیں۔'' ایک شب کوقید خانہ میں تین ہزار شخص قید ہے۔ فرمایا ''اے قید ہو! میں تہمیں آزاد کردوں؟''
انہوں نے کہاتم کیسے آزاد کرو گے؟ اگر کر سکتے ہوتوا پئے آپ کوتو کرلو۔ فرمایا ''ہم خداکی قید میں
ہیں اوراسرار شریعت کا پاس کرتے ہیں، اگر چاہیں توایک اشارہ میں تمام ہیڑیاں تو ڈ ڈالیس۔'' یہ
کہہ کرانگشت سے اشارہ کیا تو تمام ہیڑیاں ٹوٹ گئیں۔ انہوں نے کہااب نکلیں کہاں سے؟ قید
خانہ کا دروازہ تو بند ہے؟ تو دوسرا اشارہ کیا کہ کھڑکیاں ظاہر ہوگئیں۔ فرمایا ''اپنی راہ دیکھو۔''
انہوں نے کہا آپ نہیں آئیں گے؟ فرمایا ہمار ااس کے ساتھ ایک ہسر ہے، جوسر دار ہی کہہ سکتے
ہیں۔

دوسرے روز پوچھا گیا کہ قیدی کہاں ہیں؟ فرمایا ہم نے چھوڑ دیئے۔ کہاتم کیوں رہ گئے؟ فرمایا ''حق کا ہم پرعتاب ہے۔' بیخبر بادشاہ کو پہنچی تواس نے کہا کہ بیفتنداٹھا ئیں گان کو مار ڈالو، یا لکڑیاں ماروتا کہ اس بات سے باز آ جائیں۔ چنانچہ باہر نکال کرتین ہزار لکڑیاں آپ کو ماری گئیں تا کہ اس سے باز آ جائیں۔ مارنے والا کہتا ہے کہ جولکڑی میں مارتا تھا ایک فصیح آ واز سنتا تھا کہ ''یکا ابْنَ مَنْصُوْر کَلَا تَحَفُّ' یعنی اے ابن منصور خوف نہ کرو۔

پیرعبدالجلیل صفارفر ماتے ہیں کہ''بنسبت حسین کے میرااعتقاداس مارنے والے کے ساتھ بہت زیادہ ہے کہوہ کارشریعت میں کس قدر تو ی تھا کہالیں آ واز سنتا تھا مگر مارنے سے ہاتھ نہ روکتا تھا''۔

تخته دارير

پھرآپ کو لے جاکر دار پر لٹکایا گیا تو ہزاروں لوگوں کا ججوم ہوگیا اورآپ آنکھ اٹھا کر فرماتے تھے''حق، حق، حق، أَنَا الْحَقُ''ایک درولیش نے جاکر پوچھاعشق کیا ہے؟ فرمایا'' آج کل اور پرسوں دیکھ لوگے'' چنانچہ اس روز آپ کو مارا گیا، دوسرے روز جلایا گیا اور تیسرے روز خاک ہوا میں اڑائی گئی۔ یعنی عشق ہے۔

خادم نے اس وقت وصیت جاہی تو فر مایا''نفس کوئسی چیز میں مشغول رکھ ور نہ وہ بچھ کوئسی الیمی چیز میں مشغول کر دےگا جو کرنی پڑے گی، کہا پنے آپے میں رہنا قوی لوگوں کا کام ہے۔'' صاحبز ادہ نے کہا کہ مجھے کچھ وصیت فر مائے، تو فر مایا'' جب اہل جہاں اعمال کی کوشش کریں تو تم ایسی چیز کی کوشش کرنا جس کا ایک ذرہ تمام جن وانس کے اعمال سے بہتر ہے اور وہ علم

راہ میں خوب اکڑتے اور ہاتھ جھاڑتے چلتے تھے اور تیرہ بھاری بیڑیاں وغیرہ پڑی تھیں۔ لوگوں نے کہا کہ آپ اکڑتے کیوں ہیں؟ فر مایا''اس واسطے کہ میں خرگاہ کو جارہا ہوں''اورنعرہ لگا کرفر ماتے تھے:

ندیسمی غیر منسوب الی شیئ من الحیف کشفانی مشل ما یشرب کفعل الضیف بالضیف فلسما دارت الکاً س دعا بالنطع والسیف کذا من یضرب السراح من التنین بالصیف (لیعنی میرا حریف جفا کی طرف منسوب نہیں ہے، اس نے شراب دی جس طرح مہمان مہمان کو دیتا ہے۔ جب چند دور ہو گئے، تو اس نے شمشیر منگائی کہ جو شخص گرمیوں میں پرانی شراب از دہے کے ساتھ بی اس کی یہی سزاہے)

جب باب الطاق میں آپ کو دار کے نیچے لے گئے، تو آپ نے دار پر بوسہ دیا پھر سیڑھی پر قدم رکھا۔لوگوں نے پوچھا کیا حال ہے؟ فرمایا''مردوں کی معراج سرِ دار ہے'' پھرآپ نے کمر باندھ کرچا درڈال کر ہاتھا تھائے اور قبلہ مناجات کی طرف منہ کر کے جوچا ہاتھا پایا۔

جب دار پر چڑھائے گئے تو جولوگ آپ کے مرید تھے انہوں نے سوال کیا کہ آپ ہمارے حق میں کیا کہتے ہیں کہ ہم آپ کے مقربین ہیں اور منکروں کے حق میں کیا فرماتے ہیں جو آپ کو میں کیا فرماتے ہیں جو آپ کو میں کیا گئے والے اور من کور کے فرمایا''ان کو دو ثواب ہیں اور تم کوایک ثواب، کیوں کہ تم کو میر سے ساتھ حسن ظن ہی تو ہے اور وہ قوت تو حید وقت شریعت سے حرکت کرتے ہیں اور شرع میں تو حید اصل ہے اور حسن ظن فرع ہے۔''

جوانی میں ایک عورت کی طرف دیکھاتھا، فرمایا'' آہ! کیاتھاوہ، جو مجھ سے ہواتھا، جس کی سزا استے برسوں کے بعد دی جاتی ہے۔'' پھر سٹر ھی کے پنچے دیکھے کرفر مایا'' جو شخص اس طرح او پر دیکھتا ہے، یوں پنچے دیکھ اس طرح او پر دیکھتا ہے، یوں پنچے دیکھتا ہے۔'' پھر شبلی رحمۃ الله علیہ آپ کے قریب آئے اور بلند آواز سے فرمایا'' اور پوچھاتصوف کیا ہے؟ فرمایا'' کمتر درجہ بیہ ہے کہ جوتم دیکھتے ہو۔'' یوچھااعلی درجہ کیا ہے؟'' فرمایا'' تمہیں وہاں تک راہ نہیں۔''

پھر ہر خض نے آپ کو پھر مارے اور شبلی رحمۃ اللہ علیہ نے موافقت کے لئے ایک پھول ماردیا تو آہ کی۔لوگوں نے پوچھاسب نے پھر مارے تو آپ نے آہ نہ کی اور آپ اس پھول پر آہ کرتے ہیں؟ فرمایا''وہ لوگ تو جانتے نہیں لہذا معذور ہیں مگران کا پھول بھی مجھے گراں ہے، کیوں کہ بیجانتے ہیں کہ مارنا نہ جائے۔''

پھردار کی سیڑھی پرآپ کے ہاتھ علیحدہ کردیئے گئے، تو ہنسے۔لوگوں نے پوچھا ہنسی کس بات پر ہے؟ فرمایا'' نسبت آ دم سے ہاتھ جدا کرنا آسان ہے، ایسے مرد چاہئیں جو ہمارے دست صفات کو کہ ہرعرش سے بلند ہے، قطع کریں۔' پھر پیرکاٹے تو بھی نہم کیا اور فرمایا''اگر میں نے زمین کا سفران پیروں سے کیا ہے تو اور بھی میرے قدم ہیں جن سے ہردوعالم کا سفر کروں گا،ان کو کاٹ سکتے ہوتو کا ٹو۔' پھر دونوں ہاتھ جوخون میں بھرے تھے منہ پرمل لئے۔لوگوں نے پوچھا کو کاٹ سکتے ہوتو کا ٹو۔' پھر دونوں ہاتھ جوخون میں بھرے تھے منہ پرمل لئے۔لوگوں نے پوچھا کہ ایسا کیوں کرتے ہیں؟ فرمایا''میرا بہت ساخون نکل چکا ہے، سمجھتا ہوں چہرہ میرا زرد ہوگیا ہوگا اور تم سمجھو گے کہ بیزر دی خوف کی وجہ سے ہے،تو میں خون ماتا ہوں تا کہ لوگوں کو سرخ رو معلوم ہوں،مردوں کا گلگونہ خون ہے۔'

بوچھا کہ اگر منہ خون سے سرخ کرتے ہوتو پہنچوں کوخون میں کیوں آلودہ کرتے ہو؟ فرمایا ''وضوکرتا ہوں۔''پوچھا کیماوضو؟ فرمایا'' کَ عُعَتَانِ فِی الْعِشْقِ لَا یَصِحُّ وُضُوْنُهُمَا إلَّا بِالدَّمِ" عشق میں دور کعتیں ہیں جن کا وضوخون ہی سے جائز ہے۔

پھرآپ کی آنکھیں نکال لی گئیں تو خلق میں بہت شورش پیدا ہوگئ بعض روتے تھے اور بعض

پھر پینکتے تھے۔ پھر چاہا کہ زبان کاٹ لیں ، تو فر مایا ''اتنا صبر کرو کہ میں ایک بات کہہ لوں۔' اور آسان کی طرف منہ کر کے کہا ''الہی! اس قدر تکلیف جو تیرے لئے بید دیتے ہیں ان کومحروم نہ کر اور اس دولت سے انہیں بے نصیب نہ رکھ۔الحمد للہ کہا گرمیرے ہاتھ پیر کاٹے تو تیری راہ میں اور سرتن سے جدا کرتے ہیں دار پر تو تیرے مشاہدہ جلال میں۔'' پھر ناک کان کاٹے گئے اور لوگوں نے پھر برسانا شروع کئے۔

ایک بڑھیا ہاتھ میں پیالہ لئے ہوئے آئی، جب حسین کودیکھا تو کہا زور سے پھر مارو، اس ظالم کوخدا کی بات سے کیا کام؟ آپ کا آخری کلام بیتھا کہ' حُسبُ الْوَاحِدِ اِفْسرَادُ الْوَاحِدِ ''پھر بیآ بیت پڑھی' نیستَ عْجِلُ بِهَا الَّذِیْنَ اَلا الْوَاحِدِ ''پھر بیآ بیت پڑھی' نیستَ عْجِلُ بِهَا الَّذِیْنَ اَلا يُومِنُونَ بِهَا وَالَّذِیْنَ اَلّٰهَا الْحَقُّ '' پھر زبان کائی گئے۔ نماز مغرب کے وقت بادشاہ کا فر مان آیا کہ ان کا سرتن سے جدا کر لیں۔ سرجدا کرنے میں ہنساور جان دے دی۔ لوگ شور کرتے رہ گئے اور آپ نے قضا کی گیند بیا بان رضا میں ڈال دی۔ جان دے دی۔ لوگ شور کرتے رہ گئے اور آپ نے قضا کی گیند بیا بان رضا میں ڈال دی۔

ایک ایک بند سے''اناالحق'' کی آواز آتی تھی۔ پھر پارہ پارہ کردیا کہ گردن اور پیٹھ کے سوا کچھ باقی نہ رہاتو سراور پیٹھ سے اناالحق کی آواز آتی تھی۔

دوسرے روز کہا گیا کہ وہ اس حالت میں حالت حیات سے بھی زیادہ فتنہ ہرپا کریں گے، سواعضاء کوجلا دیا گیا، مگر را کھ سے بھی یہی آواز آتی تھی اور جوخون کا قطرہ زمین پر گرتا تھاانا الحق کا نقش بن جاتا تھا۔ جس طرح ایک درولیش کا سرکاٹا گیا تو اس کے تمام خون سے اللہ اللہ کانقش ظاہر ہوتا تھا، پھر راکھ کو د جلہ میں ڈال دیا تو پانی میں سے وہی آواز آتی تھی۔

آپ نے خادم سے کہد میاتھا کہ ہماری خاک د جلہ میں ڈالیں گے، تو بغداد میں آفت آ جائے گی کہ پانی جوش میں آکر بغداد کی طرف متوجہ ہو جائے گا جمکن ہے کہ بغداد بہہ جائے تو تم ہمارا خرقہ یانی کے پاس لے جانا ورنہ بغداد تباہ ہو جائے گا۔''

خادم نے جب پانی میں جوش دیکھا تو شخ کا خرقہ پانی کے پاس لے گیا،جس سے فوراً پانی

تھہر گیااور را کھ خاموش ہوگئی۔ پھراس را کھ کوجع کر کے دنن کر دیا گیا۔اہل طریقت میں کسی کو ایسی فتوح نہ ہوئی۔

ایک بزرگ فرماتے ہیں کہ'' حسین منصور کودیکھو کہان کے ساتھ کیا معاملہ ہوا تو نہ معلوم ان مدعیوں کے ساتھ کیا ہوگا۔''

عباس طوسی رحمة الله علیه کہتے ہیں که' کل میدان قیامت میں حسین منصور کوزنجیر میں جکڑ کر لائیں گے، کیوں کہا گروہ کھلے ہوں گےتو تمام میدان قیامت کوبر ہم کر دیں گے۔''

مشائ میں سے ایک کہتے ہیں کہ اس رات کوشی تک میں اس دار کے پنچ رہا اور نماز پڑھتا رہا۔ جب دن نکل آیا توہا تف نے آواز دی''اِطَّ اَعْنَاهُ عَلَی سِرٌّ مِنْ اُسْرَادِ نَا فَافْشٰی سِرٌّ نَا فَهُلٰذا جَزَاءُ مَنْ یَفْشٰی سِرٌ الْمُلُوْکِ'' یعنی ہم نے ان کوایک راز پر مطلع کیا تھا اس کو انہوں نے فاش کردیا، یہی جزاء ہے اس کی جو بادشا ہوں کا راز افشاء کرے۔

شبلی رحمۃ الله علیہ فرماتے ہیں اس رات کومیں نے آپ کی قبر پر جاکرتمام رات نماز پڑھی۔ صبح کے وقت میں نے مناجات کی کہ اللہی! یہ مؤمن عارف محبّ اور موحد بندہ تھا، ان پر یہ بلا تو نے کیوں ڈالی؟ تو مجھ پر نیند غالب ہوگئی اور خواب میں قیامت کودیکھا۔ حق تعالیٰ کا فرمان آیا کہ 'نیہ ہم نے اس وجہ سے کیا کہ ہماراراز غیر سے کہتے تھے، جوراز کہ ان کود جلہ کے پانی میں ہم سے کہنا چاہئے تھا، اسے وہ غیروں سے بیان کرتے تھے۔'

ایک باراور میں نے ان کوخواب میں دیکھا۔ پوچھائی تعالی نے تمہارے ساتھ کیا کیا؟ فرمایا

"مجھے مقام صدق میں کھہرا کر انعام واکرام کیا۔" میں نے پوچھا ان لوگوں کے ساتھ کیا کیا؟
فرمایا" دونوں گروہوں پر رحمت کی، جنہوں نے مجھے جان لیا اور شفقت کی ان پر اس شفقت کی وجہ سے رحمت کی اور جنہوں نے نہ جانا، حق کی وجہ سے عداوت رکھی ان پر بھی رحمت کی، دونوں فر لق معذور تھے۔"

کسی اور نے آپ کوخواب میں دیکھا کہ قیامت میں کھڑے ہیں، ہاتھ میں پیالہ ہے اورتن پر

سرنہیں ہے۔ پوچھا یہ کیابات ہے؟ جواب ملا کہ''سرکٹے ہوؤں کوجام دیتے ہیں'۔
شبلی رحمۃ الله علیہ فرماتے ہیں کہ جب حسین رحمۃ الله علیہ کودار پرلٹکایا گیا توابلیس نے آکر کہا
میں نے''انا خیر'' کہا تو میری گردن میں طوق لعنت پڑ گیا اور تم نے''انا الحق'' کہا تو مقام صدق
ملا، یہ فرق کیوں ہے؟ فرمایا تو نے انا اپنی طرف سے کہا تھا اور میں نے اپنے آپ سے خود ہی کو
دور کیا اس وجہ سے مجھ پر رحمت ہوئی اور تجھ پر لعنت ۔ اس سے مجھ لو کہ انا نیت کرنا اچھا نہیں اور
انانیت دور کرنا بہت اچھا ہے۔ (ظہیر الاصفیاء ترجمہ اردونذ کرۃ الاولیاء ص:۳۳۹ تا ۲۳۳۳)

شیخ ا برا ہیم بن شہر یا ر گا ز رو نی رحمۃ اللّٰدعلیہ

قطب الاولیاء شخ ابوا کتل ابراہیم بن شہر یارگازرونی رحمۃ اللہ علیہ کے بدن مبارک سے اتنی خوشبوآیا کرتی تھی کہ عنبراور کستوری کی خوشبواس کے سامنے بھی تھی۔جس بازاریا گلی سے گزرتے ایک عرصہ تک مہک آتی رہتی۔

بیان کیاجا تا ہے کہ آپ کے ہاتھ پر چوہیں ہزارلوگوں نے تو بہ کی اور اسلام قبول کیا، جب کہ
ایک لاکھ مسلمان عام گنا ہوں سے تائب ہوئے اور حضرت کے حلقہ ارادت میں آئے۔ آپ
کے پاس ایک رجسٹر تھا جس میں تو بہ کرنے والے مرید، قریبی احباب اور دوسرے آشناؤں کے
نام لکھے ہوئے تھے۔ جب آپ کی وفات کا وقت آیا تو مرید خدمت میں جمع ہوئے۔ آپ نے
ان سے فرمایا کہ میں عنقریب دنیا سے رحلت کر جاؤں گا، اب چار با توں کی وصیت کرتا ہوں ان
کوقبول کرو۔

اول جو شخص میری جگه خلافت پر بنیٹھے اس کا وقار کرنا اور فرمان بجالا نا۔ دوسر ہے سج کو ہمیشہ قرآن پڑھا کرنا۔

تیسرے کوئی مسافر آ جائے تو کوشش کر کے اس کو اعز از قمکین سے رکھنا اور دوسری جگہ نہ جانے دینا

چوتھول آپس میں ٹھیک رکھنا۔

وہ رجسٹر جس میں تو بہ کرنے والوں ، مریدوں اور آشناؤں کے نام لکھ رکھے تھے، اس کے متعلق وصیت کی تو آپ کے مزار میں رکھ دیا گیا۔

بعدوفات کے کسی نے شیخ کوخواب میں دیکھا تو پوچھا حق تعالیٰ نے آپ کے ساتھ کیا کیا؟ فرمایا''سب سے اول انعام جو مجھ پر کیا، یہ ہے کہ جن لوگوں کے نام اس یا دداشت کی کتاب میں کھھے تھے ان سب کواور مجھے بخش دیا۔''

آپ کہا کرتے تھے کہ'' خداوندا! جو شخص کسی حاجت کے لئے میرے پاس آئے اور میری زیارت کرےاس کامقصود مطلوب پورا کراوراس پر رحمت فر مایا''۔ (ظہیرالاصفیاء ترجمہار دو تذکرۃ الاولیاء ص: ۴۲۷)

شيخ ا بوعلى الدقاق رحمة الله عليه

آ خرعمر میں آپ کی باتیں ایسی عالی ہو گئی تھیں کہ خلق کی فہم ان تک نہ پہنچی تھی اورلوگ ان کے سننے کی طاقت نہ رکھتے تھے مجلس وعظ میں بہت کم شخص جاتے ،ستر ہ یا اٹھارہ سے زیادہ آ دمی نہ ہوتے۔

حضرت عبدالله انصاری رحمة الله علیه فرماتے ہیں کہ جب ابوعلی الدقاق رحمة الله علیه کا کلام عالی ہو گیا تو ان کی مجلس خلق سے خالی ہوتی تھی۔اول غلبات میں بیرحال تھا کہ ہمیشہ کہا کرتے تھے'' خداوندا! مجھے چیونٹی اور گھاس کے پتوں کےصدقہ میں بخش دے۔''

اور فرمایا'' خداوندا! مجھے رسوانہ کر کہ تیرے بارے میں برسر منبر میں نے بہت شیخیاں ماری ہیں ان گناہ گارلوگوں کے سامنے اورا گررسواہی کرے توان مجلس والوں کے سامنے رسوانہ کر۔ مجھے کو تو یوں ہی صوفیوں کے لباس میں چھوڑ دے اور پیالہ وعصامیرے ہاتھ میں دے دے کہ مجھے صوفیوں کے شیوہ سے محبت ہے۔ اس وقت مجھے خرقہ اور پیالہ وعصاکے ساتھ دوزخ کے کسی نالہ

میں ڈال دینا تا کہاس کے بعد ہمیشہ تیر نے فراق کا خونناب پیتار ہوں اوران وادیوں میں تیرے درد کا نوحہ کروں اپنی نگوں ساری پرروؤں اورا پنے مونس سے علیحد گی کا ماتم کروں کہا گرتیرا قرب مجھے حاصل نہ ہوتو در دفراق کا نوحہ ہی ہو۔''

کبھی فرماتے ''خداوندا! ہم نے اپنے اعمال نامہ کو گناہ سے سیاہ کردیا اور تو نے ہمارے بالوں
کودنیا میں سفید کردیا۔ پس اے خالتی سیاہ وسفید! اپنے فضل ورحمت سے ہمارے سیاہ کئے ہوئے
کو اپنے سفید کئے ہوئے کی طفیل میں (سفید) کردے۔ اور خداوندا! جو تجھ کو تحقیق سے جانتا ہے
وہ تیری طلب سے بھی باز نہ آئے گا، اگر چہ اسے یقیناً معلوم ہو کہ وہ تجھ کو ہر گزنہ پائے گا۔
خداوندا! میں نے مانا کہ تو اپنے فضل ورحمت سے مجھ کو بہشت میں بھیج دے گا اور عالی درجہ پر پہنچا خداوندا! میں نے حان کہ میں نے تیری بندگی میں تقصیر کی اور میں اس سے بہتر ہوسکتا تھا، مگر نہ ہوا،
ہرگز مجھ سے نہ جائے گی۔''

شخ ابوالقاسم قشیری رحمة الله علیه نے آپ کووفات کے بعد خواب میں دیکھا، تو پوچھا کہ ق تعالیٰ شانہ نے آپ کے ساتھ کیا کیا؟ فر مایا ''جس گناہ کا میں نے اقرار کیا وہ بخش دیا، مگرایک گناہ کے اقرار سے مجھے شرم آئی تو اس کے سبب سے مجھے پسینہ میں رکھا، یہاں تک کہ میرے چرہ سے تمام گوشت گر پڑا، اور وہ گناہ یہ تھا کہ بچین میں میں نے ایک امر دکود یکھا تھا اور وہ میری نظر میں اچھا معلوم ہوا تھا۔''

ایک باراور پیخ کوخواب میں دیکھا گیا کہ بہت بے قرار ہیں اور رور ہے ہیں۔ پوچھا کیا بات ہے؟ شاید آپ چھر دنیا میں والیسی جا ہے ہیں؟ جواب دیا' ہاں لیکن اپنی اصلاحیت کے لئے نہیں بلکہ اس سبب سے کہ کمر باندھ کرلوگوں کے دروازے کھٹکھٹا تا چھروں اور کہوں کہ خواب غفلت سے بیدار ہوجاؤ، کیوں کہ تم نہیں جانے کہ کس کام سے بازر ہوجو حسرت جاوید میں نہ ہو۔''
یوں ہی ایک اور شخص نے خواب میں دیکھ کر حال پوچھا تو فر مایا'' جونیک و برعمل میں نے کیا تھا وہ ذرہ ذرہ شار کیا گیا۔ پھرعفو کے پہاڑ میرے سامنے کر دیئے گئے''۔ (ظہیر الاصفیاء تھا وہ ذرہ ذرہ شار کیا گیا۔ پھرعفو کے پہاڑ میرے سامنے کر دیئے گئے''۔ (ظہیر الاصفیاء

ص:۱۲۵۷۱ه)

بيران پيرحضرت شيخ عبدالقا در جيلاني رحمة الله عليه

ایک طویل مدت تک عالم کواپنے کمالات ظاہری وباطنی سے مستفید کر کے اور عالم اسلام میں روحانیت اور رجوع الی اللّٰد کا عالمگیر ذوق پیدا کر کے الاھیج میں نوے سال کی عمر میں وفات یائی۔

صاحب زادہ حضرت شرف الدین عیسیٰ آپ کی وفات کا حال یوں بیان کرتے ہیں" جب آپ مرض الوفات میں بیار ہوئے تو آپ کےصاحب زادہ شخ عبدالوہاب نے آپ سے عرض کیا کہ مجھے کچھ وصیت فرمائے کہ آپ کے بعداس پڑمل کروں فرمایا" ہمیشہ خداسے ڈرتے رہوا دراس کے سواکسی سے امیدر کھو، اپنی تمام ضروریات اللہ کے سپر دکر دو، صرف اسی پر بھروسہ رکھوا ورسب بچھاسی سے مانگو، خدا کے سواکسی پر وثوق اورا عتماد نہ رکھو، تو حید اختیار کروکہ تو حید برسب کا اجماع ہے"۔

نیز فرمایا''جب دل خدا کے ساتھ درست ہوجا تا ہے تو کوئی چیز اس سے چھوٹی نہیں ہے اور نہ
کوئی چیز اس سے باہر نکل کر جاتی ہے۔'' پھر فرمایا ''میں مغز بے پوست ہوں'' اور اپنے
صاجبز ادوں سے فرمایا کہ''میر کے گرد سے ہٹ جاؤ، میں ظاہر میں تمہار سے ساتھ ہوں اور باطن
میں دوسروں کے ساتھ ہوں، میر بے پاس تمہار سے سوا اور لوگ (فرشتے) حاضر ہیں، ان کے
لئے جگہ خالی کرواور ان کے ساتھ ادب کرو۔ یہاں بڑی رحمت نازل ہور ہی ہے، ان کے لئے
حگہ تنگ نہ کرو''۔

آپ اس وقت بار بارفر ماتے تھے''تم پرسلام اور خدا کی رحمت اور اس کی برکتیں ہوں ،اللّٰد میری اور تمہاری تو بہ قبول کر ہے، بسم اللّٰد آؤاور والپس نہ جاؤ۔''اس طرح کے جملے آپ ایک دن اور ایک رات مسلسل فر ماتے رہے اور فر مایا''تم پراس وقت مجھے کسی چیز کی پرواہ نہیں ، نہ کسی فرشتہ

كى نەملك الموت كى _ا _ ملك الموت! ہمار ے كارسا زنے تم سے زیادہ ہم كو بہت پچھ دے ركھا ہے' ۔

اس دن جس کی شب کو آپ نے رحلت فرمائی، ایک بڑی سخت چیخ ماری۔ آپ کے صاحبزاد ہے شخ عبدالرزاق و شخ موسی فرماتے تھے کہ آپ بار بار دونوں ہاتھوں کو اٹھا کر پھیلاتے اور فرماتے تھے ''تم پرسلام اور خدا کی رحمت اور برکتیں ہوں، حق کی طرف رجوع کرواورصف میں داخل ہوجاؤ، میں ابھی تمہارے یاس آیا۔''

آپ یہ بھی فرمایا کرتے تھے کہ''نرمی کرو'' پھرآپ پرامرحق آیا اورموت کے نشہ نے غلبہ کیا تو فرمایا''میرے اور تمہارے اور تمام مخلوق کے درمیان زمین وآسان کا فرق ہے، مجھے کسی پر قیاس نہ کرواور نہ کسی کو مجھ بر۔''

پھرآپ کے صاحبزادہ شخ عبدالعزیز نے آپ سے آپ کی تکلیف اور حالت کے متعلق دریافت کیا تو فرمایا''مجھ سے کوئی نہ یو چھے، میں علم الٰہی میں بلٹے کھار ہا ہوں۔''

انہوں نے آپ سے مرض کے متعلق پوچھا تو فر مایا ''میرے مرض کو نہ کوئی جانتا ہے اور نہ کوئی گئی جانتا ہے اور نہ کوئی مستحقا ہے ، نہ انسان ، نہ جن اور نہ فرشتے ۔ خدا کے حکم سے خدا کاعلم نہیں ٹوٹنا ، حکم بدل جاتا ہے اور علم منسوخ نہیں ہوتا ، اللہ جو جا ہتا ہے مٹاتا ہے اور باقی رہتا ہے ، اس کے پاس اصلی تحریر ہے جو کچھوہ کرتا ہے اس سے باز پرس نہیں ہوتی ، اور خلق سے باز پرس ہوتی ہے ، صفات کی خبریں گزرر ہی ہیں ، جیسی آئی ہیں۔''

پھرآپ کے صاحبزادہ شخ عبدالجبار نے آپ سے پوچھا کہ آپ کے جسم میں کہاں تکلیف ہے؟ فر مایا''میرے کل اعضاء مجھے تکلیف دےرہے ہیں، مگر میرے دل کوکوئی تکلیف نہیں، اور وہ خدا کے ساتھ صحیح ہے۔''

پھرآپ کا وقت اخیرآیا تو آپ فر مانے گئے'' میں اس خداسے مدد جا ہتا ہوں جس کے سوا کوئی معبود نہیں اور وہ پاک و برتر ہے اور زندہ ہے جسے فوت ہونے کا اندیثہ نہیں۔ پاک ہے وہ جس نے اپنی قدرت سے عزت ظاہر کی اور موت سے بندوں پر غلبہ دکھایا۔اللہ کے سواکوئی معبود نہیں اور محرصلی اللہ علیہ وسلم اللہ کے رسول ہیں''۔

آپ کے صاحبزادہ شخ موسیٰ فرماتے تھے کہ آپ نے لفظ'' تعزز'' فرمایا وربید لفظ صحت کے ساتھ آپ کی زبان سے ادا نہ ہوا، تو آپ بار بار اسے دہراتے رہے، یہاں تک کہ آپ نے بلند آواز اور سخت کر کے لفظ'' تعزز''اپنی زبان سے ٹھیک ٹھیک ادا فرمایا۔

پھر تین باراللہ، اللہ، اللہ، اللہ فرمایا۔اس کے بعد آپ کی آواز خاموش ہوگئی اور زبان تالوسے چپک گئی اور روح مبارک رخصت ہوگئی۔رضی اللہ عنہ وارضاہ (تاریخ دعوت وعزیمیت حصہ اول ص:۲۲۹ تا ۲۷)

سلطان صلاح الدين ايو بي رحمة الله عليه

ا پنامقدس فریضہ اداکر کے اور عالم اسلام کوصلیبوں کی غلامی کے خطرہ سے محفوظ کرنے کے بعد کا رصفر ۹۸۹ھے کو اسلام کا بیہ وفا دار فرزند دنیا سے رخصت ہوا۔ اس وقت اس کی عمر ستاون برس تھی۔ (سلطان کی ولادت ۵۳۲ھے کی ہے)

قاضی بہاؤالدین بن شدادسلطان کی وفات کا حال بیان کرتے ہوئے لکھتے ہیں۔

'' ۲۷ رصفر کی شب کو جوسلطان کی علالت کا بار ہواں دن تھا، مرض میں شدت ہوگئی اور قوت گھٹ گئی۔ شیخ ابوجعفرامام الکلاسہ کو جوا یک نہا بیت صالح اور بزرگ شخص تھے، زحمت دی گئی کہ رات کو قلعہ میں رہیں کہ اگر رات کو وہ ساعت مقررہ آگئی جوسب کو پیش آنے والی ہے تو وہ سلطان کے پاس ہوں اوران کو تلقین کرسکیں ،اوراللہ کا نام لیں۔

رات کوسلطان کوالیامعلوم ہوتا تھا کہ سفر کے لئے پابدرکاب ہیں، شخ ابوجعفران کے پاس بیٹھے ہوئے تلاوت وذکر میں مشغول تھے۔ تین دن پہلے سے سلطان پرایک ذہول اورغفلت طاری تھی کسی سی وقت ان کوہوش آتا تھا۔ جب شخ ابوجعفر نے تلاوت کرتے ہوئے" ھو اللّٰہ المذی لا المه الا هو عالم الغیب والشهادة" پڑھی توسلطان کوہوش آگیا۔ ہونٹوں پر مسکرا ہٹ آئی، اور چہرہ کھل گیا اور کہا''صحیح ہے''اور یہ کہہ کرجان جان آفریں کے سپر دکر دی۔
یہ چہارشنبہ کا دن صفر کی ۲۷ رتاری خاور فجر کا وقت تھا۔ ایسا معلوم ہوتا تھا کہ خلفائے راشدین کی وفات کے بعد سے ایساسخت دن مسلمانوں کی تاریخ میں نہیں آیا۔ قلعہ، شہرا ورتمام دنیا پرایک وحشت سی برسی تھی۔ اللہ تعالیٰ ہی کو معلوم ہے کہ کیسا سناٹا اور کیسی اداسی تھی۔

میں پہلے جب سنتا تھا کہ لوگ دوسروں پر قربان ہو جانے اوران کے فدیہ بن جانے کی تمنا کرتے ہیں تو سمجھتا تھا کہ میم محضا کی جازاور تکلف کی باتیں ہیں، کیکن اس دن معلوم ہوا کہ یہ حقیقت ہے ۔خود میں اور بہت سے لوگ ایسے تھے کہ اگران کے امکان میں ہوتا کہ وہ سلطان پر اپنی جان قربان کر سکیں اور اس کی طرف سے فدیہ ہوجا ئیں تو وہ اس کے لئے تیار تھ'۔

قاضی ابن شداد رحمۃ اللہ علیہ لکھتے ہیں کہ سلطان نے اپنے ترکہ میں صرف ۲۹۷ درہم چھوڑے تھے۔ کوئی ملک، مکان، جائیداد، باغ، گاؤں یا زراعت نہیں چھوڑی۔ ان کی تجہیز وتد فین میں ایک پیسہ بھی ان کی میراث سے صرف نہیں ہوا۔ ساراسامان قرض سے کیا گیا، یہاں تک کہ قبر کے لئے گھاس کے بولے بھی قرض سے آئے۔ کفن کا انتظام ان کے وزیر وکا تب قاضی فاضل نے کسی جائز وحلال ذریعہ سے کیا۔ (تاریخ دعوت وعزیمت حصہ اول قاضی فاضل نے کسی جائز وحلال ذریعہ سے کیا۔ (تاریخ دعوت وعزیمت حصہ اول صندے کیا۔ (تاریخ دعوت وعزیمت حصہ اول

حضرت مرزا مظهر جان جانال رحمة الله عليه

جب مرزا صاحب رحمة الله عليه كاس التى سے تجاوز كر گيا، تو وہ اكثر "ذكر رحلت وطلب دعائے خير خاتمه وانتظار ملاء اعلى واظهار تمنائے درجہ اعلائے شہادت وكلمات مضمن وصایا وموعظت وداع ورخصت "فرمایا كرتے تھے (معمولات مظہریہ، از مولوی نعیم الله بہرا پچی ص:۳۹)

وظائف وعبادات میں بھی اضافہ ہو گیا۔ اکثر مریدوں اور معتقدوں کو خطوط میں بھی اپنے وقت آخرہ متعلق اشارہ کرتے ، مثلاً ملاعبدالرزاق کو لکھتے ہیں'' وقت رحلت نزدیک رسید وعمراز ہشاد تجاوز نمودہ وموقع ملاقات نماندہ کہ مارا طاقت سیر وسفر نماندہ'' یعنی کوچ کا وقت قریب آپہنچا ہے ، عمراسی سال سے تجاوز کر چکی ہے ، ملاقات کا موقع نہیں رہااس لئے کہ چلنے پھرنے کی طاقت نہیں رہا س کئے کہ چلنے پھرنے کی طاقت نہیں رہا ہی ۔ (مقامات مظہری از شاہ غلام علی ص: ۲۰)

ایک اورمکتوب میں یوں رقمطراز ہیں:

"والد بزرگوارشا كه جامع بزارال مناقب بودنداز انقال خودازي عالم داغى بيادگارگز اشتند، ما دايشال به علاقه هم عمرى دروقت قدوم باي خاك دان بتقديم وتاخير چند قدم هم سفر بوديم، حالانكه وقت رجوع بوطن اصلى است نيز به فاصله چندنفس هم قافله ايم ـ

امروزگرازرفته عزیزال خبری نیست فرداست درین بزم زما جم اثری نیست (کلمات طیبه، مکتوبات مرزاصاحب، مکتوبات پنجاه وششم ص:۵۴)

لیعنی آپ کے والد بزرگوار جو ہزاروں مناقب کے جامع تھے، رحلت فر ماکر دنیا کو داغ مفارقت دے گئے۔ہم اور وہ ہم عصر ہی تھے۔اس دنیا میں ورود کے وقت چند قدم تقدم و تأخر کافرق تھا،سفر زندگی مل کر طے کیا۔اب کہ وطن اصلی کی طرف واپسی ہے،اب بھی چند سانسوں کے فرق سے ہم سفر ہی ہیں۔(شعر) آج اگر گزرے ہوئے عزیزوں کی پھے خبر نہیں تو کل ہونے کی دریے،ہمارا بھی کوئی نشان باقی نہیں رہےگا۔

ایک دن ایک مریداصلاح کلام کے ارادہ سے خدمت میں حاضر ہوئے اور عرض کیا کہ والد بزرگوارکوآپ کی شاگر دی کا شرف حاصل تھا، میری آرز وہے کہ بیعزت مجھے بھی نصیب ہو۔ مرزا صاحب رحمۃ اللّہ علیہ نے جواب دیا کہ' اب ان باتوں کا دماغ کہاں اور اس کی فرصت کے۔ جو چند لمحات یا دالہی میں گزرجا ئیں ،غنیمت ہیں۔ آج کل میں فقیر کے کوچ کرنے کی خبرس لوگ' بیہ کہ مکر مندرجہ ذیل شعریا دگار کے طور پران کوکھوادیا۔ لوگ کہتے ہیں کہ مظہر مرگیا اور مظہر در حقیقت گھر گیا (معمولات مظہرییں:۱۳۹)

شوق وصال

صاحب معمولات مظہریہ کا بیان ہے کہ مرزاصاحب اکثر فرمایا کرتے تھے کہ'' مجھے تعجب ہوتا ہے کہ لوگ موت سے کیوں ڈرتے ہیں، حالانکہ حدیث شریف میں آیا کہ روح جب تن سے جدا ہوتی ہے تو اسے خدااور رسول کا شرف دیدار میسر ہوتا ہے''۔ (معمولات مظہریہ ہے ۔) مرزاصاحب کورسالت مآب صلی اللہ علیہ وسلم ، حضرت ابو بکر صدیق رضی اللہ عنہ ، حضرت امام حسن رضی اللہ عنہ ، سید الطا کفہ حضرت جنید بغدادی رحمۃ اللہ علیہ ، حضرت خواجہ بہاؤالدین محمد فقش بندی رحمۃ اللہ علیہ ، حضرت خواجہ بہاؤالدین محمد فقش بندی رحمۃ اللہ علیہ ، حضرت مجددالف ثانی رحمۃ اللہ کی ارواح طیبات سے ملنے کا بہت اشتیاق تھا (معمولات مظہریہ ہے۔)

صاحب معمولات لکھتے ہیں کہ مرزا صاحب اکثر فرمایا کرتے تھے کہ''جب امیر المؤمنین حضرت علی کرم اللہ وجہہ پرقا تلانہ جملہ ہوااور وہ زخی ہوئے توامام حسن رضی اللہ عنہ کو وصیت کی کہ اگر میں سلامت رہا تو مجرم سے مواخذہ کرنا میرا کام ہے ورنہ بصورت دیگر قاتل سے قصاص نہ لیا جائے۔اگر خدائے تعالیٰ نے مجھے شرف شہادت بخشا تو میں چاہتا ہوں کہ میر نے ون کا بھی بدلہ نہ لیا جائے''،اور پھر بڑی حسرت سے فرماتے کہ''ایام جوانی میں جب شہادت حاصل کرنے کا موقع تھا تو حاصل ہی نہ کرسکا اب بڑھا ہے میں بیسعادت کہاں نصیب ہوسکتی ہے؟'' مگر پھر خود ہی فرماتے کہ'' دخدانے انہیں مایوس نہ ہونا چاہئے'' (معمولات مظہر بیص: ۱۳۹) چنا نچہ زمانہ نے دیکھ لیا کہ خدانے انہیں مایوس نہیں کیا۔

قاتلا نەحملە

محرم کامہینہ تھا، مرزاصاحب اپنے مکان پر چندمریدوں کے ساتھ بیٹھے تھے کہ اتفاق سے

وہاں سے ایک تعزید نکلا۔ مرزاصاحب نے مریدوں کومخاطب کر کے کہا کہ''جس مقدمہ کو بارہ سو برس ہو چکے ہوں، ہرسال اسے تازہ کرنا کیا بدعت نہیں ہے؟ لکڑیوں کوسلام کرناعقل کی خفت ہے۔'' یہ بات ان لوگوں نے جو تعزیہ کے ساتھ تھے، سنی اور امام باڑوں اور محفلوں میں دو تین شب اس کا چرچا ہوتار ہا (گشن ہند، از مرز الطف علی ص: ۲۱۷)

ے رخم م الحرام 190 جیست چہار شنبہ کا ذکر ہے کہ تھوڑی رات گزری تھی کہ چند آ دمی مکان پر آئے اور درواز ہ پر دستک دی۔خادم نے جا کرعرض کیا کہ کچھلوگ زیارت کے لئے آئے ہیں۔ مرزاصا حب بین کرمسکرائے اور فرمایا کہ'' بلالو۔''

ان میں سے تین آدمی اندر آئے، ان میں ایک ایرانی نژاد مغل تھا۔ مرز اصاحب اپنی خوابگاہ سے نکل کر آئے اور ان لوگوں کے پاس کھڑے ہو گئے۔ مغل نے بوچھا'' آپ ہی مرز اجان جاناں ہیں؟'' آپ نے جواب میں فر مایا'' ہاں۔'' اور اس کے دونوں ساتھیوں نے بھی اس کی تصویب کی۔ اس پراس مغل نے مرز اصاحب پر طبنچہ کا وارکیا اور پھر تینوں فرار ہوگئے، گولی بائیں جانب دل کے یاس لگی۔ (مقامات مظہری ص: ۱۲)

مرزاصاحب نے باوجود یکہ ایسا کاری زخم کھایا تھالیکن استقلال طبیعت سے اپنے آپ کو کوٹھے کے اوپر پہنچایا۔ (گلشن ہندش: ۲۱۷)

قدرت الله گوپاموی کا بیان ہے کہ مرزاصاحب تہجد کی نماز کے لئے اٹھے تھے کہ کسی نا نہجار نے انہیں گولی کا نشانہ بنایا۔ (نتائج الا فکارص: ۲۷۵) کیکن شاہ غلام علی کے مندرجہ بالا بیان کی موجود گی میں اس بیان کو سیح تسلیم نہیں کیا جاسکتا۔ شاہ صاحب صرف یہی نہیں کہ مرزاصاحب کے اماظم خلفاء میں سے ہیں بلکہ ان دنوں مرزاصاحب کے پاس موجود تھے اور یہی وجہ ہے کہ انہوں نے اس واقعہ کو کسی قدر تفصیل سے کہ سے کہ انہوں نے اس واقعہ کو کسی قدر تفصیل سے کہ سے کہ انہوں کے اس واقعہ کو کسی قدر تفصیل سے کہ سے کہ انہوں کے اس واقعہ کو کسی کے دانہوں کے ساتھا ہے۔

اس وفت مرزاصاحب عالم درد وکرب میں لوٹنے تھے اور اپنے ہی بیراشعار پڑھتے تھے (معمولات مظہریہ ص: ۱۴۷) ۔ بنا کر دندخوش رسے بخاک وخون غلطید ن خدارحمت کندایں عاشقان پاک طینت را لینی خاک وخون میں تڑ پنے کی اچھی رسم کی بنیاد ڈال گئے ، خداان پاک فطرت عاشقوں پر جمت فرمائے۔

سیل خون از سینه گم روال کردست عشق نازم اعجازش که طوفال از تنور آورده است عشق نے بے دل سے خون کا سیلاب جاری کر دیا، اس کے اعجاز پر مجھے ناز ہے کہ تنور سے طوفان اٹھایا۔

سے زخم دل مظہر مبادا بہ شودہ شیار باش کا یں جراحت یادگار ناوک مڑگان اوست مظہر ہوشیار رہ کہیں ایسا نہ ہو کہ زخم دل ٹھیک ہوجائے کیوں کہ بیان کے ابرو کے تیر کے زخم کی یادگار ہے۔

جائے رحم است اے ہجوم آہ وائے سیلاب اشک یادگار ازمن ہمیں مشت غباری ماندہ است مقام رحم ہے اے آہ وزاری کے ہجوم، ہائے آنسوؤں کے سیلاب میری یادگاریہی مٹی کی مٹھررہ گئی ہے۔

شی شگاف دانه ها بیشک نشان سبحدی باشد دل مجروح می دانم که را بی با خدا دار د دانون کا شگاف بیشک شبیح کا نشان هوگا، مین جانتا هون که دل مجروح خدا سے راہ ورسم رکھتا

' مصحفی لکھتے ہیں کہ مندرجہ ذیل شعران کی زبان پر جاری تھا (مصحفی عقد ثریاص:۵۶) ۔ چپہ خوش بروئے دل تنگ ما دری واکر د خدا دراز کندعمرزخم کاری ما لینی واہ، واہ! میرے تنگ دل میں ایک درواز ہ کھول دیا، خدا اس کاری زخم کی عمر دراز رے۔

تقریباً گھنٹے بھر کے بعد جب بچھ سکون ہوا تو فر مایا کہ' الحمد للد، جد بزرگوار (حضرت علی کرم اللّٰدوجہہ) کی ایک سنت پوری ہوئی ،لیکن ابھی دوسری باقی ہے، خداا پنے فضل عمیم سے اسے بھی پورا کردے کیوں کہ بیمیری دیرینۂ تمناہے' (معمولات مظہریہ) یعنی جس طرح حضرت علی کرم اللّٰدوجہہ نے زخم لگنے کے تین دن بعدوفات پائی ان کی وفات بھی تین دن بعد ہو۔

کہتے ہیں کہ بادشاہ (شاہ عالم) نے مرزاصاحب کے پاس کہلا بھیجا کہ ہم نے مفسدوں کی تلاش کروائی ،لیکن کچھ پتہ نہ چلاء آپ کچھ سراغ بتا ئیں تا کہ ان کو تلاش کر کے قرار واقعی سزادی جائے۔مرزاصاحب نے جواب میں کہلا یا کہ'' فقراء تو شہیدراہ خدا ہیں،مرے ہوؤں کو مار نے کا قصاص کیسا؟ اورا گرا تفاق سے مجرم ہاتھ آ جا ئیں تو آنہیں میرے پاس بھیج دیا جائے گا کہ دستور طریقت کے مطابق ان سے بدلہ لیا جائے'' (معمولات مظہریہ ص:۱۴۱) یعنی مرزاصاحب انہیں معاف کردیں۔

آن کشتہ بھی حق محبت ادانہ کرد کز بہر دست و بازوئے قاتل دعانہ کرد اس موئے نے تال دعانہ کرد اس موئے نے کچھ بھی محبت کاحق ادانہ کیا، کیوں کہ اس نے قاتل کے ہاتھ یاؤں کے لئے دعاء نہ کی ۔

ذوالفقار الدوله نواب نجف خان نے معالجہ کے لئے جراحان فرنگ (ڈاکٹر) کو خدمت اقدس میں بھیجا۔ مرزاصا حب نے جواباً کہلا بھیجا کہ' اگرزندگی باقی ہے تو مسلمان جراحوں کے ہاتھ سے شفا ہو جائے گی،اورا گروقت پورا ہو چکا ہے توان کا فروں کا احسان مرتے وقت کیوں اٹھاؤں' (مقامات مظہری ص: ۲۱)

ت زندگی بےمنت ازآید میسر باک نیست مہمتش نازم کہ ممنون مسیحا مے شود زندگی بے مانگے ملے تو کچھ حرج نہیں، میں اس کی ہمت کو داد دیتا ہوں جوکسی ڈاکٹر حکیم کا احسان اٹھائے۔

شها د ت

صاحب مقامات مظہری کا بیان ہے کہ ضعف بڑھتا گیا اوراس حد تک بڑھا کہ آواز بھی نہیں

سنائی دیتی تھی۔ تیسرے دن جمعہ کے روز صبح کی نماز کے بعد مجھ سے کہا کہ''میری گیارہ نمازیں قضا ہو چکی ہیں، لیکن کیا کروں، میراساراجسم خون آلود ہے اور مجھ میں سراٹھانے کی بھی طافت نہیں۔ مسئلہ بیہ ہے کہ اگر مریض سربھی نہاٹھا سکتا ہوتوا سے نماز موقوف کر دینی چاہئے، اشارہ سے نماز نہ پڑھے، تہہاری اس بارے میں کیا رائے ہے؟''

میں نے عرض کیا کہ مسئلہ وہی ہے جوآپ نے فرمایا۔ آدھادن گزرجانے کے بعدانہوں نے دونوں ہاتھا تھائے اور کچھ دیر فاتحہ پڑھی۔ عصر کے وقت میں پھر خدمت میں حاضرتھا، پوچھا کہ ''ابھی کتنادن باقی ہے؟''میں نے عرض کیا چار گھڑی۔ فرمایا'' ابھی مغرب میں دیر ہے۔''
مغرب کی نماز کے وقت شب شنبہ • ارمحرم الحرام کوتین بارزورزور سے سانس لیا اور روح مبارک عالم جاودانی کو پرواز کر گئی۔ رضی اللہ تعالی عنہ وجزاہ اللہ عنا خیر الجزاء۔ (معمولات مظہر ہیں:۱۲)

یہ بھی عجیب اتفاق ہے کہ ارمحرم الحرام کومرزاصا حب کا تابوت مبارک اور تعزیہ ساتھ ساتھ الشخے اور تمام دوست احباب ماتم کناں جنازہ کے ساتھ تھے۔ یہ پتہ نہ چل سکا کہ نماز جنازہ کہاں پڑھی گئی اور کس نے پڑھائی؟ بہر حال نماز جنازہ کے بعد حضرت کی کی صاحبہ (زوجہ مرزا صاحب) کی حویلی میں جو چتلی قبر کی متصل ہے فن ہوئے۔ (معمولات مظہریہ ص:۱۷)

مرزاصاحب نے اپنے وصیت نامہ میں لکھا تھا کہ''منکوحہ من ازمن درخواست کردہ بود کہ تد بیراموراخروی خودرابررائے اوداگز ارم، من ہم ایں معنی رابا قر ارزبانی کردہ بودم اما دراں ایام مستورہ قطعہ زمینی در ملک خرونہ داشت ۔ الحاصل یک منزل حویلی خرید کردہ است ومن بجاں از آل بقعہ بیزارم، اگرخوامد کہ مرادرانجا مدفون سازد، بردوستان فقیر بحکم حق دوستی واجب است کہ ہر گزتجویز نمایند، بعد ازیں ہرجا کہ میسر آید مرضی اومرعی دارندو بیرون ترکمان دروازہ مناسب تر است'۔

لینی میری بیوی نے مجھ سے درخواست کی تھی کہا پنے اخروی امور کی تدبیر کواس کی رائے پر

چھوڑ دوں۔ میں نے بھی اس امر کا زبانی اقر ارکیا ہوا تھا، مگران بے ہوشی کے دنوں میں میری ملک میں زمین کا کوئی قطعہ نہیں تھا۔الغرض اس نے ایک گھر حویلی خرید کی ہوئی ہے اور میں اپنی جان سے اس سے بیزار ہوں۔اگر وہ مجھے وہاں فن کرنا چاہے تو فقیر کے دوستوں پر بحق دوستی واجب ہے کہ ہرگز تجویز نہ فرمائیں۔اس کے بعد جو جگہ مل جائے اس کی مرضی کو کھوظ رکھیں اور ترکمان دروازہ سے باہرزیادہ مناسب ہے۔

اتنی واضح اور پرزوروصیت کے باوجود مرزاصاحب کا مدفن وہیں بنایا گیا جہاں وہ نہیں چاہتے سے۔اس کی توجیہ مولوی نعیم اللہ نے یہ کی ہے کہ وصیت نامہ قاضی شاءاللہ پانی پتی رحمۃ اللہ علیہ کے پاس تھا۔ بی بی صاحبہ کی حویل میں ان کواس نیت سے دفن کیا گیا تھا کہ وصیت نامہ دیکھنے کے بعد وصیت نامہ دیکھنے کے بعد جب منتقل کرنے کا بعد وصیت نامہ دیکھنے کے بعد جب منتقل کرنے کا ارادہ کیا گیا تو مرزاصاحب نے عالم معاملہ میں منع فرما دیا۔ (حضرت مرزامظہر جان جاناں اور ان کا کلام ص: ۲۲ تا ۲۲)

حضرت مجد د الف ثا ني رحمة الله عليه

خواجہ محمد کشی لکھتے ہیں کہ ۳ سام میں حضرت مجد در حمۃ اللہ علیہ اجمیر میں تشریف رکھتے تھے۔ ایک روز آپ نے فرمایا کہ''سفر آخرت کے دن قریب ہیں۔'' مخدوم زادگان کو جواس وقت سر ہند میں تھے، ایک خط میں تحریر فرمایا کہ ایام انقراض عمر نز دیک وفرزندان دور'' (یعنی زندگی کی اختتام کے دن قریب ہیں اور فرزند دور)

صاحبزادگان اس خط کو پاتے ہی اجمیر حاضر ہوئے۔ایک دن خلوت میں دونوں فرزندوں (خواجہ محمد سعیداورخواجہ محمد صوم) سے فر مایا کہ'' مجھے اب اس دنیا سے کسی طرح کی دلچین اور اس کی طرف التفات نہیں ،اب اس عالم کا خیال غالب ہے اور سفر کے دن قریب معلوم ہوتے ہیں'' (زیدۃ المقامات ص:۲۸۲) حضرت مجدد رحمۃ اللہ علیہ کا قیام کشکر سے واپسی پرسر ہند میں دس ماہ اور آٹھ یا نو دن رہا۔ (حضرت مجدداوران کے ناقدین ص:۱۲۵/۱۲۴)

قرب وصال کی اطلاع اور گوشهٔ ثثینی

جب اجمیر سے سر ہندوا پس تشریف لائے تو وہاں پہنچ کرتمام تعلقات سے انقطاع فر مالیا اور خلوت اختیار کرلی، سوائے مخدوم زادول اور دو تین مخصوص خادموں کے، کسی کوآنے کی اجازت نہ تھی۔ (انہی خوش نصیبول میں خواجہ محمد ہاشم کشمی بھی تھے، لیکن وہ وفات سے سات ماہ پہل رجب سام اور میں اپنے اہل وعیال کو دکن سے لانے کے لئے (جہاں اس زمانہ میں بدامنی وانتشار تھا) چلے گئے، اس عرصہ میں شخ بدرالدین سر ہندی حاضر خدمت رہے اور زندگی کے وانتشار تھا) چلے گئے، اس عرصہ میں شخ بدرالدین سر ہندی حاضر خدمت رہے اور زندگی کے آخری ایام کے حالات '' زبدۃ المقامات'' میں انہی کے حوالے سے نقل کئے گئے ہیں، اس میں صاحبز داگان والا شان کی دی ہوئی معلومات بھی ہیں) سوائے نماز پنج گاند اور جمعہ کے باہر تشریف نہیں لاتے تھے۔ سار اوقت ذکر واستغفار اور ظاہر وباطنی مشغولی میں گزرتا جو ''و تبتسل تشریف نہیں لاتے تھے۔ سار اوقت ذکر واستغفار اور ظاہر وباطنی مشغولی میں گزرتا جو ''و تبتسل المیہ تبتیلا''، (اور سب سے منقطع ہوکر اسی کے ہور ہو) کی عملی تفسیر تھی۔

وسط ذی الحجہ سے خیق النفس کے عارضہ میں شدت ہوئی۔ گرید کا غلبہ ہوتا اور جب ضعف کی شدت ہوتی تو ''اللّٰهم الرفیق الاعلی'' زبان پرجاری ہوتا۔ اسی عرصہ میں چند دن صحت کے ساتھ گزرے اور مغموم ومجروح دلوں کو پچھ تسکین ہوئی۔ اسی حالت میں فرماتے تھے کہ''ضعف کی شدت میں وہ حلاوت ولذت محسوں ہوتی تھی جس کی چندروز وصحت میں پچھ پیتنہیں۔''

اس حالت میں بکثرت صدقہ اور خیرات فرمائی۔ ۱۲ رمحرم الحرام کوفر مایا کہ'' مجھے بتایا گیا ہے کہ بینتالیس دن کے اندر تہہیں اس عالم سے دوسرے عالم کا سفر کرایا جائے گا اور مجھے قبر کی جگہ بھی دکھائی گئی ہے''۔

ایک دن صاحبزادگان نے دیکھا کہآپ برگریہ غالب ہے،انہوں نے سبب دریافت کیا تو

فرمایا''شوق وصال' صاحبزادوں نے کہا کہ ہمارے حق میں اس قدر (خلاف معمول) بے مہری و بالتفاتی کیوں ہے؟ فرمایا که'الله کی ذات تم سے زیادہ محبوب ہے''۔

۲۲ رصفر کوخدام واعزہ سے فرمایا'' آج چالیس دن پورے ہو گئے ، دیکھئے کہ اس سات آٹھ دن میں کیا پیش آتا ہے؟''اس کے بعد اللہ تعالیٰ کی عنایات بے غایات اور انعامات بے حساب کا تذکرہ فرماتے رہے۔

۲۲۷ رصفر کواپنی تمام پوشا کیں اور کپڑے خدام کوتقسیم کردیئے،جسم مبارک پر چونکہ کوئی روئی دار کپڑ انہ تھا، ٹھنڈی ہوا کااثر ہوا اور دوبارہ بخار ہو گیا، اور جسیا کہ حضرت سرور کا ئنات صلی اللہ علیہ وسلم کا مزاج مبارک بیاری سے قلیل افاقہ کے بعد دوبارہ ناساز ہوا، یہ سنت بھی ادا ہوئی۔

اس ضعف کی حالت میں علوم عالیہ کا اضافہ شدت کے ساتھ تھا۔ صاحبز ادہ عالی قدرخواجہ محمد سعیدر حمة الله علیه نے عض کیا کہ حضرت کا ضعف اس گفتگو کا محتمل نہیں ، ان حقائق ومعارف کے بیان کو کسی اور وقت کے لئے ماتوی رکھیں ۔ فرمایا کہ'' فرزندعزیز اب وقت وفرصت کس کو ہے کہ دوسرے وقت بران مضامین کو اٹھار کھا جائے؟''

معمولات کی یا بندی

غلبہ ضعف کے ان دنوں میں بھی نماز بغیر جماعت کے ادائمیں فر مائی۔ صرف زندگی کے آخری چار، پانچ دنوں میں لوگوں کے کہنے سننے سے تنہا نماز پڑھی۔ ادعیہ اور اور اد ما تورہ اور ذکر ومراقبہ میں کوئی فتور واقع نہیں ہوا۔ شریعت وطریقت کے آداب واحکام میں سے کوئی دقیقہ فرو گزاشت نہیں کیا۔ ایک رات ثلث اخیر میں اٹھ کروضو کیا اور فر مایا کہ ' یہ ہماری تہجد کی آخری نماز کے نوبت نہیں آئی۔

وصايإ

وصال سے کچھ پیشتر غیبت اوراستغراق کا غلبہ ہوا۔ مخدوم زادوں نے عرض کیا کہ بیاستغراق

وغیبت آپ کوضعف کی وجہ سے ہے یا استغراق کی وجہ سے؟ فرمایا''استغراق کی وجہ سے، بعض معاملات وحقائق درپیش ہیں۔''اس حالت ضعف وعلالت میں سنت کی پابندی، بدعت سے اجتناب اور دوام ذکر ومراقبہ کی وصیت فرماتے رہے۔

ارشادفر ماتے تھے کہ''سنت کو دانتوں سے بکڑنا چاہئے۔'' فرمایا کہ''صاحب شریعت علیہ الصلوٰۃ والسلام نے ''اللہ یُنُ النَّصِیْحَۃ'' کے مطابق امت کی خبرخواہی اور نیک صلاح میں کوئی د قیقہ اٹھانہیں رکھا۔ دین کی معتبر کتابوں سے متابعت کامل کا راستہ حاصل کرنا اور اس پر کاربند رہنا چاہئے۔''

فرمایا کہ میری تجہیز و تکفین میں سنت پر پوراعمل کیا جائے، کوئی سنت ترک نہ کی جائے۔ اہلیہ محتر مہ سے فرمایا کہ'' چونکہ میری رحلت تمہاری رحلت سے پہلے ہوتی ہوئی معلوم ہورہی ہے، اس لئے میرے کفن کا سامان اینے مہر سے کرنا۔''

یہ بھی فرمایا کہ''میری قبرنسی گمنام جگہ پر بنائی جائے'' مخدوم زادوں نے عرض کیا کہ پہلے تو حضرت کی وصیت تھی کہ ہمارے برادرا کبرخواجہ محمد صادق (حضرت مجد درحمۃ اللہ علیہ کے فرزند اکبر، جن کا انتقال ۹ ررہیج الاول ۲۵ اجھے میں ہوا) جہاں دفن ہیں، وہیں دفن کیا جائے اور اب حضرت یوں فرماتے ہیں؟ فرمایا کہ' ہاں!اس وقت مجھ پریہی شوق غالب ہے۔''

جب آپ نے دیکھا کہ صاحبزادے بیس کر خاموش ہو گئے اور ان کواس میں تر دد ہے، تو فر مایا که''اگرایسانه کرسکوتو بیروں شہروالد بزرگوار کے پاس یاباغ میں کہیں فن کردینا، میری قبرکو خام رکھنا تا کہ تھوڑے دنوں میں اس کا نشان باقی نہ رہے۔''

اس پر بھی جب دیکھا کہ صاحبز ادے سوچ میں پڑ گئے،تو مسکرا کرفر مایا کہ''تہہیں اختیار ہے، جہاں مناسب سمجھوسپر دخاک کر دینا''۔

وصال

سه شنبه کی شب اور ۲۷ رصفر کی تاریخ تھی، جس کے اگلے روز سفر آخرت تھا۔ ان خدام سے جنہوں نے راتوں کو جاگ کر خدمت اور تمار داری کی تھی، فرمایا کہ''تم نے بڑی محنت کی بس اس رات کی محنت اور رہ گئی ہے'' پھر فرمایا کہ' أصبح کی لائ' (اے رات تو کسی طرح صبح کر)

دن ہواتو چاشت کے وقت پیشاب کے لئے طشت منگوایا، جس میں ریت نہیں تھی، چھینٹیں آنے کے خیال سے اس کو واپس کر دیا۔ کسی نے کہا کہ حکیم کو قارورہ دکھانا چاہئے۔ فر مایا''میں وضوشکست نہیں کرتا، مجھے بستر پرلٹا دو''آپ کو گویا انکشاف ہو گیا کہ اب کچھ دیر کے بعد اس عالم سے کوچ ہے، وضو کی فرصت نہ ہوگی۔

جب بستر پرلٹایا گیا تو طریقه مسنون کے مطابق دائیں رخسار کے پنچے دایاں ہاتھ رکھ کر ذکر میں مشغول ہوگئے ۔ مخدوم زادوں نے سانس کی تیزی دیکھ کرعرض کیا کہ مزاج مبارک کیسا ہے؟ فرمایا کہ' جمما چھے ہیں''فرمایا کہ' میں نے جودورکعت نماز پڑھی ہے کافی ہے۔''

یے حضرت کا آخری کلام تھااوراس کے بعد سوائے اسم ذات کے ذکر کے کوئی بات نہیں فر مائی ، بلکہ تھوڑی دیر بعد ہی جان جان جاناں کوسپر دکر دی۔

یدواقعہروزسہ شنبہ چاشت کے وقت ۲۸ ماہ صفر ۱۳۸۰ ماہ صفر ۱۳۸۰ ماہ صفر ۱۳۸۰ میں نے عالباً نومبر کا تھا،اس علاقہ میں بیر مہینہ سردی کا ہے)

صفر کا وہ مہینہ ۲۹ رکا تھا،اگلے دن رہیج الاول کا مہینہ نثر وع ہور ہاتھا کہروح نے قفس عضری سےاپنے آشیانہ کی طرف پرواز کی ،اس وقت عمر مبارک تریسٹھ سال تھی۔

تجهير وتكفين

جب غسل کے لئے لایا گیا تو لوگوں نے دیکھا کہ آپ نماز کے طریقہ پر ہاتھ باندھے ہوئے، بائیں ہاتھ کی کلائی پر داہنے ہاتھ کے انگو مٹھے اور چھنگلیاں سے حلقہ کئے ہوئے ہیں۔ مخدوم زادوں نے انتقال کے بعد ہاتھ پھیلا دیئے،لیکن عنسل کے بعدلوگوں نے دیکھا کہ آپ کے دونوں دست مبارک پہلی ہیئت کے مطابق حالت نماز کی طرح بندھ گئے اور بیرحالت آخر تک قائم رہی، دیکھنے سے معلوم ہوتا تھا کتبسم فر مارہے ہیں گویا

مم چنال زیست که وقت رفتن تو مهرگریال شوند تو خندال

لعنی اس طرح زندگی گزار کہ تیرے جانے کے وقت سب رور ہے ہوں اور تو ہنس رہا ہو۔

ہاتھوں کو کتنا ہی الگ کیا جاتا وہ نماز کی کیفیت میں ایک دوسرے پرخود بخو د آجاتے۔ تجہیر و تکفین کا سامان سب سنت کے مطابق کیا گیا۔ فرزند کلاں خواجہ محمد سعید نے نماز جنازہ کی امامت کی اور جسد مبارک کو آخری آرام گاہ میں پہنچا دیا گیا۔ (تاریخ دعوت وعزیمت حصہ چہارم صن ۱۷ تا ۱۲۲۲)

حضرت تحفه رحمها اللدتعالي

آپ بڑی عارفہ کا ملتھیں۔ شخ سری تقطی سے روایت ہے، فرمایا کہ' ایک رات مجھے نینز نہیں آتی تھی۔ میں پریشان تھا، نماز تہجر بھی فوت ہو گئی۔ جب صبح کی نماز پڑھی تو بھی باہر جاتا، بھی اندر آتا کہ کسی طرح تسکین حاصل ہو، لیکن اضطراب دور نہ ہوا۔ آخر میں نے سوچا کہ شفا خانہ جاؤں اور بیاروں کی پریشانیاں مشاہدہ کروں، ممکن ہے کہ ان کے احوال وذکر سے پچھ سکون ملے۔

ہمپتال گیا تو مجھے تسکین ہوگئ، میراسینہ منشرح ہوگیا۔ میں نے ایک نہایت خوبصورت لڑکی دیکھی، جس کے بوسیدہ کپڑوں سے خوشبوآ رہی تھی۔ اس کے دونوں ہاتھ پاؤں بندھے ہوئے تھے۔ اس نے مجھے دیکھا تو رونے لگی اور پچھا شعار پڑھ کر سنائے۔ میں نے وہاں لوگوں سے پوچھا یہ کون ہے؟ بتایا کہ ایک لڑکی ہے، دیوانی ہوگئ ہے، خواجہ نے ہاتھ پاؤں باندھ کریہاں ڈال دیا ہے۔ اس نے جب سنا تو اور زیادہ روئی اور عربی میں چندا شعار پڑھے جن کے معنیٰ یہ ڈال دیا ہے۔ اس نے جب سنا تو اور زیادہ روئی اور عربی میں چندا شعار پڑھے جن کے معنیٰ یہ

ين

'اے گروہ مردم میرا کوئی گناہ نہیں، بظاہر میں دیوانی ہوں لیکن میرادل ہوشیاراور باخبر ہے۔ مجھے ناحق قید کر دیا ہے۔ بجز محبت کے دوسرا گناہ میر سے اندر نظر نہیں آتا، میں اس محبوب کی محبت میں شیفتہ ہوں جس کے حکم کے خلاف کچھ نہیں کر سکتی۔ پس میر سے اندر جوخو بی تم نے دیکھی پس یہی خرابی اور گناہ ہے اور جو بات فساداور خرابی کی دیکھ رہے ہودر حقیقت وہ میری خوبی ہے۔ جو شخص خدا تعالی سے محبت کرے اور اس سے راضی ہواس پر گناہ نہیں۔''

اس کی ان باتوں کا میر ہے قلب پر گہرااثر ہوااور مجھے رونا آگیا۔ اس کنیز نے کہا''اے سری!

یہ گریہاس حالت میں کیسا ہوگا؟ جب تم اسے اس طرح پہچان لوگے جو اس کے پہچانے کاحق
ہے؟''یہ کہہ کروہ بے ہوش ہوگی۔ جب ہوش میں آئی تو میں نے کہا''اے جاریہ!''اس نے کہا
''لبیک اے سری!''میں نے کہا مجھے کہاں سے پہچانتی ہو؟ کہنے گی''جب اسے پہچان لیا تو اب
میں جاہل نہیں۔'' میں نے کہا کہ سنا ہے کہ تجھے دعوائے محبت ہے، تو کس کو دوست رکھتی ہے؟
کہنے گی''اس ذات کوجس نے اپنی نعمتوں کوشناخت کرایا اور اپنے احسانات سے نوازا، جو دلوں
سے زیادہ ہم سے قریب ہے۔'' پھر میں نے پوچھا کہ تجھے یہاں کس نے بند کیا؟ جو اب دیا
''حاسدوں نے ل کر مجھے یہاں بند کرادیا۔'' پھرایک نعرہ لگایا اور بے ہوش ہوگئی۔

میں سمجھا کہ شایداس کی جان نکل گئ۔ جب ہوش میں آئی پھر چندا شعار مناسب حال پڑھ کر سنائے۔ ہیں تالے کے مالک سے میں نے کہا کہ اس کوچھوڑ دیجئے۔ اس نے آزاد کر دیا۔ میں نے کہا جہاں دل چاہے چلی جاؤ۔ کہا''اے سری کہاں جاؤں؟ مالک حقیقی نے ہی مجھے دوسرے کا مملوک بنادیا، اگروہ راضی ہوتو جاؤں ورنہ صبر کروں۔''میں نے دل میں کہا کہ یہ مجھ سے زیادہ عاقل ہے۔

حضرت سری کی تحفہ رحمۃ اللہ علیہا کے مالک سے ملاقات

اتے میں تخدر حمۃ اللہ علیہا کا مالک آگیا اور مہیتال کے گراں سے بوچھا کہ تخد کہاں ہے؟ کہا گیا کہ اندر ہے اور سری سقطی کے پاس موجود ہے۔ وہ خوش ہوا اور اندر آیا، مجھے سلام کیا اور بہت احترام سے پیش آیا۔ میں نے اس سے کہا کہ بیہ جاریہ مجھ سے زیادہ قابل تعظیم ہے، تونے اس کو کس جرم میں قید کر دیا؟

کہنے لگا''سبب تو بہت ہیں، دیوانی ہے، نہ کھاتی ہے نہ پیتی ہے، نہ میں سونے دیتی ہے، ذکر فکر بہت کرتی ہے، میری تمام پونجی یہی ہے۔ میں نے بیس ہزار درہم خرچ کر کے اس کوخریدا تھا اور خیال تھا کہ اس سے کافی نفع ہوگا، کیوں کہ اس میں جو کمالات اور ہنر ہیں اس کی وجہ سے میں زیادہ دولت حاصل کر سکوں گا؟''میں نے پوچھا اس میں کیا ہنر ہے؟ کہا''مطربہ ہے، بہت اچھی گانے والی ہے۔''میں نے پوچھا کتنے عرصہ سے یہ اس حالت میں ہے؟ کہا''اس حال کوایک سال ہوگیا۔''

میں نے پوچھااس سے پہلےاس کا کیا حال تھا؟ کہا کہ' باجہ بغل میں رہتا تھااور بیا شعارگا تی تھی جن کا خلاصہ بیہ ہے:

'' بجھے قتم ہے کہ جوعہد میں نے تجھ سے کیا ہے بھی نہ توڑوں گی،اور دوسی کو بھی خراب نہیں کروں گی۔جس دوسی نے میر نے قلب کو معمور کر دیا ہے میں اپنے قلب کو کس طرح تسلی دوں اور سکون کس طرح حاصل کروں؟ پس اے وہ ذات کہ تیرے سوامیرا کوئی دوست نہیں، تونے مجھے لوگوں کی خدمت گاری کے لئے چھوڑ دیا ہے''۔

ایک روزاس نے بیاشعارگائے اوراٹھ کھڑی ہوئی،عودتو ڑ ڈالا اور آ ہوزاری کرنے لگی۔ میں نے سوچا کہ کسی کی محبت میں مبتلا ہے کیکن معلوم ہوا کہا بیانہیں ہے۔''

میں نے تخفہ سے دریافت کیا کہووا قعہ اسی طرح ہے؟ دل بریاں سے آب دیدہ ہوکراس نے

يه چنداشعار پھرسناديئے۔

''حق تعالی نے میرے دل میں کہااور وعظ میری زبان پرتھا، کچھ دیر کے بعداس سے نزدیک ہوئی، حق تعالی نے میرے دل میں کہااور وعظ میری زبان پرتھا، کچھ دیر کے بعداس سے نزدیک ہوئی، حق میں بلائی جاتی ہوں تو لبیک کہتی ہوئی دلی آرزو کے ساتھ اس کی طرف بڑھتی ہوں، جس نے مجھے طلب کیا ہے''۔

یہ اشعار سننے کے بعد میں نے تخذ کے مالک سے کہا کہ اس پر جو کچھ واجب ہے میں اداکر دول گا اور کچھ زیادہ پیش کروں گا۔ مالک نے مجھ سے فریاد کی اور کہنے لگا کہ'' آپ درولیش ہیں، اتنی قیمت آپ کہاں سے اداکریں گے؟'' میں نے کہا'' تم اس کی فکر نہ کرو، تم یہاں ٹھہر و، میں اس کی قیمت کے کرحاضر ہوتا ہوں''۔

آ خرشب دید کے قابل تھی سبل کی تڑ پ

فرماتے ہیں کہ' پھر میں روتا ہوا گیا اور خدا کی قتم میرے پاس ایک دینار بھی موجود نہ تھا۔ تمام رات اس فکر میں رہا، آہ و و کا کرتا رہا، عاجزی کرتا رہا، نینز نہیں آتی تھی۔ میں نے عرض کیا ''اے خدا! تو میرے ظاہر و باطن کوخوب جانتا ہے مجھے تیرے فضل کا بھروسہ ہے، مجھے ذلیل نہ کر''۔ تھوڑی دیر ہوئی کہ کسی نے دستک دی، میں نے کہا کون ہے؟ جواب آیا'' تمہارا ایک دوست۔''

میں نے دروازہ کھول دیا، ایک شخص چار غلاموں کو لئے ہوئے ہاتھ میں شمع لئے موجود تھا۔
اس نے مجھ سے اندرآ نے کی اجازت طلب کی۔ میں نے کہا'' اندرآ جائے'' جب وہ شخص اندرآیا
میں نے پوچھاتم کون ہواور کیسے آئے؟ کہا'' احمد بن شخی، آج رات خواب میں ہاتف نے کہا کہ
یا پچ تھیلی سونے کی لے کر حضرت سری سقطی کے پاس پہنچا دواوران کے دل کوخوش کر دو کہ وہ تحفہ
کوخریدے، ہم کو بھی تحفہ کے ساتھ خصوصیت ہے۔''

میں نے جب بیسنابندہ نے سجدہ کو شکرادا کیااور صبح کاانتظار کرنے لگا۔ نماز صبح سے فارغ ہو کر دوست کو ہمراہ لے کر ہسپتال گیا۔ نگران انتظار میں تھا، مجھے دیکھا تو کہنے لگا''مرحبا، خوش آمدی، تحفہ کا خدا کے نزدیک بڑا درجہ ہے۔ ہاتف نے مجھے سے کہا خوب ہے جوابینے دل میں ہماری یا در کھتا ہے''۔

تحفه رحمة الله عليها كي بركتين

جب تخد نے ہم کوآتا دیکھا، آنکھوں میں آنسو کھرلائی اور خدا سے کہنے گی، '' خدایا! تو نے لوگوں میں میراراز فاش کردیا۔' اتنے میں تخد کا مالک روتا ہوا آگیا۔ میں نے اس سے کہا بیرونا کسیا ہے؟ جوتم نے کہا تھا میں لے کرآیا ہوں اور پانچ ہزاراس پرزائد نقع بھی ہے۔اس نے کہا '' مجھے نہیں چاہئے۔'' میں نے کہا اچھا قیت کے برابر نقع دوں۔ کہنے لگا'' تمام دنیا بھی اس کی قیمت میں دو گے تو بھی قبول نہ کروں گا، تخذ کو میں نے خدا کی راہ میں آزاد کردیا۔'' میں نے پوچھا آخر یہ ماجرا کیا ہے؟ کہنے لگا'' رات مجھ پرعتاب ہوا، میں تجھے گواہ بنا کر کہتا ہوں کہ میں اس تمام مال سے بری ہوں اور خدا تعالیٰ کی طرف آگیا ہوں۔''

جب میں نے متنیٰ کی طرف دیکھا تو وہ بھی رورہے تھے۔ میں نے پوچھا کہتم کیوں روتے ہو؟ کہنے لگے'' خدائے تعالیٰ نے جس کام کے لئے مجھے بلایا تھا وہ مجھ سے ناراض معلوم ہوتا ہے۔ میں تم کو گواہ بنا کر کہنا ہوں کہ میں نے اپنا تمام مال خدا کی راہ میں صدقہ کر دیا۔'' میں نے کہا سبحان اللہ ، تخنہ کی برکتیں گتنی وسیع اور بڑی ہیں کہ سب کوشامل ہیں۔

پھرتخفہ اٹھی اور جو کیٹرے پہنے ہوئے تھی اتارڈالے، اورٹاٹ اوڑھ کر باہرنگلی، آنکھوں سے آنسو جاری تھے۔ میں نے کہا خدانے تجھے آزاد کر دیا، اب رونا کیوں ہے؟ بیتن کراس نے چند اشعار پڑھے جن کا مطلب مندرجہ ذیل ہے:

''میں جس کی طرف بھا گے جارہی ہوں اسی کے لئے رورہی ہوں ۔اس کے حق کی قتم کہوہی

ہے جس نے مجھے طلب کیا ہے، کہ میں ہمیشہ اس کے پاس رہوں تا کہ مجھے اس مطلوب کی طرف پہنچادے، جس کی مجھے آرز و ہے اور مجھے خوش کردئ'۔

اس کے بعد ہم باہرآئے ،تخذ کو بہت تلاش کیا نہ یا سکے۔

سو نے حرم

ہم نتیوں نے کعبہ کا قصد کیا ،احمد بن مثنیٰ کا اثنائے سفر میں انتقال ہو گیا اور میں اور تحفہ کا مالک دونوں مکہ معظّمہ پنچے۔طواف کرتے وقت کسی مجروح کی سی آ واز سنی جو چند شعر پڑھ رہا تھا جن کا مطلب پیرہے:

''خدا کا دوست دنیامیں بیار ہے،اس کا مرض دراز ہے،اس کی دواخدا کی محبت اور در دہے، جواس نے خودا ہے محبت اور اسے جواس نے خودا ہے ۔جس وقت اسے جواس نے خودا ہے اور اس کی محبت بلا دیا ہے اور خوب سیراب کر دیا ہے۔جس وقت اسے جام محبت بلایا گیا تو وہ اس کی محبت اوراس کی طلب میں بیہوش ہو گیا۔اس کے بغیراس شخص کا حال اس شخص کی مانند ہے جواس کے شوق ومحبت کا دعویٰ کر سے اور اس کے دیدار طلب وآرز و میں بے ہوش ہوجائے''۔

ہم اس گانے والے کے پاس پہنچے، اس نے ہمیں دیکھا تو کہا''اےسری!'' میں نے کہا لبیکتم کون ہو؟ خداتم پراپنی رحمت نازل کرے۔ کہنے لگا''لا الدالا اللہ، یہ تجاہل عارفانہ کیسا؟ میں وہی تخفہ ہوں۔''اب تخفہ بہت کمزور ہو چکی تھی۔

میں نے کہاا ہے تھنہ! تم نے تنہائی پیند کرنے کے بعد کیا فائدہ اٹھایا۔ کہنے گی'' حق تعالیٰ نے اپنا قرب اور محبت عطافر مائی اوراپنے غیر سے وحشت ونفرت پیدا فرمائی۔''

میں نے کہا احمد بن ثنیٰ کا انتقال ہو گیا۔ کہنے لگی''اللہ تعالیٰ اس پر رحم فرمائے، خدا تعالیٰ نے اسے الیں بزرگی اور کرامت بخشی تھی کہ کسی کے پاس نہیں پائی، وہ جنت میں میر اہمسایہ ہوگا۔'' میں نے کہا تیراما لک ساتھ آیا ہواہے،اس نے اس کے حق میں دعاکی اور کعبہ کے قریب گر

پڑی اور جاں بحق ہوگئی۔

جب اس کا ما لک آیا تو اس کومر دہ دیکھ کروہ بھی گریڑا۔ میں اس کواٹھانے کے لئے بڑھا، دیکھاوہ بھی جان بحق ہو چکا تھا۔ میں نے ان کی جہیز و تکفین کی اور فن کر کے واپس آگیا۔اللہ تعالیٰ ان سب پررحم فر مائے۔

کلیات امداد بیرمیں بیہ بورا قصہ منظوم درج ہے، اس کے چندا شعاریہاں درج کئے جاتے ہیں: لکھاہے کہ

بند کھلتے ہی ہوا مثل ہوا اب نشاں اس کا کہاں یاتے ہوتم كر ديا پير عزم بيت الله كا متفق ہو کر کیا قصد حرم چل دیئے پھر تینوں بیت اللہ کو حسرت درد والم کا کھا کے تیر جاں بھی جان آفریں پر کی نثار شخ وتاجر ينجي بيت الله مين کر رہے تھے کعبہ کا طواف جس سے جوش ان کی پڑا آ جان میں لینی کہتا ہے کوئی بے دل میہ بات اے مرے مقصود اے مطلوب دل شادی دل ہے شب اندوزوں کا تو دلے ہے آگاہی تو جان آگاہ کو زخم تیرا ہے دوا دل زار کی

دام میں قید آ ہوئے وحشی جو تھا وہ ہوا صحرائے لق ودق میں گم جب نه تخفه کا پیته ان کو ملا شخ وتاجر مير تينوں ہو بہم جب نه يايا تخفه جال كاه كو مر گیا ان میں سے رستہ میں امیر دولت دنیا بھی کر کے سب فنا میر تو ان سے گیا مر راہ میں ایک دن باشوق دل اورسینه صاف ایک صدا پر درد آئی کان میں تھا بیرایک مضمون اس نالہ کے ساتھ اے مرے معبود اے محبوب دل ہے چراغ شب سہ روزوں کا تو رہنمائی تجھ سے ہے گراہ کو درد ہے تیرا شفا بیار کی

تیرے آب وصل بن کب سیر ہو آہ ودرد اس کے دوا ہے بے نقیض بے ترے دیکھے اسے ہو کب قرار مثل سیل اشک اس جانب چلا سر بسجدہ خاک میں ہے نعرہ زن چونک اکھی کیبارگی وہ یارسا اور کہا اے شخ سری خوش ہو تو جس کے نالہ سے مرا دل خوں ہوا جہل ہو بعد علم کے اے نیک خو آشنا کے بعد ہو ناآشنا میں ہوں تخفہ مول لیتے تھے جسے یائی بردہ سے تیرے میں سو نوا مثل تنکہ ہو گئی ہے سوکھ کر خاک میں غلطاں ہے اس کا تن بدن ہے گل پژمردہ کانٹے کی مثال بدرتن گھٹ کر ہوا مثل ہلال مار مردہ کی طرح کا کل نگوں ہو لبوں پر آہ ونالہ کا اثر عارچیم ہے شوق میں زیارت تیری لگ رہی ہے ہر طرف اس کی نظر مرگئی رکھ کر در کعبہ پر سر

پیاس تیرے شوق کی رکھتا ہے جو عاشق حق نت ہے دنیا میں مریض جو کہ غم سے تیرے ہے پر اضطرار س کے اس سے شیخ مضمون دعا جاکے دیکھااک طرف ایک خستہ تن س کے اس دم شخ کی آواز یا سر اٹھا کر اس نے دیکھا شخ کو شیخ نے یو حیما کہ تو کون ہے بتا س كر بولى "لا اله الا ہو رحم حق تجھ یر ہو ہے حیرت کی جا تم گئے کیا بھول اے سری مجھے میں ہوں تھنہ جس کو کی تم نے رہا شیخ نے دیکھا جو اس کو غور کر ہے پڑی ایک غار میں وہ خاک تن ہو گئی زہر سے جیسے خیال سر وسيمين قد ہوا اس كا خلال ہو گیا قامت الف سے اس کا نوں قطرہ خوں تھے ہزاروں چیثم پر تاجر دل خسه الفت میں تیری ہے طواف اندر تیری امید پر س کر تخنہ نے دعا ایک دل میں کر

عشق کے سب کام پورے کر گئی جان جاناں پر فدا کی اس نے جاں مرد وارآخر کو جال بھی وار کی سکھ لے اس زن سے تو مردانگی جائے ماتم ہے نہ جس جا میں ہوغم دیکھا تخفہ کو کہ ہے مردہ بڑی مر گیا تخفہ کے رکھ یاؤں یہ سر ساتھ اس شمع کے جل کر بیدرنگ انا لله وانا اليه راجعون خاک میں دونوں کو سونیا سر بسر بعد راہی ہوئے سوئے وطن ان شہیدوں کے رو ان یاک پر دے جگہ ہم کو بھی رب ان کے جوار ہوچکا جب حضرت تخفہ کا ذکر

دم میں بھر کر سانس ٹھنڈا مر گئی جان مت دی جان اس نے رائیگاں عمر طاعت میں گزاری بار کی حپور کر اے دل یہ رویہ شانگی غم تو اینا کر نہیں گر تجھ کوغم آ گیا تاجر بھی ناگہ اس گھڑی بے دلی سے وہ بھی گر کر خاک پر جان دی بے ساختہ مثل بینگ د کیے کر یہ حال بولے شخ یوں بعد ازاں تجہیر اور تکفین کر شیخ نے دونوں کا کر گور وکفن رحمت حق ہو جیو شام وسحر رحمت حق ہو سدا ان پر نثار باره سو تھے اور اکاسی سال ہجر

ہوچک جب مثنوی تحفه تمام تحفة العشاق رکھااس کا نام

(كليات امدادييس:١٥١٦ تا١٥١)

شخ محكم الدين صاحب اليسراويي رحمة الله عليه

شخ محکم الدین صاحبٰ الیسراویسی ابن حافظ محمد عارف بن حافظ محمود قدس سره پرحالت سکریا کیفیت استغراق طاری موتی ، تو آپ ایک ایک دن ، ایک ایک ماه بلکه بعض اوقات حیار چار ماه تک بے ہوش رہتے۔اس کیفیت میں آپ کوظاہری دنیا کی قطعاً کوئی خبر نہ ہوتی تھی۔آپ راٹھی شہر کے قریب ایک تالاب میں بڑا گہرا پانی تھا، بارش کے موسم میں یہ تالاب لب ہوتا۔آپ ساع کی مجلس جماتے، حالت وجد میں اچھل کر تالاب میں کو دجاتے۔

ایک بارمجلس سماع برپاتھی۔آپ پر وجد وحال کی کیفیت طاری ہوئی، ہزاروں حاضرین کے ہوتے ہوئے آپ عالم استغراق میں تالاب میں کود گئے اور دیکھتے ہی دیکھتے پانی کی تہہ میں چلے گئے۔لوگوں نے جبتو کی،غوطہ خوروں نے سارے تالاب کو چھان مارا مگرنا کام رہے،آخر ہار کر صبر کرلیا اورلوگوں نے یہ شہور کر دیا کہ آپ بھی حضرت شخ قطب الدین بن خواجہ عبدالخالق قدس سرہ کی طرح ظاہر بین آئھوں سے غائب ہو کر رجال الغیب یا ابدال جہاں کے ساتھ جا ملے ہیں۔

چار پانچ ماہ گزرے، تالاب کا پانی خشک ہوا، گاؤں کے زمینداروں نے تالاب کی مٹی کواٹھا اٹھا کراپنے کام میں لا ناشروع کر دیا کہ ایک کدال کوکوئی چیز لگی ،غور سے دیکھا کہ کوئی انسانی بدن زیر زمین دفن ہے۔ نہایت احتیاط سے اس جسم کومٹی سے اٹھایا گیا تو حضور صاحب الیسراویسی قدس سرہ کامجسم جسم تھا۔ آپ اسی حالت استغراق اور سکر میں ہیں۔ قوالوں کو بلایا گیا، نعت رسول شروع ہوئی تو آپ نے آنکھوں سے دیکھا کہ آپھوں سے دیکھا کہ آپھوں سے دیکھا کہ آپھوں ہیں۔

حضرت خواجہ سلیمان قدس سرہ فرماتے ہیں کہ میں ابھی بچہ ہی تھا کہ حضرت صاحب الیسر شخ محکم الدین قدس سرہ کی خدمت میں حاضر ہوا۔ آ پ اس وقت تو نسہ کی مسجد میں نماز ظہرا داکر نے کے بعد مراقبہ میں بیٹھے تھے۔ میں نے دیکھا کہ ایک کا بلی پٹھان آ پ کے پاس آیا۔سلام عرض کرنے کے بعد پاس ہی بیٹھ گیا اور کہنے لگا کہ حضرت میں کسی مردی کی تلاش میں ملک بہ ملک پھر رہا ہوں۔ اب قطع مسافت کرتے کرتے پنجاب پہنچا ہوں ، ابھی تک میرا دامن مراد خالی

-4

آپ نے سن کر فرمایا''مردان حق سے نہ دنیا خالی ہے اور نہ کوئی ملک یا شہران کے بغیر آبادرہ سکتا ہے، وہ ہر ملک اور ہر شہر میں موجود ہوتے ہیں، صرف نظر حق بین چاہئے۔ نظر باطن ہوتو انسان محروم نہیں رہتا۔''

اس افغان نے کہاحضوراب میں یہاں سے محروم نہیں جاؤں گا۔ آپ نے فرمایا''تمہاراحصہ تو ایک عرصہ سے ہمارے پاس امانت ہے، کیا اپناحصہ اکٹھا لینے کے خواہاں ہویا آہستہ آہستہ؟'' پٹھان کو بڑا اشتیاق تھا۔ کہنے لگا''نہیں حضور میں اسی وقت امانت چا ہتا ہوں۔'' آپ نے فرمایا ''تم اس بارگراں کی برداشت نہیں رکھتے، اگر لے بھی لوتو برداشت نہیں کرسکو گے۔'' کہنے لگا ''میری جان نا تو ال معثوق حقیق کے قربان ہے۔'' آپ نے فرمایا'' اچھا، آگے آؤاور کلمہ 'لا اِلله ''میری جان نا تو ال معثوق حقیق کے قربان ہے۔'' آپ نے فرمایا'' اچھا، آگے آؤاور کلمہ 'لا اِلله اِللّٰه مُو کی ضرب جولگائی تو سائل رڑ ہے کرز مین برگر بڑا اور مرغ بمل کی طرح بڑ سے لگا۔

آخرکارافتاں وخیزاں اور تڑ پتے تڑ پتے حوض میں جاگرا۔ وہ پانی میں گراہی تھا کہ حوض کا پانی جوش مارنے لگا، یوں معلوم ہوتا تھا کہ دیگ میں پانی اہل رہا ہے۔ حضرت شخ کی خانقاہ کے درولیش بڑی مشکل سے اسے پانی سے نکا لنے میں کا میاب ہوئے۔ چند لمحے گزرے تو وہ واصل بحق ہوگیا۔ حضور نے اس شہید عشق الہی کی جہیز و تکفین کی اور سپر دخاک کیا۔ (خزینۃ الاولیاء، صوفیہ کے مختلف سلاسل ص: ۱۷۱۱ اک

شیخ مجد دالدین بغدا دی قدس سره

خوارزم شاہ کی والدہ حسن و جمال میں اپنا جواب نہیں رکھتی تھی۔وہ اکثر و بیشتر شخ مجد دالدین کی مجلس میں آیا کرتی تھی ،اور آپ کی مجلس وعظ سے لطف اندوز ہوتی تھی۔ بھی ایسا اتفاق بھی ہوتا کہ رات کے وقت شخ کی زیارت کو چلی آتی۔ ایک رات شاہ خوارزم شراب کے نشہ میں دھت تھا۔ حضرت شخ مجد دالدین کے مخالفین نے غنیمت جانتے ہوئے اسے کہا کہ آپ کی والدہ نے خفیہ طور پرشخ مجد دالدین سے نکاح کرلیا ہے اوراس وقت دونوں باہمی اختلاط کررہے ہیں۔سلطان خوارزم نے تھم دیا کہ دن نکلنے سے پہلے شخ مجد دالدین کو دریا بر دکر دیا جائے۔

میخرش نجم الدین کبری کولمی تو آپ کو بے حد ملال ہوا۔ آپ نے فر مایا'' إِنَّا لِلَّهِ وَإِنَّا إِلَيْهِ
دَاجِعُوْن ، میرے بیٹے مجد دالدین کو دریا میں بھینکا گیا ہے اور اسے مار دیا گیا ہے۔' سر سجدہ میں
رکھا، دعا کی' اے اللہ اس جلد بازناعا قبت اندلیش بادشاہ سے تخت سلطنت خالی کرا دے۔' اللہ
تعالی نے آپ کی بیدعا قبول فرمالی۔

ادهرسلطان خوارزم کواس واقعه کی اطلاع ہوئی تو سخت نادم ہوا، پیادہ پا حضرت نجم الدین کی خدمت میں آیا۔ سونے کا ایک طشت اٹھائے، دو تلواریں لڑکائے، سر پر کفن باندھے مجلس میں پہنچا، اور سر نگا کر کے جو توں کی جگہ کھڑا ہوگیا اور سر جھکا کر کہنے لگا،''اگر دیت کا حکم ہوتو یہ سونا حاضر ہے، اگر قصاص کا حکم ہوتو تلوار اور کفن حاضر ہیں۔' حضرت شخ نے فرمایا" کے ان ذلِک عاضر ہے، اگر قصاص کا حکم ہوتو تلوار اور کفن حاضر ہیں۔' حضرت شخ نے فرمایا" کو ایت تواب فیلی الْکِتَابِ مَسْطُوْر اً. یہ بات تو کا تب تقدیر نے لکھ دی ہے۔ مجد دالدین کی دیت تواب تیری ساری سلطنت ہی ہے، یہ سلطنت تم سے چھن جائے گی، تیرا سرقلم کر دیا جائے گا، ہزاروں بے گنا ہوں کا قبل عام ہوگا اور اس دارو گیر میں ہم خود بھی جان کی قربانی دیں گے۔''

بادشاہ ناامید ہوکروا پس چلا گیا۔تھوڑے عرصہ بعد چنگیز خان کی فوجیس سلطنت خوارزم کوتہس نہس کرتی آگے بڑھیں، سلطان خوارزم قل کیا گیا، حضرت شخ نجم الدین کبری بھی اسی معرکہ میں شہید ہوئے۔حضرت شخ نجم الدین کی شہادت کے الاجے میں ہوئی، بعض تذکرہ نگاروں نے سال شہادت کے الاجے بھی لکھا ہے۔ (خزینة الاولیاء،صوفیہ کے مختلف سلاسل ص:۲۰۱)

حضرت سعيدبن جبير رحمة الله عليه

سعید بن جبیر مشہور تابعی ہیں۔ جاج بن یوسف نے انہیں بغاوت کے جرم میں گرفتار کرکے نہایت بے دردی سے شہید کر دیا۔ شہید کرنے سے پہلے حجاج بن یوسف نے ان سے پوچھا 'سعید' بتلا و منہیں کس طریقہ سے آل کروں؟''

سعید: جس طرح سے قل ہونااینے لئے بیند ہو۔

حجاج: كيا تخفي معاف كردون؟

سعید: معافی اللہ کے یہاں کی معافی ہے، تیرامعاف کرنا کوئی چیز بھی نہیں۔

عجاج نے جلا دکو حکم دیا کہاس کو تل کردو۔ سعید باہر لائے گئے اور بنسے۔ ججاج کواس کی اطلاع

دی گئی،اس نے آپ کو پھر بلایا اور پوچھا۔

حجاج: توكيون منسا؟

سعید: تیری الله پر جرأت اور الله تعالیٰ کے جھھ پرحکم پر۔

عجاج: میں اس کوتل کرتا ہوں جس نے مسلمانوں کی جماعت میں تفریق کی (پھر جلاد کو

خطاب کر کے کہا)میرے سامنے اس کی گردن اڑا دو۔

سعید: میں دورکعت نماز پڑھاوں؟ (سعید نے نماز پڑھی اور نماز سے فارغ ہوکر قبلہ کی طرف رخ کیااور یہ آیت پڑھی) إِنِّیْ وَجَّهْتُ وَجْهِیَ لِلَّذِیْ فَطَرَ السَّمُواتِ وَالْأَرْضَ طَرف رخ کیااور یہ آیت پڑھی) إِنِّیْ وَجَّهْتُ وَجْهِیَ لِلَّذِیْ فَطَرَ السَّمُواتِ وَالْأَرْضَ حَنِیْفاً وَمَا أَنَا مِنَ الْمُشْوِ کِیْن (یعنی میں نے اپنامنہ اس پاک ذات کی طرف کیا جس نے آسان وزمین بنائے اور میں سبطرف سے ہے کراس کی طرف متوجہ ہوااور نہیں ہول مشرکین میں سے)

حجاج: اس کا منه قبلہ سے پھیر دواور نصاریٰ کے قبلہ کی طرف کر دو کہ انہوں نے بھی اپنے دین میں تفریق کی اوراختلاف پیدا کیا۔

يه علم ملتے ہی ملاز مین در بار نے سعید بن جبیر رحمۃ اللّٰدعلیہ کا منہ قبلہ سے پھیر دیا۔

سعيد: فَأَيْنَمَا تُوَلُّوا فَشَمَّ وَجْهُ اللَّهِ إِنَّ اللَّهَ هُوَ السَّمِيْعُ الْعَلِيْمُ (لِعَىٰ جدهرتم منه يَعِيروادهر بَعَىٰ خدا ہے جو بھیدوں کا جانے والا ہے)

جحاج: اوندھاڈال دو(لیعنی زمین کی طرف منہ کردو) ہم تو ظاہر پڑممل کرنے کے ذمہ دار یا۔

سعید: مِنْهَا خَلَقْنَاكُمْ وَفِیْهَا نُعِیْدُكُمْ وَمِنْهَا نُحْدِ جُكُمْ تَارَةً أُخْرِی (لِعَیْ زمین بی سے پردوبارہ اٹھا کیں گے) بی سے تم کو پیدا کیا اور اسی میں تم کولوٹا کیں گے اور اسی سے پھردوبارہ اٹھا کیں گے)

هجاج: اس کقتل کردو۔

سعيد: ميں تجھے اسبات كا گواه بنا تا ہوں أَشْهَدُ أَنْ لَا اِلْهَ اِللَّا اللَّهُ وَحُدَهُ لَا اِللَّهُ وَحُدَهُ لَا اِللَّهُ وَأَشْهَدُ اَنَّ مُحَمَّداً عَبْدُهُ وَرَسُولُه تواس كومحفوظ ركھنا، جب ميں تجھ سے قيامت كردن ملول گاتو ليول گا۔

اس كے بعدوہ شہيد كرديتے گئے ۔إنَّا لِلَّهِ وَإِنَّا إِلَيْهِ رَاجِعُوْن.

ان کے انقال کے بعد بدن سے خون بہت زیادہ نکا جس سے تجاج کو بھی جیرت ہوئی۔ اپنے طبیب سے اس کی وجہ پوچھی تواس نے کہا کہ ان کا دل نہایت مطمئن تھا اور آل کا ذرا بھی خوف ان کے دل میں نہیں تھا، اسی لئے خون اپنی اصلی مقدار پر قائم رہا، بخلاف اور لوگوں کے کہ خوف سے ان کا خون پہلے خٹک ہوجا تا ہے۔ (حکایات صحابی 90)

يشخ ابوالرضاء رحمة اللدعليه

آپ حضرت شاہ ولی اللہ رحمۃ اللہ علیہ کے مم کرم تھے۔ بقول حضرت شاہ ولی اللہ'' آپ نے گوشتنی ، کامل تنہائی ، تو کل کلی اورا تباع سنت کا طریق اور صوفیاء کے احوال کواس طرح اختیار فرمایا کہ اس سے زیادہ انسانی طافت سے باہرتھا''۔

شخ محر مظفر رہتکی رحمۃ اللہ علیہ کا بیان ہے کہ'' حضرت شخ ابتدائی زمانہ میں اکثر اوقات فرمایا کرتے تھے کہ جب شخ ابوالرضاء کی عمر بچاس برس سے متجاوز ہوئی تو ہماری عمر بچاس اور ساٹھ سال کے درمیان ہوگی۔ آپ کی عمر بچاس برس سے بڑھی تو جھے ہمیشہ کھکار ہنے لگا۔ جب آپ بچپن برس کی عمر کو پہنچ تو اتفا قاً مجھے کسی تقریب سے رہتک جانا پڑا۔ رخصت ہوتے وقت میں نے آپ سے اپنے اس خدشہ کاذکر کیا۔ آپ نے بسم فرماتے ہوئے میری بات کوٹال دیا اور فرمایا کہ تمہیں اپنے وطن ضرور جانا چاہئے ، اس خیال کودل میں جگہ نہ دو۔'' حضرت شے کے یہ آخری کلمات تھے جو میں نے حضرت سے سنے۔

گشن شاعر کا بیان ہے کہ '' حضرت شخ کے آخری ایام میں ایک روز شخ عبدالاحد آپ کی زیارت کے لئے تشریف لائے۔اس وقت میں بھی شخ کے ہمراہ تھا۔ جب ہم لوگ خدمت اقدس میں پہنچ تو اس وقت آپ خلاف عادت پلنگ پر تشریف فرما تھے، اور تمام اصحاب فرش زمین پر بیٹھے ہوئے تھے۔حضرت شخ نے شخ عبدالاحد کود کیھتے ہی تبہم فرمایا اور خندہ بیشانی سے انہیں خوش آ مدید کہتے ہوئے اسی بینگ پر اپنے ساتھ بھالیا۔ کچھ دیر یہ صحبت قائم رہی تا ہم باہم انہیں خوش آ مدید کہتے ہوئے اسی بینگ پر اپنے ساتھ بھالیا۔ کچھ دیر یہ صحبت قائم رہی تا ہم باہم اسی قسم کی گفتگو یا کلمہ وکلام نہیں ہوا، ایسے لگتا تھا جیسے آپ کا دل تمام رشتوں سے سر دہوگیا ہے اور بے خود کی اور فرط رمیدگی کی وجہ سے بات تک نہیں کر سکتے ہیں۔ پھر آپ اٹھ کھڑ ہے ہوئے اور چونکہ آپ کے اہل خانہ شخ عبدالاحد سے قریبی رشتہ داری رکھتے تھے اس لئے شخ کو اپنے ساتھ گھر لے گئے۔

اسی انداز سے کچھ وقت پھر خاموش صحبت برقر اررہی کہ اسی وقت اذان مغرب ہوئی۔ آپ کے بڑے صاحبزادے شیخ گخرالعالم نے آکر عرض کیا کہ اذان ہو چکی ہے اب باہر جانا چاہئے۔ حضرت شیخ نے اس پر فرمایا کہ' بابا ابھی اندر باہر میں فرق باقی ہے؟'' یے فرما کر باہر تشریف لائے اور مسجد میں نمازادا کی۔ اس صحبت کے نتم ہونے کے بعد شیخ عبدالاحد نے فرمایا کہ گویا حضرت شیخ اسی حالت میں بیٹھنے پر مامور ہیں، اور شاید آپ کے انتقال کا وقت قریب آگیا ہے اور رفیق اعلی

سے ملنے کی تڑپ کا غلبہ ہے، اس کے تھوڑے عرصہ بعد آپ نے انتقال فرمایا۔

اصحاب شیخ کی ایک جماعت نے بیان کیا کہ حضرت شیخ کچھ کمزوری اور کسل محسوس کرنے لگے تو آپ نے دو تین روز کھانا تناول ندفر مایا۔ آپ کی طبیعت میں نہایت بے تعلقی سی پیدا ہوگئ سخمی، یہاں تک کہ کسی چیز کی طرف توجہ باقی ندر ہی۔ نماز عصر کے وقت مسجد کی طرف جانے لگے تو اہل خانہ کو الوداع کہا، نماز عصر پڑھ لینے کے بعد آپ نے 'مقامات خواجہ نقش بند' طلب فر مائی اور اس میں سے کچھ مطالعہ فر مایا۔ اسی دوران ان کے معتقدین میں سے کسی نے پان پیش کئے، اس میں سے آپ نے ایک دو ٹکڑے کے اور خوشی و مسرت کے عالم میں پہلو میں پڑے کے کا سہارا لیا۔ اسی وقت آپ کی روح تفسی عضری سے پرواز کرگئی۔

آپ نے رحلت سے تھوڑی دیر پہلے حضرت شنخ عبدالرحیم قدس سرہ کی طرف اشارہ کیا، پھھ
لوگ ان کی تلاش میں اٹھ کھڑے ہوئے ،اوربعض نے آپ کوششی کے عالم میں سجھتے ہوئے اٹھایا
اور گھر کے دروازہ تک لے آئے ۔حضرت شاہ عبدالرحیم اسی وقت آ گئے ،انہوں نے دیکھا کہ
آپ کی روح پرواز کر چکی تھی۔

یه مرم الحرام کی سترہ تاریخ موااید کا واقعہ ہے۔ بعض احباب نے آفتاب حقیقت سے تاریخ نکالی ہے، اللّٰدان سے راضی ہواور اللّٰدانہیں راضی کرے، اور جنت الفردوس ان کا ٹھ کا نابنائے۔ (انفاس العارفین ص: ۳۲۸ تا ۳۳۸)

شيخ و جيه الدين رحمة الله عليه

تمنائے شہا دت

شاہ عبدالرجیم رحمۃ اللہ علیہ فرمایا کرتے تھے کہ ایک رات میرے والد (شخ وجیہ الدین) تہجد کی نماز ادا کررہے تھے کہ ان کوسجدہ میں بہت زیادہ دیر ہوگئ ۔ میں سمجھا کہ شایدان کی روح پرواز کرگئ ہے۔ انہیں جب اس حالت سے افاقہ ہوا تو میں نے اس لمجسجدہ کے متعلق ان سے

دریافت کیا۔انہوں نے فر مایا مجھے غیبت واقع ہوئی تو میں نے اپنے ان عزیزوں کے حالات جو شہید ہوگئے ہیں، ملاحظہ کئے،ان کے درجات اور مقامات سے میں بہت خوش ہوا، چنانچہ میں نے اللہ تبارک و تعالیٰ سے شہادت کی درخواست کی اور بہت زیادہ گڑ گڑ ایا، یہاں تک کہ میری دعا قبول ہوگئ اور مجھے اشارہ سے بتایا کہ تیری شہادت دکن کی طرف ہوگی۔

اس واقعہ کے بعد آپ نے سفر کا ارادہ کیا اور سامان فراہم کرنے لگے، حالانکہ نوکری چھوڑ چھے تھے اور اس کام سے ایک نفرت سی بھی ہوگئ تھی۔ گھوڑ اخریدا اور دکن کی طرف چل دیئے۔ آپ کا خیال تھا کہ شاید بیہ مقابلہ سیواسے ہوگا جواس وقت کفار کا بادشاہ تھا اور جس سے مسلمانوں کے قاضی کی بہت بے حرمتی ہوئی تھی۔ جب آپ بر ہانپور پہنچے تو بذریعہ کشف بیہ معلوم ہوا کہ جائے شہادت کو پیچھے چھوڑ آئے ہیں، یہاں سے پھروا پس بلٹے۔

شها د ت

راستہ میں آپ نے بعض صالح اور متقی تا جروں سے عہد موافقت باندھا اور ارادہ کیا کہ قصبہ ہنڈیا کے راستہ ہندوستان میں داخل ہوں۔ اسی دوران آپ سے ایک ضعیف العمر شخص ملا جوگر تا پڑتا جار ہا تھا۔ آپ نے اس پر رحم کرتے ہوئے اس کا مقصد ومنزل پوچھی۔ اس نے کہا کہ میرا دبلی جانے کا ارادہ ہے۔ آپ (شنخ وجیہ الدین) نے فرمایا میرے ملاز مین سے ہرروز تین پسے دبلی جانے کا ارادہ ہے۔ آپ (شنخ وجیہ الدین) نے فرمایا میرے ملاز مین سے ہرروز تین پسے لیا کرو۔ دراصل وہ بوڑھا کا فروں کا جاسوس تھا۔

جب یہ قافلہ نونبریا کی سرائے میں پہنچا جو کہ دریائے نربداسے دو تین منزل ہندوستان کی طرف ہے تواس جاسوس نے اپنے ساتھیوں کواطلاع دے دی، چنانچے لئیروں کا ایک بڑا گروہ سرائے میں پہنچ گیا۔ آپ اس وقت قرآن مجید کی تلاوت میں مشغول تھے، اس گروہ میں سے تین آ دمیوں نے بڑھ کر یو چھا کہ وجیدالدین کون ہے؟ جب انہوں نے آپ کو پہچان لیا تو کہا ہمیں آپ سے کوئی سروکارنہیں، ہمیں پتہ چلا کہ آپ کے پاس مال ودولت نہیں، اس کے علاوہ

ہمارے گروہ میں سے ایک آ دمی پرتمہارا حق نمک بھی ہے، کیکن ان تا جروں کے پاس تو اتنا مال ہے کہان کوہم ہر گرنہیں چھوڑیں گے۔

چونکہ آپ کواس سفر کے اصلی سبب سے پوری طرح آگاہی حاصل تھی اس لئے ان تاجروں کی رفاقت چھوڑنے پرراضی نہ ہوئے اور انہیں قتل ولوٹ سے بچانے کے لئے آگے بڑھے۔اس مقابلہ میں آپ کو بائیس زخم آئے اور ایک زخم سے سرتن سے جدا ہو گیا۔اس کے باوجود تکبیر کہتے ہوئے ایک تیر کی مارتک آپ نے کفار کا تعاقب کیا۔ایک عورت بیرحال دکھ کر بہت متعجب ہوئی ،اسی وقت آپ گریا ہے اور وہیں وفن ہوئے۔

حضرت والا (شاہ عبدالرحیم صاحب) فرماتے تھے کہ اسی دن کے آخری حصہ میں آپ مثالی جسم میں مثمثل ہو کر میرے سامنے تشریف لائے اور زخموں کے نشانات دکھلائے۔ میں نے ایصال ثواب کے لئے کچھ صدقہ دیا۔ حضرت والا نے فرمایا کہ میر اارادہ تھا کہ ان کے جسم کو وہاں سے متعقل کروں لیکن انہوں نے میرے سامنے تمثل ہوکراس بات سے مجھمنع کر دیا۔ آپ کے قتل کی خبریں حدسے زیادہ مشہور ہیں۔ (انفاس العارفین ص:۳۲۱/۳۲۴)

شنخ احرنخلي رحمة اللدعليه

شخ احمر خلی رحمة الله علیه نے نوے سال کی عمر پائی۔ شخ عبدالرحمٰن رحمة الله علیه کا بیان ہے کہ تمام دنیاوی معاملات اور لین دین میں میں اپنے والد کا وکیل تھا۔ جب والد بزرگوار (شخ احمد خلی) اپنی آخری عمر کو پہنچے اور ان پرضعفی غالب آگئ، تو میں نے ایک روز ان کی خدمت میں قرض خواہوں کے مطالبات کی شکایت کی۔ عرض کیا کہ جھے اندیشہ ہے کہ اگر خدا نخواستہ آپ کی وفات کا حادثہ بیش آگیا تو بہتمام قرضے میرے ذمے پڑ جائیں گے اور میرے عزیز وا قارب میری وکالت کا اعتبار نہیں کریں گے۔

والدبزرگوارنے فرمایا''اس خدشہ کواپنے دل میں ہرگز راہ نہ دو، مجھےامید کامل ہے کہ میں

اس وقت تک نہ مروں گا جب تک کہ میرے ذمہ تمام واجب الا دا قرض ادا نہ ہو جائیں اور میرا خیال ہے کہ وہ رات میری زندگی کی آخری رات ہوگی جس میں مجھ پرکسی کا قرض باقی نہیں ہوگا۔''

آپ کی وفات سے پھوعرصہ پہلے ان تمام قرضوں کی ادائیگی جتنی رقم ایسی جگہ سے حاصل ہو گئی جہاں سے تو قع بھی نہیں تھی اور آپ کے کہنے کے مطابق آپ کی اس دنیا کی وہ آخری رات آئی پیچی جب کہ آپ کے ذمہ کوئی واجب الادا قرض باقی نہیں تھا۔ (انفاس العارفین ص:۳۹۴/۳۹۳)

حضرت خواجه فضيل بنءياض رحمة اللدعليه

خواجہ ابوعلی رازی رحمۃ اللہ علیہ فرماتے ہیں کہ میں تین سال تک خواجہ فضیل رحمۃ اللہ علیہ کی خدمت میں رہا۔ میں نےخواجہ کو بھی ہینتے ہوئے نہیں دیکھا، ہاں اس دن ہنسے جس دن آپ کے بیٹے مبارک علی کا وصال ہوا۔

اس بیٹے کی وفات کی وجہ یہ ہوئی کہ وہ خانہ کعبہ میں زم زم کے کنوئیں کے پاس بیٹے ہواتھا اور ایک شخص نے یہ آیت پڑھی وَ وُضِعَ الْحِتَابُ فَتَرَی الْمُجْرِمِیْنَ مُشْفِقِیْنَ مِمَّا فِیْهِ وَیَ اَلْمُجْرِمِیْنَ مُشْفِقِیْنَ مِمَّا فِیْهِ وَیَ اَلْمُجْرِمِیْنَ مُشْفِقِیْنَ مِمَّا فِیْهِ وَیَ اَلْمُ جُرِمِوں نَے مالِ هلذا الْکِتَابِ لَا یُغَادِرُ صَغِیْرةً وَلَا کَبیْرةً اِلَّا اَحْصَاهَا (لیمی وَیَ اَلْمُ اللّٰ اَلْمُ اللّٰ الْمُحَدِونَ وَدہ جس دن مجرموں کے سامنے نامہ اعمال رکھا جائے گاتو آپ دیکھیں کے کہ وہ اس سے خوف زدہ جیں، وہ کہیں گے کہ ہائے ہماراناس ہو، اس کتاب کو کیا ہوا کہ اس نے ہمارے کسی چھوٹے بڑے کرتوت کو نہیں چھوٹ ایس نے بہاری نے یہ آیت سی نفرہ ارااور جان اللّٰدے حوالہ کردی (خزینۃ الاصفیاء صن ۲۲۳)

سفیان بن عتبہ فر مایا کرتے تھے کہ ہم فضیل بن عیاض رحمۃ اللہ علیہ کی عیادت کے لئے گئے ، تو انہوں نے فر مایا کہ''اگرآپ حضرات تشریف نہ لاتے تو آپ کی تشریف آوری سے اچھا ہوتا، کیوں کہ آپ کے تشریف لانے پر مجھے اندیشہ ہے کہ شاید میرے منہ سے کوئی ایسی بات نکل جائے جوخدا کی شکایت ہو'۔

جب آپ کی وفات کا وفت آیا تو ہے ہوش ہو گئے ، پھر آنکھیں کھول کر فرمایا که 'افسوس اتنابرا ا سفر،اورا تناتھوڑ اتو شہ'۔

وفات کے بعد کسی نے خواب میں دیکھا کہ فر مارہے ہیں کہ''میں نے بندہ کے حق میں اس كرب سے زیادہ کسی کوا چھانہیں یایا'' (کتاب الروح لا بن القیم)

حضرت ليچيٰ بن معا ذ رحمة الله عليه

جب لوگوں نے بچیٰ بن معاذ رحمۃ اللہ علیہ کی عیادت کرتے ہوئے کہا کہ آپ کا مزاج کیسا ہے؟ كيا حال ہے؟ توانہوں نے پيشعر پڑھے:

خُرُوْجِيْ وَتَعْجِيْلِيْ إِلَيْهِ كَرَامَتِيْ

خَرَجْتُ مِنَ الدُّنْيَا وَقَامَتْ قِيَامَتِي غَصِيمَاةً يَقِلُّ الْحَامِلُوْنَ جَنَازَتِي وَعَجَّلَ أَهْلِيْ حَفْرَ قَبْرِيْ وَصَيَّرُوْا كَانَّهُمْ لَمْ يَعْرِفُوا قَطُّ صُوْرَتِيْ غَصِيمَاةً أَتَى يَوْمِيْ عَلَىَّ وَلَيْلَتِيْ

لینی میری حالت میہ ہے کہ میں دنیا سے رخصت ہوا جا ہتا ہوں اور جس روز اٹھانے والے میرا جنازہ اٹھاویں گےاسی روز میری قیامت آ جائے گی اور میرے عزیز میرے لئے جلدی قبر کھدوا دیں گےاوراس لئے مجھےاس کی طرف جلدی لے جانے کومیری تعظیم قرار دیں گے۔ چنانچہ جس قدر جلدممکن ہوگا مجھے قبر میں پہنچا دیں گے اور جس روز میری موت کا دن اوراس کی رات میرےاوپرآئے گی اس روزان کی بیرحالت ہوگی کہ گویاوہ مجھے بہچانتے بھی نہ تھے۔

حضرت سفیان تو ری رحمة الله علیه سفیان توری رحمۃ اللہ علیہ کی ولادت سن ۹۹ ہجری میں بتائی گئی ہے۔ عبدالرحمٰن بن مہدی سے مروی ہے ، فرماتے ہیں کہ سفیانِ ثوری ایک رات میرے پاس تھے

اورگریکا غلبہ تھا تو کسی نے آپ سے پوچھا کہ اُر اک کَشِیْس َ اللهُ نُوْبِ کہ گنا ہوں کی کشرت کو یا درگریکا غلبہ تھا تو کسی نے آپ سے بیں۔ تو زمین کے ذرات کواٹھا کرفر مانے گئے کہ وَ اللّٰهِ لَـذُنُوْبِیْ اَهُونَ عِنْدِیْ مِنْ ذَا کہ میرے تمام عمر بھر کے گناہ کی حیثیت تو میر سے نزد یک اس سے بھی امھون ہے۔ میرارونا اس پر ہے کہ إِنِّیْ اَحَافُ اَنْ أَمُسْلِبَ الْإِیْمَانُ قَبْلَ اَنْ اَمُوْت، مجھاس کا ڈرہے کہ مرنے سے پہلے ایمان سلب نہ ہوجائے۔

سفیان توری رحمة الله علیه فرماتے تھے کہ بڑے آدمیوں کے سوااورلوگوں کے بہت کم مریض ان چار بلاؤں سے محفوظ رہتے ہیں۔ایک طبع، دوسرے جھوٹ، تیسرے شکایت، چوتھے ریا۔
وفات کے وفت آپ سے کہا گیا کہ'لاالہ الااللہ'' کہئے، تو فرمانے لگے''لیْسسَ اِلَسیَّ شَمَّه اللہ وَفات کے وفت آپ سے کہا گیا کہ'لاالہ الااللہ'' کہئے، تو فرمانے لگے''لیْسسَ اِلَسیَّ شَمَّه اللہ عنی وہاں مجھے کچھا ختیار نہیں، مطلب یہ کہ میں بالکل قبضہ قدرت میں ہوں، میں تو سرتا پا اسی کا ہور ہا ہوں، دوسری کوئی بات ہی باقی نہیں۔ (احیاء العلوم ص: ۱۸۱ج:۴)

ابن مہدی کابیان ہے کہ جس رات سفیانِ ثوری کا انتقال ہوا، تو آپ نے اس رات نماز کے لئے ساٹھ دفعہ وضو کیا، اور جیسے ہی فجر طلوع ہور ہی تھی تو فرمانے گئے کہ اے ابن مہدی! میرا رخسارز مین پرر کھ دے کہ میں مرر ہاہوں، اور فرماتے جاتے یا ابْنَ مَهْدِی! مَا أَشَدَّ الْمَوْت! مَا أَشَدَّ الْمَوْت!

میحال دکی کرمیں گھرسے باہر نکلاتا کہ حماد بن زید وغیرہ کو میں اس کی اطلاع دوں ، تو مجھے دروازہ پر ملے اور بطورِ تعزیت کے فرمانے گئے کہ آجر کے اللّٰہ، تومیں نے ان سے بوچھا کہ منہمیں اس کا کیسے کم ہوا؟ وہ کہنے گئے کہ ہم میں سے ہرایک نے آج رات خواب میں دیکھا کہ خواب میں اسے کہا گیااً لا اِنَّ سُفْیَانَ الثَّوْدِی قَدْ مَاتَ.

اخیری ساعت میں آپ کے سرسے سب سے زیادہ قریب حماد بن سلمہ تھے، سفیانِ توری نے لمباس انس لیا تو حماد نے سفیانِ توری سے کہا کہ أَبْشِرْ فَقَدْ نَجَوْتَ مِمَّا کُنْتَ تَخَافُ! کہ جس کا آپ کوڈر تھا اس سے آپ نجات یا گئے، اب رب کریم کے پاس پہنچنے والے ہو!

سفیانِ تُوری پوچھنے لگے یا اباسلمہ! کیا تمہاری رائے ہے اللہ تعالی مجھ جیسے گناہ گار کو بخشیں گے؟ تومیں نے تیم کھا کر کہااِٹ وَ اللّٰہِ الَّـٰذِیْ لاَ اِلٰہَ اِلّٰا هُوَ! میراحتمی جواب بن کران کوسلی ہوگئ اورخوش ہو گئے۔

ان کی وفات بصرہ میں سن ۲۱ ہجری میں ہے۔

ابن مبارک رحمة الله علیه فرماتے ہیں کہ میں نے توری رحمة الله علیه کوخواب میں دیکھااور پوچھا کہ الله سبحانه وتعالی نے تبہارے ساتھ کیا کیا؟ فرمایا''میں نے محدر سول الله (صلی الله علیه وسلم)سے اوران کی جماعت سے ملاقات کرلی''۔

ابن عیدندر حمة الله علیه نے آپ کوخواب میں دیکھااور کہا کچھ وصیت کیجئے ،فر مایا''لوگوں سے جان پہچان کم کرو''(کتاب الروح لابن القیم)

قبیصه بن عقبه رحمة الله علیه کہتے ہیں کہ میں نے توری رحمة الله علیه کوخواب میں دیکھا اور یو چھا کہاللہ تعالیٰ نے تمہار سے ساتھ کیا کیا؟ آپ نے بیشعر پڑھے:

نَظُرْتُ اِلَى رَبِّىْ عِيَانَا فَقَالَ لِى فَيْنَا رَضَاىَ عَنْكَ يَا ابْن سَعِيْد فَقَدْ كُنْتَ قَوَّامًا اِذَالَّلَيْلُ قَدْ وَجَا بِعَبْ رَقِ مَحْزُونِ وَقَلْبٍ عَمِيْد فَقَدْ كُنْتَ قَوَّامًا اِذَالَّلَيْلُ قَدْ وَجَا بِعَبْ رَبِيْد فَانِّيْ مِنْكَ غَيْرُ بَعِيْد فَدُونَكَ فَانْحَارُ بَعِيْد فَدُونَكَ فَانْحَارُ بَعِيْد

یعنی میں نے اپنے رب کو اپنے سامنے دیکھا، اس نے مجھ سے فر مایا ''اے ابن سعید میری رضائم ہمیں مبارک ہو، کیوں کہ تم تاریک راتوں میں تبجد گزار رہا کرتے تھے، تمہاری آنکھوں سے غم کے آنسو جاری تھے اور دل میں در دتھا، اب تمہیں اختیار ہے جو کل چا ہو چن لو اور میرا دیدار کرتے رہو، کیوں کہ میں تمہارے قریب ہوں''۔

سفیان بن عیبیندر حمة الله علیه راوی ہیں که 'میں نے توری رحمة الله علیه کوخواب میں دیکھا کہ جنت میں مجبور کے درخت سے اڑ کر مجبور کے درخت پر جا بیٹھتے ہیں، پھراس سے اڑ کر مجبور کے درخت پر آ جاتے ہیں، اور فرما رہے ہیں کہ اس جیسی نعمت کے لئے عمل کرنے والوں کوعمل کرنا

چاہئے۔آپ سے پوچھا گیا کہ کنعملوں سے جنت ملی؟ فرمایا'' پر ہیزگاری اور تقویٰ سے''پوچھا گیاعلی بن عاصم کا کیا حال ہے؟ فرمایا''ہم انہیں تارہ کی طرح دیکھتے ہیں' (کتاب الروح لابن القیمص:۱۷۲۱)

حضرت سفيان بن عيبينه رحمة الله عليه

آپ کی ولا دت ۷۰ اہجری نصف شعبان کو کوفیہ میں ہے۔

سفیان بن عیدنه فرماتے ہیں کہ جب میری عمر پندرہ برس ہوئی تو میرے ابانے مجھے بلا کر نصائح ووصایا فرمائی تھیں۔ ہرآن، ہرگھڑی،عمرکے ہرموڑ پران نصائح اوروصایا کومدنظر رکھا۔ نتہ

سعيد بن داوَ دان سِنْقُل كرت بين كسفيان بن عيد فرمات شهر مَنْ كَانَتْ مَعْصِيتُهُ فِي الشَّهْوَ وَ فَأَرْ جُ لَهُ التَّوْبَةَ فَإِنَّ آدَمَ عَصلى مُشْتَهِيًا فَعُفِرَ لَهُ. فَإِذَا كَانَتْ مَعْصِيتُهُ فِيْ كِبْرِ فَأَخْشَ عَلَى صَاحِبِهِ اللَّعْنَةَ فَإِنَّ ابْلِيْسَ عَصلى مُسْتَكْبِرًا فَلُعِنَ.

آپ کے بھینج حسن بن عمران فرماتے ہیں کہ میں چچا کے ساتھ آخری نج میں تھا جو آپ نے ۱۹۷ہجری میں کیا۔

جب ہم مزدلفہ میں تھے تو آپ نے نماز بڑھی اوراپنے بستر پرچت لیٹ گئے اور فرمانے لگے کہ میں ستے بہاں ہرسال آتا ہوں اور بیدعا کرتا ہوں اکٹھٹھ لا تَجْعَلْهُ آخِوَ الْعَهْدِ مِنْ هذا الْمَكَان. اب اس دعاكى كثرت سے مجھے اللہ سے حیا آتی ہے۔

سفرسے واپس ہوئے اوراسی سال سنہ ۱۹۸، رجب میں آپ کا انتقال ہو گیا اور مکہ مکر مہ میں حجو ن میں آپ کو فن کیا گیا جب کہ آپ کی عمر ۹ برس تھی۔ (صفیۃ الصفوۃ)

مجامد بن جبر رحمة الله عليه

مجاہد مکہ کے تابعین فقہاء اور مفسرین میں سے ہیں۔مجاہد سے محمد بن اسحاق روایت کرتے ہیں کہ میں نے حضرت ابن عباس رضی الله تعالی عنہما کے سامنے تین مرتبہ قر آن کریم پورا دہرایا،

اس طرح پر كه ميں برآيت پر هم تا اور سوال كرتاكه كَيْفَ أَنْزِلَتْ وَكَيْفَ كَانَتْ؟ اسى لئے سفيان تورى فرماتے ہيں كه خُدُوا التَّفْسِيْرَ مِنْ أَرْبَعَةٍ، مُجَاهِد وَ سَعِيْد و عِكُرمَة وَالطَّكَاك _

فضل ابن دکین فرماتے ہیں کہ حضرت مجاہد کا ۱۰۴ہجری میں سجدہ کی حالت میں انتقال ہوا۔ پوسف بن سلیمان فرماتے ہیں کہ مجاہد کا مکہ کرمہ میں سن۳۰ امیں انتقال ہوا۔

صله بن اشيم عد وي رحمة الله عليه

صلہ بن اشیم عدوی ما وراءالنہر کے علاقہ میں جوروس کے ماتحت علاقوں میں ہے، وہاں جہاد میں مصروف تھے۔

جهاد چل رہاتھا تو حضرت صلہ اپنے بیٹے سے فرمانے گلے یَا بُنَیَّ! میرے پیارے بیٹے! تَقَدَّمْ وَجَاهِدْ أَعْدَاءَ اللَّهِ حَتَّى أَحْتَسِبَكَ عِنْدَ الَّذِيْ لاَ تَضِیْعُ عِنْدَهُ الْوَدَائِعُ.

اسی معرکہ میں بیٹا شہید ہوگیا اوراس کے بعدان کے پیچیے حضرت صلہ بن اشیم عدوی بھی شہید ہوگئے ۔ جب دونوں کی وفات کی اطلاع بصرہ پہنچی ہے، تو آپ کی اہلیہ محتر مہ کی خدمت میں عور تیں تعزیت کے لئے آرہی تھیں۔

حضرت معاذہ عدویہ فر مار ہی تھیں کہ تم تہنیت کے لئے اور مبارک باددیئے کے لئے آئی ہو، تو تمہارے لئے مرحباہے، اوراگراس کے علاوہ تعزیت کے لئے تم آئی ہوتو واپس چلی جاؤ، اللہ تمہیں جزائے خیردے۔ (طبقات الکبر کی، حلیۃ الاولیاء، اسدالغابہ)

عبدالملك بن مروان رحمة الله عليه

جب عبدالملک بن مروان رحمۃ اللہ علیہ کی وفات قریب ہوئی ، توایک دھو بی کو دیکھا کہ دمشق کاطراف میں کپڑے کواپنے ہاتھ میں لیسٹ کر پڑے پر مارر ہاہے۔عبدالملک نے کہا کہ بخدا کیا خوب ہوتا جو میں دھو بی ہوتا اور اپنے ہاتھ کی کمائی ہر روز کھایا کرتا اور معاملات دنیا میں سے کسی چیز کا والی نہ ہوتا۔ یہ بات ابوحازم نے سنی اور فر مایا کہ خدا کا شکر ہے کہ اس نے ان حکام کو ایسا بنایا ہے کہ اپنے مرنے کے وقت اس حال کی تمنا کرتے ہیں جس میں ہم ہیں اور ہم کو جب موت آتی ہے تو ہم ان کے احوال کی تمنانہیں کرتے۔

کسی نے عبدالملک سے اس کے مرض موت میں پوچھا کہتم اپنے آپ کو کیسا پاتے ہو؟ اس نے کہا کہ میں ایسا یا تا ہوں جیسا خدا تعالیٰ فر ما تا ہے۔

وَلَقَدْ جِئْتُ مُوْنَا فُرَادِیٰ کَمَا خَلَقْنَا کُمْ أُوَّلَ مَرَّةٍ وَتَرَکْتُمْ مَا خَوَّلْنَکُمْ وَرَآءَ ظُهُوْدِ کُمْ "یَعَیٰتم ہمارے پاس ویسے ہی تنہالوٹے ہوجیسا ہم نے تہمیں پہلی بارپیدا کیا تھااوروہ تمام نعمتیں جوہم نے تم کو دنیا میں عطاکی تھیں ،اپنے پیچھے چھوڑ آئے ہو۔ (احیاء العلوم ترجمہ اردو ج: ۲۸رص: ۲۷۷)

خليفه مارون الرشيد رحمة الله عليه

خلیفہ ہارون الرشیدر حمۃ اللہ علیہ کے حال میں لکھا ہے کہ انہوں نے مرتے وقت اپنا کفن اپنے ہاتھ سے چھانٹ لیا تھا اوراس کود کھ کر کہتے جاتے تھے"ما اُغْنیٰ عَنِّیْ مَالِیَهُ، هَلَکَ عَنِّیْ سُلْطَانِیَهُ" (المعارج) یعنی میرامال میرے کھی کام نہیں آیا اور میری سلطنت مجھ سے چھن گئی"۔

اس وقت مامون را کھ بچھا کراس کے اوپر لیٹ گئے۔وہ یہ کہدر ہے تھے کہا ہے وہ ذات جس کی سلطنت بھی نہ جاوے گی اس شخص پررتم کر جس کا ملک جا تار ہا۔

یمی حال خلیفہ منتصر باللہ کا بھی تھا۔ جبان کی موت کا وقت قریب آیا تو وہ کہنے گئے کہ اگر میں جانتا کہ میری عمر تھوڑی ہے تو جو کچھ میں نے کیا ہر گزنہ کرتا۔ یہ منتصر اپنی موت کے وقت بہت مضطرب اور بے قرار ہورہے تھے۔لوگوں نے کہا کہ آپ کو کچھ خطرہ نہیں ، گھبرائے نہیں۔ اس پروہ کہنے گئے ہاں اتنا ہی تو ہے کہ دنیا گئی اور آخرت آپینچی۔ (احیاءالعلوم ترجمہ اردو)

مسرورخادم بیان کرتے ہیں کہ جب امیر المؤمنین ہارون الرشید کی وفات کا وفت قریب آیا تو انہوں نے مجھ سے اپنا کفن دیکھنے کی خواہش ظاہر کی۔ جب میں ان کے پاس ان کا کفن لایا تو انہوں نے مجھے حکم دیا کہ ان کے لئے قبر کھودوں۔ جب میں کھود چکا تو انہوں نے خدام کو حکم دیا ،وہ انہیں قبر کے پاس اٹھا کرلے گئے۔ اپنی قبر کود کیھتے ہوئے وہ کسی گہری سوچ میں مستغرق دیا ،وہ انہیں قبر کے پاس اٹھا کرلے گئے۔ اپنی قبر کود کیھتے ہوئے وہ کسی گہری سوچ میں مستغرق لگتے تھے، پھروہ یہ آیت پڑھنے گے ما اغنی عنی مالیک عنی سُلطانیک (طبقات الثا فعیہ ص:۸۸۲ ج:۸)

علا مهصا بو نی رحمة الله علیه

حضرت شیخ الاسلام ابوعثمان صابونی وعظ وتذ کیرفر مایا کرتے تھے۔ستر برس تک بیسلسلہ رہا اور بیس برس تک جامع مسجد میں خطیب اور امام رہے۔

فقيه الى سعير سكرى ان كا تول فقل كرتے بين كه إنَّ شَيْخَ الْإِسْلاَمِ قَالَ مَا رَوَيْتُ خَبَرًا وَ لاَ أَثَرًا فِي الْمَحْلِسِ اللَّا وَ عِنْدِى إِسْنَادُهُ وَ مَا دَخَلْتُ بَيْتَ الْكُتُبِ قَطُّ اللَّا عَلَى طَهَارَةٍ، وَ مَا رَوَيْتُ الْحَدِيْثُ وَ لاَ عَقَدْتُ الْمَحْلِسَ قَطُّ وَ لاَ قَعَدْتُ لِلتَّدْرِيْسِ اللَّا عَلَى عَلَى الطَّهَارَةِ.

اور فرماتے تھے کہ جب سے مجھے بیتی حدیث پینجی ہے کہ آپ صلی اللہ علیہ وسلم سورہ جمعہ اور سورہ منافقین، عشاء کی دور کعت میں ان دوسور توں کی قراء ت فرمایا کرتے تھے جمعہ کی رات میں، تواس کے بعد سے میں نے بھی ان کی قراءت جمعہ کی شب میں نہیں چھوڑی۔ یہاں تک کہ ایک دفعہ ہم سفر میں تھے، بڑا خوفناک علاقہ تھا، ہمارے ساتھی چورڈ اکوؤں سے ڈرر ہے تھے اور تطویلِ قراءت، یہان پرشاق تھا۔ گراس رات بھی میں نے شپ جمعہ میں ان دوسور توں کی قراءت کورک نہیں کیا اور ان دوسور توں کی برکت سے اللہ نے ہمیں محفوظ رکھا۔

آ پِ كَ حالات مِيل كَلِها ہے كه فَكَانَ مِنَ قَضَاءِ اللَّهِ تَعَالَى أَنَّهُ كَانَ يَعْقِدُ الْمَجْلِس

فِيْمَا حَكَاهُ الْأَثْبَاتُ وَالثِّقَاتُ يَوْمَ الْجُمُعَةِ فِيْ خَانِ الْحُسَيْنِ عَلَى الْعَادَةِ الْمَأْلُوْفَةِ مُنْذُ نيّف وَ سِتِّيْنَ سَنَةً.

اس معمول کے مطابق وہ وعظ ونصیحت میں مشغول تھے کہ بخارا سے ایک خط آپ کے پاس پہنچا جس میں ذکر تھا کہ وہاں ایک بڑی عظیم وبالچھیلی ہے۔لوگ فوت ہورہے ہیں،اس کے لئے دعاکی درخواست کی گئی تھی۔

اوراس درجہ کی وباعظی کہ ایک دکان پر خباز روٹیاں بنار ہاہے اوراس بھٹی کا مالک نی رہاہے، استے میں ایک گا میک آتا ہے اور روٹی مانگتا ہے، تو اس سے پہلے کہ روٹی اسے دی جائے، وہ گا مک، مشتری وہیں پر مرجاتا ہے، اس کے سامنے دکان کا مالک اسی گھڑی گر کر فوت ہوجاتا ہے اور روٹی رکانے والا خباز بھی اسی وقت فوت ہوجاتا ہے، فَمَاتَ الشَّلاَثَةُ فِی الْحَال.

جب ية خطلوگول كاآپ نے بڑھ كرسنايا ، تواس كے بعد آپ نے قارى كو بلايا اور بي آيات بڑھ كرسنوا كَى اَفَ أَمِنَ اللَّهُ بِهِمُ الأَرْضَ أَوْ يَأْتِيهُمُ الْعَدَّابُ مِنْ حَيْثُ لاَ يَشْعُرُوْنَ.
الْعَذَابُ مِنْ حَيْثُ لاَ يَشْعُرُوْنَ.

اسی وقت حال متغیر ہو گیا اور آپ نے پیٹ میں دردمحسوں کیا۔منبر سے اتر گئے، درد کی َ شدت سے چلانے لگے،حمام لے جایا گیا،غروبِ شمس کے قریب تک کروٹیں بدلتے رہے، چیخ و یکار جاری تھی،گھر لے جائے گئے۔

اسی حال میں سات دن گزرے، کسی علاج سے کوئی نفع نہیں ہوا۔ ساتویں دن جمعرات کا دن تھا۔ سکرات کے آثار ظاہر ہوئے، تواپنی اولا دکورخصت کیا،ان کووصیت کی اور نصیحت فرمائی کہ میرے مرنے پرنوحہ نہ کیا جائے۔

ان کی وصیت س کر چیخ و پکار بلند ہوگئی۔ان کے خاص قاری ابوعبد اللہ کو بلوایا گیا۔انہوں نے یکس پڑھنی شروع کی ،ان کا حال کچھ تنجعلنے لگا اور پڑھتے پڑھتے وہ یہاں تک پہنچے،اللی أنْ قَرأ السّنادَ مَا رُوِیَ أَنَّ رَسُوْلَ اللَّهِ صَلَّى اللَّهُ عَلَيْهِ وِسَلَّمَ قَالَ مَنْ كَانَ آخِرُ كَلاَمِهِ لاَ

اِللهُ اِلَّا اللَّهُ دَخَلَ الْجَنَّةَ.اسَى كَفْرَى وهُوت ہوگئے۔

ہمرمحرم الحرام ۴۷۴۹ ہے کو جمعہ کے روز وفات پائی۔عصر کے وقت میدانِ حسین میں نماز جنازہ کے بعد تدفین عمل میں آئی۔

آپ کی ولادت س ۳۷۳ ہجری کی ہے،اوروفات کے وقت آپ کی عمر کاستنز واں سال چل رہاتھا۔(امنخب من کتاب السیاق لتاریخ نیسا بور)

امام الحرمین (ابوالمعالی الجوینی رحمة الله علیه) کا خواب ان کے حق میں بہترین بشارت ہے۔ اس خواب سے پہلے امام مذکور نے مذاہب فلاسفہ ومعتزلہ واہل سنت میں غور کیا تھا اور ہر طرف کے دلائل کوقوی پا کر جیران تھے کہ کس کی بات کوتسلیم کیا جائے ، تو حضرت رسول مقبول صلی الله علیہ وسلم نے خواب میں اشارہ فرمایا''علیک باعتقاد الصابونی'' یعنی صابونی کے عقیدہ کولازم کیڑو۔ (بستان المحد ثین ص: ۱۵۳)

حضرت حا فظ احمرصا حب رحمة الله عليه

حضرت شا ہ عبد الرحیم دہلوی رحمۃ اللّٰہ علیہ جب شوال کا جاندنظر آیا تو اشتہا بالکل ختم ہوگئی اور کمزوری بڑھنے لگی جس سے ہیفیہ ہو گیا، چنانچەزندگى كى اميد منقطع ہو چكى تقى اور مردوں كى طرح گر پڑے تھے۔ گرتے وقت يەفقىر بھى حاضرتھا۔ زبان پر"أسْتَغْفِرُ اللَّهُ الَّذِيْ لَا إِللهُ إِلَّا هُوَ الْحَيُّ الْقَيُّوْمُ" جارى ہوا۔ بعد ميں آپ روبصحت ہونے لگے اور مرض كى شدت كھٹتى گئى، يہاں تك كه پھر ماہ صفر كے ابتدائى ايام ميں مرض نے دوبارہ حمله كيا اورضح صادق سے پہلے موت كة ثار ظاہر ہونے لگے۔

آپ کاعزم بیرتھا کہ نماز فجر قضانہ ہو، چند بارحالت ضعف میں پوچھا کہ منج ہوئی ہے یا نہیں؟ حاضرین نے کہا نہیں۔ جب موت قریب ہوئی تو جواب دینے والوں کو جھڑک کر کہا کہ تمہاری نماز کا وقت نہیں ہوا مگر ہماری نماز کا وقت ہو چکا ہے۔ پھر فر مایا مجھے روبقبلہ کر واورا شاروں میں نماز اواکی حالا نکہ وقت نماز میں شک تھا۔ نماز پڑھ کر زیرلب ذکر اسم ذات کرتے ہوئے زندگی مستعارکی امانت خالق حقیقی کے سپر دکر دی۔

یالمناک واقعہ بادشاہ فرخ سیر کے آخرعہد میں بدھ کے روز ۱۲ ارصفر اس ۱۱۱ ہے کو رونما ہوا، بادشاہ فرخ سیر حضرت والا کی وفات کے تقریباً ایک ماہ میں دن بعد قید ہو گیا اور سخت واقعات رونما ہوئے ۔اس وقت آپ کی عمر شریف ستشر سال تھی، فتح چتوڑکا واقعہ اور جامع مسجد شاہ جہاں آباد کی عمارت انہیں یاد تھی ۔ (انفاس العارفین ص: ۱۹۱۸ وا)

حضرت حسان بن سنان رحمة الله عليه

ایک مرتبہ حمان بن سنان رحمۃ اللّہ علیہ بیار ہوئے توان کے احباب عیادت کے لئے ان کے پاس گئے اور کہا کہ مزاج کیسا ہے؟ فرمایا کہ''اگر دوزخ سے نج جاؤں تو مزاج اچھا سمجھو (ورنہ مزاج وزاج کچھ بھی نہیں)۔''اس پر انہوں نے اتنا پوچھا کہ آپ کا جی کسی بات کو چاہتا ہے؟ فرمایا کہ''میراجی چاہتا ہے کہ میرے مرنے سے پہلے مجھے ایک لمبی رات نصیب ہوجائے، جسے میں نماز اور استعفار سے زندہ کروں۔''

جب نزع کی حالت تھی تو کسی نے کہا کہ آپ کو بہت تکلیف ہور ہی ہے۔فرمانے لگے

'' تکلیف تو ضرور ہے مگرمؤمن کی تکلیف کا ایسے وقت کیا ذکر ہے جب اس کوفق تعالیٰ شانہ سے طنے کی امید ہورہی ہو'۔ (فضائل صد قات ص: ۹ سے ۲

حضرت ما لک بن دینا ررحمة الله علیه

مالک بن دیناررحمۃ اللہ علیہ فرماتے تھے کہ میراایک پڑوسی بدا عمال تھا۔ وہ مرنے لگا تو میں اس کے پاس گیا اور جاکر کہا کہتم خداسے معاہدہ کیوں نہیں کر لیتے کہ میں اب گناہ نہ کروں گا، کیوں کہ شایدتم اس معاہدہ کی حالت میں مرجاؤ (اور مرنے کے بعدیہ معاہدہ تبہارے لئے نافع ہو)

مالک کہتے ہیں کہ اس نے اس کا جواب تو کچھ نہ دیا، مگر گھر کے اندر سے آواز آئی کہ جناب اگر آپ اس سے بھی ایسا ہی معاہدہ کروانا چاہتے ہیں جیسا آپ ہم سے کیا کرتے ہیں کہ آج معاہدہ کیا اور کل تو ردیا تو اور زیادہ مبغوض معاہدہ کا کچھ بھی فائدہ نہیں ہے، بلکہ اس سے تو وہ اور زیادہ مبغوض اور راندہ درگاہ ہوجائے گا۔ بین کر مالک رحمۃ الله علیہ بیہوش ہوکر گریڑے۔

محربن عبدالعزيز نقل كرتے بيل كه مير اباما لك بن دينار كم تعلق بيان كرتے بيل، كه فرمايا كرتے بيل، كه فرمايا كرتے تيل كه عَدَم الله الله عَدْمُ وَ الْقَبْرَ مَوْدِ دُهُ كَيْفَ تَقَرُّ بِالدُّنْيَا عَيْنُهُ وَ كَيْفَ يَطِيْبُ فِيْهَا عَيْشُهُ ؟ اتنا كها اور اس كے بعدروت رہاور بهوش موكئے۔

عبدالله بن مرز وق روایت کرتے ہیں کہ مالک بن دینار قبرستان میں ایک دن داخل ہوئے تو ایک آدمی کو فن کیا جار ہاتھا، تو کہنے گئے کہ مَالِک! غَدًا هاگذَا یَصِیْرُ، وَلَیْسَ لَهُ شَیْءٌ یَتُو سَّدُهُ فِیْ قَبْرِهِ ، برابراس کو دہراتے رہے، غَدًا مَالِک هاگذَا یَصِیْرُ یہاں تک کہ قبر کے گڑھے میں وہ گر پڑے ۔ وہاں سے بہوشی کی حالت میں ان کواٹھا کر گھر پرلایا گیا۔ جعفر بن سلیمان کہتے ہیں کہ مالک بن دینارے داما دفر ماتے تھے کہ میں رات کے وقت ایک

دفعه، پورى رات مالك بن ديناركوميس ني يه كهته موئ سنايا رَبِّ! إذَا جَمَعْتَ الْاَوَّلِيْنَ وَ الآخرِيْنَ وَ الآخرِيْنَ وَ الآخرِيْنَ وَ عَلَى النَّادِ، طلوعِ فَجْرَتَك ان كلمات كود براتِ رَبِيهِ السَّفوة)

ابوعیسی نے پیکلمات نقل کئے کہ سکرات میں مالک بن دینار پیفر ماتے جاتے ،لِـمِشْلِ هلـذَا الْیَوْم کَانَ دَوُّوْبُ أَبِیْ یَحْیٰ. (الحضر ون،صفة الصفوة)

عمارہ بن زاذان نے مالک بن دینار کی بیدوسیت نقل کی کہ اگر بیہ بات نہ ہوتی کہ مجھے ناپسند ہے کہ میں ایسی حرکت کرول کہ اس سے پہلے کسی نے نہ کی ہو، بین نہ ہوتا تو ضرور میں وصیت کرتا گھر والوں کو، کہ جب میں مرجاؤں تو مجھے زنجیر میں جکڑ دیں اور میرے ہاتھوں کو گردن میں باندھ دیں اور اسی حال میں مجھے لے جا کر فن کر دیں، جیسے بھا گے ہوئے غلام کو جکڑ اجاتا ہے۔ جب میں پھراس حال میں اللہ کے پاس پہنچوں، مجھ سے اللہ بو جھے کہ تو نے ایسا کیوں کیا تھا؟ تو میں جواب دوں کہ یک رب اگر فن کر دیں نفسی قط کہ میں نے اس لئے کیا کہ میر انفس میں جواب دوں کہ یک ورب اور الحضرون)

سہیل (حضرت حزم رحمۃ اللہ علیہ کے بھائی) کہتے ہیں کہ'' میں نے مالک بن دیناررحمۃ اللہ علیہ کوخواب میں دیکھااور پوچھا کاش! مجھے معلوم ہوجاتا کہ آپ اللہ سجانہ وتعالیٰ کے پاس کیا لے کرگئے؟ فرمایا''بہت سے گناہ لے کرگیا تھا مگر میرااللہ تعالیٰ کے ساتھ جواچھا کمان تھااس نے سارے گناہ مٹادیۓ'۔ (کتاب الروح از علامہ ابن القیم)

حضرت فتح بن شهرف رحمة الله عليه

فَتْ بن شهرف الكشى - امام احمدان كے متعلق فرماتے تھے كه مَسا أَخْسِ جَستْ خُسِرَ اسَانُ مِشْلَ فَتْح بْنِ شَهْرَفٍ.

حسین بن بیجی آرموی فرماتے ہیں کہ فتح نے اپنے گھر کے دروازے پریلکھ رکھا تھارَ جسم

اللَّهُ مَيِّتًا دَخَلَ عَلَى هذاالْمَيِّتِ فَلَمْ يَذْكُرِ الْمَوْتيٰ عِنْدَهُ إِلَّا بِخَيْرِ.

احمد بن عبد الجبارات والدے قل کرتے ہیں کہ میں فتح کے ساتھ تمیں برس رہا، تمیں برس میں برس میں برس میں برس میں میں نے بھی انہیں ہیں کہ میں نے بھی انہیں نہیں دیکھا کہ آسان کی طرف نگاہ کی ہوتیں برس کے بعد ایک دفعہ آسان کی طرف دیکھ کر فرمانے گئے قید طَالَ شَوْقِیْ اِلَیْکَ طَوف میراشوق بہت لمباہو گیا، میرے بیس بہنچنے فعکہ فیڈو میں علیہ کے اللہ اس بہنچنے کا جلدی فیصلہ فرمادے۔

اس کے بعدایک ہفتہ بھی نہ گزراتھا کہا نقال فر ماگئے۔(فضائل صد قات ص:۴۸۴) فتح اپنے متعلق فر ماتے تھے کہ میں نے امیر المؤمنین علی بن ابی طالب رضی اللّٰد تعالی عنہ کو خواب میں دیکھا۔ میں نے یو چھا کہامیرالمؤمنین! مجھے بچھ وصیت فر مائیں۔

فرمایا کہاغنیاءفقراء کے سامنے تو اضع برتے تو کتناا چھا!اس سے بھی اچھا یہ ہے کہ فقراءاغنیاء کے سامنےا بنے اعراض اورا نکاراوران سے منہ پھیرنے کااظہار کرے۔

آپ کی ۲۷۳ ہجری نصف شوال منگل کے دن وفات ہے۔

ابوممدالحریری فرماتے ہیں کہ میں نے فتح کو جب غسل دیا تو میں نے آپ کو دائیں پہلو پر جب بلٹا، تو میں کیا دیکھا ہوں کہ آپ کی دائیں ران پر ککھا ہوا تھا خَلَقَهُ اللّٰهُ. (صفة الصفوة)

ا برا ہیم بن اسحاق الحر بی رحمة الله علیه

ابواسحاق ابراہیم بن اسحاق حربی کی ولادت سن ۱۹۸ ہجری میں،مرومیں ہے اور آپ کی وفات سن ۲۸۵ ہجری میں بغداد میں ہوئی۔

آپ فرمایا کرتے تھے کہ مجھے حربی اس لئے کہاجاتا ہے کہ میں نے ایک جماعت کے ساتھ کرخ سے طلب حدیث کا سفر کیا تھا، اس لئے مجھے حربی کہتے تھے کیوں کہ وہاں والوں کے نزدیک مَنْ جَاوَزَ قَنْطَرَةَ الْعَتِيْقَةِ مِنَ الْحَرَبِيَّةِ حربيك پرانے بل كوجو پار كرجائے تواس

کووہ حربی کہا کرتے تھے۔

میں نے بھی میری تکلیف کی گھر والوں سے شکایت نہیں کی اس لئے کہ انسان وہ ہے جواپناغم خود جھلے، اپناغم اپنے عیال پر نہ ڈالے۔ مجھے بینتالیس برس آ دھے در دسر شقیقہ کی تکلیف رہی میں نے بھی کسی کونہیں بتایا۔ دس سال آئکھ سے، میں اپنی صرف ایک آئکھ سے دیکھتا ہوں، میں نے اس کی کسی کواطلاع نہیں دی۔

آپ کے ایک صاحبزادہ تھے جنہوں نے گیارہ برس کی عمر میں قرآن پاک حفظ کرلیا تھااور اس عمر میں آپ نے بہت سارافقہ انہیں تلقین کر دیا تھا۔

ایک دن فرمانے گئے کہ مُخنْتُ اَشْتَهِیْ مَوْتَ ابْنِیْ هذا کیمیری چاہت ہے کہ میرایہ بیٹا مرجا تا۔ تو محد بن خلف فرماتے ہیں کہ ہم نے عرض کیا کہ ابواسحاق! آپ عالم ہوکرا پنے بچہ کے بارے میں جواس قدر حدیث اور فقہ اور قرآن کا عالم ہے اس کے متعلق آپ بیفر مارہے ہیں؟

فرمانے گلے جی ہاں! میں نے خواب ایک دیکھا تھا کہ قیامت قائم ہوگئ اور بچوں کے ہاتھوں میں صراحیاں ہیں جن میں پانی ہے اور وہ لوگوں کو بلارہے ہیں اور سخت ترین گرمی کا دن ہے۔

میں نے ایک بچہ سے کہا کہ مجھے پانی پلائے۔ مجھے دیکھ کروہ بچہ کہنے گا کہ آپ میرے ابانہیں ہو، کَیْسَ انْتَ اُبیْ.

میں نے پوچھاتم کون؟ وہ کہنے لگا کہ ہم وہ بچے ہیں جو بچپن میں دنیا میں انقال کر گئے تھے اور چیچھے اپنے والدین یا دونوں میں سے کسی ایک کوچھوڑ کرآئے تھے، تو اب وہ جب اس جہان میں آتے ہیں، تو ہم ان کا استقبال کرتے ہیں اور انہیں پانی پلاتے ہیں۔ اس کئے مجھے تمناہے کہ میرابیٹا میرے سامنے مرجا تا۔

عیسی بن محد طوماری فرماتے ہیں کہ ہم حربی کی خدمت میں پہنچ۔ وہ بیار تھے اور آپ کا پیشاب ٹیسٹ کے لئے طبیب کے پاس لے جایا جارہا تھا، تو باندی پیشاب واپس لے کر آئی اور

كَهَٰ لَكَى مَاتَ الطَّبِيْبُ، طبيب خودم كيا ـ توفى البديه آپ نے شعر پڑھا: ﴿ إِذَا مَاتَ الْمُعَالِجُ مِنْ سِقَامِىْ فَيُوْشِكُ لِلْمُعَالَجِ أَنْ يَّمُوْتَا

حضرت محمد بن سيرين رحمة الله عليه

حضرت محمد بن سیرین کا انتقال ہونے لگا تو وہ بھی رونے گئے، سوان سے بھی پوچھا گیا کہ آپ کیوں روتے ہیں؟ اس کے جواب میں انہوں نے فرمایا کہ'' میں ایک تو اس کوتا ہی پر روتا ہوں جو میں گزشتہ ایام میں کرچکا تھا اور دوسرے اس پر روتا ہوں کہ اس وقت اس کی سزامیں مجھے گرم آگ میں داخل کیا جائے گا۔''

جب آپ کی وفات ہوئی تو آپ کے بعض شاگر دوں کوانتہائی صدمہ ہوا۔ان میں سے بعض نے آپ کوخواب میں انتہائی اچھی حالت میں دیکھا اور پوچھا کہ آپ کا حال دیکھ کر ہڑی مسرت ہوئی ،حسن بصری کا حال بیان کیجئے۔

فرمایا''وہ مجھ سے ستر درجہادنچے ہیں''انہوں نے پوچھا کیوں؟ ہم تو آپ کوافضل سمجھا کرتے تھے؟ فرمایا''وہ آخرت کے لئے ممگین رہا کرتے تھے'۔ (کتاب الروح لا بن القیم)

حضرت عطاء سلمي رحمة الله عليه

حسن بھری رحمۃ اللہ علیہ عطاسلمی رحمۃ اللہ علیہ کے پاس گئے۔اس وقت حضرت عطاء رحمۃ اللہ علیہ بیار تھے اور بیاری کے سبب سے پیلے ہور ہے تھے۔ان کی بیہ حالت و مکھ کرحسن بھری رحمۃ اللہ علیہ نے فرمایا کہ آپ گھر میں پڑے گھٹ رہے ہیں۔اگر آ مگن میں تشریف لے چلتے تو اچھا ہوتا۔ بیس کر عطاء رحمۃ اللہ علیہ نے فرمایا کہ بھائی مجھے شرم آتی ہے کہ خدا مجھے میرے حظفس میں سعی کرتے دیکھے۔(اس لئے میں ایسانہ کروں گا)۔

صالح بن بشررحمة الله عليه بيان كرتے ہيں كه ميں نے عطاء ملمی رحمة الله عليه كوخواب ميں ديكھا اور يوچھا كه كيا آپ مرے نہيں؟ فرمايا كيوں نہيں؟ يوچھا ''موت كے بعد كيا معاملہ پيش آیا؟''بولے''اللہ کی قسم میں زبردست بھلائی کی طرف اور بخشنے والے اللہ کی طرف بینج گیا۔''
پوچھااللہ تم پراپنار حم فرمائے کیا آپ دنیامیں ہروفت فکر مند نہیں رہا کرتے تھے؟ مسکرا کر بولے
''اللہ کی قسم اس کے بدلہ مجھے دائی راحت ومسرت مل گئے۔''پوچھا اب آپ کہاں ہیں؟ فرمایا
''انبیاء،اولیاء،صدیقین اور شہداء کے ساتھ ہوں'۔ (کتاب الروح)

مولا ناجعفرصا حب تھانيسر ي رحمة الله عليه

انگریزوں کی طرف سے سزائے موت سننے پر کیفیت

ہندوستان میں ایک ہزارسال تک اسلامی پھر برے لہرانے کے بعدایک دم ہی پاک وہند کے مسلمانوں پرغلبہ پاکرانہیں دبانہیں لیا گیا بلکہ ۱۸۵۰ء کے انگریزوں سے نفرت کے مظاہرہ کے بعد بھی مسلمان وقتاً فو قتاً اس عظیم مقصد برقر بان ہوتے رہے۔

قافلۂ حریت کے ان جانبازوں میں ایک نام حضرت مولا ناجعفر تھائیسری صاحب رحمۃ اللہ علیہ کا بھی ہے۔ بدشمتی سے آپ اپنے چندساتھیوں کے ہمراہ انگریزوں کے ہتھے چڑھ گئے، اور مدت تک ان کے طلم وستم کانشانہ بنتے رہے۔

مولانا محرجعفرصا حب رحمۃ الله عليہ اپنے شہر کے نمبر داراور باوضع رئيس سے، پيشہ بھی باعزت تھا ليحن قانون دانی اور مقد مات کی پيروی اور عرائض نوليں۔خود اپنی سوانح ميں تحرير فرماتے ہيں '' بيسيوں آ دمی ميری رعیت سے، ایسے بڑے شہر کا نمبر دار گھوڑے اور گاڑیوں پر سوار ہوا پھر تا تھا، ہرکام کے لئے میرے گھر میں نوکر جاکر سے۔' (گرفتاری کے بعد اپنے مطلب کی معلومات ماصل کرنے کے لئے انگريزوں نے آپ پر بہت تشدد کیا، حالانکہ) ایسے باوضع ، باعزت، ضاصل کرنے کے لئے انگریزوں نے آپ پر بہت تشدد کیا، حالانکہ) ایسے باوضع ، باعزت، نستعلیق رئیس کے لئے مار پیٹ کی دھمکی بھی کافی تھی ،گر آ فریں، صد آ فریں! کہ نہ پہلے روز کی خوشامداس بامروت و شرافت پیندرئیس کورام کرسکی اور نہ اگلے روز ، جبح سے رات گئے تک بوٹ کی ٹھوکروں ، بیداورڈ نڈوں کی مار دھاڑ اس کوہ استقلال کے پائے استقامت میں لغزش پیدا نہ کی ٹھوکروں ، بیداورڈ نڈوں کی مار دھاڑ اس کوہ استقلال کے پائے استقامت میں لغزش پیدا نہ

كرسكى _اس صبر وقناعت كے ساتھ ذوق خداريتي ملاحظه موفر ماتے ہيں:

''اول روز جب ہم لوگ (عدالت کے)اجلاس پرحاضر کئے گئے اور ظہر کی نماز کا وقت آیا، ہم لوگوں نے درخواست کی کہ ہمیں نماز پڑھنے کی اجازت دی جائے تا کہ پچہری سے باہر جاکر وضوکر کے نماز پڑھ کراپنی جگہ پرآئیں۔

صاحب مجسٹریٹ نے فر مایا''تم لوگوں کے لئے مقد مہ ملتوی نہیں کیا جائے گا۔''ہم لوگوں نے عرض کیا کہ ہم لوگوں کا مطلب بینیں کہ آپ مقد مہ ملتوی رکھیں، بلکہ آپ جس طور پر اظہار گواہاں کے رہے ہیں،سب اسی طرح کرتے رہیں، ہماری غیر حاضری کے وقت گواہوں کا اظہار نہ سننے کی وجہ سے جو کچھنقصان ہوگا اس کی ذمہ داری خود ہمارے اوپر ہوگی،ہم اس نقصان کو بخوشی بر داشت کرتے ہیں مگر نماز قضا نہیں کر سکتے۔

اس پرصاحب غصہ ہوکراور جھلا کر کہنے لگا'' تم لوگ با ہر نہیں جانے پاؤگ' ہم نے کہا بہت خوب اور فی الفور زمین پر تیم کر کے کھڑے ہو گئے اور مولا نا اور ہم دس آ دمیوں نے جماعت سے نماز شروع کر دی۔ دوسو سلح جوان پلٹن اور پولیس کے بندوقیں بھرے ہوئے اور شکینیں چڑھائے واسطے تفاظت ہم لوگوں کے منتظر حکم پیچھے کھڑے ہوئے تھے، اور بہت سے لوگ تماشہ بین اور اخبارات کے نامہ نگاروغیرہ مقدمہ کی کیفیت دیکھنے اور سننے کے لئے جمع تھے۔

اس وقت کا نظارہ بھی عجیب وغریب تھا، بجز خدائے غالب کے کسی کا خوف وخطر دل پڑہیں تھا۔ دوتین روز ہم لوگوں نے ظہراس طرح اداکی اور عصر کی نماز بالکل اخیر وقت میں کچہری سے واپسی کے وقت ادا کرتے تھے۔ جب مجسٹریٹ نے دیکھا کہ عین اجلاس میں سلسلہ نماز وجماعت شروع ہوگیا تو بالآخر حکم دیا کہ ایک ایک آدمی کو دوسیا ہیوں اور ایک نا تک کی حفاظت میں باہر لے جایا جائے اور کچہری کے متصل باغ میں نماز پڑھوا کرواپس لے آیا جائے ، تب ہم لوگ تمام ایام دوران مقدمہ میں نماز ظہر اس طرح ادا کرتے رہے کہ ایک آدمی جاتا اور جب وہ واپس آلیتا تب دوسرا آدمی جاتا تھا۔

سزائے موت کا خیرمقدم اور سز امیں تبدیلی

یہ قصہ بہت ہی دلچیپ ہے،خودصا حب قصہ سے سنئے ۔مولا نامحر جعفرصا حب رحمۃ اللّٰہ علیہ تحریر فرماتے ہیں:

جے صاحب نے میری طرف مخاطب ہو کر فرمایا''تم بہت عقمند، ذی علم، قانون دان، اپ شہر کے نمبر دار اور رئیس تھے۔تم نے اپنی ساری عقل مندی اور قانون دانی سرکار کی مخالفت میں خرج کی ۔ تمہارے ذریعہ سے آدمی اور رو پہیر کارے دشمنوں کو جاتا تھا،تم نے سوائے انکار بحث کے کی ۔ تمہارے ذریعہ سے آدمی اور رو پہیں بھرا اور باوجود فہمائش کے اس کے ثابت کرانے میں کچھ حیلتاً بھی خیر خواہی سرکار کا دم نہیں بھرا اور باوجود فہمائش کے اس کے ثابت کرانے میں کچھ حیلتاً بھی خیر خواہی سرکار کو بھائی دی جائے گی، اور تمہاری کل جائیداد ضبط سرکار ہوگی، اور تمہاری لاش بھی تمہارے وارثوں کو نہ دی جائے گی، اور تمہاری لاش بھی تمہارے وارثوں کو نہ دی جاوے گی، بلکہ نہایت ذلت کے ساتھ گورستان جیل میں گاڑ دی جائے گی، اور آخر میں یہ کلمہ بھی ارشاد فر مایا کہ'' میں تم کو بھائی پر لٹکتا ہواد کھے کر بہت خوش ہول گا'۔

سزائے موت کا خیر مقدم کس مسرت وشاد مانی کے ساتھ کیا گیا، اس کا ذکر تو آگے آئے گا، بطور جملہ معتر ضعا یک گفتگوس کیجئے۔

مولا ناموصوف کاارشادہ:

یہ سارا بیان صاحب موصوف کا میں نے نہایت سکون سے سنا مگراس آخری فقرہ کے جواب میں میں نے کہا کہ ''جان دینا اور لینا خدا کا کام ہے، آپ کے اختیار میں نہیں ہے، وہ رب العزت قادر ہے کہ میرے مرنے سے پہلے تم کو ہلاک کردے۔''

اس جواب باصواب پروہ بہت خفا ہوا مگر پھانسی کے حکم سے زیادہ اور میرا کیا کرسکتا تھا، جس قدرسزا ئیں اس کے اختیار میں تھیں، سب دے چکا تھا، کیکن اس وقت میرے منہ سے بیالہا می فقرہ ایسا نکلاتھا کہ میں تواس وقت تک زندہ موجود ہوں مگروہ اس حکم دینے کے تھوڑے ہی عرصہ بعدنا گہانی موت سے راہی ملک عدم ہوا۔ (تواریخ عجیب ص: ۲۸ ر۲۹)

حاکم اور محکوم کے درمیان تبادلہ موت کے اس دلچیپ قصہ کے بعد بھانسی کے ریشمیں بھندے کا بھی عجیب وغریب لطیفہ ملاحظہ فر مائیے۔

مولانا محرجعفر صاحب کا بیان ہے، اس تھم کے بعد ہمارے واسطے بڑے اہتمام سے نئ پھانسیاں اوران کے ریشمیں رسے تیار ہوئے اور بوجہ میرے بھاری بھرکم ہونے کے میرے واسطے ایک ریشمیں رسہ اور پھانسی کی لکڑی خاص طور نہایت مضبوط تیار کی گئی، مگر تقدیر کی زبردسی سے میری پھانسی تو موقوف ہوگئی۔ اسی اثناء میں بجر مقل ایک خاص ولایت کے انگاش مین گورے کو پھانسی کا تھم ملا اور وہ سب سامان پھانسی جو میرے واسطے تیار ہوا تھا، اس بے چارے یور پین ہم قوم کے نصیب ہوا، سے ہے' جے او کندراجیا و در پیش'۔

جورسہ بڑے اہتمام سے میرے گلے میں ڈالنے کے واسطے تیار ہوا تھا، اس قادر مطلق، مقلب القلوب نے ایک ذات برادری کے بھائی کے گلے میں ڈلوادیااور مجھےصاف بچالیا۔

اس وقوعہُ عجیبہ کے بعدلوگ اس اسرارالہی کوایک بڑی آیات الہی سے (قدرت کا معجزہ) سمجھتے تھے،اسی سبب سے بعد بھانسی اس گورے کے وہ رسہ بھی ٹکڑ سے ٹکڑ ہے ہو کرتبر کا لوگوں میں تقسیم ہو گیا۔

ان معتر ضہ جملوں کے بعد خیر مقدم کی تفصیل ملاحظہ فر مائے۔

مولا ناتھانیسری رحمۃ اللہ علیہ کا بیان ہے:

''مجھ کواس وقت کی کیفیت خوب یا دہے کہ میں اس حکم پھانسی کوس کر ایسا ہی خوش ہوا تھا کہ شایدہ نفت اقلیم کی سلطنت ملنے سے بھی اس قدر مسر ور نہ ہوتا۔ میرے بعد مولا نا کی علی صاحب رحمۃ الله علیہ کو بھی نہایت رحمۃ الله علیہ کو بھی نہایت بناش پایا۔ (مقدمہ کے باقی ملاز مین کوعبور دریائے شور کا حکم سنایا گیا) اس دن پولیس والے اور تماشہ بین مرداور عورت بکثرت حاضر تھے۔ضلع انبالہ کی بچہری کا تقریباً احاطہ بھرا ہوا تھا، پولیس

کپتان' پارس' میرے پاس آکر کہنے لگا'' تم کو پھانسی کا حکم ہوا ہے، تم کورونا چاہئے، تم کس واسطے اتنابثاش ہو؟''میں نے اس کو چلتے چلتے کہا کہ' شہادت کی امید پر جوسب سے بڑی نعت ہے، تم اس کو کیا جانو؟''۔

۲ مرئی ۱۸۲۷ء (پیانسی کا حکم سنانے کی تاریخ) سے ۱۱ سر تمبر تک ہم پیانسی گھروں میں بند رہے، اہالیان جیل ہمارے پیانسی دینے کا سامان تیار کررہے تھے اور ادھر ہم انگریزوں کا تماشہ بن رہے تھے۔ صد ہا صاحب لوگ اور میم ہمارے دیکھنے کو پیانسی گھروں میں آتے تھے، گر بخلاف دوسرے عام پیانسی والوں کے ہم کو نہایت شاداں وفرحاں پاکر پورپین زائرین بہت تعجد کرتے۔ اکثر ہم کو پوچھتے تھے کہ تم کو بہت جلد پیانسی ہوگی ہم خوشی کس واسطے کرتے ہو؟ ہم اس کے جواب میں صرف اسی قدر کہد دیتے کہ ہمارے مذہب میں خداکی راہ میں ایسے ظلم سے مارے جانے یر درجہ شہادت ماتا ہے۔ (تو اریخ عجیب)

ا کبریا دشاه

جہانگیر نے چھوٹی توزک میں اپنے والد کے مرنے کا حال بہت دلچیپ لکھا ہے۔ وہ لکھتے ہیں ''روز سہ شنبہ شتم جمادی الاولی کو میرے باپ ومر شد کا سانس تنگ ہوا اور وقت رحلت قریب آگیا، فرمایا '' باباکسی آ دمی کو تھے کرمیرے کل امراء ومقر بوں کو بلاؤ، تا کہ میں تجھ کو ان کے سپر دکر دوں اور اپنا کہا سنا ان سے معاف کراؤں، انہوں نے برسوں میری ہمر کا بی میں جانفشانی کی ہے۔''

چنانچدا مراء حاضر ہوئے ، بادشاہ نے ان کی طرف منہ کر کے اپنا کہا سنا معاف کرایا اور چند فارسی شعر پڑھے۔ مرنے کے وقت والد ماجد اور میرے مرشد نے فرمایا کہ'' میرال جہال کو بلاؤں ، وہ کلمہ شہادت پڑھے'' میرال صدر جہال حاضر ہوئے ، اور دوزانو ادب سے بیٹھ کر کلمہ شہادت پڑھنا شروع کیا ، بادشاہ نے خوداپنی زبان سے کلمہ شہادت بلند آواز سے پڑھا اور میرال

صدر جہاں سے فرمایا کہ سرہانے بیٹھ کرسورہ یسین اور دعائے عدیلہ پڑھیں، جب میرال صدر جہاں نے سورہ یسین پڑھ کر دعائے عدیلہ ختم کی تو بادشاہ کی آنکھ سے آنسو نکلے اور جان جان آفریں کے سپر دکر دی'۔ (خلاصہ ج: ۸-تاریخ ہندوستان ص:۲۸۵- علمائے ہند کا شاندار ماضی ج:ارص:۵۷/۷۵)

سلطان المشايخ حضرت خواجه نظام الدين رحمة الله عليه عالم تخير واستغراق

حضرت خواجہ نظام الدین کی عمرا کا نوے برس ہوئی۔ وفات سے چالیس روز بیشتر استغراق وتحیر کی کیفیت پیدا ہوگئی۔امیرخور دنے تفصیل سے وفات کا حال کھھاہے۔

ان کابیان ہے'' جمعہ کا دن تھا، سلطان المشان کخ پرایک کیفیت تھی ، نور بخلی سے ان کا باطن منور معلوم ہور ہا تھا، نماز کے اندر بار بار سجد نے فرماتے تھے۔''اسی حالت تجرمیں مکان پرتشریف لائے ،گریہ میں ترقی ہوگئی۔روزانہ کئ کئ بارغیبو بت واستغراق ہوجاتا تھا، پھر توجہ ہوجاتی تھی۔ یہی فرماتے تھے کہ'' آج جمعہ کا دن ہے، دوست کو دوست کا وعدہ یاد آتا ہے اوروہ اس کیفیت میں غرق ہوجاتا ہے۔''

اسی حال میں دریافت فرماتے کہ''نماز کا وقت ہو گیا ہے اور کیا میں نماز پڑھ چکا ہوں؟''اگر جواب دیا جاتا کہ آپ نماز بڑھ چکے ہیں، تو فرماتے کہ پھر پڑھ لیں۔ ہرنماز مکرر ادا کرتے رہے۔ جتنے دن اس عالم میں رہے دو باتیں مکرر فرماتے رہے'' آج جمعہ کا دن ہے؟''اور''ہم نماز پڑھ چکے ہیں؟''اورکبھی یہ مصرع پڑھتے:

می رویم وی رویم وی رویم

د نیاسے بیزاری

اسی دوران ایک روزتمام خدام، مریدین کوجوحاضر تھے،طلب فر مایا اوران کی طرف متوجہ ہو کرفر مایا''تم گواہ رہنا کہ اگرا قبال (خادم) نے کوئی چیز بھی گھر میں جنس میں سے بچالی ہے تو کل روز قیامت اس کوخدا کے سامنے جواب دینا ہوگا۔''۔

ا قبال نے عرض کیا کہ میں نے کچھ نہیں چھوڑا ہے،سب آپ پرصدقہ کر دیا ہے،اور واقعی اس جوان مرد نے ایسا ہی کیا تھا،سوائے اس غلہ کے جو چند دن کے لئے فقراء خانقاہ کو کفایت کرتا سب کچھ تقسیم کر دیا تھا۔

میرے چاچاسید حسین نے اطلاع دی کہ غلہ کے سواہر چیز محتاجوں کو پہنچا دی گئی ہے۔ سلطان المشائخ اقبال سے ناراض ہوئے ، ان کوطلب کیا اور فرمایا کہ ''اس مرداریت کو کیوں رکھ چھوڑا ہے؟'' اقبال نے عرض کیا کہ غلہ کے سواجو کچھ موجود تھاسب کچھ تقسیم ہوگیا ہے۔ آپ نے فرمایا کہ '' خلقت کو بلاؤ'' جب لوگ حاضر ہوئے ، تو فرمایا کہ '' غلہ کے انبار توڑ ڈالواور تمام غلہ بے تکلف اٹھالے جاؤاور وہاں جھاڑودے دو۔'' ذراسی دیر میں خلقت جمع ہوگئی اوراس نے غلہ لوٹ لیا۔

اس بیاری میں کچھا حباب خدمت گارحاضر ہوئے اور انہوں نے پوچھا کہ آن مخدوم کے بعد ہم مسکینوں کا کیا ہوگا؟ فرمایا کہ' یہاں اتنا ملتا رہے گا جس سے تمہارا گزر ہوجائے'۔ (سیر الاولیاء ص:۱۵۲/۱۵۲)

امیرخورد لکھتے ہیں کہ بعض دوستوں اور خادموں نے میرے ناناشمس الدین دامغانی سے عرض کیا کہ وہ سلطان المشائ سے پوچیس کہ ہر شخص نے اپنے اسپنے اعتقاد کے مطابق آپ کے احاطہ میں بلند بلند عمارتیں بنالی ہیں اور سب کی نیت یہ ہے کہ آپ اس کی عمارت میں آرام فرما کیں۔ اگر وہ وفت ناگزیر آگیا ہے تو آپ کوکس کی عمارت میں دفن کریں تا کہ کوئی خودرائی سے کام نہ

کر ہے۔

مولا ناشمس الدین نے یہ پیغام پہنچایا توارشاد ہوا کہ''میں کسی عمارت کے بینچے فن ہونانہیں چاہتا ، میں جنگل میں آسودہ خاک ہوں گا۔'' چنانچہ ایسا ہی ہوا کہ آپ کو باہر میدان میں فن کیا گیا ، بعد میں سلطان محرتفلق نے اس برگنبه تعمیر کرایا۔

عطايا

اس کے بعد فرمایا کہ میراتھیلائے آؤ۔ لایا گیا تواس میں سے ایک خاص پگڑی، کرتے، مصلی اور خلافت کا خرقہ نکال کرمولا نابر ہان الدین فقیر کوعطا فرمایا اور حکم دیا کہ اسی وقت دکن کی طرف چلے جاؤ۔ پھرایک پگڑی اور ایک کرتے مولا ناشمس الدین کچی کوعطا فرمایا۔ اس طرح اس تھلے میں جتنے کپڑے شخصا ہے خلفاء میں تقسیم کردیئے جتی کہ کوئی چیز باقی نہ رہی۔

اس وقت شیخ نصیرالدین چراغ دہلوی رحمۃ الدّعلیہ بھی مجلس میں موجود تھے۔ انہیں کچھ بھی نہ دیا گیا۔ تمام حاضرین مجلس حیران رہ گئے کہ شیخ نصیرالدین کو کیوں محروم رکھا گیا ہے؟ کچھ وقت گزراتو حضرت شیخ نصیرالدین کواپنے پاس بلایا اور آپ کوا یک خرقہ ،ایک مصلی ایک شیخ اور لکڑی کا ایک پیالہ عطافر مایا۔ بیروہ چیزیں تھیں جو آپ کو حضرت خواجہ فریدالدین گئج شکر رحمۃ اللہ علیہ نے عطافر مائی تھیں۔ یہ چیزیں شیخ نصیرالدین چراغ دہلی کو دے کر فر مایا ''شارا در دہلی باید بود وجفائے مردم باید کشید' یعنی آپ دہلی میں رہیں اور لوگوں کے ظلم وستم برداشت کریں۔ (خزیئة اللہ صفیاء ص: ۱۹۰)

وصال

وفات سے چالیس روز پہلے غذا بالکل ترک فرما دی تھی۔ کھانے کی خوشبوبھی گوارہ نہ تھی۔ گریداس شدت سے غالب تھا کہا یک گھڑی کے لئے بھی آنسونہ تھے تھے۔ گرنہ بینی گریئر زارم ندانی فرق کرد

كاب چيثم است اينكه پيشت مي روديا آب جو

اسی در میان اخی مبارک ایک روز مجھلی کا تھوڑ اسا شور بدلائے مخلصین نے بڑی کوشش کی کہ آپتھوڑ اسا تناول فر مالیں ۔سلطان المشائ نے بوچھا کہ یہ کیا ہے؟ عرض کیا گیا تھوڑ اسا مجھلی کا شور بہ ہے ۔ فر مایا'' بہتے ہوئے پانی میں ڈال دو'' آپ نے بچھتناول نہیں فر مایا ۔میرے بچپاسید حسین نے عرض کیا کہ گئی دن ہو گئے ہیں کہ آں مخدوم نے کھانا بالکل چھوڑ دیا ہے اس کا متیجہ کیا ہوگا؟ فر مایا''سید حسین ، جو حضرت رسالت مآب صلی اللہ علیہ وسلم کی ملاقات کا مشتاق ہو، اس سے دنیا میں کھانا کیسے کھایا جائے؟''۔

الغرض چالیس روز کی مدت میں جس طرح کھانا تناول نہیں فرمایا،اسی طرح بات بھی بہت کم کی،آخر چہارشنبہ کے دن تک جس دن آپ کی وفات ہوئی، یہی حال رہا۔

جب مرض الموت كى شدت موئى تو دوا پينے كوكها گيا۔ آپ نے فرمايا:

-در دمند عشق را دار و بجز دیدار نیست

لعنی مریض عشق کا علاج معثوق کے دیدار کے سوا بچھ ہیں۔

رحلت کے روزضیح کی نماز پڑھی اور جب آفتاب طلوع ہور ہاتھا (خزینۃ الاصفیاء ص: ۱۹۱پر وفات کاوقت''قبیل غروب آفتاب' درج ہے) یہ آفتاب دیں ابد کے پردوں میں مستور ہو گیا۔ تاریخ وفات بدھ ۱۸ر رہیج الاول ۲۵کھ مطابق ۴۲ ساتھ ہے۔ تذکرہ نولیس لکھتے ہیں کہ

جنازہ کے ساتھ قوال بھی تھے جو پیغزل گاتے جاتے تھے۔ (غزل سعدی کی ہے)

نماز جنازہ شخ الاسلام رکن الدین نبیر ہُ شخ الاسلام بہاؤالدین زکریا ملتانی رحمۃ اللہ علیہ نے پڑھائی۔نماز کے بعدشخ الاسلام رکن الدین رحمۃ اللہ علیہ نے فرمایا'' مجھے اب معلوم ہوا کہ جپار سال تک مجھے دہلی میں اس لئے رکھا گیا کہ مجھے اس جنازہ کی امامت کا شرف حاصل ہو'' (سیر الا ولیاءص:۱۵۵/۵۴)

مزار پرانوار دہلی میں ہے، جہاں آج بھی خواص وعوام کا ہجوم رہتا ہے،اور زائرین کو بڑی کیفیائے محسوں ہوتی ہیں۔

وصیت بیتھی کہان کوصحراء میں فن کیا جائے اور قبر کے لئے کوئی عمارت نہ بنوائی جائے ،اور ایساہی کیا گیا کیکن بعد میں سلطان محر تغلق نے روضہ مبارک کی عمارت بنوادی۔

ساری عمر تجرد میں گزری اس لئے کوئی اولاد نہیں تھی، مگر ان کی معنوی اولا دینے ان کی تعلیمات کوجاری رکھا، جوآج تک جاری ہے۔

حضرت محبوب الهى رحمة الله عليه

غیاث الدین تعلق کے بعد سلطان محمد تعلق سریر آرائے سلطنت ہوا۔ بیز مانہ حضرت محبوب اللی کے مرض الموت کا تفا۔ حضرت شیخ رکن الدین ان کی عیادت کے لئے تشریف لائے تو اس وقت حضرت محبوب اللی رحمة اللہ علیہ تخیر کے عالم میں تھے۔

مریدین پریشان ہوئے کہ اس عالم تحریب دونوں کی ملاقات کیسے ہوگی؟ لیکن حضرت محبوب اللہی رحمۃ اللہ علیہ کا تخیر جاتا رہا، آپ حضرت شیخ رکن الدین رحمۃ اللہ علیہ کود کھے کر تعظیم کے لئے چار پائی سے نیچا ترنا چاہتے تھے، مگر غایت ضعف کی وجہ سے نیچے نہ اتر سکے، اس لئے حضرت شیخ رکن الدین رحمۃ اللہ علیہ کو چار پائی ہی پر بیٹھنے کو کہا، لیکن حضرت شیخ رکن الدین رحمۃ اللہ علیہ نے نعظیماً چاریا ئی پر بیٹھنے اور پائی گئی، تو وہ اس پر بیٹھے۔

حضرت شیخ رکن الدین رحمۃ الله علیہ نے سلسله کلام شروع کرتے ہوئے فر مایا که''انبیاءکو موت اور زندگی کا اختیار دیا جاتا ہے، اولیاء انبیاء کے جانشین ہوتے ہیں، اس لئے ان کوبھی موت اور زندگی کا اختیار ملتا ہے۔ آپ کی حیات کچھ دنوں اور ہوتی کہ ناقصوں کوآپ کمال تک

پہنچا سکتے۔''

محبوب الهی رحمة الله علیه نے بیسنا تو ان کی آنکھیں اشک بار ہو گئیں اور فر مایا'' میں نے خواب دیکھا ہے کہ حضرت رسول الله صلی الله علیہ وسلم مجھ سے فر مار ہے ہیں که' نظام تم سے ملنے کا بڑاا شتیاق ہے۔''

حضرت شیخ رکن الدین رحمۃ اللہ علیہ نے بیسنا تو ان پر گربیطاری ہو گیا اور ان کے ساتھ اور اور حضرت شیخ رکن الدین رحمۃ اللہ علیہ نے رحلت حاضرین بھی رونے لگے۔ اس ملاقات کے بعد حضرت محبوب اللهی رحمۃ اللہ علیہ نے پڑھائی، اور اس سعادت فرمائی۔ ان کے جنازہ کی نماز حضرت شیخ رکن الدین رحمۃ اللہ علیہ نے پڑھائی، اور اس سعادت پروہ ہمیشہ فخرکیا کرتے تھے۔ (سیر الاولیاء ص ۱۲۱ – مطلوب الطالبین ص ۲۹۳ و ۱۵۲)

حضرت شيخ ركن الدين رحمة الله عليه

حضرت محبوب الہی رحمۃ اللہ علیہ کی وفات کے دس سال بعد حضرت شخ رکن الدین رحمۃ اللہ علیہ بھی اپنے محبوب حقیقی سے جاملے۔ وفات سے تین مہینے پہلے لوگوں سے ملنا جلنا، بولنا، چالنا بالکل ترک فرما دیا تھا، صرف نماز باجماعت کے لئے حجرہ سے باہرا تے تھے اور پھر لوٹ جاتے سے۔

2002ھے کے رجب کی سولہویں تاریخ کو جمعرات کے دن مغرب کی نماز کے بعداوا بین پڑھ رہے تھے کہ اسی حالت میں سجدہ میں جان جان آفریں کے سپر دکر دی۔ مرقد مبارک ملتان میں ان کے جدامجداور والد ماجد کے مزار کے پاس ہی ہے۔ (بزم صوفیہ ۲۰۱۲/۳۱۷)

شخ بها وُالدين زكريا سهرور دي رحمة الله عليه

وفات کے روز اپنے جمرہ میں عبادت میں مشغول تھے کہ جمرہ کے باہرایک نورانی چہرہ کے مقدس بزرگ نمودار ہوئے ،اور حضرت شنخ صدرالدین کے ہاتھ میں ایک سربمہر خط دیا۔وہ اس خط کاعنوان دیکھے کرمتحیر ہوئے اور والد بزرگوار کی خدمت میں خط پیش کرکے باہر آئے تو قاصد کو نہ پایا۔خط پڑھتے ہی حضرت شیخ بہاؤالدین زکریارحمۃ اللّٰدعلیہ کی روح قفس عضری سے پرواز کر گئی اورا یک آ واز بلند ہوئی۔

دوست به دوست رسید

لیعنی دوست دوست کے پاس پہنچ گیا۔ یہ آواز سن کر حضرت شخ صدر الدین رحمۃ اللّٰدعلیہ دوڑتے ہوئے حجرہ میں گئے، تو دیکھا کہ آواز حقیقت بن چکی تھی۔

راحت القلوب (ملفوظات حضرت بابا تنج شکر رحمة الله علیه) میں ہے کہ جس وقت حضرت بہاؤالدین زکر یارحمة الله علیه کا وصال ہوا تو اسی وقت اجودھن میں حضرت بابا تنج شکر رحمة الله علیه بهوش ہو گئے۔ بڑی دیر کے بعد ہوش آیا تو فر مایا که'' برادرم بہاؤالدین زکریارازیں بیابان فنا بہ شہرستان بقابر دند'۔ (ص: ۵۷) لیعنی میرے بھائی بہاؤالدین زکریارحمة الله علیه کو اس فانی جہان سے عالم بقامیں منتقل کردیا گیاہے۔

اور پھراٹھ کرمریدوں کے ساتھ غائبانہ نماز جنازہ پڑھی۔مزار شریف ملتان میں ہے۔ (بزم صوفیص: ۱۳۰۰)

شخ خواجه نصيرالدين محمو درحمة الله عليه

قاتلا نەحملە

شخ خواجہ نصیرالدین محمود چراغ دہلی رحمۃ اللہ علیہ ایک روزنماز ظہر کے بعد جماعت خانہ سے آکرا پنے ججرہ خاص میں مراقبہ میں مشغول تھے کہ ایک قلندر مسمی تراب وہاں پہنچا اور چھری سے پے در پے حملے کئے۔خون حجرہ سے باہر بہنے لگالیکن ان کے استغراق میں فرق نہ آیا۔خون دکھ کرمریدین ججرہ میں گئے اور قلندرکوسز ادنی چاہی ،لیکن حضرت چراغ نے روکا اور اپنے مریدین خاص عبدالمقتدر، شخ صدرالدین طبی اور شخ زین الدین علی کو پاس بلا کرفتم دی کہ کو کی شخص قلندر کو ایذاء نہ پہنچائے۔ پھر قلندر سے معذرت کی کہ اگر چھریاں مارتے وقت تمہارے ہاتھ کو کو کئی

تکلیف پینچی ہوتو معاف کرنااور بیس تنکه زردد بے کررخصت کیا۔ان ہی اوصاف کی بناپر کہا جاتا ہے کہ چشتیہ سلسلہ میں صبر، رضااور تسلیم کا خاتمہ ان پر ہوگیا۔

وصال

اس قاتلانه جملہ کے بعد تین سال تک خلق اللّٰہ کی رشد و ہدایت میں مشغول رہے، ۱۸رمضان المبارک شب جمعہ <u>۷۵ کے میں</u> رحلت فر مائی۔

وفات سے پہلے مولانا زین الدین علی رحمۃ اللّٰہ علیہ نے عرض کیا کہ آپ کے اکثر مریدین اہل کمال ہیں۔کسی کوسجادہ نشین مقرر فرمادیں تا کہ سلسلہ جاری رہے۔فر مایا''ان درویشوں کے نام کھے کرلاؤ، جن کوتم اس لائق سمجھتے ہو۔''

مولا نازین الدین رحمة الله علیہ نے تین قسم کے درویشوں کا انتخاب کیا ،اعلیٰ ،اوسط اورا دنیٰ ۔ حضرت خواجہ نے ان کے نام دیکھ کر فرمایا'' بیروہ لوگ ہیں جوابینے دین کاغم کھائیں گے،لیکن دوسروں کا بار نہاٹھاسکیں گے۔''

اس کے بعدوصیت فر مائی کہ فن کرتے وقت حضرت شیخ نظام الدین قدس سرہ کاخرقہ مبارک میرے سینہ پر، ان کا عصا میرے پہلو میں، ان کی تنبیج میری شہادت کی انگلی میں، ان کا کاسہ خشت کی بجائے میرے سرکے نیچے اور ان کی چو بی تعلین میرے بغل میں رکھ دی جائیں'۔ چنانچے ایساہی کیا گیا۔

حضرت خواجہ سید محمد گیسو دراز رحمۃ اللہ علیہ نے عسل دیا اور جس بلنگ پر عسل دیا اس کی ڈوریاں بلنگ سے جدا کر کے اپنی گردن میں ڈال لیس کہ میرے لئے یہی خرقہ ہے اور یہی کافی ہے، مزارا قدس دہلی میں ہے۔ (بزم صوفیہ ۳۹۰/۳۸۹)

شيخ بريان الدين غريب رحمة الله عليه

وفات سے پہلے تین سال تک مسلسل علیل رہے، لیکن علالت کے زمانہ میں بھی رشد و ہدایت

اورعبادت وریاضت کاسلسلہ جاری رکھا۔علاج کرانے کے قائل نہ تھے۔فرماتے ''طبیبی ذکر حبیبی نائعیٰ میرے دوست کی یا دمیر اطبیب ہے۔ بھی رویا کرتے ،کیکن مریدوں سے کہتے کہ بین بیماری کی تکلیف سے روتا ہوں۔ایک لمحہ بھی خدا کی یا دسے بازر ہتا ہوں تو روتا ہوں۔ ایک لمحہ بھی خدا کی یا دسے بازر ہتا ہوں تو روتا ہوں۔ آخر زمانہ میں مریدوں نے دہلی لے جانا چاہا لیکن جہاں مرقد مبارک ہے، اس جگہ کی طرف اشارہ کر کے فرمایا ''میں اس مقام سے نہیں جاسکتا''۔

آخری وقت میں ایک روز مریدوں کو بلا کرنفیجتیں کیں اور ان میں سے ہرایک کو دست مبارک سے پچھ کپڑے عنایت کئے۔وفات کے روز اپنے مرشد حضرت خواجہ نظام الدین اولیاء رحمۃ اللہ علیہ کی تنبیج منگوائی، اس کوسا منے رکھا اور اپنی دستار گلے میں ڈال کر کہنے گئے''مسلمان ہوں، امت رسول ہوں، شیخ کا مرید ہوں، میں نہ نیک تھا، نیک زندگی بھی بسر نہیں کی، اپنا انساف خود کرتا ہوں۔'' پھر مرشد کی تنبیج سے تجدید بیر بیعت کی اور زاروز اررو نے گئے۔

چاشت کے وقت خادم خاص سے کہا کہ باور چی خانہ میں دوستوں کو لے جاکر کھانا کھلا دو، وہاں کچھ باقی نہر ہے۔ادھریاران طریقت کھانا کھار ہے تھے تو حضرت نینخ نے مرشد کا خرقہ اور تبرکات لانے کوکہااوراسی وقت روح قفس عضری سے پرواز کرگئی۔

وفات کی تاریخ صفر ۳<u>۸ کے ل</u>کھی ہوئی ہے، مرقد مبارک خلدآ باد میں ہے۔ (بزم صوفیہ ص: ۳۳۸/۳۳۷)

حضرت شرف الدين احمد رحمة الله عليه

حضرت شرف الدین احمد بن کیچی منیری رحمة الله علیه نے ۲ رشوال، شب پنچشنه ۲۸ کے ہے کو بوت نمازعشاء عالم جاودانی کی طرف رحلت فر مائی۔ اس روز آپ نے صبح کی نماز کے وقت سے ہی سفر آخرت کی تیاری شروع کر دی تھی۔ مریدوں کو پاس بلاتے ،کسی کو گلے لگاتے ،کسی سے مصافحہ فر ماتے ،کسی کی ڈاڑھی کو بوسہ دیتے ،کسی کو آغوش میں لیتے ،کسی کو دعا کیں دیتے ،کسی کو

خاص خاص وصیتیں کرتے، باربار کلام پاک کی آیتیں اور کلمے پڑھتے اور کہتے کہ کل تم سے پوچھیں کہ کیالائے ہوتو کہنا لا تَ قُدنَطُوْا مِنْ رَّحْمَةِ اللّٰهِ، إِنَّ اللّٰهَ يَغْفِرُ اللَّهُ نُوْبَ جَمِيْعاً إِنَّهُ هُوَ الْغَفُوْرُ الرَّحِيْمِ لِعِنَ اللّٰهِ تعالَى سارے گناہ بخش هُو الْغَفُورُ الرَّحِیْم لِعِنَ اللّٰہ تعالَى سارے گناہ بخش دیں گے۔ (سورۂ زمریارہ ۲۲۸رکوع ۱۲۷)

ية شعر بھی پڑھا

خدایار حمت تو دریائے عام است درآنجا قطرہ ماراتمام است

مغرب کے وقت وضوکر کے نمازاداکی۔ نماز کے بعد کلمہ طیبہ پڑھتے رہے۔ نماز مغرب کے بعد شخ جلیل الدین، مولا ناشہاب الدین، قاضی شمس الدین، قاضی نور الدین، وغیرہ دوسر بے احباب وخدام جو خدمت میں مصروف تھے، چار پائی کے چاروں طرف بیٹھے ہوئے تھے کہ حضرت مخدوم نے کچھ در کے بعد بہ آواز بلند بسم اللہ کہنی شروع کی۔ کئی بار بسم اللہ کہنے کے بعد زورز ورسے پڑھا" کلا إلله إلّا أنْتَ سُبْحَانَکَ إِنِّي کُنْتُ مِنَ الظَّالِمِیْنَ"

اس کے بعد بلندآ واز کے ساتھ بسم الله الرحمٰن الرحیم پڑھا، پھرکلمہ شہادت پڑھا۔اس کے بعد فرایا کو وَلَا قُوَّةَ إِلَّا بِاللَّهِ الْعَلِيِّمِ الْعَظِيْمِ .

پُهر يَهُ دريتك كلمهُ شهادت زبان پرجارى رہا۔ پُهركَى باربِسْمِ اللهِ الرَّحْمٰنِ الرَّحِيْم، لَا اللهَ اللهُ مُحَمَّدٌ رَسُوْلُ اللهاس ك بعد برُ ابتمام اور دلكى برُى قوت اور ذوق وشوق كساتھ مُحَمَّد مُحَمَّد اللهُمَّ صَلِّ عَلَى مُحَمَّدٍ وَعَلَى آلِ مُحَمَّد پُرُها، پُرُمِي وَقَ وَسُولَ عَلَيْهَا مَائِدَةً مِّنَ السَّمَاء " پُرِمِي آيت پُرُهي" رَبَّنَا أَنْزِلْ عَلَيْنَا مَائِدَةً مِّنَ السَّمَاء "

رَضِیْنَا بِاللَّهِ رَباًً وَبِالْإِسْلامِ دِیْناً وَبِمُحَمَّدٍ صَلَّى اللَّهُ عَلَیْهِ وَ سَلَّمَ نَبِیاًً اس کے بعد تین مرتبہ کلمہ طیبہ کا ور دفر مایا، پھر آسان کی طرف ہاتھ بلند کئے اور بڑے ذوق وشوق کے ساتھ جیسے کوئی مناجات اور دعا کرتاہے، فر مایا:

أَللَّهُمَّ أَصْلِحْ أُمَّةَ مُحَمَّدٍ، أَللَّهُمَّ ارْحَمْ أُمَّةَ مُحَمَّدٍ ٱللَّهُمَّ اغْفِرْ

لأُمَّةِ مُحَمَّدٍ، اللَّهُمَّ تَجَاوَزْ عَنْ أُمَّةِ مُحَمَّدٍ، اللَّهُمَّ اَغِتْ أُمَّةِ مُحَمَّدٍ، اللَّهُمَّ فَرِّجْ عَنْ أُمَّةِ مُحَمَّدٍ، اللَّهُمَّ انْصُرْ مَنْ نَصَرَ دِيْنَ مُحَمَّدٍ، اللَّهُمَّ انْصُرْ مَنْ نَصَرَ دِيْنَ مُحَمَّدٍ صَلَّى مُحَمَّدٍ فَرَجاً عَاجِلاً، اللَّهُمَّ اخْذُلْ مَنْ خَذَلَ دِيْنَ مُحَمَّدٍ صَلَّى اللَّهُ عَلَيْهِ وَسَلَّمَ برَحْمَتِكَ يَا أَرْحَمَ الرَّاحِمِيْن .

ان الفاظ پرآواز بند موگئ ،اس وقت زبان مبارك پريدالفاظ جارى تھ۔ كاخوف عَكَيْهِمْ وَلَا هُمْ يَحْزَنُوْنَ ، لاَ اِللهَ إِلَّا الله

اس کے بعدایک باربسم اللّٰدالرحمٰن الرحیم کہاا ورجان بحق تشکیم ہوئے۔

یہ واقعہ شب بنج شنبہ ۲ رشوال ۲<u>۸ کے چ</u>عشاء کی نماز کے وقت کا ہے،اگلے روز پنج شنبہ کے دن نماز حیاشت کے وقت مدفین عمل میں آئی۔ (تاریخ دعوت وعز بیت ص: ۲۳۵)

تاُریخ وصال پرشرف سے نگلتی ہے۔ (۷<u>۴ کے چ</u>ے) وصیت کی تھی کہ جنازہ کی نماز ایسا شخص پڑھائے جوشیح النسب سید ہو، تارک مملکت ہواور حافظ قراءت سبعہ ہو۔

جنازہ رکھا ہوا تھا کہ عین اس وقت حضرت اشرف جہانگیرسمنانی رحمۃ اللہ علیہ کا ورود ہوا۔ بیہ نتیوں شرطیں ان میں موجودتھیں ،اس لئے جنازہ کی نماز پڑھانے کی سعادت انہی کے حصہ میں آئی۔مزار پرانوار بہارشریف میں مرجع خلائق ہے۔ (بزم صوفیص:۳۳۶٫۴۳۳)

حضرت سيدشا وعلم اللدرحمة اللدعليه

آپ کی پیدائش ۱۲ ارزیج الاول کو ہوئی تھی۔ بچپن ہی میں والدین کا سابیسر سے اٹھ گیا تھا اور ماموں نے پرورش کی تھی۔ اس طرح ان کی زندگی کا آغاز ہی سنت سے ہوا، پوری عمر پیروی سنت اورا شاعت سنت میں گزری اور اللہ تعالیٰ کی رحمت وکرم کی عجب شان ہے کہ ان کی وفات بھی اسی عمر میں ہوئی جس عمر میں جناب رسول اللہ صلی اللہ علیہ وسلم نے وفات یائی تھی۔ تذکرۃ الا برار میں ہے کہ سید شاہ علم اللہ رحمۃ اللہ علیہ کی بہت آرز وتھی کہ ان کی عمر حضور صلی اللہ علیہ کی بہت آرز وتھی کہ ان کی عمر حضور صلی اللہ

علیہ وسلم کی عمر سے متجاوز نہ ہواور آخری وقت بیسعادت بھی ان کوحاصل ہو۔ چنانچہ ۹ رذی الحجہ ۲ و الحجہ ۲ و الحجہ ۲ و الحجہ کا دامن ہا کہ وقت یا کہ وحاصل کی ، اور اللہ کا یہ بندہ جس نے زندگی بھر سنت عزیمت اور مجاہدہ کا دامن ہاتھ سے نہ جھوڑ ااور کسی سنت ، مستحب اور اولی سے منہ نہ موڑا، اینے محبوب حقیقی سے جاملا۔

ٔ چیست ازال خوب تر در ہمهآ فاق کار دوست رسدنز ددوست یار بهزر یک یار

ا ورنگ زیب کا خوا ب

اورنگ زیب عالمگیررحمۃ الله علیہ نے اس تاریخ کو بیخواب دیکھا کہرسول الله صلی الله علیہ وسلم کی وفات ہوگئ ہے اور فرشتے جنازہ مبارک کوآسان کی طرف لئے جارہے ہیں۔ بادشاہ کو بہت تر ددیپدا ہوا اور اس نے علاء وصلحاء سے خواب کی تعبیر معلوم کرنی جاہی۔

انہوں نے کہااس خواب سے معلوم ہوتا ہے کہاس رات کوسید محمعلم الله رحمة الله علیه (جو انتباع سنت میں گویا رسول الله علیه وسلم کے نقش قدم پر ہیں) کا انتقال ہو گیا ہے۔ بادشاہ نے عکم دیا کہ بیتاریخ لکھ لی جائے۔ اس کے بعد ہی وقائع نگار نے اطلاع دی کہ سیدشاہ علم الله رحمة الله علیه کا انتقال ہو گیا ہے۔

اورنگ زیب رحمة الله علیه نے بعد میں دریافت کیا که بیخواب سنتے ہی یہ تعبیران کے ذہن میں کیسے آئی ؟ انہوں نے جواب دیا کہ اتباع سنت میں کوئی دوسرا آ دمی ان کا ہمسرنہیں ہوسکتا۔ شرف فرزندی کے ساتھ اتباع سنت وعشق رسول کی دولت اور سنن ومستحبات کے اس درجہ اہتمام والتزام میں وہ اکثر علماء ومشائخ پر فائق نظر آتے ہیں۔ (تذکرہ حضرت سیدشاہ علم الله ص: ۱۰۸/۱۰۸)

مولا نا جلال الدين رومي رحمة الله عليه

سپہ سالار کا قول ہے کہ مولانا کے انتقال سے قبل قونیہ میں چالیس روز زلزلہ آتارہا۔ افلاکی کا بیان ہے کہ مولانا ہنوز صاحب فراش تھے کہ سات روز مسلسل زلزلہ آتارہا، تمام لوگ عاجز آگئے، مولانا سے امداد طلب کی تو مولانا نے فرمایا'' زمین بھوکی ہوگئی ہے، لقمہ چرب چاہتی ہے، جلد کامیاب ہوجائے گی ۔''اسی زمانہ میں بیغزل ارشاد فرمائی۔

با ایں ہمہ مہر ومہر بانی دل می دہدت کہ خشم رانی ویں جملہ شیشہ ہائے جان را درہم شکنی بہ "لَینْ تَوَانِیْ"

چپپی حسام الدین رحمۃ الله علیه کی روایت ہے کہ ایک روزشخ صدر الدین رحمۃ الله علیه اکابر درویشوں کے ساتھ مولانا کی عیادت کو آئے۔مولانا کی حالت کو دیکھ کر رنجیدہ ہوئے، اور فر مایا ' خداشفائے عاجلہ عطا فر مائے، امید ہے کہ صحت کلی حاصل ہو جائے گ'۔مولانا نے فر مایا ' اب شفاء آ پ ہی کومبارک ہو، عاشق ومعشوق میں بال کا پیرا بہن رہ گیا ہے، کیا آپ نہیں عیا ہے کہ وہ بھی اٹھ جائے اور نور نور میں شامل ہوجائے''۔

مرض ہی میں بیغزل شروع کی، حسام الدین چلپی رحمۃ الله علیہ لکھتے جاتے تھے اور روتے حاتے تھے۔

ترک من خرابے شب گرد مبتلا کن خواہی بیا بخشا خواہی بروجفا کن بر آب دیدہ ما صد جائے آسیاکن بکشد کش نہ گوید تدبیر خونہا کن پس من چگونہ گویم کان درد را دواکن رو سر بنه ببالین تنها مرا رها کن مائیم وموج سودا شب تا بروز تنها مائیم و آب دیده در کنج غم خزیده خیره کشی است مرا دارد دلے چو خارا دردیست غیر مردن کا نرا دوا نباشد برشاہ خوبر ویاں واجب وفا نباشد اے زردروئے عاشق تو صبر کن وفا کن درخواب دوش پیری درکوئے عشق دیدم بادست اشارتم کرد کہ عزم سوئے ماکن عین انتقال کے قریب فرمایا:

ست گرمومنی وشیرین ہم مومنست مرگت وگر کا فری ولخی ہم کا فرست مردن

۵؍ جمادی الاخریٰ۱<u>ک۲ ج</u>ے کو بوقت غروب آفتاب حقائق ومعارف بیان کرتے ہوئے انتقال فر مایا۔انتقال کےوقت مولا ناکی عمر ۲۸ ربرس تین ماہ تھی۔(تاریخ دعوت وعزیمیت ص: ۴۲۸) غزل کا ترجمہ ہے:

(۱)رومال تکیہ پرر کھ دو، مجھے اکیلا چھوڑ دو، اےرات کوآنے والے مجھ تباہ حال کی کمرپھوڑ ہے۔

(۲) میں ہوں اور کالی رات کی موج تا کہ تہائی کے دن جا ہے اسے بخش دے، جا ہے اس پر تختی کرے۔

(۳) تو مجھ سے بھاگ جاتا کہ تو بھی مصیبت میں مبتلا نہ ہو جائے ، سلامتی کی راہ لے، مصیبت کی راہ چھوڑ۔

(۴) میں ہوں اورغم میں پسے ہوئے کونے کارونا، میری آنکھوں کے آنسوؤں پرسو بار چکی چلے۔

. (۵) حیران ہوں کہ مجھے بچایا ہوا ہے، کیکن تخت پھر کی طرح کھنچے چلے جاتے ہیں تا کہ کوئی میہ نہ کہے کہ خون بہا کی فکر کر۔

(۲)موت کےعلاوہ ایک ایسا درد ہے،جس کی دوانہیں، پس میں کس طرح کہوں کہاس درد کی دواکر۔

(۷)حسینوں کے بادشاہ پروفاواجب نہیں ہوتی،اےزرد چہرےوالے عاشق توصبر کراوروفا

נוננם-

(۸) کل خواب میں میں نے عشق کی گلی میں ایک بزرگ کو دیکھا اس نے مجھے ہاتھ سے اشارہ کیا، ہماری طرف ارادہ کرو۔

(۹)اگرتو مؤمن اور میٹھا ہے تو تیری موت مؤمن ہے،اگرتو کا فراورکڑ واہے تو تیری موت بھی کا فرہے۔

شاه نو رمحمررحمة الله عليه

وصال سے ایک سال قبل انہوں نے تمام اعزہ وا قارب سے بے تعلقی اختیار کر لی۔ جب خاموشی کا سبب دریافت کیا گیا تو فرمایا'' کلام من تفسیر وحدیث است، بکدام گفته شود که می فہمد'' یعنی میری گفتگوتفسیر وحدیث ہے، یہ کس سے کروں اور کون سمجھے؟

جب شاہ صاحب رحمۃ اللہ علیہ کی حالت نازک ہوئی تو مریدوں کو مزار کے متعلق ان کی مرضی دریافت کرنے کا خیال ہوا۔خواجہ محمد عاقل نے لوگوں کے اصرار پر دریافت کیا کہ حضور کا مزار کہاں بنایا جائے؟ جواب میں ارشاد ہوا،''من غیب دان بیستم ،حق تعالی می داند کہ کجا خواہد مرد'' لیعنی میں غیب کا جاننے والانہیں ہوں ،حق تعالیٰ ہی کو معلوم ہے کہ میں کہاں مروں گا۔

سرذی الحجہ هو <u>۱۳۹ج</u> کو آپ کی روح قفس عضری سے پرواز کر گئی۔ (تکملہ سیر الاولیاء ص:۱۳۹)

ا یک موتا یی کا قصه

خواجہ بندہ نواز گیسودراز رحمۃ اللہ علیہ فرمایا کرتے تھے کہ کاموں اور سعادتوں کا سرمایہ اور تمام نیکیوں کی جڑدو چیزیں ہیں، نفس کی پاکی اور دل کا اللہ کی طرف متوجہ ہونا۔ان دونوں سے کوئی حالت اور مقام باہر نہیں ہے۔ایک لا کھ چوہیں ہزار پیغیبران اپنی اینی امتوں کی ہدایت کے لئے تھیجے گئے، انہوں نے بھی ان ہی دوباتوں کی ہدایت کی۔اولیاءاللہ اور انبیاء سیھوں نے ان ہی دو باتوں سے اپناا پنامقام حاصل کیا اور ولایت اور نبوت کے درجہ پر پنچے۔خان ہویا سلطان، بادشاہ مویا گدا، یا کوئی حرفت پیشہ ہوجس کو بید دونوں باتیں حاصل ہو گئیں اس کا درجہ عظیم اور مرتبہ بلند ہے، ورنہ پھر دوکوڑی کانہیں،خواہ تم کچھ بھی ہواور کتنے ہی دولت منداور عالم خاندان کیوں نہ ہو اگرتم میں بیدوباتیں نہیں ہیں، پھرتمہارا کوئی مول نہیں گھاس کے برابر بھی قیت نہیں۔

حضرت مخدوم قصہ بیان کرتے تھے کہ دہلی میں ایک موتا پی (بالوں کو تھنگھریالا بنانے والا) رہتا تھا۔ ایک سال دہلی میں خشک سالی ہوئی ،محلّہ کے لوگ ان کے پاس آئے اور کہا کہ خواجہ بارش نہیں ہورہی ہے،لوگ پریشان اور بدحال ہیں۔

اس موتا پی نے کہا''اللہ کیسے پانی برسائے، میں بھیگ جاؤں گا،میرے مکان کی چھپرٹوٹی ہوئی ہے۔''لوگوں نے کہا آپ کی چھپرکوٹئ کر دیں پھر؟اس نے کہا''پھرکیا؟اگرتم لوگ میری چھپرٹئ کردوگے تو ہم اللہ سے کہیں گے کہتم لوگوں کے لیے پانی برسادے۔''

اس کے چھپر کی مراد ہی کیاتھی ، محلّہ کے سب لوگوں نے ہاتھوں ہاتھ اس کو گھنٹہ دو گھنٹہ میں بنا کرنئی کر دی۔ اس نے اپنا کرنئی کر دی۔ اس نے اپنا منہ آسان کی طرف کر کے کہا'' خداوندا! تو پانی نہیں برسار ہاتھا کہ میں بھیگ جاؤں گا، ان بے جاروں نے میری چھپرئی کر دی ہے، اب یانی برسادے۔''

اسی لمحہ ایک کنارہ سے گھٹا اٹھی، ٹھٹڈی ہوا چلی اور بڑے بڑے قطرے برسنے گئے۔ تمام دن پانی برستار ہا، یہاں تک کہ پانی کی چوٹ سے رسی ٹوٹ ٹوٹ گئی، اور پانی ٹیکنے لگا۔ اس نے پھر آسمان کی طرف منہ کر کے کہا'' میں نے یہی کہا تھا کہ اتنے بڑے بڑے بڑے قطرے اور اتنی زور دار بارش ہو کہ میری چھپر کی رسی ٹوٹ جائے، اور چھپر سے ٹیکنے گئے؟ الیمی بارش سے کسی کو کیا فائدہ ہوگا، سب پانی ضائع ہوگا چھوٹے چھوٹے قطروں والی بارش آ ہستہ آ ہستہ برسا۔'' چنا نچہ بارش ملکی ہلکی اور چھوٹے قطروں کی ہونے لگی، کھتی کواس سے بڑا فائدہ ہوا۔

یہ قصہ بیان کر کے شیخ نے فر مایا''ابتم کیا کہو گے؟ یہی کہوہ ایک معمولی موتاب ہے،نہیں

وہ موتاب ضرور ہے، کیکن اللہ کے مقربین خاص اور مقبول بندوں میں سے ہے، دنیاوی صنعت وحرفت یا کاروبار سے اللہ کی دوستی میں کوئی فرق نہیں پڑتا''۔ (ملفوظات خواجہ ص: ۴۲۱)

لا ہا ما لی کا قصہ

حضرت گیسودرازخواجه بنده نواز رحمة الله علیه فرماتے تھے که دین دارآ دمی کو چاہئے کہ عشق کی آگ برابر سلگائے رکھے۔ فرمایا که مولانا رکن الدین رحمة الله علیه جوشخ الاسلام خواجه نظام الدین رحمة الله علیه کے عزیز ترین دوستوں میں تھے، ایک مرتبه دوران گفتگو کہنے گئے'' آه سب کچھ ہوئے کیکن افسوس لا ہانہیں ہوئے''۔

ممنے بوچھا كەلاماكون تھا؟

انہوں نے کہا کہ'' وہ ایک باغبان تھا، دہلی دراز کے باہرایک باغ میں باغبانی کرتا تھا۔ عرصہ کی بات ہے کہ شہزاد کوں میں سے ایک شہرسے باہراس باغ میں سیر کے لئے آئی۔ اس باغبان کی اس شہزادی پر نظر پڑ گئی اور وہ دل وجان سے فریفتہ ہو گیا۔ ایک ایک بہانہ سے اس کی صورت دکھنے کے لیے اس کے پاس آتا۔ ایک ایک پھل لاتا، اس کے باغ میں جو کچھ پھل وغیرہ تھا اس کے سامنے لالا کرانبار کرتا رہا، مغرب تک وہ یہی کرتا رہا۔ جب شام ہوئی اور واپسی کا وقت ہوا شہزادی یا کئی میں بیڑھ گئی، پردہ گر گیا اور وہ شان وشوکت سے ایے محل میں چلی گئی۔

کہاں شنرادی اور کہاں وہ بیچارہ لاہا۔ شنرادی چن کی چڑیا کی طرح آئی ،ایک درخت پر بیٹھی اوراڑ گئی۔لاہا کی بیچھے کی جب بہت بڑھی تو وہ بھی پاکھ کے بیچھے بیچھے کل کے درواز بے پر پہنچا۔ پہنچا۔

لوگوں نے سمجھا کہ تمام دن اس نے میوہ اور پھل شنرادی کی خدمت میں پیش کیا ہے، شاید انعام لینے کے لیے آیا ہو۔ شنرادی نے اس کوانعام بھیجا، تواس نے کچھ نہ لیا، کہا کہ یہ سب بی بی پر قربان ہے، میں اسے لے کر کیا کروں گا۔ دروازہ پر کچھ دیر کھڑار ہا، پھر شنرادی اندر چلی گئی، لاہا

کی حالت خراب ہوگئی، وہ صرف چندروز زندہ رہا، شنمرادی کے دروازہ پر آیا اورو ہیں پر گر کر جان دے دی۔ (ملفوظات خواجہ)

وصال کے مختصروا قعات

حضرت حكم رحمة اللدعليه

حضرت معتمر رحمة الله عليه كہتے ہيں كه ميں حكم (ايك رئيس) كے انقال كے وقت ان كے پاس تقااور دعا كرر ہا تھا كہ حق تعالى شانه اس پرموت كى تختى كوآ سان فرما دے كه اس شخص ميں فلال فلال خوبيال تھيں ـ ميں اس كى اچھى عادتيں گن گن كر دعا كرر ہا تھا، حكم كو غفلت ہور ہى تھى، فلال فلال خوبيال تھيں ـ ميں اس كى اچھى عادتيں گئ كه ' فلال فلال بات كون شخص كهه رہا تھا؟' جب ان كو اپنى غفلت سے ہوش آيا تو كہنے لگے كه ' فلال فلال بات كون شخص كهه رہا تھا؟' معتمر رحمة الله عليه فرمانے لگے كه ميں كهه رہا تھا۔ حكم نے كہا كه ملك الموت عليه السلام فرماتے ہيں كه در ميں ہر تن شخص كے ساتھ نرى كا برتا و كرتا ہوں' يہ كہ كر حكم كى روح پرواز كر گئ _ (فضائل صدقات ص: ۲۰ يہ)

ا بوبكرز فا ق رحمة الله عليه

ابو بکرر قی رحمۃ اللہ علیہ کہتے ہیں کہ'' میں ابو بکر زفاق رحمۃ اللہ علیہ کے پاس ایک روز صبح کے وقت حاضر تھا۔ میں نے انہیں میہ کہتے ہوئے سنا کہ''یا اللہ تو مجھے اس دنیا میں کب تک ڈالے رکھے گا؟''چنا نچہاسی روز ظہر کا وقت بھی نہ آنے پایا تھا کہ ان کا وصال ہوگیا۔ (فضائل صدقات ص:۲۷۲)

مسلمه بن عبدا لملك رحمة الله عليه

مسلمہ بن عبد الملک رحمۃ الله علیہ کا انقال ہونے لگا تو وہ رونے گئے۔ کسی نے رونے کا سبب پوچھا تو کہنے گئے کہ'' میں موت کے ڈر سے نہیں رور ہا ہوں، مجھے اللہ تعالیٰ کے ساتھ کامل وثوق ہے۔ میں اس پر رور ہا ہوں کہ میں تمیں مرتبہ جہاد میں شریک ہوا، مگر شہادت نصیب نہ ہوئی اور آج عور توں کی طرح بستر پر جان دے رہا ہوں'۔ (فضائل صدقات ص: ۴۸۰)

حضرت حسن بصري رحمة الله عليه

ابن عون فرماتے ہیں کہ جب حضرت حسن بھری رحمۃ الله علیہ کی وفات کا وقت آیا، تو انہوں نے إِنَّا لِلْهِ وَإِنَّا اِلَيْهِ رَاجِعُوْن بِرِهُ ها اور دونوں ہاتھوں کو نکالا۔ (المحتضرون)

حضرت سعيدبن مسيتب رحمة الله عليه

سعید بن میں بہت رحمۃ اللہ علیہ نے اپنے پیچھے بہت دنا نیر چھوڑے تھے۔ جب ان کی وفات کا وفت آیا، تو انہوں نے فر مایا، 'اے اللہ! یقیناً تو جانتا ہے کہ میں نے یہ مال صرف اس لئے جمع کیا تاکہ اس کے ذریعہ میرے دین کی حفاظت ہو، میں صلد رحمی کروں، سوال سے چکے جاؤں، اور اپنا قرض پورا کروں۔ اس شخص میں کوئی خیر نہیں جوابیا نہ کرے۔''

حضرت مسعر بن كدام رحمة الله عليه

مسعر بن كدام رحمة الله عليه كى وفات كے وقت سفيان تورى رحمة الله عليه ان پر داخل ہوئے اوران كو هجرائے ہوئے اوران كو هجرائے ہيں؟ كاش ميں اسى وقت مرجاتا۔
مسعر رحمة الله عليه نے جواباً كها،'' مجھے بھاؤ۔'' اور پھر سفيان رحمة الله عليه سے دوبارہ بات دہرانے كوفر مايا۔ پھرارشاد فر مايا،'' يقيناً آپ كوتو اپنے اعمال پر بھر وسہ ہے۔ ميں الله كى قتم! پہاڑ كى چوٹی پر ہوں، نہ معلوم كهاں گرنے كو موں۔''اس پر سفيان ثورى رحمة الله عليه رو پڑے اور ارشاد فر مايا،''آپ مجھے سے زیادہ الله سے ڈرنے والے ہیں۔''

يحيى الجلاء

ان كوجلاء لقب اس لئے دیا گیا، كَانَ إِذَا تَكَلَّمَ عَلَیْنَا، جَلَا قُلُوْ بُنَا كہ جب وہ بولتے تھے تو دلوں كوجلاء نصيب ہوتی۔ (صفة الصفوة) ان کے بیٹے احمد کابیان ہے کہ جب ان کا انتقال ہوا اور خسل کا وقت آیا تو ہم نے انہیں ہنتے ہوئے دیکھا۔ تو لوگوں پران کا معاملہ مشتبہ ہوگیا کہ بیزندہ ہے یا وفات پاچکے۔ آپ کا جو ہنستا ہوا چہرہ تھا اسے ڈھانپ دیا گیا اور طبیب کو بلایا گیا۔

طبیب نے بیض کود کھے کر کہا کہ ھندا مَیّت، پھر جب چہرہ پرسے کیڑا ہٹایا تو دیکھا کہ آپ تو ہنس رہے ہیں، تو طبیب کہنے گئے کہ مجھے نہیں معلوم کہ اب بیو فات پاچکے ہیں یازندہ ہیں۔ لوگ ہیب میں تھے کہ آپ کو خسل کس طرح دیں، تو آپ کے خواص، خاص دوستوں میں سے ساتھی آئے اور انہوں نے خسل دیا اور کفن پہنایا اور آپ کی نمازِ جنازہ پڑھ کر آپ کو فن کیا گیا۔

ا بوالوقت عبدالا ول رحمة الله عليه

حضرت شیخ الاسلام ابوالوقت عبدالاول السجزی الهروی۔ بیامام بخاری رحمة الله علیہ کے شاگر دہے۔ شاگر دہے۔

حضرت آ دم بن ا بي ا ياس رحمة الله عليه

آ دم بن ابی ایاس، نسلاً خراسان سے ہیں اور آپ کی نشو ونما بغداد میں ہے۔اور آپ نے کوفہ، بھرہ، حجاز، شام وغیرہ کے اسفار کئے ہیں۔

وفات کے وقت آ دم بن ابی ایاس نے آخری نزع کی حالت میں قر آن پاک ختم کیا اور پھر پڑھالا َ اِللهُ اِللّٰ اللّٰهُ اور آپ کی روح پرواز کرگئی۔

۲۲۰ ہجری میں آپ کی وفات ہے۔ (صفۃ الصفو ق)

ایک روایت میں ہے کہ حضرت آ دم بن ابی ایاس رحمۃ اللہ علیہ کا جب آخری وقت تھا تو وہ چا در میں لیٹے پڑے سے اور قرآن شریف پڑھ رہے تھے۔ جب قرآن پاک ختم کیا تو کہنے گئے کہ'' مجھے جوآپ سے محبت ہے اس کا واسطہ دے کرعرض ہے کہ میرے ساتھ نرمی کا برتاؤ کیا جائے۔ آج ہی کے دن کے لئے آپ سے امیدیں وابستے تھیں۔''اس کے بعد''لا الہ الا اللہ'' کہا اور دوح پر واز کرگئ ۔ (فضائل صدقات ص: ۴۸۰)

ا ما م غز ا لی رحمة الله علیه

امام غزالی رحمۃ اللہ علیہ نے جن کی کتاب''احیاء العلوم'' مشہور ہے، دوشنبہ کی ضبح کی نماز وضو کر کے پڑھی۔ پھر اپنا کفن منگوایا اس کو چوما آئکھوں پر رکھا اور کہا کہ''بادشاہ کی خدمت میں حاضری کے لئے بڑی خوش سے حاضر ہوں۔'' یہ کہہ کر قبلہ رخ پاؤں بپار کر لیٹ گئے اور فوراً انتقال کر گئے۔ (فضائل صدقات ص: ۴۸۱)

ا بن ا در لیس رحمة الله علیه

جب ابن ادر لیس رحمة الله علیه کے انقال کا وقت آیا توان کی صاحب زادی رونے لگی۔ فرمایا ''رونے کی بات نہیں ہے، میں نے اس گھر میں چار ہزار قرآن پاک ختم کئے ہیں'۔ (فضائل

صرقات ص: ۲۸۳)

ا بوحکیم حیری رحمة الله علیه

ابو حکیم جیری رحمة الله علیه بیٹے ہوئے کچھ لکھ رہے تھے۔ قلم ہاتھ سے رکھ کر کہنے لگے که 'اگر اسی کا نام موت ہے تو خدا کی قتم بڑی اچھی موت ہے'' یہ کہہ کر مر گئے۔ (فضائل صدقات ص:۴۸۱)

حضرت ا بوبكر بن عياش رحمة الله عليه

ابو بکر بن عیاش روز ہے بکثرت رکھتے اور افطار کے وقت پانی میں ہاتھ ڈبوکر کے بیہ دعا کرتے یَا مَلائِکَتِنْ اے ملائکہ!تمہاری صحبت کا طالب ہوں ،اللّٰد کے ہاں میری کچھ سفارش کر سکتے تو میری سفارش کرو۔

ساٹھ برس تک آپ کامعمول رہا کہ چوہیں گھنٹے میں ایک قرآن پاک ختم کیا کرتے تھے، چالیس سال رات کو بھی نہیں سوئے۔

وفات کے وفت آپ کی ہمشیرہ رونے گئی ،توان کی تسلی کے لئے فر مانے لگے کہ تمہارے بھائی نے اس کونہ میں اٹھارہ ہزار قر آن ختم کئے ہیں۔

ان کے بیٹے ابراہیم رورہے تھے، تو ان کی تسلی کے لئے فر مایا کہ کیوں روتے ہو؟ تیرے ابّا نے چالیس سال تک روز اندرات میں ایک قر آن ختم کیا، تو اللہ اسے ضائع کریں گے؟ کوفہ میں آپ کی ۱۹۳ ہجری میں وفات ہے جب کہ آپ کی عمر ۹۳ برس تھی۔ (صفۃ الصفوۃ)

صفوان بن سليم رحمة الله عليه

صفوان بن سليم نے الله تبارک وتعالی سے عہد کیاتھا اَلَّا يَضَعَ جَنْبَهُ بِالأَرْضِ حَتَّى يَلْقَى اللهُ تَعَالَى كَ اللهُ تَعَالَى كَ اللهُ تَعَالَى سے جا ملول۔ اللّه تَعَالَى كَ اللهُ تَعَالَى سے جا ملول۔

اس عہد کونیس برس سے زیادہ نبھایا۔

جب سکرات کی حالت میں بیٹھے بیٹھے آپ کی تکلیف کومسوں کرتے ہوئے آپ کی بیٹی عرض کرنے گئی کہ ابا جان! آپ اگر میں ایسا کرنے گئی کہ ابا جان! آپ اگر میں ایسا کروں گا، تب تو میں نے اللہ سے جوعہد کیا تھا اس کو میں نے پورانہیں کیا۔اسی طرح بیٹھے بیٹھے جان جان دینے والے کے سپر دکر دی۔

ا یک روایت میں ہے کہآپ نے وفات تک اپنے اس عہد کو نبھایا اور چالیس سال تک زمین پر پہلونہیں رکھا۔

۱۲۲ جری میں آپ کی وفات ہے۔ (تہذیب الکمال)

محمربن اساعيل نستاج رحمة الله عليه

آپ وفات کے وقت حجرہ کے کونہ کی طرف دیکھ رہے تھے اور ملک الموت سے خطاب کر رہے تھے کہ آپ ذرائھ ہر جائیں،اس لئے کہ آپ کو بھی ایک تھم ہے اور مجھے بھی ایک تھم ہے۔ جو آپ کو تھم ہے وہ فوت نہیں ہو گا اور جس کا مجھے تھم ہے اس کے فوت ہونے کا خطرہ ہے۔ پھراٹھے، وضوکیا،نماز پڑھی،اور لیٹ گئے اور روح پرواز کرگئی۔

کسی نے مرنے کے بعد خواب میں دیکھا۔ پوچھا کہ اللہ نے آپ کے ساتھ کیا کیا؟ تو فرمانے لگے تمہاری گندی نایاک دنیا سے ہم نے راحت یائی۔(البدابیوالنہابیہ)

يزيدالرقاشي رحمة اللدعليه

حوشب بن عقيل فرمات بي كه يزيد الرقاشي وفات كوقت بير آيت پر هدم ت كسلُّ نفس ذَائِقَةُ الْمَوْتِ وَ إِنَّمَا تُوفَوَّنَ أَجُوْرَكُمْ يَوْمَ الْقِيَامَةِ . آيت ك بعد فرما يا ألاَ إنَّ اللَّعْمَالَ مَحْظُوْرَةٌ، وَ الْأَجُوْرُ مُك ملَةٌ وَ لِكُلِّ سَاعٍ مَا يَسْعلى ، وَ غَايَةُ الدُّنْيَا وَأَهْلُهَا إِلَى الْمَوْتِ، يفرمات جات ت اور وت جات ت (الخضرون)

ابومجرجعفرا لمرتغش رحمة اللدعليه

بغداد میں مقیم تھاور بغداد کے متعلق یہ ہاجاتاتھا کہ عَـجَـائب بَـغْدَاد، کہ بغداد کے عنداد کی بغداد کے عابیت کیا ہیں؟ عَجَائب بَغْدَاد اِشَارَاتُ الشِّبْلِیْ وَ نِکَتُ الْمُوْتَعِش وِ حِکَایَاتُ جَعْفُو اللَّحُواص کَشِلی کے اشارات اور مرتعش کے نکتے جووہ بیان کرتے ہیں اور جعفر خواص کی حکایات اور قصے بغداد کے عائبات میں سے ہیں۔

مسجد شونیزید میں جب آپ کی وفات کا وقت قریب آیا تو فرمارہے تھے کہ میں نے اللہ عزو جل سے تین دعا ئیں کی تھی:۔ أَنْ یُمِیْتَ نِسیْ فَقِیْ رَّا… وَ أَنْ یَبْجَعَلَ وَفَاتِیْ فِیْ هذا الْمَسْجِدِ، فَإِنِّیْ صَحِبْتُ فِیْهِ أَقُوامًا… وَ أَنْ یَبْجَعَلَ عِنْدِیْ مَنْ انسُ بِهِ وَ اُحِبُّهُ، تیسرا یہ کہوفات کے وقت میرے پاس جن سے مجھے انس اور محبت ہے وہ میرے پاس ہوں۔ اللہ نے تیوں دعا ئیں میری قبول کی۔ اللہ نے تیوں دعا ئیں میری قبول کی۔

بەفر مايااورآ ئىھىں بند كرلىس اوروفات ہوگئى۔(البدايەوالنهايە)

عبيدا لله بن محمد الزا مدالبُستی رحمة الله علیه

عبیداللہ بن محمدالزامدالبُستی نے ستر سال تک نہ کسی دیوار سے، نہ کسی چیز سے، نہ تکیہ پر ٹیک لگایا، مشغول بحق رہے۔ستر برس تک مشغول رہے۔

وفات كوفت بوچها گيا توفرمانے كي،أدى بَيْنَ يَدَى أُمُوْرًا هَائِلَةً، وَ لاَ أَدْدِى كَيْفَ أَنْ جُونَ الْمُورًا هَائِلَةً، وَ لاَ أَدْدِى كَيْفَ أَنْ جُونِ مِنْهَا مير إلى المنه بهت بولناك چيزي بي، مجحن بيس معلوم كه ميل كيان بولنا كيول سے جي سكول گا؟

۸۵سال کی عمر میں آپ نے وفات پائی۔کسی نے اپنی مرحومہ ماں کوخواب میں دیکھا کہوہ بہت عمدہ کیڑے پہنے اور زینت کر کے تیار ہیں۔

بوچھا کہ اماں!اس قدرآپ نے تیاری کس چیز کے لئے کررکھی ہے؟ فرمانے لگی نَحْنُ فِیْ

عِیْدٍ لِأَجْلِ قُدُوْمِ عُبَیْدِ اللَّهِ بْنِ مُحَمَّد الزَّاهِدِ الْبُسْتِیِّ عَلَیْنَا که آج ہماری عیدہے کہ ہمارے یاس عبیداللہ بن محمد الزاہد البستی آرہے ہیں۔(البدایہ والنہایہ)

عا مربن عبدالله العنبري رحمة الله عليه

وفات کے وقت آپ رور ہے تھے۔ عرض کیا گیا کہ آپ کے توبہ بیکارنامے ہیں توبہ بن کراور زیادہ رونے لگے اور فرمانے لگے کہ مجھے یہ بات رلاتی ہے کہ اللہ تعالی اپنی کتاب عزیز میں فرماتے ہیں اِنَّمَا یَتَقَبَّلُ اللَّهُ مِنَ الْمُتَّقِیْنَ۔ (الطبری، جامع البیان)

ا بوحمين ، عاصم ، اعمش رحمة الله عليهم

ابوبكرعياش فرماتے ہيں كەميں ابوصين كى خدمت ميں مرض الوفات ميں پہنچا توان پر بے ہوش طارى تقى _ پھر جب افاقه ہوا تو وہ يہ آيت پڑھ رہے تھو مَا ظَلَمْ نَاهُمْ وَ لَكِنْ كَانُوْ اللَّهُمُ الطَّالِمِيْنَ، اس كو پڑھتے، ہوش ہوجاتے، پھر افاقه ہوتا، پھر پڑھتے، پھر بے ہوش ہوجاتے۔ ہوجاتے۔ ہوجاتے۔

اسى طرح ابو بكرعياش فرماتے ہيں كه ميں حضرت عاصم كى خدمت ميں آخرى وقت ميں كې پيا، تو محراب ميں كھڑے تلاوت كررہے ہوں، اس طرح قراءت كے ساتھ عاصم بيآيت پڑھ رہے تھے تُھ رُدُّوا إِلَى اللَّهِ مَوْلَهُمُ الْحَقِّ الْاَلَهُ الْحُكْمُ وَهُوَ اَسْرَعُ الْحَاسِبِيْنَ.

حضرت ابوحفص رحمة الله عليه

ابوعثان جیری رحمة الله علیه کہتے ہیں کہ جب ابوحف رحمة الله علیه کا انتقال ہونے لگا تو کسی نے بوچھا کہ کوئی وصیت فرما دیجئے ۔ فرمانے لگے کہ'' مجھ میں بولنے کی طافت نہیں۔''اس کے بعد ذراقوت سی معلوم ہوئی، تو میں نے کہا اب فرما دیجئے، میں لوگوں تک پہنچا دوں گا۔ فرمانے لگے کہ'' اپنی کوتا ہی پر پورے دل سے انکسار اور عاجزی ہو''۔ (بس یہ میری آخری وصیت ہے) (فضائل صدقات ص: ۸۳۳)

حضرت روئيم رحمة اللدعليه

حضرت روئیم رحمۃ اللہ علیہ کوانقال کے وقت کسی نے تلقین کیا، تو فر مانے لگے میں اس کے غیر کواچھی طرح جانتا ہی نہیں ۔ (فضائل ذکرص: ۱۱۸)

زبيده رحمة اللهعليها كاوا قعه

زبیدہ رحمۃ اللہ علیہا کوکسی نے خواب میں دیکھا،اس سے پوچھا کیا گزری؟اس نے کہاان چارکلموں کی بدولت میری مغفرت ہوگئ:

يثنخ ابوتر ابخشى رحمة اللدعليه

آپ کی وفات ۱۱ رجمادی الاول ۲۲۵ ہے کو ہوئی۔ بصرہ کے جنگل میں جب آپ کا وصال

ہوا۔ کچھ عرصہ بعد وہاں ایک جماعت کینچی، آپ کو دیکھا کہ قبلہ رو کھڑے ہیں، جسم خشک ہو گیا ہے، ہاتھ میں عصاہے، پہاڑ کا درہ سامنے ہے اور کسی درندہ سے آپ کو کوئی نقصان نہیں پہنچا ہے۔ (ظہیرالاصفیاء ص: ۱۲۷)

شيخ محمد بن فضل الله رحمة الله عليه

اخوندصاحب رحمۃ اللّہ علیہ فرماتے ہیں کہ مرنے سے پہلے خواجہ نے وصیت کی تھی کہ میرے جنازہ کو حفاظت سے رکھنا، یہاں تک کہ ایک اہلق سوار آئے گا اور میرے جنازہ کی نماز پڑھائے گا۔ گا۔

حضرت خواجہ کا جب وصال ہو گیا، ایسا ہی کیا گیا۔ انتظار کرتے رہے کہ اتنے میں میرے والدشنخ فصیح الدین رحمۃ اللّہ علیہ ابلق گھوڑے پرسوار پہنچے اور جنازہ کی نماز پڑھائی۔

خواجہ کی وفات ۵ مناج کو ہوئی، مزار مباک زندجان میں ہے، شخ فصیح الدین رحمۃ اللہ علیہ کی وفات پنچ شنبہ ۲۲ رمضان • <u>و ماج</u> کو ہوئی قبر مبارک لا ہور میں واقع ہے۔ (سفینۃ الاولیاء ص:۲۴۵)

شخ دا نيال قدس سره

شخ دانیال قدس سرہ اپنے وطن مالوف ستر کہ کوروانہ ہوئے۔ لکھنؤ سے آگے بڑھے تو ڈاکوؤں نے آپ کے سامان کولوٹ کر حضرت شخ دانیال قدس سرہ کوشہید کر دیا۔ اس لوٹ کھسوٹ میں آپ کے اہل وعیال بھی شہید کر دیئے گئے۔ آپ کا مال واسباب لے کرابھی چلے ہی تھے کہ ایک دہشت ناک آ واز آئی۔ یہ آ واز ایک کی ہوئی لاش سے آئی۔ تمام ڈاکواند ھے ہوگئے۔ کچھ دنوں بعد باوشاہ نے انہیں گرفتار کرلیا اور انہیں بھانسی لگادی گئی۔ حضرت کی نعش مبارک کوستر کہ میں لاکر وفن کر دیا گیا۔ یہ قصہ ۸۲ سے میں پیش آیا۔ (خزینہ الاصفیاء ص ۲۱۲)

شيخ مظفر بلخي رحمة اللدعليه

وفات کے قریب تقریباً بائیس دن تک کھانا نہ کھایا۔ کسی سے بات نہ کی، وصال کے وقت این پیران عظام کی امانت اپنے برادرزادہ شخ حسین کوخرقہ خلافت کے ساتھ دی اور ۸۸ کے بھر میں فوت ہوئے۔ آپ اپنے پیرومر شد حضرت منیری رحمۃ اللّه علیہ کے وصال کے بعد صرف چھ سال زندہ رہے۔ (خزیمۃ الاصفیاء ص ۲۷۸)

حضرت دا ؤ د طا ئی رحمة الله علیه

حضرت دا وُد طائی رحمۃ اللّٰدعلیہ کوکسی نے خواب میں دیکھا کہ ہوا میں اڑتے ہیں اور فر ماتے ہیں اب میں نے زندان سے رہائی یائی۔

خواب دیکھنے والا بیان کرنے کو آیا تو آپ کی وفات ہو چکی تھی۔ آپ کی وفات کے بعد آسمان سے آواز آئی، که' داؤد طائی مقصود تک پہنچ گئے،اور خدا تعالیٰ ان سے خوش ہے'۔ (ظہیر الاصفیاءِ ص:۲۱۹)

شيخ حمران قصار رحمة الله عليه

جب آپ بیار ہو گئے تو لوگوں نے کہا کہ بچوں کو وصیت کرد بیجئے ۔ فر مایا میں''ان پر بہ نسبت درویش کے امیر کی کازیادہ خوف کرتا ہوں ۔''

حالت نزع میں فرمایا که' جب میری وفات ہوجائے تو مجھے عورتوں میں نہ چھوڑ نا۔'' آپ کی وفات <u>۲۹ ج</u>میں ہوئی۔ (ظہیرالاصفیاءص:۳۱۵)

شيخ ابوالحن النوري رحمة الله عليه

ایک نابینا شخص اللہ اللہ کہہر ہاتھا۔آپ نے اس کے پاس جا کرفر مایا تواسے کیا جانے اورا گر جانتا ہے توزندہ کب رہے گا؟ یہ کہہ کر بے ہوش ہوکر گر پڑے۔ جب اٹھے تو جنگل کوچل دئے اور ا یک نیستان میں پہنچے۔وہاں بانسوں کے کا نٹے پیروںاور ہاتھوں میں چبھر گئےاورخون بہنے لگا۔ جوقطرہ خون کا گرتا تھا،اللّٰہ کانقش ککھ جاتا تھا۔

ابونصرسراج رحمۃ اللّٰدعليه فرماتے ہيں كہ جب آپ كوگھر لائے اوركہا گيا كه 'لا اله الا اللّٰہ'' كہو تو فرمایا''میں وہیں جاتا ہوں''اوروہیں وفات یائی۔

جنیدرجمۃ اللّٰہ علیہ فرماتے ہیں جب سے نوری رحمۃ اللّٰہ علیہ کی وفات ہوئی کسی نے حقیقت صدق کے بارے میں گفتگونہ کی کہوہ صدیق زمانہ تھے۔ (ظہیرالاصفیاء ص:۳۲۲)

شيخ عثمان الحيري رحمة الله عليه

جب آپ پرموت کے آثار ظاہر ہوئے توصاحبزادہ نے کپڑے پھاڑ ڈالے۔فر مایا'' بیٹے تم نے سنت کے خلاف کیا اور سنت کے خلاف کرنا نفاق کی نشانی ہے، جیسا کہ نبی اکر م صلی اللہ علیہ وسلم فر ماتے ہیں کہ '' کُٹُ اِنَاءِ یَتَو شَّحُ بِهَا فِیْهِ'' (یعنی ہر برتن میں سے وہی ٹیکتا ہے جواس میں ہو) اور حضور کامل میں جان دے دی۔ (ظہیر الاصفیاء ص:۳۷۳)

شيخ نساج رحمها للد

جب وفات کا وقت آیا تو نماز کا وقت تھا۔عزرائیل علیہ السلام نے سایہ ڈالا تو آپ نے سر اٹھا کر فر مایا' عَفَاکَ اللّٰہ'' تھوڑا تو تف کروکہتم بھی مامور بندہ ہواور میں بھی ہتم کو حکم دیا گیا ہے کہ جان نکالواور مجھے حکم دیا گیا ہے کہ وقت آئے تو نماز پڑھو۔تم کو جو حکم دیا گیا ہے وہ تو فوت نہیں ہوگا اور مجھے جو حکم دیا گیا ہے وہ رہ جائے گا، پس اتناصبر کروکہ میں وضوکر لوں۔''

پھروضوکر کے نماز پڑھی اور جان بحق تسلیم ہوگئے۔لوگوں نے آپ کوخواب میں دیکھا تو پوچھا خدا تعالی نے آپ کے ساتھ کیا کیا؟ فرمایا'' یہ مجھ سے نہ پوچھولیکن تمہاری نجس دنیا سے میں چھوٹ گیا''۔(ظہیرالاصفیاءِص:۴۱۲)

شيخ ا بوبكر كتا ني رحمة الله عليه

وفات کاوقت قریب ہوا تو لوگوں نے پوچھا کہ حالت حیات میں آپ کا کیا عمل تھا جس سے اس درجہ تک پہنچ ؟ فرمایا''اگر میری وفات نز دیک نہ ہوتی تو میں نہ کہتا۔'' پھر فرمایا'' میں چالیس سال تک اپنے دل کا دربان رہا، جب غیراللہ اس میں گھنے کا ارادہ کرتا تو میں دروازہ بند کر دیتا یہاں تک کہ غیر خدا تعالیٰ میں کے دور کر دیا اور میرادل ایسا ہوگیا کہ بجز خدا تعالیٰ کے کسی چیز کوئیں جانتا''۔ (ظہیرالاصفیاء س: ۳۲۳)

شيخ عبدا للدثقيف رحمة اللدعليه

حالت وفات میں خادم سے فرمایا که''میں بھا گا ہوا بندہ تھا۔ جب مرجاؤں تو میری گردن میں طوق اور پاؤں میں بیڑی ڈالنااور ہاتھ بیچھے باندھ کر قبلہ کی طرف منہ کردینا، شاید کہ وہ قبول کر لے''

جب وفات ہوگئی اور خادم نے وصیت پوری کرنا چاہی توہا تف نے آواز دی که''اے بے خبر ایسا نہ کر، کیا تو چاہتا ہے کہ ہمارے عزیز کوخوار کرے؟'' اس نے بیہ ن کر چھوڑ دیا۔ (ظہیر الاصفیاءِص:۴۲۹)

خواجه محمر عبيداللدمروج الشريعة رحمة اللدعليه

اصلاح وتلقین پابندی شریعت کے باعث آپ کا خطاب مروج الشریعۃ ہوا۔ 19رائے الاول سرم وجا میں بابندی شریعت کے باعث آپ کا خطاب مروج الشریعۃ ہوا۔ 19رائے الاول سرم سرم سرم سرم سرم ہندوالیں ہوتے ہوئے بمقام سنہالکر پہنے کر آپ نے دریافت فرمایا ''کیا نماز کا وقت باقی ہے؟'' وقت باقی تھا مگر علالت کے باعث وضوکی قدرت نہیں۔ آپ نے تیم فرمایا، پھر پیشانی پر ہاتھ رکھ کر فرمایا ''السَّلامُ عَلَیْکُمْ یَا رَسُوْلَ اللّه ''اس کے بعد نماز کی نیت باندھی اور جب پیشانی فرش پرتھی، روح القدس نے عرش بریں کی جانب پرواز کی۔

(علمائے ہندکا شاندار ماضی ص:۱۰۱)

شيخ ممشا د دينوري رحمة اللدعليه

وفات کے قریب آپ سے پوچھا گیا کہ آپ کو کیا مرض ہے؟ فرمایا''مرض مجھ سے پوچھتے ہو؟'' کہا گیالا الدالا اللہ کہئے ، تو آپ نے دیوار پر مندر کھ کر فرمایا'' میں بالکل تجھ میں فانی ہوگیا، اس شخص کی جزایہی ہے، جو تجھ کو دوست رکھے۔'' اور پھر فرمایا'' تین سال سے بہشت مجھ پر پیش کی جاتی ہے، مگر میں نے اس کی طرف دیکھا تک نہیں اور تین سال سے میرا دل کم ہوگیا ہے، مگر میں اس کی واپسی نہیں جاہتا، ایسی حالت میں کہتمام صدیقین نے دل کوئی تعالی میں کم کرنا چاہا میں سکم کرنا چاہا ہے، میں کس طرح طلب کروں''۔ یہ کہہ کروفات یائی (ظہیرالاصفیاء ص: ۵۴۸)

شيخ ا بوحمز ه محمر بن ابرا ہيم بغدا دي رحمة الله عليه

آپ بیان نہایت عمدہ کیا کرتے تھے۔ ایک روز ہاتف نے آواز دی کہ''تم بیان بہت اچھا کرتے ہو، کیکن اگر خاموش ہوگئے اوراس ہفتہ میں وفات پائی۔ جمعہ کے روز دوران خطبہ ایک حالت آپ پر طاری ہوئی تو وہیں گر پڑے اور انتقال فرما گئے۔ (ظہیرالاصفیاء ص: ۵۵۳)

يشخ ابوالفضل حسن سرحسي رحمة اللدعليه

جب آپ کی وفات قریب ہوئی تو لوگوں نے کہا آپ کوفلاں جگہ دفن کریں جومشائ اور بزرگوں کی جا آپ کوفلاں جگہ دفن کریں جومشائ اور بزرگوں کی جگہ ہے؟ فرمایا''ہرگزنہیں، میں کون ہوں جو مجھے ایسے بزرگوں کے جوار میں دفن کیا جاؤں، جائے، میں تو بہ چاہتا ہوں کہ فلاں ٹیلہ پر جوخرابا تیوں کی قبریں ہیں،ان کے برابر دفن کیا جاؤں، کیوں کہ وہ رحمت سے زیادہ نزدیک ہیں،اکثر پانی پیاسوں کو دیا جاتا ہے کہ محتاج ہیں اور کریم محتاج کوعطا کرتا ہے۔'' (ظہیر الاصفیاء ص: ۵۲۸)

شیخ با با وا بے کشمیری رحمة الله علیه

تاریخ کی کتابوں میں حضرت بابا رحمۃ اللہ علیہ کی طرف منسوب ایک بڑی عبرت آموز حکایت درج ہے۔

کھا ہے کہ چند شیعہ ایک زندہ نوجوان کا جنازہ بنا کر حضرت بابار حمۃ اللہ علیہ کے پاس نماز پڑھوانے لائے۔منصوبہ بیتھا کہ جو نہی حضرت بابار حمۃ اللہ علیہ کہیں تو ''مردہ'' کفن پھاڑ کر بھاگ کھڑا ہو۔ چنانچہ اگر منصوبہ کے بموجب عین نماز کی حالت میں یہ ''جنازہ'' اٹھ کر بھاگ جا تا تو یقیناً تاریخ کا ایک مزاحیہ پارٹ ہوتا، مگر ہوا یہ کہ جیسے ہی حضرت شخ نے نماز جنازہ کی تکبیر کی تو ملک الموت سے مذاق کرنے والا یہ بدقسمت نوجوان غیرت الہی کی گرفت میں آ کر متاع زندگی فنا کر ہیچھا۔ (خزینۃ الاصفیاء ص:۳۵۰)

شيخ جمال الدين مإنسوي رحمة الله عليه

حضرت جمال الدین ہانسوی رحمۃ اللّٰہ علیہ چھ سوانسٹھ ہجری میں فوت ہوئے۔آپ کا مزار گوہر بار ہانسی میں ہے۔

وفات کے بعد حضرت شخ کولوگوں نے خواب میں دیکھا اور آپ کے احوال کے متعلق پوچھا فرمایا" جب مجھے قبر میں دفنایا گیا تو عذاب کے دوفر شتے آئے وہ مجھے عذاب دینا چاہتے تھے، تو ان کے پیچھے دوفر شتے اور آئے۔ انہوں نے اللہ سجانہ وتعالی کا فرمان پہنچایا کہ اس شخص کو بخش دیا گیا ہے۔ یہ مغرب کی سنتوں کے بعد دور کعت نماز پڑھا کرتا تھا، جس میں سور ہ بروج اور الطار ق گیا ہے۔ یہ مغرب کی سنتوں کے بعد دور کعت نماز پڑھا کرتا تھا، جس میں سور ہ بروج اور الطار ق پڑھا کرتا تھا، نیزیہ فرض نماز کے بعد آیت الکرسی بھی پڑھا کرتا تھا۔" (خزیہ نہ الاولیاء ج: ۲ برص سے بیٹو ھا کرتا تھا۔" (خزیہ نہ الاولیاء ج: ۲ برص سے بیٹو ھا کرتا تھا۔" (خزیہ نہ الاولیاء ج: ۲ برص سے بیٹو ھا کرتا تھا۔" (خزیہ نہ الاولیاء ج: ۲ برص

شخ احد نهروا نی قدس سره

آپ قاضی حمیدالدین ناگوری رحمة الله علیه کے مشہور خلیفہ تھے۔ بڑے بلندیا ہے بزرگ اور اسرار حقیقت کے واقف تھے۔

حضرت شیخ الاسلام بہاؤالدین ذکر یا ملتانی رحمۃ اللّٰدعلیه کسی کو بہت کم پیندفر مایا کرتے تھے، گر حضرت شیخ نہروانی رحمۃ اللّٰدعلیہ کے متعلق فر مایا کرتے تھے کہ شیخ احمد نہروانی رحمۃ اللّٰدعلیہ صوفیوں کے منبع ہیں۔

حضرت شخ نظام الدین اولیاء رحمة الله علیه فرماتے ہیں کہ جسمجلس سماع میں خواجہ قطب اللہ ین بختیار کا کی رحمة الله علیه کا انتقال ہوا، اس میں شخ احمد نہروانی رحمة الله علیه بھی موجود تھے۔
شخ نصیرالدین محمود چراغ دہلی رحمة الله علیه فرماتے ہیں کہ شخ احمد نہروانی رحمة الله علیه بافندگی کرتے تھے، بھی بھی بھی ایسا ہوتا کہ کام کے دوران ہی ان پرائی کیفیت طاری ہوتی کہ اپنے آپ ہی غائب ہوجاتے ، کام سے دستبردار ہوجاتے ، کیکن خود بخو دکیڑے بنے جاتے رہتے۔ (خزیئة الله صفیاء حصد دوم ص: ۱۰۰)

حضرت خواجه معين الدين چشتى رحمة الله عليه

آپ کی ولادت کی جوتار نخ معلوم ہوئی ہے اس کی بنا پر کہا جاسکتا ہے کہ حضرت خواجہ رحمۃ اللّٰہ علیہ کا وصال <u>کا لاجے</u> میں ہوا تھا۔اگر وہ <u>۸۸۸ھچے</u> میں اجمیر آئے تو اس کا بیمعنیٰ ہیں کہ اجمیر میں ان کا قیام ۳۹ رسال رہا۔

سیرالا قطاب میں ہے کہ وفات کے دن عشاء کی نماز پڑھ کراپیے تجرہ کا دروازہ بند کرلیا۔ تجرہ کے باہر خانقاہ کے رہنے والوں میں ایسی آواز آتی رہی جیسے کوئی پاؤں کو وجد کی حالت میں پٹکتا ہو۔ ان کو خیال ہوا کہ خواجہ صاحب پر وجد کا عالم طاری ہے۔ اخیر شب میں بیآواز بند ہوگئ۔ فجر کی نماز کا وقت آیا، تو دروازے پر دستک دی گئی، کیکن اندر سے کوئی آواز نہیں آئی۔ جب دروازہ

کسی طرح کھولا گیا تولوگوں نے دیکھا کہ حبیب اللہ حب اللہ کی خاطر جاں بھی ہوگئے۔ (بزم صوفیص:۲۵٫۲۲)

قاضی حمید الدین نا گوری رحمة الله علیه

د ہلی تشریف لائے اور حضرت خواجہ قطب الاسلام بختیار کا کی رحمۃ اللہ علیہ کے ساتھ قیام کیا،اور وفات کے بعدا نہی کے پہلو میں دفن ہوئے۔لطا نف اشر فی میں سال وفات اس بھے، اور مضان کے مہینہ میں تراوح کے بعدوتر کی نماز میں سجدے میں گئے، تو روح عالم بالا کی طرف پرواز کرگئی۔(برم صوفیص:۱۱۰)

يشخ عبدالعزيز رحمة اللدعليه

شخ عبدالعزیز رحمة الله علیه کی زندگی مجامد اور ریاضت سے عبارت تھی۔ انہوں نے جن چیز وں کو بچین سے خود پر لازم تھہرایا انہیں آخری سانس تک قضانه کیا۔ اسلاف کے طور طریقوں کی اتباع میں بھی کوئی دقیقہ فروگذاشت نه کیا۔ آپ آداب مشائخ کی حفاظت اور حاجت مندوں کی اعانت کے سلسله میں بہت سعی فرماتے تھے۔ تواضع، اکساری، شکفتگی طبع، علم، مندول کی اعانت کے سلسله میں بہت سعی فرماتے تھے۔ تواضع، اکساری، شکفتگی طبع، علم، بردباری، صبر رضا و تسلیم الغرض تمام اخلاق محمودہ میں مشائخ چشت کا مثالی پیکر تھے۔ آپ نے بردباری، صبر رضا و تسلیم الغرض تمام اخلاق محمودہ میں مشائخ چشت کا مثالی پیکر تھے۔ آپ نے فسیہ خان الّذی بیدہ و مَلکوْ ث کُلِّ شَیْءِ وَ اِلَیْهِ تُوْ جَعُوْن . (انفاس العارفین ص: ۳۵۱)

هشام بن عبدالملك رحمة الله عليه

جب ہشام بن عبدالملک رحمۃ اللہ علیہ کا انقال ہونے لگا تواس نے اپنی اولا د کی طرف نظر کی۔ یہ لوگ اس وقت اس کے پاس بیٹھے رور ہے تھے اور دیکھ کر کہا کہ'' ہشام نے تمہیں دنیا دی اور تم اس پر روئے۔اس نے تمہارے لئے اپنا جمع کیا ہوا ذخیرہ چھوڑ ااور تم نے اس پر اس کے

کمائے ہوئے گناہ چھوڑے، (حاصل میہ کہ میں نے تم کو فائدہ پہنچایا مگرتم سے مجھے سوائے لغویات اور مضرباتوں کے کچھ نہ ملا) سواب ہشام کا براانجام ہے اگر خدانے اسے معاف نہ کما''

حضرت مغيره الخيرا زرحمة اللدعليه

حضرت مغیرہ الخیراز رحمۃ الله علیہ کے مرض الموت میں لوگ ان کے پاس گئے، اور پوچھا کہ حضرت مزاج کیسا ہے؟ فرمایا کہ' گنا ہوں کے بوجھ میں دبا ہوا ہوں۔''لوگوں نے دریا فت کیا کہ کیا آپ کا کسی چیز کوجی چا ہتا ہے؟ فرمایا'' ہاں اس کا جی چا ہتا ہے کہ میری موت سے پہلے الله تعالیٰ مجھ پر بیاحسان فرما کیں کہ میں ان تمام باتوں سے تو بہ کرلوں جوخدا کونا پیند ہیں''۔

حضرت ابرا ہیم نخعی رحمۃ اللّٰہ علیہ

جب ابراہیم نخی رحمۃ اللّه علیہ کا انقال ہونے لگا تو آپ رونے لگے۔کسی نے سبب پوچھا تو فر مایا کہ'' مجھے اپنے پروردگار کے قاصد کا انتظار ہے جوخدا کی طرف سے میرے پاس آئے گا اور آکرنہیں معلوم جنت کی خوشخری سنائے گایا دوزخ کی اطلاع دےگا۔''

حضرت ابوبكربن عباس رحمة الله عليه

جب ابوبکر بن عباس رحمۃ الله علیہ بہار ہوئے ، تو ایک نصرانی طبیب ان کو دیکھنے آیا اور آکر نبض دیکھنی جاہی۔ آپ نے اس کو ہاتھ نہ لگانے دیا۔ جب نصرانی طبیب اٹھ کر چلا تو جاتے ہوئے ابوبکر رحمہ اللہ نے اس کو دیکھا اور فر مایا کہ' اے اللہ جب آپ نے مجھے اس طبیب کے مرض کفر سے نجات دی ہے تو یہ میرے لئے کافی ہے ، اور اب مجھے کسی بیاری کی پرواہ نہیں ، آپ جومعاملہ جا ہیں میرے ساتھ کریں (خود مجھے اچھا کردیں خواہ مرض بڑھا دیں اور ماردیں)۔''

و ہب بن الور درحمة اللّٰدعليه

جب وہب بن الور در حمۃ اللہ علیہ بیار ہوئے ، تو حاکم مکہ نے ان کے پاس ایک عیسائی طبیب بھیجا۔ اس نے آکر پوچھا کہ کیا تکلیف ہے؟ وہب نے فرمایا''میں تجھے نہ بتاؤں گاکہ جھے کیا تکلیف ہے؟ 'اوگوں نے (سمجھا کہ عیسائیت سے نفرت اس کا سب ہے اور) کہا کہ (اگر آپ کواس سے نفرت سے نفرت ہے کہ دبی گے۔ بیمن کر آپ نے فرمایا کواس سے نفرت ہے کہ ان کی عقلیں کہاں گئیں؟ اربی عقلندہ ، فررا سوچوتو کیا تم مجھ سے کہتے ہو کہ میں جیرت ہے کہ ان کی عقلیں کہاں گئیں؟ اربی عقلندہ ، فررا سوچوتو کیا تم مجھ سے کہتے ہو کہ میں اپنے خداکی شکایت اس کے ایک دشمن سے کروں ، آپ سب حضرات میرے پاس سے تشریف لیے جائیں۔ (مجھے ایسے خیرخواہوں کی ضرورت نہیں)۔

حاج بن يوسف

حجاج بن یوسف مرتے وقت کہ رہاتھا کہ 'الہی تو میری مغفرت فرما کہ لوگ یوں کہتے ہیں کہ تو میری مغفرت نہیں کرےگا۔'' حضرت عمر بن عبدالعزیز رحمۃ اللہ علیہ کو حجاج کی تقریرا چھی معلوم ہوا کرتی تھی اور اس پر غبطہ کیا کرتے اور جب بیال حضرت حسن بصری رحمۃ اللہ علیہ سے کہا گیا تو آپ نے کہا کہ'' کیا حجاج نے یوں ہی کہا تھا؟''لوگوں نے کہا ہاں۔ آپ نے فرمایا کہ'' تو کیا عجب کہاللہ تعالی اس کے حال پر حم فرمائے''۔ (احیاء العلوم ص: ۱۵۸)

حضرت ابن المنذ ررحمة الله عليه

جب ابن المنذ ررحمة الله عليه كى وفات قريب ہوئى تو رونے لگے اور ان سے گريہ كا سبب پوچھا گيا، تو فرمايا كه محمد الله عليه كى عناه كے لئے نہيں روتا كه مجھكواس كے ارتكاب كا يقين ہو، بلكہ خوف بيہ ہے كہ كہيں ميں نے كوئى كام كيا ہو، اپنى دانست ميں اس كو ملكا سمجھا ہواوروہ خدا كے بزد يك بڑا ہو۔ (احياء العلوم)

چند دیگراللہ والوں کےاحوال

ان حضرات کے نا منہیں معلوم ہو سکے

عطاء بن بیار فرماتے ہیں کہ ایک شخص کے انتقال کا وقت قریب تھا، شیطان ان کے پاس آیا اور کہنے لگا تو مجھ سے چھوٹ ہی گیا (یعنی میرے بس میں نہیں آیا)۔وہ فرمانے گئے مجھے تجھ سے ابھی تک اطمینان نہیں ہے۔ (فضائل صدقات ص:۳۷۳)

ایک شخص کہتے ہیں کہ ایک فقیر نزع کی حالت میں سسک رہاتھا، کھیاں اس کے منہ پر کشرت سے بیٹھ رہی تھیں۔ جمجھے ترس آیا، میں اس کے پاس بیٹھ کر کھیاں اڑانے لگا۔ اس نے آئکھیں کھول دیں اور کہنے لگا کہ'' برسوں سے خاص وقت کی کوشش میں لگا ہوا تھا، ساری عمر کوشش پر بھی نصیب نہ ہوا، اب ملا تو تو آکر نیچ میں گھس گیا۔ جا اپنا کام کر اللہ تیرا بھلا کرے'' (فضائل صدقات ص: ۸۲))

ابوبکر بن عبداللدمزنی رحمة الله علیه کہتے ہیں کہ بنی اسرائیل کے ایک شخص نے بہت زیادہ مال جمع کیا تھا۔ جب مرنے کے قریب ہو گیا تو اپنے بیٹوں سے کہا کہ''میر اسارا مال میرے سامنے تو کردو۔'' وہ سب جلدی جلدی جمع کیا گیا۔ بہت سے گھوڑے، اونٹ، غلام وغیرہ سب چیزیں سامنے لائی گئیں، وہ ان کود کیھ کر (حسرت سے)رور ہاتھا کہ یہ سب چھوٹ رہا ہے۔

ات میں ملک الموت سامنے آگئے اور کہنے گئے''رونے سے کیا فائدہ ہے؟ اس ذات کی شم، جس نے یہ سب نعمتیں جھ کوعطا کیں اب تیری جان لے کر جاؤں گا۔' اس نے درخواست کی کہ ''تھوڑی ہی مہلت اگر دے دی جائے تو میں ان چیزوں کو تقسیم کر دوں؟'' فرشتہ نے کہا'' اب مہلت کا وقت افسوس ہے کہ جاتا رہا، کاش اس وقت سے پہلے تو تقسیم کر دیتا۔'' یہ کہہ کر اس کی جان نکال لی۔ (فضائل صدقات ص:۲۹)

حضرت ابراہیم خواص رحمۃ اللّٰدعلیہ کہتے ہیں کہ میں ایک مرتبہ جنگل میں جار ہاتھا۔راستہ میں

ایک نفرانی راہب مجھے ملاجس کی کمر میں زنار (پٹکہ یا دھا گہ وغیرہ جو کفر کی علامت کے طور پر کافر فقیرا کثر کافر فقیرا کثر ملک اندھتے ہیں) بندھا ہوا تھا۔اس نے میرے ساتھ رہنے کی خواہش ظاہر کی۔ (کافر فقیرا کثر مسلمان فقراء کی خدمت میں رہتے چلے آئے ہیں) میں نے ساتھ لے لیا، سات دن تک ہم چلتے رہے۔ (نہ کھانا پینا)

ساتویں دن اس نصرانی نے کہاا ہے محمدی! کچھا بنی فتوحات دکھاؤ۔ (کئی دن ہوگئے کچھ کھایا نہیں) میں نے اللہ تعالیٰ شانہ سے دعا کی کہ''یا اللہ اس کا فر کے سامنے مجھے ذلیل نہ فرما۔'' میں نے دیکھا کہ فوراً ایک خوان سامنے رکھا گیا جس میں روٹیاں، بھونا ہوا گوشت، تروتازہ مجھوریں اوریانی کالوٹار کھا ہوا تھا۔ہم دونوں نے کھایا، یانی پیااور چل دیئے۔

سات دن تک چلتے رہے، ساتویں دن میں نے (اس خیال سے کہ وہ نصرانی پھر نہ کہہ دے) جلدی کر کے اس نصرانی سے کہا کہ' اس مرتبہ تم کچھ دکھا ؤ،اب کے تمہارا نمبر ہے۔' وہ اپنی لکڑی پرسہارالگا کر کھڑا ہو گیا اور دعا کرنے لگا، جب ہی دوخوان جن میں ہر چیز اس سے دوگئی تھی، جو میرےخوان پڑتھی، سامنے آگئے۔

مجھے بڑی غیرت آئی، میرا چرہ فق ہو گیا اور میں جیرت میں رہ گیا۔ میں نے رنج کی وجہ سے کھانے سے انکارکر دیا۔ اس نصرانی نے مجھ پر کھانے کا اصرار کیا مگر میں عذر ہی کرتا رہا۔ اس نے کہا" تم کھاؤ میں تم کو دو بشارتیں سناؤں گا، جن میں سے پہلی بیہ ہے کہ" اشہدان لا الدالا اللہ واشہدان محمداً رسول اللہ" (صلی اللہ علیہ وسلم) میں مسلمان ہو گیا ہوں" اور یہ کہہ کر زنار تو ٹر کر پھینک دیا" اور دوسری بشارت بیہ ہے کہ میں نے جو کھانے کے لئے دعا کی تھی وہ یہ کہ کرکی تھی کہ ''اس پر یہ کھانا ملا ہے اور اسی وجہ سے میں مسلمان ہوا۔"

اس کے بعد ہم دونوں نے کھانا کھایا، پھر آگے چل دیئے۔آخر مکہ مکرمہ پہنچے اور حج کیا، حج کے بعد وہ نومسلم مکہ ہی میں گھہر گیا اور وہیں اس کا انتقال ہوا۔غفر اللّٰدلہ (فضائل صدقات

ص:۵۵۵/۵۵۵)

فضائل صدقات میں حضرت نیخ قدس سرہ نے ایک گفن چور کا واقعہ کھھا ہے جوقبریں کھود کر گفن چرایا کرتا تھا۔اس نے ایک قبر کھودی تو اس میں ایک شخص او نچے تخت پر بیٹھے ہوئے دیکھے،قر آن پاک ان کے سامنے رکھا ہوا ہے، اور وہ قر آن نثریف پڑھ رہے ہیں، اور ان کے تخت کے نیچ ایک نہر چل رہی ہے۔اس شخص پرالیمی دہشت طاری ہوئی کہ بیہوش ہوکر گر پڑا۔لوگوں نے اس کوقبر سے نکالا۔ تین دن بعد ہوش آیا۔لوگوں نے قصہ پوچھا،اس نے سارا حال کہ سنایا۔

بعض لوگوں نے اس قبر کے دیکھنے کی تمنا کی۔اس سے پوچھا کہ قبر بتادے۔اس نے ارادہ بھی کیا کہان کولے جا کر قبر دکھاؤں۔رات کوخواب میں ان قبروالے بزرگ کودیکھا کہ کہدرہے ہیں''اگر تونے میری قبر بتائی توالیمی آفتوں میں پھنس جائے گا کہ یاد کرےگا''اس نے عہد کیا کہ نہیں بتاؤں گا۔(ص: ۲۵۵)

ابوعلی رود باری رحمۃ اللہ علیہ کہتے ہیں کہ ایک فقیر میرے پاس عید کے دن آیا۔ بہت خستہ حال پرانے کپڑے، کہنے لگا'' یہاں کوئی پاک صاف جگہ الیں ہے جہاں کوئی غریب فقیر مرجائے؟'' میں نے لایرواہی سے لغو جمھے کر کہد یا کہ'' اندرآ جااور جہاں چاہے پڑکے مرجا۔''

وہ اندرآیا، وضوکیا، چندرکعت نماز پڑھی اور لیٹ کر مرگیا۔ میں نے اس کی جہیز و تکفین کی اور جب وفن کرنے لگا تو مجھے خیال آیا کہ اس کے منہ پر سے گفن ہٹا کر اس کا منہ زمین پر رکھ دول تاکہ حق تعالی شانہ اس کی غربت پر حم فرما ئیں۔ میں نے اس کا منہ کھولا تو اس نے آئکھیں کھول دیں۔ میں نے اس کا منہ کھولا تو اس نے آئکھیں کھول دیں۔ میں نے بوچھا ''میر سے سردار کیا موت کے بعد بھی زندگی ہے؟'' کہنے لگا کہ''میں زندہ ہوتا ہے، میں کل قیامت میں اپنی وجا ہت سے تیری مدد کروں گا'۔ (فضائل صدقات ص ۲۸۲)

شخ ابو یعقوب سنوی رحمۃ اللہ علیہ کہتے ہیں کہ میرے پاس ایک مرید آیا اور کہنے لگا کہ''میں کل کوظہر کے وقت مرجاؤں گا۔'' چنانچہ دوسرے دن ظہر کے وقت مسجد حرام میں آیا ،طواف کیا اور تھوڑی دور جاکر مرگیا۔ میں نے اس کوٹسل دیا اور دفن کیا۔ جب میں نے اس کوقبر میں رکھا تو اس نے آئکھیں کھول دیں۔ میں نے کہا کہ''مرنے کے بعد بھی زندگی ہے؟'' کہنے لگا کہ''میں زندہ ہوں اور اللّٰہ کا ہر عاشق زندہ ہی رہتاہے''۔ (فضائل صدقات ص:۲۷۲)

ایک شخص کہتے ہیں کہ میں حضرت ممشاد دینوری رحمۃ اللہ علیہ کے پاس بیٹھا تھا۔ ایک فقیرآیا اور کہنے لگا کہ' یہاں کوئی پاک صاف جگہالی ہے جہاں کوئی مرجائے؟''انہوں نے ایک جگہ کی طرف اشارہ کیا جہاں پانی کا چشمہ بھی تھا۔ وہ اس کے قریب گیا، وضو کیا اور نماز پڑھی۔اس کے بعدیاؤں پھیلا کرلیٹ گیا اور مرگیا۔ (فضائل صدقات ص:۳۷۳)

ایک بزرگ کہتے ہیں کہ میں نے ایک مرید کونسل دیا۔اس نے میراانگوٹھا پکڑلیا۔ میں نے کہا کہ''میراانگوٹھا چھوڑ دے مجھے معلوم ہے کہ تو مرانہیں ہے، یہایک مکان سے دوسرے مکان میں انتقال ہے۔''اس نے میراانگوٹھا چھوڑ دیا۔(فضائل صدقات ص:۲۷۸)

ابوسعیدخزازرحمة الله علیه کہتے ہیں کہ میں ایک مرتبہ مکہ کرمہ میں تھا۔ باب بنی شیبہ سے نگل رہا تھا کہ دروازہ سے باہر میں نے ایک نہایت خوبصورت آ دمی کومرے ہوئے پڑاد یکھا۔ میں نے جوغور سے اس کو دیکھا تو وہ میری طرف دیکھ کر بیننے لگا اور کہنے لگا'' ابوسعید، تمہمیں معلوم نہیں کہ (محبت والے) دوست مرانہیں کرتے، وہ تو ایک عالم سے دوسرے عالم میں منتقل ہوجاتے ہیں۔ (فضائل صدقات ص:۸۳)

ابوالعباس رحمۃ اللّه عليه کہتے ہيں کہ ميں اپنے شہراشبيلہ ميں بيار پڑا ہوا تھا۔ ميں نے ديکھا کہ بہت سے پرندے بڑے بڑے اور مختلف رنگ کے سفيد، سرخ، سنر ہيں جوايک ہی دفعہ سب کے سب پُرسميٹ ليتے ہيں اور ايک ہی مرتبہ کھول ديتے ہيں اور بہت سے آ دمی ہيں جن کے ہاتھوں ميں بڑے بڑے طباق ڈھکے ہوئے ہيں، جن کے اندر کچھر کھا ہوا ہے۔

میں اس سب کود کیھ کریہ تمجھا کہ بیہ موت کے تخفے ہیں، میں جلدی جلدی کلمہ طیبہ پڑھنے لگا۔ ان میں سے ایک شخص نے مجھ سے کہا کہ تمہاراوقت ابھی نہیں آیا، یہایک مؤمن کے لئے تخفہ ہے

جس كاوقت آگيا ہے۔ (فضائل ذكرص:١١٨)

عبدالوہاب بن عبدالحمید تقفی رحمۃ اللہ علیہ کہتے ہیں کہ میں نے ایک جنازہ دیکھا جس کو تین مرداورایک عورت لئے جارہے ہیں اوران کے علاوہ اورکوئی آ دمی جنازہ کے ساتھ نہیں۔ چنانچہ میں ساتھ ہولیا اورعورت کی جانب کا حصہ میں نے لے لیا۔ قبرستان لے گئے، وہاں اس کے جنازہ کی نماز پڑھی، اوراس کو فن کر کے میں نے پوچھا کہ یہ کس کا جنازہ تھا؟ عورت نے کہا" یہ میرا بیٹا تھا۔" میں نے پوچھا تیرے محلّہ میں اورکوئی مردنہ تھا جو تیری جگہ جنازہ کا چوتھا پایہ پکڑلیتا؟ اس نے کہا" آ دمی تو بہت تھے، لیکن اس کو ذلیل سمجھ کرکوئی ساتھ نہ آیا۔" میں نے پوچھا کیا بات مقی، جس سے ذلیل سمجھے تھے۔ کہنے گئی" یہ مخت تھا" (لیمنی ہمجڑا یا عورتوں جیسی حرکات کرنے والا) مجھے اس عورت پرترس آیا، چنا نچہ میں اس عورت کو اپنے ساتھ اپنے گھر لے گیا اور اس کو بچھ درم اور کیڑے اور گیہوں دیئے۔

میں نے رات کوخواب میں دیکھا کہ ایک شخص اس قدر حسین گویا چود ہویں رات کا چاند، نہایت عمدہ سفیدلباس پہنے ہوئے آیا اور میراشکر بیادا کرنے لگا۔ میں نے پوچھا کہتم کون ہو؟ کہنے لگا کہ'' میں وہی مخنث ہوں، جس کوتم نے آج فن کیا، مجھ پرحق تعالی شانہ نے اس وجہ سے رحمت فرمادی کہلوگ مجھے ذکیل سمجھتے تھے''۔ (فضائل صدقات ص: ۵۲۰)

کہتے ہیں کہ شخ جلال رحمۃ اللہ علیہ کے مریدوں میں سے ایک مرید نے آپ کی بہت عرصہ خدمت کی۔ اس عرصہ میں اس نے آپ کی کوئی کرامت نہیں دیکھی۔ ایک دن شخ سے باتیں کرتے ہوئے اس کے دل میں خیال آیا کہ پہلے زمانہ میں شخ مجم الدین کبر کی رحمۃ اللہ علیہ ایسے سے کہ جس پرایک نظر ڈالتے اس کو ولایت کے مرتبہ تک پہنچا دیتے۔ آج ان جیسا کوئی نظر نہیں آیا۔

شیخ کواس کے دل کے اس خطرہ پر آگا ہی ہوگئی،اس کی طرف دیکھااور فرمایا'' آج بھی ایسے لوگ ہیں کہایک نظر میں مرتبہ ولایت تک پہنچا دیں۔'' بین کروہ بے ہوش ہوکر گریڑا،اور جب وہ ہوش میں آیا تو ولایت کے مرتبہ تک پہنچا ہوا تھا، کیکن تھوڑی دیر زندہ رہ کراس کا وصال ہو گیا۔
پھر شیخ نے فرمایا'' ہر شخص کواس بار کے اٹھانے کی بر داشت نہیں ہوتی'' (سفینۃ الا ولیاءِ ص:۱۳۸)
شیخ عبدالرشید جو نبوری رحمۃ الله علیہ عرف شمس الحق ایک بزرگ گزرے ہیں، شعر بھی کہتے
سے شمسی تخلص تھا۔ ایک روز فجر کی نماز کے لئے اٹھے، سنت صبح پڑھ کرفرض شروع کئے، تکبیر تحریمہ
کے لئے'' اللہ اکبر'' کہا اور روح اس کے پیدا کرنے والے کے سپر دکر دی۔ سن وفات ۱۳۸۰ اچے
ہے۔ (علائے ہند کا شاندار ماضی ص:۳۸۵)

یزیدرقاشی رحمۃ اللہ علیہ کہتے ہیں کہ بنی اسرائیل کے ظالموں میں سے ایک ظالم اپنے گھر میں ہیں جیطا ہوا اپنی بیوی سے تخلیہ کررہا تھا۔ اتنے میں دیکھا کہ گھر میں ایک اجنبی آ دمی دروازہ سے چلا آرہا ہے۔ بیشخص نہایت غصہ میں اس کی طرف لیکا ،اس سے بوچھا کہ تو کون ہے؟ اور گھر میں آنے کی تجھے کس نے اجازت دی؟ اس نے کہا کہ 'مجھے اس گھر کے مالک نے اندر آنے کو کہا ہے اور میں وہ شخص ہوں جس کو نہ کوئی پردہ روک سکتا ہے اور نہ بادشا ہوں کے پاس جانے کے اور میں وہ تجھے اجازت کی ضرورت ہوتی ہے، نہ کسی ظالم کے دبد بہ سے ڈرتا ہوں اور نہ کسی مغرور متکبر کے پاس جانے سے جھے کوئی چیز مانع ہوتی ہے۔'

اس گفتگوکوس کروہ ظالم خوف زدہ ہوگیا، بدن میں کپی آگی اور اوند ہے منہ گرگیا۔ اس کے بعد نہایت عاجزی سے کہنے لگا پھر تو آپ ملک الموت ہیں۔ اس نے کہا'' ہاں میں وہی ہوں' صاحب مکان نے کہا کہ آپ مجھے اتنی مہلت دے دیں کہ میں وصیت نامہ لکھ دوں فرشتہ نے کہا'' اب اس کا وقت دور چلا گیا، افسوس کہ تیری مدت ختم ہو چکی ہے، سانس پورے ہو گئے اور تیرا وقت ختم ہو گیا، اب تیرے لئے ذراسی تا خیر کی بھی گنجائش نہیں۔''

صاحب مکان نے پوچھا کہ آپ مجھے کہاں لے جائیں گے؟ فرشتہ نے کہا'' تیرے اعمال جو آگے گئے ہوئے میں ان کے پاس ہی لے جاؤں گا۔ (لیعنی جیسے عمل کئے ہوں گے ویسا ہی ٹھ کا نا طلح گا) اور جس قسم کا گھر تونے اس جہاں میں بنار کھا ہوگا، وہی تجھے ملے گا۔''اس نے کہا میں

نے تو نیک اعمال کچھ بھی نہیں کئے اور نہ کوئی عمدہ گھر اپنے لئے اب تک بنار کھا ہے۔ فرشتہ نے کہا '' پھر تو انگھا کے لیڈ اعدادی رکوع اول کی '' پھر تو اِنَّهَا کے لطنی، نَیزَّ اعدادی رکوع اول کی اسی میں کہ اللہ تاری کے ایک دور آگ ایس دہمتی ہوئی ہے آیت نمبر ۱۱ ارکی طرف اشارہ ہے، جس کا ترجمہ یہ ہے کہ'' بے شک وہ آگ ایس دہمتی ہوئی ہے جو کھال تک تھینچ لے گی اور اس شخص کوجس نے (دنیا میں حق سے) منہ پھیرا اور بے تو جہی کی ، وہ آگ خود ہی بلالے گی (این طرف کھینچ لے گی)

اس کے بعداس فرشتہ نے اس کی جان نکال لی۔گھر میں کہرام کچ گیا،کوئی رور ہاتھا،کوئی چلا رہاتھا۔ یزیدرقاش کہتے ہیں''اگرلوگوں کو بیمعلوم ہوجائے کہاس پراس وقت کیا گزررہی ہے،تو اس کے مرنے سے زیادہ آہ وبکا اس حالت پر ہونے لگے، جواس پر گزررہی ہے۔ (فضائل صدقات حصہ دوم ص: ۲۷۰/۱۷۷)

یجی بن معاذر حمة الله علیه فرماتے تھے کہ ہم نے ایک مرتبدایک بیمار کی عیادت کی اور پوچھا کیسا مزاج ہے؟ اس نے کہا کہ 'میں دنیا میں اپنی منشاء کے خلاف بھیجا گیا اور اس میں ظالم ہوکر زندہ رہا اور اب پشیمانی کی حالت میں دنیا چھوڑ رہا ہوں' (ابتم سمجھ او کہ جس کی بیسوانح عمری ہواس کا مزاج کیسا ہوگا؟)

ابوالعباس دینوری اپنی مجلس میں کچھ فرمار ہے تھے کہ ایک عورت کوحال آیا اور چیخ ماری۔ آپ نے اس کوفر مایا کہ مرجا۔ وہ عورت اٹھی اور دروازہ تک پہنچ کر آپ کی طرف مڑ کر دیکھا اور کہا کہ ''لومیں مرگئ'' اور مردہ ہوکر گریڑی۔ (احیاء العلوم، ترجمہ اردوس: ۲۷۹ج:۴)

کسی بزرگ سے کہا گیا کہ کہو' اللہ''اس نے کہا کہ'' تم کب تک کہے جاؤ گے؟ میں تواسی اسم ذات سے چلاجا تا ہوں''۔ (احیاءالعلوم)

معاذ لی رحمۃ اللّٰہ علیہ کہتے ہیں کہ میں ایک بوڑھے کے پاس گیا جومرض الموت میں تھا۔ میں نے اس کو یہ کہتے ہوئے سنا کہ'' الٰہی تجھ سے سب کچھ کرناممکن ہے،تو میرے حال پررحم فرما'' (احیاءالعلوم) ایک اور بزرگ کونزع شروع ہوا،تو ان کی بی بی رونے لگیں۔ پوچھا کہ کیوں روتی ہو؟ اس نے کہا کہ تمہارے او پرروتی ہوں۔انہوں نے کہا کہا گررونا ہے تو اپنے نفس پررؤو، میں تو اس دن کے لئے چالیس برس تک روچکا ہوں۔

عطاء بن بیار رحمة الله علیه کہتے ہیں کہ ایک شخص کے سامنے شیطان مرنے کے وقت ظاہر ہوا اوراس سے کہا کہ نج گئے۔اس نے جواب دیا کہ' میں ابھی تک تجھ سے مامون نہیں۔' ایک اور الله والے کے انتقال کا وقت جب قریب آیا، تو رونے گے۔لوگوں نے موجب یوچھا تو فرمایا کہ ایک آیت کلام مجید کی رلاتی ہے۔''اِنَّمَا یَتَقَبَّلُ اللَّهُ مِنَ الْمُتَّقِیْن'' شعر پر جان دے دی

شيخ سوندها ولدشخ المؤمن چشتی صابری رحمة الله علیه

جب آپ کی وفات کا وقت قریب ہوا، تو آپ نے قوالوں کو بلایا اور فر مایا حافظ شیرازی کا بیہ عریر مھو۔

ت صحبت غیرنخوا ہم کہ بودعین حضور باخیال تو چرابادگراں پروازم

یعنی میں غیر کی صحبت نہیں جا ہتا تا کہ عین حضور میسر ہو، تیرے خیال کے ساتھ ایسا کیوں کر ہو سکتا ہے کہ بے دلی سے برواز کروں۔

قوالوں نے اس بیت کوشروع کیا تو شیخ وجد میں آگئے اور اسی حالت میں ۲۲؍ ماہ جمادی الاول <u>۱۲۹ می</u>کوداصل بحق ہوئے۔ (خزینة الاصفیاء ص:۴۵۴)

شخ سلطان ولد قدس سره

آپ کی ولادت بمقام لار۳<mark>۲۲ چ</mark> میں ہوئی اوروفات بروز ہفتہ مؤرخہ•ارر جب المرجب ۲<u>اک چ</u>کوہوئی۔جس رات آپ کاوصال ہوا، بیشعرز بان پرتھا:

ا مشب شب آنت که بینم شادی دریا بم از خدائے خود آزادی

بعنی آج رات وہ رات ہے کہ جھے خوثی نظر آ رہی ہے کہ آج مجھے اپنے آ قاسے آزادی ملے گے۔(خزینۃ الاصفیاء ص: ۲۵)

شيخ عبدالعزيزبن شيخ حميدالدين نا گوري رحمة الله عليه

آپ اپنے والدگرامی کے مریدخاص تھے۔ عین عالم شاب میں مجلس ساع میں واصل بحق ہوئے۔ اخبار الاخیار میں آپ کی وفات کا واقعہ یوں لکھا ہے کہ ایک دن مجلس ساع میں قوال میہ شعر پڑھ رہے تھے:

نائيده درگفتن بسيار چشت

جال بده - جال بده - جال بده

جان دے دو، جان دے دو، جان دے دو، پیارے زیادہ بات نہیں ہوسکتی پیشعر سنتے ہی حضرت شیخ عبدالعزیز رحمۃ اللّه علیہ نے نعرہ مارا اور'' دادم، دادم'' کہتے ہوئے جان اللّہ کے سپر دکر دی۔ (خزینۃ الاصفیاء ص:۱۵۲)

شيخ فيض بخش لا هوري رحمة الله عليه

آپ لا ہور کے صاحب حال اور صاحب وجد صوفیاء میں سے تھے۔ آپ سید حیدرعلی شاہ (خلیفہ شیر شاہ لا ہوری رحمۃ اللّٰدعلیہ) کے مرید تھے۔ آپ کی معاش ریشم کے کپڑے بنانے پر تھی۔ آپ ساع کی مجلس قائم کرتے تھے۔ جس پرخصوصی توجہ دیتے وہ مست اور بے ہوش ہو جاتا۔

آپ کے مریدوں میں آپ کی کرامات بڑی مشہور ہیں۔ ہررات تین بارغسل فر ماتے اور اللّٰہ کی عبادت میں ساری رات گز اردیتے۔ دنیا کی لذیذ چیزوں سے پر ہیز کرتے ، چنانچ پعض اوقات حلوے میں مرچیں ڈال لیتے اور زردے میں نمک ملا لیتے۔

موت قریب آئی تو محرقه بخار میں مبتلا ہوئے اور چنددن بیاررہ کر ۹ ررجب ۲ <u>۱۲۸ ج</u>وفوت ہو گئے۔ آپ نے مرنے سے چند لمحے پہلے حافظ قادر بخش نعت خواں کو بلایا اور کہا کہ مجھے سرور عالم صلی اللّٰہ علیہ وسلم کی نعت سنا کیں۔انہوں نے بینعت شروع کی:

> منم خاک در کوئے محمد اسیر حلقۂ موئے محمد قتیل نوک شمشیر نگاہش شہید تینے ابروئے محمد

یعنی محمد (صلی الله علیه وسلم) کی گلی میں میں خاک ہوں،محمد (صلی الله علیه وسلم) کی زلف کا قیدی ہوں، آپ (صلی الله علیه وسلم) کی نگاہ کی تلوار کی نوک کا میں شہید ہوں،محمد (صلی الله علیه وسلم) کے ابروکی شیخ کا مارا ہوا ہوں۔

بینعت سنتے ہی آپ پر وجد طاری ہوا۔ تڑپنے لگے،جسم پسینہ سے شرابور ہو گیا اوراسی حالت

میں جان قربان کردی۔ (خزینة الاصفیاء ص:۴۹۳)

حضرت خواجه قطب الدين بختيار كاكى رحمة الله عليه

یعنی آپ کے رخ انور کا عاشق کسی کو کب نگاہ میں لا تا ہے، آپ کی زلف کا قیدی کب رہائی تا ہے۔

حضرت خواجہ بیشعرس کر وجد میں آگئے۔قوالوں کواپنے سامنے بلایا، پھر وجد کرنے گے۔ اسی دوران صلاح الدین پسر کریم الدین،نصیرالدین غزل خواں بھی موجود تھے۔انہوں نے خواجہاحمد جام کا بیشعراٹھایا:

ست کشتگان خبخر تسلیم را ہرز مان ازغیب جان دیگر است میں کشتگان خبخر کے شہیدوں کو ہر لمحن کی زندگی ملتی ہے۔

یہ شعرسنا تھا کہ آپ کی حالت دگرگوں ہوگئ، تمام مجلس پر رفت طاری ہوگئ، بہت سے وجد

کرنے گئے۔ حصرت قطب الاقطاب اس وجد کی حالت میں جست لگاتے تھے، تو دس دس

گزاو پر کوا چھلتے۔ یہ معاملہ تین دن رات تک جاری رہا۔ حضرت خواجہ کے بال بال سے اسم

ذات کی تبیج جاری تھی۔خون کے قطرے بہنے گئے، ان قطرات میں سے کوئی قطرہ زمین پرٹیکتا تو

اللہ کے نام کا نقش بن جاتا۔ چوتھے دن آپ کے انگ انگ سے سجان اللہ کی آواز آتی۔ جس وقت غزل خواں یہ شعر

دینے لگیں۔خون کے قطروں سے بھی کلمہ سجان اللہ کی آواز آتی۔ جس وقت غزل خواں یہ شعر

بڑھتے: آسے کشتگان خنجر تسلیم را

تو یول محسوس ہوتا کہ حضرت خواجہ اس جہال سے چلے گئے ہیں، مگر جب قوال

ً ہرز مان ازغیب جان دیگراست

پڑھتے ،تو پھرزندہ ہوکر جست لگاتے اور مرغ بہل کی طرح فرش پر تڑ ہے۔

آ خر کارمور خہ چودہ رہیے الاول کو جب ساع کا پانچواں دن تھا، قوالوں کومنصر عہ ثانی پڑھنے سے منع کر دیا گیا، آپ نے نعرہ مارااور واصل بحق ہو گئے۔

وفات کے وقت سرمبارک خواجہ حمید الدین ناگوری رحمۃ اللہ علیہ کے زانو پرتھا اور دونوں پاؤں شخ بدر الدین غزنوی رحمۃ اللہ علیہ کی آغوش میں۔ حاضرین میں شور مجا، لوگ مجلس سے اٹھے، آپ کا جنازہ تیار ہوا۔ ہندوستان کا بادشاہ سلطان شمس الدین التمش خودحاضر ہوا۔ آپ کے مشایخ، خلفاء، مرید، شاہی خواتین اورعوام الناس جمع ہوگئے، ساراد ہلی شہر ٹوٹ پڑا۔

خواجہ ابوسعیدر حمۃ اللہ علیہ نے اٹھ کر اعلان کیا کہ حضرت خواجہ قطب الاقطاب قطب الدین بختیار نے وصیت کی تھی کہ' میرا جنازہ وہ شخص پڑھائے جس نے ساری عمراپنے آپ کوزنا سے محفوظ رکھا ہو، بلوغت سے لے کر آج تک عصر کی سنتیں قضانہ کی ہوں، فرائض نماز کی تکبیر اولی سے محروم نہ ہوا ہو۔''

بیاعلان سنتے ہی تمام حاضرین دنگ رہ گئے اور ایک دوسرے کی طرف دیکھنے گئے۔ آخر سلطان التمش آگے بڑھے اور فرمایا''میں جا ہتا تھا کہ میرے ان مشاغل کی کسی کوخبر نہ ہومگر آج میرے پیرومرشد کی وصیت نے مجھے آشکارا کردیا۔''

آپ نے نماز جنازہ کی امامت کرائی،نماز جنازہ کے بعدایک طرف خود کندھا دیا، باقی تین پائیوں کواس وقت کے ناموراولیاءاللہ نے اٹھایا اورآپ کے مدفن تک لے گئے۔

قطب الاقطاب حضرت قطب الدين بختيار كاكى اوثى رحمة الله عليه كى وفات بتاريخ ١٦٧ ماه رئيج الاول ١٣٣٨ هي كو بهو كى به يتاريخ سفينة الاولياء، اخبار الاخيار، معراج الولايت اور دوسر به يتاريخ سفياء الاصفياء ص ٨٩٨٨٠)

انقال سے پہلے عید کے روز عیدگاہ سے قیام گاہ کی طرف واپس آرہے تھے کہ ایک ایسے

میدان سے گزر ہوا جہاں کوئی قبریا آبادی نتھی۔خواجہ وہاں ٹھبر گئے اور دیریک کھڑے رہے۔
کسی خادم نے عرض کیا کہ عید کا دن ہے اور خلقت منتظر، آپ نے یہاں کیوں توقف
فرمایا؟ارشاد ہوا''مرا ازیں زمین بوئے دلہا می آید'' (یعنی مجھے یہاں سے دلوں کی خوشبو آتی
ہے) چنا نچہ دوسرے وقت میں زمین کے مالک کو بلا کراپنے صرف خاص سے اس کوخرید فرمایا اور
اس کوایئے لئے تجویز فرمایا اور وہیں فن ہوئے۔

حضرت خواجہ کے خلفاء کی تعداد (جن کے نام تذکرہ کی کتابوں میں محفوظ ہیں) ۹ ریا ۱۰ اسے کم نتھی اکیکن آپ کی جانثینی اور حضرت خواجہ معین الدین رحمۃ اللہ علیہ کے کاموں اور مقاصد کی شکمی نتھی ہیں آئی۔ تکمیل وتوسیع کی سعادت حضرت خواجہ فرید الدین گنج شکر رحمۃ اللہ علیہ کے حصہ میں آئی۔ (تاریخ ذعوت وعزیمت حصہ سوم ص:۳۱/۳۵)

خواجه بهاءالدين نقشبندي رحمة اللدعليه

آپ کی ولادت ماہ محرم <u>۸اسم میں قصر عارفاں میں ہوئی اوروفات دوشنبہ کی شب کو ۳</u>رر ہے الاول ا<u>9 سے میں ہوئی۔آپ کی عمر ۳</u>۷رسال تھی ، مزار مبارک بخارا کے قریب قصر عارفاں میں ہے۔حضرت نے وصیت فرمائی تھی کہ میرے جنازہ کے سامنے بیشعر پڑھاجائے: مفلسانیم آمدہ درکوئے تو شیئاللداز جمال روئے تو

یعنی آپ کی گلی میں مفلس ہوکر آئے ہیں، خدا کے لئے اپنے رخ انور کا تھوڑا سا دیدار کرا

حضرت کے مرید بہت ہیں، ماوراءالنہر کے اکثر باشندے آپ ہی سے بیعت ہیں۔ زیادہ مشہوراور کامل ترین ہستی خواجہ پارسا،خواجہ علاؤالدین عطار، ملا یعقوب چرخی اورخواجہ علاؤالدین غجد وانی حمہم اللہ ہوئے۔ (سفینة الاولیاء ص:۱۱۲)

يثنخ ابوسعيدبن ابوالخيررحمة اللدعليه

آپ کی ولادت یک شنبہ ماہ محرم <u>سر ۳۵۰ چ</u>کو ہوئی، وفات شب جمعہ و ۴۲<u>۶ چ</u>کواور عمرایک ہزار مہینہ ہوئی۔ حضرت شخ نے وصیت فرمائی تھی کہ ان ابیات کو ہمارے جنازہ کے سامنے پڑھا جائے۔

خوب تر اندر جہاں ازیں چہ بود کار دوست بر دوست رفت یار بہ یار آن ہمہ اندوہ بود ایں ہمہ کردار

لیمنی دنیامیں اس سے اچھا کیا ہوگا کہ دوست دوست کے پاس چلا گیا اور یاریار کے پاس، وہ تو مجموعہ مصیبت ہے اور بیسراسر راحت، وہ فقط باتیں ہی ہیں اور بیسرا پاعمل۔ آپ کا مزار مبارک مہت میں واقع ہے۔ (سفینۃ الاولیاء ص:۲۰۸)

ینخ محمه دا ؤ دبن صا دق گنگو ہی رحمۃ الله علیه

حضرت شخ کے وصال کا وقت قریب آیا، تواہے چھوٹے بھائی شخ محمد کوفر مایا کہ''میرے لئے تابوت تیار کرو، کیوں کہ آج تین راتیں ہوگئی ہیں، مسلسل نبی کریم صلی اللہ علیہ وسلم کی خواب میں زیارت کرر ہا ہوں، فرماتے ہیں' واؤد ہم تمہارے مشاق ہیں، ہمارے پاس جلد آؤ۔'' چنانچے شخ محمد رحمۃ اللہ علیہ نے تابوت تیار کرایا۔ پانچے ماہ رمضان المبارک 100 وافطاری

کے بعد قوالوں کو بلایا مجلس ساع برپا کرائی ،ساری رات وجد میں رہے۔صبح ہوئی تو حالت ساع میں ہی فوت ہو گئے۔آپ کوقصبہ گنگوہ میں فن کر دیا گیا۔ (خزینۃ الاصفیاءِص: ۴۴۷)

سيدا شرف جها نگيرسمنا ئي رحمة الله عليه

آپ کے وصال کی صحیح تاریخ نہیں بتائی جاسمتی، کین چونکہ اتنا معلوم ہے کہ آپ کی حضرت کی سودراز رحمۃ اللہ علیہ سے گلبر گہ میں ملاقات ہوئی تھی اور چونکہ حضرت خواجہ کیسودراز رحمۃ اللہ

علیہ کی وفات ۸۲۸ھ میں ہوئی، اس لحاظ سے کہا جا سکتا ہے کہ آپ ۸۲۸ھے کے بعد تک بقید حیات رہے۔ ان کی طویل سیاحت سے اندازہ ہوتا ہے کہ سوسال سے زیادہ عمریائی ہوگی تب ہی استے مختلف مقامات کا سفر کر سکے تھے۔

وفات سے کچھ روز پہلے سکر کا عالم طاری رہا، نماز کے وقت عالم صحومیں آتے۔مرض الموت میں بھی رشد وہدایت کا سلسلہ جاری رہا۔اسی زمانہ کا ذکر کرتے ہوئے مؤلف لطائف اشرفی رقم طراز ہیں۔

''ہمہاہالی دیاروامالی نامدارنواحی کبارآ مدند، وہریک رابشارت وسعادت می دادند، دریں سه روز چنداں خلائق بشرف تو بہوانا بت وخلافت مشرف گشتند که شرح آں خدائے داند، اشرف الملک والی ولایت بدواز دہ ہزارکسآ مدہ بشرف ارادت مشرف گشتند'' (جلد۲رص:۴۰۸)

لیعن تمام شہری اور مشہورلوگ اورا کا برحاضر ہوئے۔ آپ نے ہرا یک کوخوش خبری اور نیک بختی کی دعا دی۔ ان تین دنوں میں اتن مخلوق تو ہوا نابت سے مزین اور خلافت سے مشرف ہوئی کہ حساب و شار خدا ہی جانے ۔ والی ریاست بارہ ہزار نفر کے ساتھ مشرف بدزیارت ہوا۔

وفات کے روز حضرت نورالعین، شخ نجم الدین اصفهانی، شخ محمد دریتیم، خواجه ابوالمکارم، شخ احمد ابوالوفا خوارزمی، شخ عبدالسلام ہروی، شخ ابوالوصل، شخ معروف الدیموی، شخ عبدالرحمٰن جُندی، شخ ابوسعید خرزی، ملک محمود، شخ سمس الدین اودھی اور دوسرے اکابرکواپنے پاس بلا کر بٹھایا اوران کے مراتب و مدارج کے مطابق ان کوشیحتیں کیس اور تبرکات دیئے۔

حضرت سیدعبدالرزاق الملقب به حضرت نورالعین کوحضرت جہانگیر نے اپنادینی فرزند بنایا تھا، اس لئے وصال کے وقت ان کواپنا جانشین اور سجادہ نشین مقرر فرما یا اور ان کو وہ خرقے عطا کئے، جو ان کو یعنی حضرت اشرف جہانگیر کو حضرت شیخ علاؤ الدین لا ہوری شیخ الاسلام شام اور حضرت مخدوم جہانیاں جہال گشت سے ملے تھے۔ بزرگان چشت کے وہ تبرکات بھی دیئے جو ان کوان کے مرشد کے ذریعہ سے دستیاب ہوئے۔ پھر حضرت نورالعین کے لڑکوں کو بلا کران کے

کئے دعا ئیں کیں۔اسی طرح اپنے مختلف خلفاء کو بھی تھیجتیں کر کے خاص خاص ہدایتیں دیں اور تیرکات دیئے۔ پھر ظہر کی نماز کے بعد قوالوں کو طلب کیا محفل ساع کی خواہش کی۔قوالوں نے سعدی کی غزل شروع کی۔جب انہوں نے یہ شعر گایا:

ت گربدست تو آمدہ است اجلم قدر ضینا بماجری القلم ایعنی اگر آپ کے ہاتھ میری اجل آگئ ہے، تو ہم قلم کے لکھے پر راضی ہیں۔ تو ان پر وجد طاری ہو گیا، اس قدر تڑپ کہ حدو حساب سے باہر تھا۔ ایک لمحے تسکین ملی تو قوالوں نے بیشعر شروع کیا:

ت خوب ترزیں گرنباشد کار یارخندان رود بجانب یار خوب ترزیں گرنباشد کار یارخندان رود بجانب یار لیے۔ تعنی اگراس سے اچھانہ ہوتو بھی دوست ہنتے ہوئے دوست کے پاس جار ہاہے۔ سیر بیند جمال جاناں را جان سیار دنگار خندان را معشق تا کہ جنتے رخ پر جان سیر دکر دیں گے۔ معشق تا کہ دل میں آگ لگ گئ اور سینہ دھڑ کنے لگا۔ مستی وشوق سے مرغ پیاشعار سنتے ہی گویا آپ کے دل میں آگ لگ گئ اور سینہ دھڑ کنے لگا۔ مستی وشوق سے مرغ

یداشعار سنتے ہی کویا آپ کے دل میں آک لگ کئی اور سینہ دھڑ کنے لگا۔ مستی وشوق سے مرغ کبیل کی طرح ترٹینے اور ماہی بے آب کی طرح زمین پرلوٹنے لگے۔ آخرا کیک آہ نکالی اور جان جان ستال کے سپر دکر دی۔

وصال کے وقت عمر شریف ایک سوبیس برس رہی ہوگی۔ روضہ مبارک کی تغییر زندگی ہی میں ہو گئ تھی ،اسی میں محوخواب ابدی ہیں۔ روضہ کے بارے میں مشہور ہے کہ جوکوئی آسیب زدہ یہاں آکر کچھ دنوں قیام کرتا ہے اس کا آسیب جاتا رہتا ہے، چنانچہ آج بھی وہاں مختلف جگہوں سے آکر آسیب زدوں کی ایک بڑی تعداد مقیم رہتی ہے۔ (بزم صوفیہ ص:۵۳۸/۵۳۷)

حضرت ابوسعيدخرا زرحمة اللدعليه

حضرت ابوسعیدخراز رحمة الله علیه وفات کے وقت چنداشعار پڑھ رہے تھے، جن کا ترجمہ بیہ

ہے:

ذکر کا ہے عارفوں کے دل کو ہر دم اشتیاق اور مناجاتوں میں ان کو راز کی ہے قبل وقال پیتے ہی جام فنا وہ کھول دنیا کو گئے نشے میں متوالے جیسے جاتے ہیں سب کھول بھال فکر ان کی ایسے میدان میں کرے جولانیاں ہو محبوں کا جہاں روش ستاروں کا سا حال تن تو ہیں ان کے زمیں پر کشتہ اس کے عشق سے پردہ ہائے غیب میں اوپر کو ہے روحوں کی چال دوست دم نہیں لیتے گر جس جا سے ہو نزدیک دوست کچھ ضرر ہی کیوں نہ ہو ان کو نہیں ہوتا ملال

حضرت جنیدر حمۃ اللہ علیہ سے کہا گیا کہ ابوسعید خراز رحمۃ اللہ علیہ پر مرنے کے وقت بہت حال تھا۔ آپ نے فرمایا کہ اگران کی روح اشتیاق ہی کے مارے اڑجاتی تو کچھ عجب نہ تھا۔ (احیاءالعلوم ص:۲۷ج:۴۹)

يتنخ حسن رحمة اللدعليه

شخ حسن رحمۃ اللہ علیہ طالبان معرفت کی تعلیم وارشاد کا منصب سنجالے رہے اوراس کے بعد سلطان سکندر کی درخواست پر جو کہ سلاطین دہلی کے انتہائی انصاف پبند بادشا ہوں میں سے تھے، دہلی تشریف لائے۔ یہاں آپ نے بجے منڈل کے کل میں رہائش اختیار کی اور یہیں پرہی جان جان آفریں کے سپر دکی ، آپ کا مزار بھی اسی جگہ ہے۔

کہاجا تاہے کہ فتح خان پسر سلطان سکندر شیخ کے معتقد تھے۔اس کے دل میں احیا نک بغاوت

کا خیال پیدا ہوا اور امرائے مملکت اس سے اس سلسلہ میں متفق ہوگئے۔ جب اس نے شخ سے مشورہ کیا تو انہوں نے اسے اس کام سے منع فرمایا اور امن کی بشارت دی، چنانچہ یہی بات سلطان سکندر کی آپ سے عقیدت کا سبب بنی۔

یہ بھی کہا جاتا ہے کہ جب شخ دہلی پنچے، تو بادشاہ کوخواب میں ان کے بعض کمالات کاعلم ہوا، اس طرح اس کا عقاد اور بڑھ گیا۔

آپ نے ووو ہے میں وجد کی حالت میں رحلت فرمائی ،اس وفت آپ کی مجلس میں بیر باعی پڑھی جار ہی تھی۔

ً اے ساقی ازاں ہے کہ دل درے من استالخ

یعنی اے ساقی اس شراب میں سے جس میں میرادل ہےالخ

آپ کی کتاب''مفتاح الفیض'' علوم سلوک میں آپ کی یادگار ہے۔ (انفاس العارفین ص:۳۲۹)

شيخ فخرالدين عراقي رحمة اللدعليه

ان کے فرزند کبیر شیخ کبیر الدین ہندوستان سے ملنے آئے۔صاحبزادہ کے آنے کے پچھے دنوں کے بعدان کے چہرے پر دموی ورم ظاہر ہوا،جس سے وہ پانچ روز تک نہ سوسکے اوریہی عارضہان کے لئے مرض الموت ثابت ہوا۔

موت کے وقت اپنے صاحبزادہ ﷺ کیرالدین کو پاس بلایا اور یہ آیت پڑھی ''یَ وہ مَ یَ فِی الْسَانِ الله کُلِّ الله کِ وَصَاحِبَتِهِ وَ بَنِیْهِ لِکُلِّ الله کِ مِّنْهُمْ یَوْمَئِذِ شَانٌ یُغْنِیْهِ'' الْسَمَوْءُ مِنْ أَخِیْهِ وَاُمِیْهِ وَاَبِیْهِ وَصَاحِبَتِهِ وَ بَنِیْهِ لِکُلِّ الله لِیْ مِنْهُمْ یَوْمَئِذِ شَانٌ یُغْنِیْهِ'' (یعنی جس روز آدمی اپنے بھائی اور اپنی مال سے، اپنے باپ سے اور اپنی بیوی سے، اپنی اولاد سے بھاگے گا، ان میں سے ہر شخص کو ایسا مشغلہ ہوگا جو اس کو اور طرف متوجہ نہ ہونے دے گا) پھر بیر باعی کہی:

مانا کہ نہ بر مراد آدم دادند نہ بیش بکس وعدہ ونہ کم دادند

در سابقه چوں قرار عالم دادند زاں قاعدہ وقرار کا نروز افتاد

یعنی ازل میں جب عالم وجود میں آنا قرار پایا،انسان کے مانگنے پڑہیں دیا،اس قاعدہ وقرار سے جواس روز ہوانہ کسی کووعدہ سے زیادہ دیانہ کسی کوکم دیا۔

اس کے بعد کلمہ طیبہ پڑھتے ہوئے عالم جاودانی کوسدھارے۔ (بزم صوفیہ سندرجہ بالا کا دوسرام صرع یوں ہے۔

سی می می می ارکانروزافتاد نے بیش بکس زوعدہ نے کم دادند کی ہوتا عدہ اور کی اور کی کہ دادند کی ہوتا ہے کہ دادند کی ہوتا عدہ اور قرار جواس روز ہوا، نہ کسی کووعدہ سے زیادہ دیا نہ کم دیا۔

حضرت شا ەفخرالدين رحمة الله عليه

حضر شاہ فخر الدین صاحب رحمۃ الله علیہ نے 17 جمادی الثانی ووالع کو وصال فرمایا (شجرۃ الانوار)

اس وقت آپ کی عمر۳۷ سرسال تھی ، وصال سے ایک دن پہلے زبان پر مثنوی کا بیشعرتھا: وقت آمد کہ من عریاں شوم چثم بگزارم سراسر جاں شوم

وصیت یکھی کہ انقال کے بعد جنازہ میڈھوخان کے سپر دکر دیا جائے۔ میڈھوخان آپ کے عزیز مرید تھے اور پہاڑ گئج میں رہتے تھے۔ حاجی محد امین نے جوشاہ ولی اللہ صاحب کے مرید تھے، آپ کوشل دیا۔ حضرت خواجہ قطب الدین بختیار کا کی رحمۃ اللہ علیہ کے مزار پاک کے قریب سپر دخاک کیا گیا۔ عقیدت مندول کا ایک ہجوم آپ کے جنازہ کے ساتھ تھا۔ اکبرشاہ ثانی زار وقطار روتا ہوا قبرستان تک پہنچ گیا۔ (تاریخ مشائ چشت ص:۵۱۳)

سقہ کے لڑکے کا قصہ

حضرت گیسو دراز رحمۃ اللہ علیہ سے منقول ہے کہ ایک بادشاہ تھا۔ روزانہ اپنے مکان کے حمن میں گیند کھیلتا اور تیراندازی کرتا تھا۔ سقے سب آ کراس حمن کا پانی سے چھڑکاؤ کرتے اور جھاڑو دستے۔ بادشاہ کی لڑکی کھڑکی سے بیٹھی تماشا دیکھا کرتی تھی۔اس کی نظر سقہ کے ایک لڑکے پر بڑی،اس کا دل اس پر مائل ہو گیا اور وہ اس پر فریفتہ ہوگئی۔وہ روزانہ کھڑکی سے بیٹھی اس کودیکھتی رہتی۔ایک دن وہ لڑکا نہیں آیا۔ جب صبر کی طاقت اس شنرادی میں نہ رہی تویہ شعر پڑھ کررونے گئی:

الااے ساقی مستاں بگوآں پورسقارا ہریدہ باسر زلفش غنی دادی دل مارا لیعنی اے مست ومد ہوش لوگوں کوشراب ملانے والے، سقہ کے اس بیٹے سے کہددو کہ سرسے اس زلف کوکاٹ دے، جس نے میرے دل کوغم دے دیا ہے۔

بادشاہ اس سے اوپر کی کھڑ کی پر بیٹھا ہوا تھا۔ شعر پڑھنے اور رونے کی آ وازس کر آ ہستہ آ ہستہ وہ پنچے آیا۔ دیکھا کہ اس کی لڑ کی ہے،اس نے کہا کیا ہور ہا ہے؟ کون سا شعر پڑھ رہی تھیں؟ اس نے کہامیں پیشعر بڑھ رہی تھی۔

بادشاہ نے سمجھ لیا کہ بیاڑی سقہ کے لڑکے پر عاشق ہوگئ ہے اور برجستہ شعر بدل کر سنارہی ہے۔ اس نے وزیر سے مشورہ کیا، وزیر نے کہا بیتو بڑی خوف ناک بات ہوئی، شہزادی کو کہئے کہ خون زیادہ ہو گیا ہے فصد کی ضرورت ہے۔ (فصد علاج کا ایک مخصوص طریقہ ہے جس میں مریض کی ایک رگ میں نشتر چھودیتے ہیں، جس سے مریض کا خون بہنے لگتا ہے۔ کچھ دیر کے مریض کی ایک رگ میں نشتر چھودیتے ہیں، جس سے مریض کا خون بہنے لگتا ہے۔ کچھ دیر کے

بعد جب طبیب مناسب سمجھتا ہے تو اس سوارخ کو بند کر دیتا ہے، اس طرح بدن سے فاسد مادہ کو نکار دیتا ہے، اس طرح بدن سے فاسد مادہ کو نکال دیا جا تا ہے) پھر حمام میں لے جا کر فصد کھلوا دیں اور خون بند نہ کریں۔ چنا نجے یہی کیا گیا، مرنے سے پہلے وہ اپنی انگلی خون میں ڈبوکر تین مصر عد کھ کرچھوڑ گئی۔

گرمن بمیریم اورابیارید ایس مرده تنم بدوسپارید گ

گر بوسه د مدبریس لبانم

لینی اگر میں مرگئی تو اس کو بلا لا نااور میر امر دہ بدن اس کے حوالہ کر دینا، پھرا گروہ میرےان ونٹوں کو حوجے...................

بادشاہ جب اس کا حال دیکھنے کے لئے حمام میں گیا تو یہ تین مصرعے خون سے لکھے ہوئے اس کو ملے۔ چوتھامصرعہ لکھنے سے پہلے وہ مرچکی تھی۔ شاعروں کو بلا کراس نے کہا کہ اس کے چوتھے مصرعہ کو پورا کرو، کسی کی تمجھ میں نہ آیا۔ایک لڑکی نے اس کا چوتھام صرعہ اس طرح لگایا۔ گربوسہ زند ہریں لبانم ورزندہ شوم عجب مدارید لیمنی اگروہ میرے ان ہونٹوں کو چومے اور میں زندہ ہوجاؤں تو تبجب نہ کرنا۔

(ملفوظات حضرت خواجه گیسودرازص:۴۲۳)

ا یک حسین وجمیل با دشا ه کا قصه

حضرت گیسودراز رحمۃ اللّه علیہ اپنے شخ سے قل کرتے ہیں کہ ایک بادشاہ نہایت حسین وجمیل تھا۔ جب وہ سوار ہوکر باہر نکلتا تولوگ ازخو درفتہ ہوکر گریبان جاک کر دیتے۔

ایک دن اس نے اپنے حاجب سے پوچھا کہ ان آ دمیوں میں جو مجھ سے عشق و محبت کا دعویٰ کرتے ہیں تم نے کسی کوصادق پایا؟ اس نے کہاان میں سے ایک کوتو میں جانتا ہوں۔ بادشاہ نے پوچھا اس کے عاشق صادق ہونے کی علامت کیا ہے؟ اس نے کہا جس جگہ پروہ آپ سے جدا ہوتا ہے، اس جگہ سے وہ اس وقت تک نہیں ہٹتا جب تک اس جگہ آپ دوبارہ پہنچیں۔ کھانا بینا

سب چھوڑ دیتاہے،اگراہے کوئی زبردستی کھلا دیتاتو کچھ کھالیتا ہے۔

بادشاہ نے کہاتم صحیح کہتے ہو، بیعلامت عاشق صادق کی ہے،اس مرتبہ وہ میراانتظار کہاں کر رہا ہوگا؟ حاجب نے کہا میدان میں۔بادشاہ سوار ہوکر میدان میں پہنچااور حاجب سے بوچھا کہ وہ درولیش کون ہے؟اس نے بتایا کہ وہ ہی جو بے حال اوراز خوف رفتہ کھڑا ہے۔ بادشاہ نے ایک گینداس کی طرف کڑھکایا، وہ گینداس درولیش کے قریب جا کرگرا۔بادشاہ اپنا گھوڑا آ ہستہ آ ہستہ بڑھا کر درولیش کے پاس پہنچااور کہا کہ درولیش مجھے گیند دو۔اس مسکین نے گیند پر ہی جان دے دی، وہی مثال ہوئی۔

سی نیمزه زن مارسیدساخته دارید جال بیسف ما بازگشت مژده به کنعال برید (ملفوظات حضرت خواجه گیسودراز) برزخ کے احوال

روحوں کی با ہمی ملا قات اور تعارف

صرت احادیث سے روحوں کی باہمی ملاقات اور تعارف کا ثبوت ملتا ہے۔ چنا نچہ ابولبیہ راوی
ہیں کہ' بشر بن معروف رضی اللہ عنہ کی وفات سے ان کی والدہ ام بشر کو شخت صدمہ ہوا اور بولیس
'' یارسول اللہ (صلی اللہ علیہ وسلم) مرنے والا خاندان سلمہ ہی سے زیادہ تر مرتا ہے، کیا مرد ب
ایک دوسرے کو پہچانتے ہیں؟ اگر ایسا ہے تو میں بشر کوسلام بھیج دوں؟''فر مایا'' ہاں ام بشر اللہ کی
قشم، مردے ایک دوسرے کو اس طرح پہچانتے ہیں جیسے درختوں پر پرندے پہچان لئے جاتے
ہیں''پھر تو خاندان سلمہ کا جوآدی فوت ہوتا، ام بشراسی کے پاس جاکر سلام کے بعد کہتیں کہ' بشر

عبید بن عمیر رحمة الله علیه کہتے ہیں کہ روحیں خبروں کے انتظار میں رہتی ہیں، پھر جب ان کے پاس کوئی مردہ آتا ہے تو پوچھتی ہیں کہ فلاں فلال کا کیا حال ہے؟ یہ کہتا ہے ٹھیک ٹھاک ہے۔اگر مرچکا ہوتا ہے تو کہتا ہے، کیا وہ تمہارے پاس نہیں آیا؟ کہتی ہیں''نہیں' یہاناللہ پڑھتا ہے اور کہتا ہے کہ'اسے دوسری راہ پر لے جایا گیا، ہمارے راستہ پرنہیں چلایا گیا''۔

صالح المری فرماتے ہیں کہ مجھے خبر ملی ہے کہ موت کے وقت روحیں آپس میں ملتی ہیں اور آنے والی روح سے پوچھتی ہیں''تمہاراٹھکانا کون ساہے؟ تم اچھےجسم میں تھیں یابرے میں؟'' پھرصالح کی روتے روتے بیکی بندھ گئی۔

عبید بن عمیر رحمۃ اللہ علیہ فرماتے ہیں'' روحیں مرنے والے کی روح کا استقبال کرتی ہیں اور اس سے اپنے عزیزوں کی خبریں پوچھتی ہیں، جیسے کوئی غریب الدیار اپنے عزیزوں کی آنے جانے والوں سے خبریں پوچھا کرتاہے، کہ فلاں کا کیا حال ہے؟

اگرآنے والی روح کہتی ہے کہ وہ فوت ہو گیا اوران کے پاس نہیں آیا تو روحیں کہتی ہیں ،اسے اس کی ماں'' ہاویۂ' کے پاس پہنچادیا گیا''۔ سعید بن المسیب رحمۃ اللہ علیہ فرماتے ہیں کہ''جب انسان مرجا تا ہے تو جیسے غائب کا استقبال کیاجا تاہے،اسی طرح اس کے والداس کا استقبال کرتے ہیں''۔

عبید بن عمیر رحمۃ اللہ علیہ سے یہ بھی نقل کیا گیا ہے کہ وہ فر ماتے تھے کہ اگر میں اپنے گھر والوں کی روحوں کی ملاقات سے ناامید ہوجاتا تو انتہائی غم کے مارے مرجاتا۔

رحمت عالم صلی اللہ علیہ وسلم نے فرمایا''قبض کئے جانے کے بعد مؤمن کی روح کا اللہ کے پاس والے رحمت کے فرشتے اس طرح استقبال کرتے ہیں جیسے دنیا میں خوشنجری سنائے جانے والے کا استقبال کیا جاتا ہے، اور کہتے ہیں ذراا پنے بھائی کوآ رام کر لینے دو، کیوں کہ بیخت بے چینی میں تھے۔ پھراس سے نام لے لے کر پوچھتے ہیں کہ فلاں مردیا فلاں عورت کا کیا حال ہے؟ کیا فلاں عورت کی شادی ہوگئی ہے؟ پھر جب اس سے ایسے تخص کے بارے میں پوچھتے ہیں جو اس سے پہلے فوت ہو چکے۔ پھر بدوحیں اس سے پہلے فوت ہو چکے۔ پھر بدوحیں ان للہ پڑھ کرکہتی ہیں کہ اسے اس کی ماں" ہاویہ" کے پاس لے جایا گیا، ماں بھی بدترین ہے اور اس کی گود میں جانے والا بھی۔ (کتاب الروح لا بن القیم ص: ۵۹ میں ماں بھی بدترین ہے اور اس کی گود میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۵۹ میں جانے والا بھی۔ (کتاب الروح لا بن القیم ص: ۲۰۰۰ میں کی میں جانے والا بھی۔ (کتاب الروح لا بن القیم ص: ۲۰۰۰ میں جانے والا بھی۔ (کتاب الروح لا بن القیم ص: ۲۰۰۰ میں جانے والا بھی۔ (کتاب الروح لا بن القیم ص: ۲۰۰۰ میں جانے والا بھی۔ (کتاب الروح لا بن القیم ص: ۲۰۰۰ میں جانے والا بھی ۔ (کتاب الروح لا بن القیم ص: ۲۰۰۰ میں جانے والا بھی ۔ (کتاب الروح لا بن القیم ص: ۲۰۰۰ میں جانے والا بھی ۔ (کتاب الروح لا بن القیم ص: ۲۰۰۰ میں جانے والا بھی ۔ (کتاب الروح لا بن القیم ص: ۲۰۰۰ میں جانے والا بھی کی کور میں جانے والا بھی کی کا دوروں کی جانے کیا ہے کہ کا دوروں کی کی کی کر میں جانے والا بھی کیں دوروں کی کتاب الروح کیا بی کتاب کی میں کی کا دوروں کی کتاب کی کا دوروں کی کتاب کی ک

ا یک عبا د ت گز ارنو جوا ن

جویریہ بنت اساءرحمۃ اللّه علیہا کہتی ہیں''ہم عبادان میں رہتے تھے ہمارے قریب ہی ایک کوفی نوجوان آکررہنے لگا۔ بے چارہ بڑا عبادت گزارتھا، قضائے کارفوت ہو گیا۔ سخت گرمی تھی، ہماری رائے ہوئی کہذراٹھنڈک ہوجائے تواس کی جہیز و تکفین کی جائے۔

دفن کرنے سے پہلے میری آنکھالگ گئی۔ میں نےخواب میں دیکھا جیسے میں قبرستان میں ہوں وہاں موتی کا ایک گنبد ہے، جس کی خوبصورتی پرنظر نہیں جمتی ، میں اسے دیکھ ہی رہی تھی کہ اتنے میں وہ پھٹا اور اس میں سے ایک نوجوان حور جوانتہائی خوبصورت تھی جگرگاتی ہوئی برآمد ہوئی اور اس نے میرے پاس آکر کہا' دختہ ہیں اللّٰد کی قتم ظہر کے وقت سے زیادہ انہیں ہمارے پاس آنے

سے نہرو کنا۔''

گھبرا کرمیری آنکوکھل گئی، پھر میں ان کی تجہیز وتکفین میں لگ گئی اور میں نے اسی جگہان کی قبر کھدوائی، جہاں گنبد دیکھا تھا، آخرانہیں اس میں فن کر دیا گیا۔ (کتاب الروح لا بن القیم ص:۸۸)

ا یک حچوٹی بچی کا قصہ

یزید بن نعامہ رحمۃ اللہ علیہ بیان کرتے ہیں کہ ایک پچی وبائی طاعون میں فوت ہوگئ۔اس کے والد نے اسے خواب میں دیکھا اور پوچھا'' آخرت کی باتیں بتاؤ۔''بولی ابا جان، ہم ایسی عظیم جگہ پنچ گئے ہیں کہ میں علم تو ہے مگر عمل پر قادر نہیں، لیکن تم عمل پر قادر ہو مگر علم سے محروم ہو، اللہ کی قسم ایک دوسیسے سے اللہ کی قسم ایک دوسیسے سے ورکعتیں جو میرے اعمال نامے میں ہوں مجھے دنیا و مافیہا سے زیادہ مجبوب ہیں'۔ (کتاب الروح ص: ۲۹)

چندالله والیعورتوں کا قصہ

کثیر بن مرہ رحمۃ اللہ علیہ فرماتے ہیں کہ میں نے خواب میں دیکھا جیسے میں جنت کے سی بلند درجہ میں داخل ہو گیا ہوں اور اسے چل پھر کر دیکھے رہا ہوں ، اور خوش ہورہا ہوں۔ اسنے میں میں نے دیکھا کہ اس کے ایک گوشہ میں مسجد کی کچھ عور تیں ہیں۔ میں نے انہیں جا کر سلام کیا اور ان سے پوچھا کہ تم اس مقام تک کس عمل سے پہنچیں؟ بولیں ' سجدوں اور تکبیروں کی وجہ سے۔'' (کتاب الروح)

خواجه حا فظ سيدعبدا للدرحمة الله عليه

حضرت شاہ ولی اللہ صاحب رحمۃ اللہ علیہ کے والد ماجد فرمایا کرتے تھے کہ جن دنوں اورنگزیب اکبر آباد میں تھے، میں مرزا زاہد ہروی محتسب لشکر سے کچھ اسباق پڑھتا تھا۔ اسی

تقریب کے بہانہ میں اپنے والد ماجد کے ہمراہ اکبرآباد آگیا۔سیدعبداللہ بھی سیدعبدالرحمٰن کی رفاقت کے سبب وہاں موجود تھے۔ وہاں انہیں ایک عارضہ ہوگیا اور رحمت حق سے واصل ہوئے۔

انہوں نے وصیت کی کہ مجھے مسکینوں کے قبرستان میں دفن کرنا تا کہ کوئی پہچان نہ سکے، چنا نچہ لوگوں نے ابیا ہی کیا۔ میں بھی اس دن شدید بیارتھا، جنازہ کے ساتھ جانے کی سکت نہیں تھی، اس لئے شریک نہ ہو سکا۔ جب میں تندرست ہوا اور چلنے پھرنے کی طاقت پیدا ہوئی، تو ایک ایسے ساتھی کے ساتھ جوان کے جنازہ و دفن میں موجودتھا، زیارت و برکت کے لئے ان کے مزار مبارک کی طرف چل ہڑا۔

یان کی آخری وصیت کا کمال تھا کہ میرے ساتھی کافی غور وفکر کے باوجودان کی قبر نہ پہچان سکے، آخراندازہ سے ایک قبر کی اشارہ کیا۔ میں وہاں بیٹھ کرقر آن پڑھنے لگا،میری پشت کی طرف سے سیدصا حب نے آواز دی کہ فقیر کی قبرادھرہے، لیکن جو پچھ شروع کر چکے ہواسے وہاں ہی تمام کرلواوراس کا ثواب اسی قبروالے کو بخشو، جلدی مت کرو، جو پچھ پڑھ رہے ہوا سے انجام تک پہنچاؤ۔

یہ تن کر میں نے ساتھی سے کہا کہ اچھی طرح غور کرو، سیدصا حب کی قبروہی ہے جدھرتم نے اشارہ کیا یا میری پیٹھ کے بیچھے ہے؟ تھوڑی دیرسوچ کر کہنے گئے کہ میں غلطی پرتھا، حضرت سید کی قبرتمہارے بیچھے ہے۔ میں اسی سمت ہو کر بیٹھا اور قرآن پڑھنا شروع کیا۔ اسی اثناء میں دل گرفتہ اور ممگین ہونے کے سبب اکثر مقامات پرقواعد قراءت کی رعایت نہ کرسکا۔ قبر میں سے آواز آئی کہ فلال فلال جگہ پرتساہل سے کام لیا ہے، قرائت کے معاملہ میں حزم واحتیاط کی ضرورت ہے۔ (انفاس العارفین ص: ۵۷/۵۲)

مردوں کا ذکرالہی

شاہ عبدالرحیم صاحب رحمۃ اللہ علیہ بیان کرتے ہیں کہ ایک دفعہ رات کے وقت میں سیر کرتا ہوا ایک بہت ہی خوبصورت مقبرہ میں پہنچا۔ میں تھوڑی دیر وہاں تھہرار ہا۔ اسی اثناء میں میر بے دل میں خیال آیا کہ اس جگہ اس وقت میر بے بغیر کوئی شخص بھی ذکر الہٰی میں مصروف نہیں ہے۔ اس خیال کے آتے ہی اچا نک ایک کوزہ بیثت معمر شخص ظاہر ہوا اور اس نے پنجا بی زبان میں گانا شروع کیا۔

اس کے گیت کامفہوم بیتھا کہ'' دوست کے دیدار کی آرز و مجھ پر غالب آگئی ہے'' میں اس کے نغمہ سے متأثر ہوکراس کی طرف بڑھا۔ میں جوں جوں اس سے نزدیک ہور ہا تھاوہ اس قدر مجھ سے دور ہوتا جار ہا تھا۔ پھراس نے کہا تمہارا خیال ہیہ ہے کہ اس مقام پرتمہارے علاوہ اور کوئی ذاکر نہیں ہے۔ میں تھا۔ اس پراس نے کہا اس فراس نے کہا اس وقت تو تم نے مطلق تصور کیا تھا، ابتخصیص کررہے ہو۔ اس کے بعدوہ غائب ہوگیا۔

صاحب قبر کی تلاوت کی فر مائش

حضرت شاہ ولی اللہ صاحب رحمۃ اللہ علیہ کے والد ماجد فر مایا کرتے تھے کہ شخ بایزید اللہ گو رحمۃ اللہ علیہ نے حرمین کی زیارت کا قصد کیا۔ آپ کی معیت میں بہت سے ضعیف العمر، بچاور عورتیں بھی تیار ہو گئیں، حالانکہ زادراہ کا کوئی انتظام نہ تھا۔ برادر گرامی اور میں نے متفق ہو کر ارادہ کیا کہ انہیں واپس لایا جائے۔

جب ہم تغلق آباد پنچے تو دن بہت گرم ہو چکا تھا، ہم لوگ ایک سایہ دار درخت کے پنچے آرام کی غرض سے بیٹھ گئے۔اس دوران تمام احباب سو گئے اور میں اکیلا ان کے کپڑوں اور سامان کی حفاظت کے لئے جاگتا رہا۔ اپنے آپ کو بیدارر کھنے کے لئے میں نے قرآن مجید کی تلاوت شروع کر دی، چند سورتیں تلاوت کر کے میں خاموش ہوگیا۔ اچا نک قریبی قبور میں سے ایک صاحب قبر مجھ سے مخاطب ہوا'' قرآن مجید کے زندگی بخش نغمات سننے کے لئے مدت سے ترس ر ہا ہوں ،اگر کچھوفت اور تلاوت کریں تواحسان مند ہوں گا۔''

میں پھھ اور تلاوت کر کے پھر خاموش ہو گیا۔ صاحب قبر نے مزید استدعا کی ، میں نے پھر پڑھا۔ میرے چپ ہونے پراس نے تیسری بار درخواست کی ، میں نے اس دفعہ بھی اس کی درخواست قبول کی اور قرآن مجید کی چند آیات تلاوت کیں۔ اس کے بعد یہ صاحب قبر مخدومی برادر گرامی جو پاس ہی سور ہے تھے ،ان کے خواب میں آیا اور کہا'' میں نے ان کو بار بار تلاوت کے لئے کہا ہے ،اب مجھے حیا آتی ہے ،آپ انہیں فرما کیں کے قرآن مجید کا کچھ زیادہ حصہ تلاوت کرکے میرے لئے روح کی غذا فراہم کریں۔'

وہ نیندسے اٹھے اور مجھے صورت حال ہے آگاہ کیا۔ میں نے نسبتاً زیادہ تلاوت کی اوراس پر ان اہل قبور میں خوشی ومسرت کی خاص کیفیت میں نے محسوس کی اور انہوں نے مجھے فرمایا ''جزاک اللّٰء غی خیراً''۔

اس کے بعد میں نے ان سے عالم برزخ کے متعلق پوچھا۔ اس نے کہا کہ 'میں ان قریبی قبروں میں سے کسی کے متعلق کچھ بھی نہیں جانتا، البتہ میں اپنا حال آپ کوسنا تا ہوں۔ جب سے میں نے دنیا سے انتقال کیا، میں نے کسی قسم کا عذاب یا عتاب نہیں دیکھا اگر چہ بہت زیادہ انعام واکرام بھی نہیں ہے۔ میں نے پوچھا تہ ہیں معلوم ہے کہ کون سے عمل کی برکت سے تہ ہیں نجات ملی ہے۔ اس نے کہا ''میں نے ہمیشہ اس بات کی کوشش کی کہ دنیاوی بھیڑوں سے خود کو آزاد کروں، ذکر الہی میں مصروف رہوں اور عبادات سے غافل کرنے والی چیزوں سے کنارہ کشی کروں، ذکر الہی میں مصروف رہوں اور عبادات سے غافل کرنے والی چیزوں سے کنارہ کشی کروں، اگر چہا ہے اس ارادہ کو کمل عملی جامہ نہ پہنا سکا، تا ہم خدا نے تعالی نے میر سے سن نیت کو پہند فرما کر مجھے بیصلہ عطافر مایا''۔ (انفاس العارفین ص:۱۱۳)

حضرت شنخ محمد رحمة الله عليه

فر مایا کہ میرے اقارب میں سے محریخی نامی شخص جو کہ پورب کے کسی علاقہ میں شہید ہوگیا شا۔ طالب علمی کے دور میں ایک دن میں مسجد جٹو کے ایک ججرہ میں تنہا کواڑ بند کئے بیٹھا تھا کہ اچا نک وہ عزیز میرے سامنے ظاہر ہوا، اس کے لباس اور ہتھیا روں کی چمک زمین پر پڑر ہی تھی۔ میں نے کہا کچھا سپنے بارے میں تو بتاؤ۔ کہنے لگا کہ'' جب میں زخم کھا تا تھا تو ایسی لذت محسوس ہوتی تھی کہ اس کی حلاوت اب بھی میرے دل میں باقی ہے۔ اس وقت با دشاہ کی فوج فلال بت خانہ کوتو ڑنے کی خاطر جارہی ہے، میں بھی ان کی رفاقت میں جارہا ہوں یہاں سے گزر ہوا تو آب سے ملا قات کا شوق مجھے یہاں لے آیا۔

جب حضرت شیخ محمد رحمة الله علیه اس دنیا سے رخصت ہوئے تو حضرت والد ہزرگوار (شاہ عبدالرحیم رحمة الله علیه) نے ان کے مزار پر بیٹھ کر حاضرین کوذکر بالجبر کا حکم دیا۔ اس مجلس ذکر کے بعد آپ نے فرمایا کہ حضرت شیخ محمد رحمة الله علیه کی روح نے میر بسامنے ظاہر ہوکر کہا کہ ''میں چاہتا تھا کہ اپنے جسم سمیت آپ کے پاس آؤں، کیوں کہ خدا نے مجھے بیطافت عطا کر رکھی ہے، مگریہ بات مصلحت کے خلاف تھی۔'' (انفاس العارفین ص: ۳۱۵)

مولا نا فيض الحنن صاحب رحمة الله عليه

مولانا فیض الحسن صاحب سہار نپوری رحمۃ الله علیه مرحوم کے داماد کا بیان ہے کہ جس مکان میں مولوی صاحب کا انتقال ہوا وہاں ایک مہینے تک عطری خوشبو آتی رہی۔حضرت مولانا محمد قاسم صاحب رحمۃ الله علیہ نے اس کو بیان کیا، فرمایا '' یہ برکت درود شریف کی ہے، مولوی صاحب کا معمول تھا کہ ہر شب جمعہ کو بیدار رہ کر درود شریف کا شغل فرماتے '' (فضائل درود شریف صاحب) صے ہوں کا معمول تھا کہ ہر شب جمعہ کو بیدار رہ کر درود شریف کا شغل فرماتے '' (فضائل درود شریف کا معمول تھا کہ ہر شب جمعہ کو بیدار رہ کر درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار رہ کر درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار رہ کر درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار درود شریف کا معمول تھا کہ ہر شب جمعہ کو بیدار درود شریف کا معمول تھا کہ ہر شب جمعہ کو بیدار درود شریف کا شغل فرماتے ۔'' (فضائل درود شریف کا معمول تھا کہ ہر شب جمعہ کو بیدار درود شریف کا معمول تھا کہ ہر شب جمعہ کو بیدار درود شریف کا شعب کا شعب کا شعب کا معمول تھا کہ ہر شب جمعہ کو بیدار درود شریف کا سید کر درود شریف کا سید کیا کہ کا معمول تھا کہ کا کہ ہر شب جمعہ کو بیدار درود شریف کا سید کا شعب کا شعب کر درود شریف کا سید کیا کہ کا کہ کا کہ کا کہ کا کہ کیا کہ کا کہ کر درود شریف کا کہ کر درود شریف کا کیا کہ کر درود شریف کا کہ کر درود شریف کر درود شر

عثمان بن سوا د طفا وي رحمة الله عليه كي والد ه

عثمان بن سواد طفاوی رحمة الله علیہ نے بیان کیا کہان کی والدہ عبادت گزار عورتوں میں سے تھیں ۔ انہیں راہبہ کہاجا تا تھا۔

جب ان کی موت کا وقت آیا تو انہوں نے اپنا سرآ سمان کی طرف اٹھایا اور کہا''اے میرے سامان، اے میرے ذخیرہ جس پر مجھے اپنی زندگی اور موت کے بعد بھی بھروسہ ہے، مجھے موت کے وقت ذلیل نہ کرنا اور قبر میں مجھے وحشت نہ ہو۔''پھر وہ فوت ہو گئیں۔ میں ہر جمعہ کوان کی قبر پر جا تا اور ان کے لئے دعا کرتا اور استغفار کرتا، پھر دوسرے اہل قبور کے لئے بھی دعا کرتا۔

ایک رات میں نے اپنی مال کوخواب میں دیکھا۔ میں نے ان سے پوچھا امال جان، آپ
کسی ہیں؟ کہنے گی''موت بڑی شخت مصیبت ہے، اور الجمد لللہ میں بڑے اچھے برزخ میں ہول
اس میں چھول بچھائے جاتے ہیں، سندس اور استبرق کے تکیے رکھے جاتے ہیں اور قیامت تک
بہی حال رہے گا۔''

میں نے پوچھا آپ کوکوئی ضرورت ہے؟ کہنے لگی''ہاں ہماری زیارت کے لئے جوتم آیا کرتے ہواسے نہ چھوڑنا، جب تم جمعہ کے دن اپنے گھر سے آتے ہوتو میں بہت خوش ہوتی ہول ہول ہول ہول ہول اور میر بے اس مجھ سے کہا جاتا ہے کہ''اے راہبہ تیرابیٹا آیا ہے'' پھر میں بھی خوش ہوتی ہول اور میر بے اردگرد کے مرد ہے بھی خوش ہوتے ہیں۔'' (منہاج القاصدین ص: ۵۷۹)

ایک اللہ والے کا قصہ

انس بن منصور رحمة الله عليه بيان كرتے ہيں كه 'ايك آدمی جنازوں ميں شامل ہوكر نماز پڑھا كرتا تھا۔ جب شام ہوجاتی تو قبرستان كے دروازه پر كھڑا ہوجا تا اور كہتا''الله تمہاری وحشت دور كرے،الله تمہاری غربت پر حم فرمائے،الله تمہاری غلطياں معاف فرمائے،الله تمہاری نيكياں قبول كرے۔'اس كے سوا كچھ نہ كہتا۔

اس آدمی نے کہا کہ ایک دفعہ میں شام کونہ گیا اور نہ دعا کی ، جیسے دعا کیا کرتا تھا۔ میں سویا ہوا تھا کہ بہت سے لوگ میرے پاس آئے۔ میں نے کہاتم کون ہو؟ اور کیوں آئے ہو؟ کہنے لگے ہم قبرستان والے ہیں، تو نے ہمیں مدید کی عادت ڈال دی ہے، میں نے کہا وہ ہدید کیا ہے؟ کہنے لگے وہ دعا کیں جوتو کیا کرتا ہے۔ میں نے کہا میں آئندہ ضرور کیا کروں گا۔ چنا نچہ اس کے بعد دعا نہیں چھوڑی'۔ (منہاج القاصدین)

حضرت رابعه بصريه رحمة الله عليها

رابعہ بھر بیرحمۃ اللہ علیہا کو کسی نے خواب میں دیکھا کہ مہین ریشی کپڑے پہنے ہوئے ہیں،
اور دبیز ریشی دو پٹے ہے۔آپ کو کمبل کے ایک جبداور دو پٹے میں فن کیا گیا تھا۔ دیکھنے والی نے
یو چھا تمہارا کمبل والا کفن کیا ہوا؟ فر مایا'' مجھ سے اتار کراس کے بدلہ بیلباس پہنا دیا گیا اور اسے
لپیٹ کراس پرمہر کردی گئی اور علیین میں رکھ دیا گیا تا کہ قیامت کے دن مجھاس کا ثواب ملے۔''
انہوں نے یو چھا کیا آپ اسی غرض سے دنیا میں عمل کیا کرتی تھیں؟ فر مایا'' میرے خیال میں
اولیاء کا یہی اکرام نہیں ہے۔''

پوچھاعبدہ بنت ابی کلاب کا کیا حال ہے؟ فرمایا''اللہ کی قسم وہ تو ہم سے بلند درجوں کی طرف پہل کر گئیں۔'' پوچھا کیوں؟ لوگوں کی نگا ہوں میں تو آپ سب سے زیادہ عبادت گزار تھیں؟ فرمایا''انہیں دنیامیں جس حال میں بھی تھیں کوئی برواہ نہتی''

پوچھاابو مالک (ضیغم) کا کیا حال ہے؟ فرمایا جب چاہتے ہیں حق تعالیٰ کی زیارت کر لیتے ہیں۔ ہیں۔ پوچھابشر بن منصور کا کیا حال ہے؟ فرمایا''واہ، واہ!انہیں تو حق تعالیٰ نے امیدوں سے زیادہ عطافر مادیا۔''

د یکھنے والی نے درخواست کی کہ تقرب کا کوئی عمل بتا ہے ۔ فرمایا'' کثرت سے اللہ کا ذکر کرتی رہواس سے قبر میں تمہاری حالت قابل رشک ہوگی''۔ (کتاب الروح لا بن القیم) بشار بن غالب رحمة الله عليه كہتے ہيں كه ' ميں نے رابعہ بھر يہ رحمة الله عليها كوخواب ميں د كھا۔ ميں ان كے لئے بڑى دعائيں كيا كرتا تھا، تو انہوں نے مجھ ہے كہا كه ' اے بشارتہارے تخفے نور كے تھالوں ميں ركھ كراورريثم كے رومالوں سے ڈھانپ كرہم كو پيش كئے جاتے ہيں۔' ميں نے كہا يہ كيسے؟ كہنے كئيں ' ذندہ لوگ جب مردوں كے لئے دعائيں كرتے ہيں اور وہ دعائيں قبول ہو جاتی ہيں، تو اس طرح پیش كی جاتی ہيں كہ ان كونور كے تھال ميں ركھا جاتا ہے، پھر جس مردے كے لئے دعائيں كی جاتی ہيں اس كو پیش كردى جاتی ہيں اور كہا جاتا ہے كہ فلاں آدمی كی طرف سے يہ مدية ہميں بھيجا گيا ہے'۔ پیش كردى جاتی ہيں اور كہا جاتا ہے كہ فلاں آدمی كی طرف سے يہ مدية ہميں بھيجا گيا ہے'۔ (منہاج القاصد بن لابن الجوزی ص: 20)

حضرت عاصم جحد ری رحمة الله علیه

بیان کیا گیا ہے کہ جب عاصم جحدری رحمۃ اللہ علیہ فوت ہو گئے تو دوسال بعدان کے گھر والوں میں سے کسی آ دمی نے ان کوخواب میں دیکھا اوران سے کہا'' کیا آپ فوت نہیں ہو چکے تھے؟ کہا'' ہاں'' کہا گیا، اب کہاں ہو؟ تو عاصم نے کہا''خدا کی قسم میں جنت کے باغوں میں سے ایک باغ میں ہوں، میں اور میرے کچھ ساتھی ہر جمعہ کی رات اور اس کی ضبح کو ابو بکر بن عبد اللہ مزنی رحمۃ اللہ علیہ کے یاس جا کرتمہاری خبریں حاصل کرتے ہیں''۔

میں نے ان سے کہا تمہارے جسم یا تمہاری ارواح؟ تو کہا''بہت دور کی بات ہے جسم تو گل سڑ گئے، روحیس ملاقات کرتی ہیں۔'' میں نے کہا تمہیں اس کاعلم ہوتا ہے؟'' کہنے لگے ہمیں جمعرات کی شام سے لے کر ہفتہ کے سورج طلوع ہونے تک کے اوقات میں تمہاراعلم ہوتا ہے۔ میں نے کہا دوسرے دنوں کے علاوہ اس میں کیوں پتہ چلتا ہے؟ کہا'' جمعہ کی عظمت اور بزرگی کی وجہ سے'۔(منہاج القاصدین لابن الجوزی)

مقبو ليتعمل

حضرت گیسودراز رحمۃ الله علیہ فرماتے تھے کہ نیک عمل سے کسی ایک کومقبول اور برے عمل سے دوسرے کومر دوداور مخذول سمجھا جاتا ہے۔

اسی کے حسب حال آپ نے ایک قصہ بیان فر مایا کہ کسی شہر میں ایک زاہدر ہتا تھا۔ اللہ تعالی نے اس کوخواب میں مطلع کیا کہ میں اس شہر پرآفت جھیج رہا ہوں ، ایک خض بھی اس آفت سے نہیں بچ گا۔ زاہد نے بوچھا خداوندا! کون سی آفت جھیجوں گا اللہ تعالی نے فر مایا آگ بھیجوں گا تا کہوہ سوائے ایک گھر اور اس کے اندر بناہ لینے والوں کوجلا دے۔ زاہد نے کہا خداوندا! میرا کیا حال ہوگا؟ جواب ملا کہ جھم کو بھی جلادوں گا، مگر ہاں تو اگر اس فاحشہ کے گھر بناہ لے لیتو تو اس فاحشہ کے گھر بناہ لے لیتو تو اس فاحشہ کے طفیل نے جائے گا۔

صبح کے وقت وہ زاہدا ٹھا، صلی کا ندھے پررکھا،اور فاحشہ کے گھر گیا، فاحشہ اسے دیکھ کر بہت حیران ہوئی۔اس نے بوچھا کہ اے زاہد، آپ میرے یہاں کس طرح پہنچ گئے؟ آپ کو معلوم ہے، روزانہ کس طرح کے لوگ میرے یہاں جمع ہوتے ہیں اور کیا کیا برے کام کرتے ہیں۔ زاہد نے کہا میں صرف چندروز تمہارے گھر میں پناہ لینا چاہتا ہوں، مجھے ایک گوشہ گھر کا دے دو، میں وہاں اللہ اللہ کرتار ہوں گا، بقیہ تم جانو اور تمہارا کام۔

فاحشہ نے گھر کا ایک گوشہ اسے دے دیا، اور وہ زاہد وہاں عبادت وریاضت میں مشغول ہو گیا۔ کئی روز کے بعد شہر میں آگ گئی اور وہاں کے تمام مکانات کو خاکستر کر دیا، کیکن فاحشہ کا گھر بالکل محفوظ رہا۔

جب آگ ختم ہوئی تو زاہد پھراپنے مکان کے گوشہ میں آگیا۔اس نے اللہ تعالیٰ سے پوچھا کہ خداوندا،اس میں کیا رازتھا کہ تمام لوگوں کوتو نے جلا دیا اورسارے شہر کوخا کشراور ویران کر دیا،لیکن اس فاحشہ کے گھر کو بچالیا اوراسی کے طفیل میں مجھے بھی نجات دی؟ فرمان باری ہوا کہ ہماراایک خارش زدہ کتا بھوکا پیاسا گرمی سے زبان نکا لے محلّہ محلّہ بھا گتا رہا، کسی نے اس کو نہ ایک ٹلزاروٹی کا دیا نہ ایک قطرہ پانی بلایا، اپنی دیوار کے سابیہ میں بیٹھنے بھی نہ دیا۔ وہ غریب جہاں گیا لوگوں نے اس کو تحق سے مار کر بھا دیا، لیکن جب وہ اس فاحشہ کے گھر پہنچا تو اس نے اس کو اپنی دیوار کے سابیہ میں پناہ دی، روٹی کھلائی اور پانی پلایا، اس کتے کے طفیل میں اس فاحشہ کو میں نے اس آفت سے بچالیا اور اسی فعل کے عماب میں تمام شہر کو میں نے تباہ اور ویران کر دیا اور تم کو اس فاحشہ ہی کے طفیل میں آفت سے محفوظ رکھا۔ (ملفوظات خواجہ کیسودرازص: ۲۵)

ایک چیخ ماری اور جان دے دی

ایک با ندی

حضرت عطاء رحمة الله عليه فرماتے بين كه ميں ايك دن بازار گيا۔ وہاں ايك باندى فروخت ہور ہى تھى ، جود يوانى بتائى جاتى تھى۔ ميں نے سات دينار ميں خريد لى ، اورا پنے گھر لے آيا۔ جب رات كا بچھ حصه گزرا تو ميں نے ديكھا كہ وہ اٹھی ، وضوكيا اور نماز شروع كر دى۔ نماز ميں اس كى حالت بيتى كه روتے روتے اس كا دم نكلا جاتا تھا۔ نماز كے بعداس نے مناجات شروع كى اور كہنے گئى ''اے مير ہے معبود! آپ كو مجھ سے محبت ركھنے كى قتم ، مجھ پر رحم فرما ہے ۔''ميں نے اس سے كہااس طرح نہ كہو، يوں كہوكہ مجھ بچھ سے محبت ركھنے كى قتم ۔ بيس كراس كو غصة آگيا اور كہنے گئى 'دفتتم ہے اس ذات كى اگراس كو مجھ سے محبت نہ ہوتى تو تجھے ميٹھى نيند نہ سلاتا اور مجھے بول نہ كھڑ اركھتا۔''

پھراوند ہے منہ گرگی اور چندشعر پڑھے، جن کا مطلب یہ ہے کہ'' بے چینی بڑھتی جارہی ہے اور دل جلا جارہا ہے اور صبر جاتا رہا ہے اور آنسو بہہ رہے ہیں، اس شخص کو کس طرح قرار آسکتا ہے، جس کو شق و شوق اور اضطراب سے چین ہی نہیں۔اےاللہ،اگر کوئی خوشی کی چیز ہوتو عطافر ما کر مجھ پراحسان فرما۔''اس کے بعد بلند آواز سے یہ دعا کی کہ''یا اللہ میرااور آپ کا معاملہ اب تک پوشیدہ تھا اب مخلوق کو خبر ہو چکی، اب مجھے اٹھا لیجئ'' یہ کہہ کرزور سے چیخ ماری اور مرگئ۔ (فضائل نمازص: ۲۹)

ابوعامررحمة الله عليه كہتے ہيں كہ ميں نے ایک باندی دیکھی جو بہت كم داموں ميں فروخت ہو رہی تھی، جونہایت دبلی نیلی تھی۔اس كا پیٹ كمر سے لگ رہا تھا، بال بكھرے ہوئے تھے۔ میں نے اس پررحم كھا كراس كوخر يدليا۔اس سے كہا كہ ہمارے ساتھ بازار چل، رمضان المبارك كے واسطے پچھ ضروری سامان خريدليں۔ كہنے لگی 'الله كاشكر ہے جس نے ميرے واسطے سارے مہينے كيسال كرديئے' وہ ہميشہ دن كوروز ہ ركھتی اور رات بھر نماز پڑھتی۔ جب عيد قريب آئى توميں نے اس سے کہا کہ کل صحی بازار چليں گے، تو بھی ساتھ چلنا، عيد کے واسطے کچھ ضروری سامان خريد لائيں گے۔ کہنے گئن ''ميرے آقاتم دنيا ميں بہت ہی مشغول ہو' کھراندر گئی اور نماز ميں مشغول ہوگئی اور اطمينان سے ايک ايک آيت مزے لے لے کر پڑھتی رہی حتی کہ اس آيت پر پہنچی ''و يُسْقلٰی مِنْ مَّاءٍ صَدِيْدٍ ''الآية (س: ابراہيم ع: ۳) چنانچراس حتی کہ اس آيت کو بار بار پڑھتی رہی اور ایک چنج مار کر اس دنیا سے رخصت ہوگئی۔ (فضائل نماز ص: اک

ا یک بزرگ کا وا قعه

ایک بزرگ کا انتقال ہونے لگا تواپنے خادم سے کہا کہ''میرے دونوں ہاتھ باندھ دے اور میں بزرگ کا انتقال ہونے لگا تواپنے خادم سے کہا کہ'' کوچ کا وقت آگیا نہ تو میں گنا ہوں سے بری ہوں ، نہ میرے پاس کوئی عذر ہے، جومعذرت میں پیش کر دوں ، نہ کوئی طاقت ہے جس سے مدد چا ہوں۔ بس میرے لئے تو ہی ہے۔'' مدد چا ہوں۔ بس میرے لئے تو ہی ہے ، میرے لئے تو ہی ہے۔''

یہی کہتے کہتے ایک چیخ ماری اور انتقال ہو گیا۔غیب سے ایک آواز آئی کہ اس بندہ نے اپنے مولی کے سامنے عاجزی کی اس نے قبول کرلیا۔ (فضائل نمازص: ۴۸۲)

حضرت ز را ر ه بن ا و فی رضی اللّه عنه

بہزر بن حکیم رحمۃ اللہ علیہ، عمّاب بن المثنی رحمۃ الله علیہ کی روایت سے نقل کرتے ہیں کہ ''حضرت زرارہ بن اوفی رضی الله عنہ جن دنوں بھرہ کے قاضی تھے، ان دنوں وہ بنوقشر (قبیلہ) کی امامت کیا کرتے تھے۔

چنانچوایک روزوه صبح کی نماز پڑھارہے تھے، تلاوت کرتے ہوئے جب اس آیت پر پہنچے،' فَاِذَا نُقِرَ فِی النَّاقُوْرِ، فَذَٰلِکَ یَوْمَئِذِ یَوْمٌ عَسِیْرٌ" (ترجمہ جس دن صور پھونکا جائے گا تووہ دن بڑا سخت ہوگا) تووہیں گر گئے اور روح قفس عضری سے پرواز کر گئی۔'

راوی کہتے ہیں کہ''جولوگ آپ کی نغش اٹھا کر گھر تک لائے ، میں بھی ان میں شامل تھا''۔

(جامع التريزي ص:٥٩ ج:١)

صالح براد کہتے ہیں کہ میں نے زرارہ بن او فی رضی اللہ عنہ کوخواب میں دیکھا اور پوچھا کہ اللہ آپ بررحم فرمائے، آپ سے کیا پوچھا گیا اور آپ نے کیا جواب دیا؟ آپ نے جھے سے منہ پھیر لیا۔ میں نے پوچھا اللہ سبحانہ وتعالی نے آپ کے ساتھ کیا کیا؟ فرمایا" اپنے جود وکرم سے مجھ پر مہر بانی فرمائی۔" میں نے پوچھا اور ابوالعلاء بن برزید مطرف رحمۃ اللہ علیہ کے بھائی کے ساتھ؟ فرمایا "وہ تو بلند در جوں میں ہیں" میں نے پوچھا آپ کے نزد یک کونساعمل افضل ہے؟ فرمایا "توکل اور قصرامل"۔ (کتاب الروح لابن القیم)

ایک اعرا بی

اصمعی رحمۃ اللّٰدعلیہ سے مروی ہے، فرماتے ہیں کہ ایک بار میں جامع مسجد بھرہ سے آرہا تھا کہ ایک اعرابی سے ملا قات ہوئی، جونہایت دبلا پتلا ،اونٹنی پرسوار، گلے میں تلوار پڑی ہوئی تھی اور ہاتھ میں کمان تھی۔

قریب آکر مجھے سلام کیا اور کہاتم کن لوگوں میں سے ہو؟ میں نے کہا'' قبیلہ اصمع میں سے'' کہا اصمعی تم ہی ہو؟ میں نے کہا'' ہال'' کہا کہاں سے آرہے ہو؟ میں نے کہا ایسی جگہ سے آرہا ہوں جہاں اللّٰد کا کلام پڑھا جارہا تھا۔ کہا'' رحمٰن کا بھی کلام ہے، جس کوآ دمی پڑھتے ہیں؟'' میں نے کہا ہاں۔ کہنے لگا'' کچھ مجھے بھی پڑھ کر سنا دؤ'۔

میں نے کہاسواری سے اتر جاؤ۔ وہ اتر گیا۔ میں نے سورہ والذاریات شروع کی حتی کہ آیت ' وَفِی السَّمَاءِ دِ ذُقُکُمْ وَ مَا تُوْعَدُوْن '' پر پہنچا یعنی تمہارارز ق جس کاتم کو وعدہ کیا گیا ہے،
وہ آسان پر ہے۔ کہا'' اے اصمعی! یہ کلام اللہ عز وجل کا ہے؟'' میں نے کہافتم ہے اس ذات کی جس نے محرصلی اللہ علیہ وسلم کو سچانی بنا کر بھیجا ہے، یہ کلام اس کا ہے، جسے اس نے اپنے نبی پر بنا کر بھیجا ہے، یہ کلام اس کا ہے، جسے اس نے اپنے نبی پر بنا کر کھیے اب کہ کہ کے اونٹ کو ذیح کیا اور کھال سمیت اس نازل فرمایا۔ کہنے لگا''بس کرو''، پھر کھڑ اہو کراپنی سواری کے اونٹ کو ذیح کیا اور کھال سمیت اس

کے ٹکڑے کئے اور کہااس کی تقسیم میں میری مدد کرو۔

چنانچہ ہم نے اسے آنے جانے والوں پر تقسیم کر دیا، پھر تلوار اور کمان لے کر ٹکڑے کئے اور ریت میں دبا کر جنگل کی طرف روانہ ہوا اور کہتا جاتا تھا'' وَفِسی السَّمَاءِ دِزْقُکُمْ وَمَا تُوعَدُوْن .''میں نے اپنے نفس پر ملامت کی کہ جس کلام سے پیخف بیدار ہوگیا، تواس سے بیدار کیوں نہیں ہوتا۔

جب میں ہارون رشید کے ساتھ جج کو گیا تو میں کعبہ کا طواف کررہاتھا کہ مجھے کسی نے نرم آواز سے بلایا، میں نے پیٹے پھیر کرد یکھا تو وہی اعرابی تھا، جو بالکل لاغراور زردہوگیا تھا، اس نے مجھے سلام کیا اور میراہاتھ پکڑ کرمقام ابراہیم کے پیچھے مجھے بٹھایا اور کہا کچھ کلام اللہ پڑھ کرسنا دے۔ میں نے پھروہی سورۃ الذاریات شروع کی، جب میں اس آیت پر پہنچا'' وَفِسی السَّمَاءِ رِزُقُکُمْ وَمَا تُوْعَدُوْن ''اس اعرابی نے چی ماری اور کہا ہم نے اپنے رب کا وعدہ سچایا یا۔ پھر کہا اور بھی کچھ ہے؟ میں نے کہا، ہاں۔ آگے فرماتے ہیں''فور رَبِّ السَّمَاءِ وَالْارْضِ ۔ إِنَّهُ لَحَقُّ اور بھی کہ میں گفتگور نے ہو۔'' سیمن گفتگور نے ہو۔'' سیمن گفتگور نے ہو۔''

یہ سنتے ہی اس اعرابی نے چیخ ماری اور کہا سبحان اللہ ، اللہ جل جلالہ کو کس نے غصہ دلایا ؟ حتی کہ متم فر مائی ، کیااس کی لوگوں نے تصدیق نہ کی اور اسے قسم کھانے پر مجبور کیا ؟ تین بار اس نے یہی بات کہی اور اسی حال میں اس کی روح نکل گئی۔ (نزیمة البسا تین ص: ۲۵۸/۳۵۷)

د ونو جوا نو ل کا قصہ

روایت ہے کہ ایک جوان حضرت جنیدرحمۃ اللّٰہ علیہ کی صحبت میں رہتا تھا۔ جب کوئی ذکر سنتا تو چنج اٹھتا تھا۔ ایک روز حضرت نے فر مایا اگر پھرایسا کرنا ہوتو میرے پاس نہ آیا کرو۔اس کے بعد جب وہ کچھ سنتا تو اس کا رنگ متغیر ہو جاتا ، لیکن وہ ضبط کرتاحتی کہ ہر بُنِ مو(بال کی ہر جڑ) سے خون ٹیکتا۔ایک دن اسی حال میں تھا کہ احیا تک اس نے الیسی زور کی جیخ ماری کہ اس کی روح يروازكرگئ_(رحمة الله عليه)

شخ علی رود باری رحمة الله علیه فر ماتے ہیں کہ ایک دن میرا گز را یک محل پر ہوا۔ کیا دیکھتا ہوں کہ ایک خوب صورت جوان بڑا ہے اور اس کے گردلوگ جمع ہیں۔ میں نے اس کی حالت دریافت کی ،لوگوں نے کہاشچف راستہ برجار ہاتھااوراس محل میں ایک لونڈی پیاشعار گارہی تھی:

> كَبُـرَتْ هـمَّةُ عَبْد ِ طَمَعَتْ فِيْ أَنْ تَرَاك أوَ مَا حَسْبُ بِعَيْنِ أَنْ رَآى مَا قَدْ رَآك

(ترجمہ) بڑی ہمت ہےاس بندہ کی جو تیرے دیکھنے کی طمع رکھتا ہے، کیا آئکھ کے لئے کافی نہیں کہ تیرے دیکھنے والے کو دیکھ لے؟'' یہ سنتے ہی اس نے ایک جیخ ماری اور جان بحق تشلیم كي - (نزهة البساتين ص: ١٤٥٥ جرا)

اللّہ سے ڈیر نے والے ایک نو جوان کا قصہ

منصور بن عمار رحمة الله عليه فرماتے ہيں كه ميں نے ايك روز ايك نو جوان كو ديكھا جو ڈرنے والوں کی طرح نمازیر طور ہاتھا۔میرے دل میں بیرخیال آیا کہ ثناید بیٹخص کوئی ولی ہے، میں دیکھتا ر ہاحتی کہوہ مخص نماز سے فارغ ہوا تو میں نے اسے سلام کیا۔اس نے جواب دیا۔

میں نے اس سے کہا تو نہیں جانتا کہ دوزخ میں ایک وادی ہے، جس کا نام نظی ہے، جو کھال ا تاردے گی،اس شخص کو بلائے گی جس نے پیٹھ پھیری ہوگی اور بےرخی کی ہوگی اور جمع کیا ہوگا، پھراس سے رکھا ہوگا۔ بین کراس نے جیخ ماری اور بے ہوش ہو گیا۔

جب افاقه مواتو كهنه لكا يجهاورسناؤ مين في يآيت سنائي - "يَا أيُّهَا الَّذِيْنَ آمَنُوا قُوْا أَنْفُسَكُمْ وَأَهْلِيْكُمْ نَارًا وَقُوْدُهَا النَّاسُ وَالْحِجَارَةُ عَلَيْهَا مَلائِكَةٌ غِلاظٌ شِدَادٌ لَا يَعْصُوْنَ اللَّهَ مَا أَمَرَهُمْ وَيَفْعَلُوْنَ مَا يُؤْمَرُوْنَ (ترجمه) الايان والو! اليخ آپ كواور ا پنے گھر والوں کوآگ سے بچاؤ، جس کا ایندھن آ دمی اور پھر ہیں اس پر سخت شدید فرشتے مقرر ہیں وہ اللہ کی نافر مانی نہیں کرتے اور جو تکم ہوتا ہے بجالاتے ہیں' یہ ن کروہ شخص گر پڑا اور جان دے دی۔

میں نے اس کا سینہ کھول کردیکھا تو اس پر قلم قدرت سے کھا ہواتھا'' فَھُ وَ فِ فِ عِیْشَةٍ رَّاضِیَةٍ فِیْ جَنَّةٍ عَالِیَةٍ قُطُوْ فُھَا دَانِیَة ''(یعنی وہ عیش پیندیدہ میں رہے گا، اعلی درجہ جنت میں جس کے تمرات قریب ہیں)

جب تیسری رات ہوئی تو میں نے اس کوخواب میں دیکھا کہ وہ تخت پر رونق افروز ہے، اور اس کے سر پرتاج رکھا ہوا ہے۔ میں نے دریافت کیا کہ قت تعالی نے تیرے ساتھ کیا کیا؟ کہا مغفرت فرمائی اور مجھے ثواب اہل بدر کا عطا ہوا، بلکہ اور زیادہ دیا۔ میں نے کہازیادہ کیوں دیا؟ کہا اس وجہ سے کہ وہ کفار کی تلوار سے شہید ہوئے اور میں اللہ تعالی کے کلام سے شہید ہوا۔ (نزہۃ البساتین)

اللہ سے ڈ ر نے والی ایک لڑ کی کا قصہ

حضرت ذوالنون مصری رحمۃ الله علیہ فرماتے ہیں کہ مجھ سے بعض احباب نے کہا کہ کوہ مقطم میں ایک لڑکی اللہ تعالیٰ کی بہت عبادت کرنے والی ہے۔ میر بدل میں اس سے ملنے کا شوق ہوا اور وہاں بہنج کر میں نے اسے تلاش کیا، وہ نہ ملی، مگر عابد زاہد لوگوں کے گروہ میں سے ایک شخص ملا۔ میں نے ان سے اس کا حال ہو چھا، تو کہنے لگے تم داناؤں سے بھا گئے ہواور دیوانوں کو پوچھے ہو؟ میں نے کہا آپ بتا تو دیں وہ مجنونہ کہاں ہے؟ کہنے لگے وہ فلاں جنگل میں ہے۔ میں ان کے بتائے ہوئے بتہ پر گیا تو دور سے ایک غمناک آواز سنائی دی۔ میں اس آواز کے پیچھے گیا، کیا دیکھا ہوں کہ ایک لڑکی پھرکی ایک چٹان پر بیٹھی ہے۔ میں نے اسے سلام کیا اس نے سلام کا جواب دے کر کہا '' ذوالنون' تمہیں دیوانوں سے کیا کام؟'' میں نے کہا کیا تو دیوانی سلام کا جواب دے کر کہا '' ذوالنون' تمہیں دیوانوں سے کیا کام؟'' میں نے کہا کیا تو دیوانی

ہے؟ کہا''اگردیوانی نہ ہوتی تولوگ مجھے دیوانہ کیوں کہتے؟''

میں نے کہا تجھے کس ٹی نے دیوانہ بنادیا؟'' کہا'' ذوالنون!اس کی محبت نے مجھے دیوانہ اور اس کے شوق نے حیران کر دیا،اس کی دریافت نے قلق اور تڑپ میں ڈال دیا ہے، کیوں کہ محبت تو قلب میں ہوتی ہے اور شوق فواد میں اور دریافت کرنا سرمیں ۔''

میں نے پوچھالڑی کیا فواداورشکی ہے اور قلب کچھاور ہے؟ کہا''ہاں فواد قلب کے نورکو بولئے ہیں اور سرفواد کے نورکو سوقلب تو محبت کرتا ہے اور فواد مشاق ہوتا ہے اور سرپاتا ہے' میں نے پوچھا میں کو پاتا ہے؟ کہنے گی''حق کو'' میں نے پوچھا حق کو کس طرح پاتا ہے؟ ''دو النون حق کو پانابلا کیف ہوتا ہے' میں نے کہا بھلا تیراحق کو پانے میں صادق ہونا کیا ہے؟ یہ سنتے ہی اس نے رونا شروع کر دیا اور اس قدر روئی کہ قریب تھا کہ اس کی جان نکل جائے ۔ جب ہوش میں آئی تو بہت سے ہائے ہائے ہائے کنعرے مارے۔ اس کے بعد چندا شعار در انگیز پڑھے اور کہا''د کیے صادق اور سے لوگ اس طرح جاتے ہیں۔'' پھر اس پرغشی طاری ہوئی۔ میں نے پاس جاکر جواسے ہلایا تو مردہ پایا۔ میں نے کوئی چیز ڈھونڈھی کہ جس سے اس کے لئے قبر کھودوں۔ دیکھا تو وہ میری نظروں سے غائب ہوگئی۔ (نز بہۃ البسا تین ص: ۸۷)

حضرت شيبان مصاب رحمة الله عليه

حضرت ذوالنون مصری رحمۃ اللّہ علیہ فرماتے ہیں کہ میں نے کوہ لبنان کے ایک غارمیں ایک بزرگ کو دیکھا کہ اس کا سراور داڑھی بالکل سفیداور سرکے بال غبار آلود ہیں اور نہایت لاغر ہیں اور نماز میں مشغول ہیں۔ جب انہوں نے سلام کھیرا تو میں نے سلام کیا۔انہوں نے سلام کا جواب دیا، پھر نیت باندھ لی۔اسی طرح عصر تک برابر نماز میں مشغول رہے، پھرایک پھر کے سہارے بیٹھ گئے اور مجھ سے کچھ بات چیت نہ سہارے بیٹھ گئے اور مجھ سے کچھ بات چیت نہ کی۔

میں نے خود ہی عرض کیا کہ حضرت میرے لئے اللہ تعالیٰ سے دعافر مائے۔فر مایا کہ اللہ تعالیٰ اللہ تعالیٰ اپنے قرب سے مانوس کر دے۔ میں نے کہا کچھاور فر مائے۔فر مایا بیٹا جے اللہ تعالیٰ اپنے قرب سے مانوس کر دیتا ہے اسے چار خصاتیں عطافر ما تا ہے،عزت بغیر خاندان ،علم بے طلب، غنا بغیر مال اور انس بے جماعت۔ یہ کہہ کر زور سے ایک چنے ماری اور بے ہوش ہو گئے، اور پورے تین دن بعدافاقہ پایا۔اٹھ کر وضو کیا اور مجھ سے پوچھ کرسب فوت شدہ نمازوں کی قضا کی اور مجھ سے سلام کر کے رخصت ہونے گئے۔

میں نے عرض کیا حضرت میں تو تین دن اس امید پر پڑا رہا کہ شخ کچھ اور نصیحت فرما ئیں گے۔ یہ ہوئے مجھے رونا آگیا۔ فرمایا اپنے مولی کو دوست رکھا وراس کے بدلہ کسی کی چاہت نہ کر، کیوں کہ اللہ کو دوست رکھنے والے ہی تمام بندوں کے سرتاج اور اللہ کے برگزیدہ اور اس کے خالص بندے ہیں۔ پھرایک جیخ ماری اور جاں بحق ہوگئے۔ رحمہ اللہ تعالی رحمۃ واسعۃ (نزیہۃ البساتین ص:۸۳)

حضرت ابوجهيز رحمة اللدعليه

حضرت صالح مری رحمۃ اللہ علیہ فرماتے ہیں کہ ایک روز میں حضرت محمہ بن واسع، حبیب عجمی، مالک بن دینار اور ثابت بنانی رحمہم اللہ کے ہمراہ حضرت ابوجہز رحمۃ اللہ علیہ نابینا کی زیارت کے ارادہ سے چلا۔وہ شہر سے نکل گئے تھے،اوران کے واسطے ایک مسجد بنائی گئی تھی،جس میں وہ عبادت کیا کرتے تھے۔ہم لوگ چل کربے وقت ان کے مکان پر پہنچے۔

ایک جگہ سبزہ زارد مکھ کر حضرت ثابت بنانی رحمۃ اللّه علیہ نے کہا آؤ، دورکعت نماز پڑھ لیں تا کہ قیامت کے دن یہ جگہ اللّه سبحانہ وتعالیٰ کے یہاں ہماری گواہی دے۔ پھران کے گھر گئے، اوران کوخبر کرکے تکلیف دینامناسب نہ جانا اور بیٹھ گئے۔

جب ظہر کا وقت ہوا تو وہ گھر سے نکلے اور اذان دے کرا قامت کہی ،نماز پڑھی۔ہم نے بھی

ان کے ساتھ نماز پڑھی۔ نماز کے بعد محمد بن واسع رحمۃ اللّه علیہ کھڑے ہوکر انہیں ملے۔ انہوں نے بوچھا'' تم کون ہو؟'' کہا محمد بن واسع تمہارا بھائی ہوں۔ فر مایا''تم وہی ہوجن کی نسبت سنا جاتا ہے کہتم بصرہ میں سب سے اچھے نمازی ہو؟''وہیتن کرخاموش ہورہے۔

پھر ثابت بنانی ملے بوچھا''تم کون ہو؟'' کہا ثابت بنانی۔فر مایا''تم وہی ہو کہ جن کی نسبت مشہور ہے کہ بصرہ میں سب سے زیادہ نمازی ہو۔''وہ بھی سن کرخاموش ہور ہے۔

پھر مالک بن دینار ملے، پوچھا'' تم کون ہو؟'' انہوں نے کہا مالک بن دینار ہوں۔فر مایا ''واہ،واہ تہہاری نسبت مشہور ہے کہ بھرہ میں تم سب سے بڑے زاہد ہو۔''

، پھر حبیب عجمی نے ملاقات کی ، پوچھا''تم کون ہو؟'' کہا حبیب عجمی فرمایا''تم وہی ہوجن کی نسبت مشہور ہے کہتم مستجاب الدعوات ہو؟''وہ بھی س کرسا کت رہے۔

پھر میں نے ملا قات کی، پوچھا'' تم کون ہو؟'' میں نے کہا میں صالح مری ہوں، فر مایا'' تم وہی ہوجن کی نسبت مشہور ہے کہ تمہاری آ واز بھرہ والوں میں سب سے اچھی ہے۔'' پھر فر مایا ''میں تمہاری آ واز کامدت سے مشاق تھا، آ وَ، پانچ آ بیتیں کتاب اللّٰد کی مجھے پڑھ کرسناو'' صالح کہتے ہیں میں نے یَوْمَ یَوْوْنَ الْمُلائِکَةَ لَا بُشْرای یَوْمَ یَدِ لِلْمُجْرِمِیْن' سے قر اُت تروی کی اور جب''هَبَاء اُ مَّنْفُوْد اُ" پر پہنچا، توایک چیخ مارکر بے ہوش ہوگئے۔ جب ہوش آ یا تو فر مایا۔ ''وہی آ بیتیں پھر سناو'' میں نے پھر پڑھا۔ انہوں نے ایک چیخ ماری اور دنیا سے انقال فر مایا۔

''وہی آ بیتیں پھرسناؤ'' میں نے پھر پڑھا۔انہوں نے ایک چیخ ماری اور دنیا سے انتقال فر مایا۔
استے میں ان کی بیوی نکل آئیں اور پوچھاتم کون لوگ ہو؟ ہم نے خبر دی۔انہوں نے ہمارا
تعارف سن کر'' اناللہ وانا الیہ راجعون' پڑھی اور کہا'' کیا ابوجہیز کا انتقال ہوگیا؟''ہم نے کہا ہاں
خدا تعالیٰ تہہیں اجر دے تمہیں کیسے معلوم ہوا؟ کہنے گیس'' میں انہیں اکثر دعا میں یہ کہتے ہوئے
سنتی تھی کہ میری موت کے وقت اے اللہ،اپنے اولیاء کوجمع کردے۔اس واسطے میں جان گئی کہتم
لوگ ان کی موت کے واسطے اکشے ہوئے ہو۔' پھر ہم نے انہیں غسل دیا اور کفنایا اور نماز پڑھ کر
تدفین کی۔رضی اللہ عنہ وارضاہ (نزبہۃ البسا تین ص: ۳۸۰)

لیا[،] مجنوں کا قصہ

اس طرح کا ایک اور واقعہ حضرت نے بیان کیا کہ لیل کے جھر و کہ کے بیچے ایک پھر تھا۔ مجنون روزانہ وہاں پر جاتا اور اس پھر پر لیٹار ہتا اور لیل کے جھر و کہ کی طرف منہ کر کے اس کو د مکھنے میں مشغول اور مستغرق رہتا۔

مجنوں کے رقیبوں نے لیل سے کہا کہ یہ دیوانہ روزانہ آتا ہے اوراس پھر پربیٹھ کرجھروکہ سے کھتے دیکھتا ہے،کوئی الیسی تدبیر کرنی چاہئے کہ وہ اس پھر پر نہ بیٹھ سکے۔ان لوگوں نے لکڑی جمع کی اوراس پھر پررکھ کراس کوجلایا، یہاں تک کہ وہ پھر آگ کی طرح ہوگیا۔

مجنوں جوعشق کی آگ کا جلا ہوا تھا،حسب معمول وہاں پر پہنچا اوراس پھر پر بیٹھ گیا اور پھر لیٹ گیا اور پھر لیٹ گیا پور جیلئے گی،کین وہ اسی طرح لیل کی طرف متوجہ اوراس کے خیال میں مستغرق رہا۔اس کوا پنے بدن کے جلنے کی بھی خبر نہ ہوئی، یہاں تک کہ مجنوں کے رقیبوں ہی کواس پررحم آگیا،انہوں نے شور مچایا کہ ارے دیوانہ تو جل رہا ہے، وہاں پر کیا کر رہاہے؟

مجنون نے دل کی طرف اشارہ کر کے کہا''بدن تو نہیں البتہ یہ جل رہا ہے، میں سوختہ آتش عشق ہوں، مجھے بدن کے جلنے کا کیااحساس ہوگا۔ یہ قصہ بیان کر کے حضرت مخدوم نے فر مایا کہ سلوک کی کتابوں میں لکھاہے کہ

"إِنَّ اللَّهَ تَعَالَىٰ خَلَقَ الْقُلُوْبَ قَبْلَ الأَجْسَادِ هَكَذَا بِأَلُوْفِ سَنَةٍ وَجَعَلَ فِيْهَا نَارَ مَحَبَّةٍ فَأَخْرَجَ مِنْهَا شِرَارَ نَارِ الْمَحَبَّةِ فَخَلَقَ مِنْهَا سَبْعَةَ دَرَكاتِ جَهَنَّم" _

یعنی اللہ تعالیٰ نے دل کوجسم سے کئی ہزار سال پہلے پیدا کیا اور اس میں اپنے عشق کی آگر کھ دی، اس کی ایک چنگاری باہر نکلی جس سے سات طبق دوزخ کے پیدا ہوئے۔

اس لیے عشق کی آگ کے جلے ہوئے کو دنیا کی آگ کی کیا خبر ہوگی اوراس کا کیاا حساس ہوگا،

متنتی شاعر نے اس کے بارے میں کہا ہے۔

سففی قلْبِ الْمُحِبِّ نَارُ هَولی اَحَرُّ نَادِ جَهَنَّمَ بَرْ دَهَا

العنی عاشق کے دل میں جوشق کی آگ ہے، اس کے مقابل میں دوزخ کی آگ ہی ٹھنڈی
ہے۔ (ملفوظات خواجہ کیسودرازص: ۲۲۳)

انقال کے بعد خواب میں دیکھا، پوچھا ''کیا گزری؟''

ز ندول اورم دول کی روحول میں ملا قا ت

زندوں اور مردوں کی روحوں میں ملاقات ہوتی ہے، اس کی دلیلیں بے شار ہیں اور حس اور واقعات سب سے بڑے شاہد ہیں۔ زندوں اور مردوں کی روحوں میں اسی طرح ملاقات ہوتی ہے، جس طرح زندوں کی روحیں آپس میں ملتی جلتی ہیں۔ قر آن پاک میں اللہ تعالی فرماتے ہیں 'اللہ کُه یَتَوَفَّی الْلاَنْفُسَ حِیْنَ مَوْتِهَا ۔۔۔۔ اللہ' یعنی اللہ موت کے وقت روحیں قبض کرتا ہے اور سوتے وقت ان روحوں کو بھی جن کی ابھی موت نہیں آئی، پھر جن پر موت کا حکم فرما چکا انہیں روک لیتا ہے اور دوسری روحوں کو ایک معین مدت تک کے لئے چھوڑ دیتا ہے۔ (سور وَ زمر آیت کے اللہ جھوڑ دیتا ہے۔ (سور وَ زمر آیت

حضرت ابن عباس رضی الله عنه فرماتے ہیں کہ مجھے خبر ملی ہے کہ خواب میں زندوں اور مردوں کی روحیں ملتی ہیں، پھراللہ تعالیٰ مردوں کی روحوں کوروک لیتا ہے اور زندوں کی روحوں کوچھوڑ دیتا ہے۔

سدی فرماتے ہیں کہ اللہ سبحانہ وتعالی حالت نیند میں بھی روحیں قبض کر لیتے ہیں، پھر زندوں اور مردوں کی روحیں اور مردوں کی روحیں کی روحیں کی روحیں ان کے جسم کی طرف دنیا میں لوٹادی جاتی ہیں، مگر مردوں کی روحیں جب اپنے جسم کی طرف لوٹنے کا ارادہ کرتی ہیں تو انہیں روک دیا جاتا ہے۔

اس آیت کا ایک مطلب تو یہ ہوا کہ جومر جاتا ہے،اس کی روح روک کی جاتی ہے اور جوزندہ ہے،اس کی روح (جسے نیند میں قبض کیا گیاتھا) چھوڑ دی جاتی ہے۔

دوسرامطلب یہ کہ روکی ہوئی اور چھوڑی ہوئی دونوں قسموں کی روحیں زندوں ہی کی ہیں، پھر جس کی مقررہ مدت پوری ہو پچکی اس کی روح روک لی جاتی ہے اور قیامت سے پہلےجسم کی طرف نہیں لوٹائی جاتی اور جس کا وقت پورانہیں ہوا ،اسے اس کےجسم کی طرف مقررہ مدت پوری

كرنے كے لئے لوٹادياجا تاہے۔

شخ الاسلام نے یہی مطلب پیند فر مایا ہے اور فر مایا ہے کہ اسی پر قرآن وحدیث دونوں دلالت کرتے ہیں، کیوں کہ اللہ سبحانہ وتعالی نے جن روحوں کو نیندوالی وفات دی ہے، ان میں سے جن پر موت کا فیصلہ فر مایا ہے، انہیں کے روکنے کا حکم فر مایا ہے۔ رہیں وہ روحیں جنہیں موت کے وفت قبض کیا جاتا ہے، انہیں نہرو کئے ہی کا حکم ہے اور نہ چھوڑنے کا بلکہ یہ تیسر کی قسم کی روحیں ہیں۔

لیکن ترجیح پہلے مطلب کو ہے، اس کئے کہ حق تعالی نے دووفا تیں بیان کیں، وفات کبری (موت) اور وفات صغری (نیند) اور روحوں کی دوشمیں بیان فرما ئیں، ایک تو وہ تسم جس پر موت کا حکم صادر ہو چکا، انہیں تو اللہ تعالی نے اپنے پاس روک لیا اور موت عطافر مادی اور ایک وہ قسم جس کی ابھی مقررہ مدت باقی ہے، انہیں اللہ تعالی نے تکمیل عمر کے لئے ان کے جسم کی طرف لوٹا دیا۔ اور اللہ تعالی نے مذکورہ بالا وفاتوں کے دو حکم (روکنا اور چھوڑنا) بیان فرمائے اور بتایا کہ زندہ وہ روح ہے جسے نیندوالی وفات دی گئی ہے۔

اگروفات کی صرف دو سمیں ہوتیں (وفات موت اور وفات نیند) تو "وَالَّتِیْ لَمْ تَمُتْ فِیْ مَنَامِهَا" لانے کی ضرورت نہیں تھی کیوں کہ وہ قبض ہی کے وقت مرجاتی ، حالا نکہ اللہ سبحانہ وتعالی نے فرمایا کہ وہ نہیں مری تو پھر "فَیُہ مْسِکُ الَّتِیْ قَصْلی عَلَیْهَا الْمَوْت" کیسے تھے ہوسکتا؟ جواب دینے والا یہ جواب دے سکتا ہے، وفات نوم کے بعد اللہ تعالی نے موت کا فیصلہ فرمایا ہے۔ حجے بات یہ ہے کہ آیت وفات کی دونوں قسموں کو شامل ہے، کیوں کہ اس میں دووفا توں روفات نینداوروفات موت) کا بیان ہے، پھر مرنے والے کی روح کورو کنے اور دوسری روح کو چھوڑنے کا ذکر ہے اور یہ بات ظاہر ہے کہ تی تعالی ہر مرنے والے کی روح کوروک لیتا ہے، خواہ وہ سوتے سوتے مرجائے، یا بیداری میں۔

اور زندوں اور مردوں کی روحوں کے ملنے کا پیشوت بھی ہے کہ زندہ حضرات خواب میں

مردوں کو دیکھتے ہیں، اور ان سے حالات معلوم کرتے ہیں، اور مردے نامعلوم حالات بتاتے ہیں، جن کامستقبل میں بعینہ ظہور ہوجا تا ہے، اور بھی ماضی میں بھی ہو چکا ہوتا ہے۔ بھی مرنے والا اپنا گڑا ہوا مال بتا تا ہے، جس کی اس کے سواکسی کو خبر نہیں ہوتی اور بھی اپنے قرض کی اطلاع کرتا ہے کہ (مجھ پر فلاں فلاں کا قرض ہے) اور اس کے قرائن بھی بیان کرتا ہے۔ بھی ایسے ممل کی خبر دیتا ہے، جس کی اس کے سواکسی کو بھی خبر نہیں کے جو ایسی بیات کہ ہمارے پاس فلاں فلاں وقت آؤگے اور اس کی خبر دیتا ہے، جن کے بارے میں وقت آؤگے اور اس کی خبر تھی ہوجاتی ہے۔ بھی ایسی باتوں کی خبر دیتا ہے، جن کے بارے میں زندوں کو یقین ہوجاتا ہے کہ انہیں اس کے سواکوئی نہیں جانتا، جیسا کہ ان بہت سے واقعات سے ظاہر ہے، جو پیچھے گزر جکے ہیں۔

حضرت عبد الله بن سلام اور حضرت سلمان فارسی رضی الله عنهما کامعامده حضرت سعید بن المسیب رحمة الله علیه فرماتے ہیں کہ ایک دفعہ عبدالله بن سلام اور سلمان فارسی رضی الله تعالی عنهما میں ملاقات ہوئی۔ دونوں اس امر پر متفق تھے کہ زندوں اور مردوں کی روحوں میں ملاقات ہوتی ہے اور نیکوں کی روحیں جنت میں جہاں چاہتی ہیں آتی جاتی ہیں۔ چنانچہ دونوں نے میے عہد کیا کہ ان میں سے جو پہلے مرجائے وہ دوسرے کواپنے حالات کی

پ پہروری سے ہوئی ہوں کے ہوئی ہے۔ اور اس بات کا انتقال ہو گیا۔ وفات کے بعد وہ دوسرے کے خواب میں آیا اور کہا کہ''اللہ تعالیٰ کے تو کل پر قائم رہواور خوش ہو جاؤ، میں نے تو کل جیسا کوئی عمل نہیں یایا''۔ (کتاب الروح ص: ۲۱ تا ۲۳)

حضرت ا ما م شافعی رحمة الله علیه

ر بیج بن خثیم رحمة الله علیه کہتے ہیں کہ میں نے امام شافعی رحمة الله علیه کی وفات سے چندروز پیشتر خواب دیکھا کہ حضرت آ دم علیه السلام کی وفات ہوگئی ہے اور لوگ جنازہ باہر لانا چاہے۔ ہیں۔۔ میں نے ایک تعبیر بتانے والے سے پوچھا تواس نے کہا جو شخص اس زمانہ میں سب سے بڑا عالم ہے،اس کی وفات ہوگی، کیوں کے علم حضرت آ دم علیہ السلام کا خاصہ ہے''و عسلہ م الاسہ ماء کے لھا'' پس اس کے بعدامام شافعی رحمۃ الله علیہ کی وفات ہوگئ۔ (ظہیر الاصفیاء ص:۲۰۸)

امام شافعی رحمة الله علیه کو بعدانقال کے کسی نے خواب میں دیکھااور مغفرت کی وجہ پوچھی تو انہوں نے فرمایا'' بیریانچ درود شریف جمعہ کی رات کومیں پڑھا کرتاتھا:

اللهُمَّ صَلِّ عَلَى مُحَمَّدٍ بِعَدَدِ مَنْ صَلَّى عَلَيْهِ وصَلِّ عَلَى مُحَمَّدٍ بِعَدَدِ مَنْ لَمْ يُصَلِّ عَلَيْهِ وصَلِّ عَلَى مُحَمَّدٍ كَمَا أَمَرْتَ بِالصَّلواةِ عَلَيْهِ وصَلِّ عَلَى مُحَمَّدٍ كَمَا تُجِبُّ أَنْ يُصَلِّى عَلَيْهِ وصَلِّ عَلَى مُحَمَّدٍ كَمَا يَنْبَغِىْ أَنْ يُصَلِّى عَلَيْهِ

اس درود کودرود خمسه کهتی بین _ (فضائل درود شریف ص: ۹۲/۹۵)

ر فیع بن سلیمان رحمة الله علیه کہتے ہیں کہ میں نے امام شافعی رحمة الله علیه کوخواب میں دیکھا تو پوچھا خدائے تعالیٰ نے تمہارے ساتھ کیا کیا؟ فرمایا'' مجھے کرسی پر بٹھا کر زمر دومروارید نثار کئے اور چند دینار کے بدلہ میں ستر ہزار دیئے اور رحمت فرمائی'' (ظہیر الاصفیاء ص:۲۰۸)

امام صاحب رحمة الله عليه كى وفات كے بعد ايك صاحب كوحضور اكرم صلى الله عليه وسلم كى خواب ميں زيارت ہوئى۔ انہوں نے آپ صلى الله عليه وسلم سے دريافت كيا كه يا رسول الله (صلى الله عليه وسلم) امام شافعى رحمة الله عليه نے اپنے رساله ميں درود شريف كه المه "صَلَّى الله عليه صَلَّى الله عليه مُحَمَّدٍ حُلَّما ذَكَرَهُ الذَّا كِرُوْنَ وَخَفَلَ عَنْ ذِكْرِهِ الْعَافِلُوْن "آپ كى طرف سے ان كو كيا بدله ديا گيا ہے؟

حضور صلی الله علیہ وسلم نے ارشا وفر مایا کہ میری طرف سے بیہ بدلہ دیا گیا ہے کہ وہ حساب کے لئے نہیں روکے جائیں گے۔''

ا بن بنان اصبها نی رحمة الله علیه کہتے ہیں کہ میں نے حضور اقد س صلی الله علیه وسلم کی خواب

میں زیارت کی۔ میں نے بوچھایا رسول اللہ (صلی اللہ علیہ وسلم) محمہ بن ادریس یعنی امام شافعی رحمۃ اللہ علیہ آپ کے چپا کی اولا دہیں (چپا کی اولا داس وجہ سے کہا کہ آپ صلی اللہ علیہ وسلم کے دادا ہاشم پر جاکران کا نسب مل جاتا ہے، وہ عبد برزید ابن ہاشم کی اولا دمیں ہیں) آپ نے کوئی خصوصی اکرام ان کے لئے فرمایا ہے؟

حضور صلی الله علیه وسلم نے ارشاد فر مایا '' ہاں میں نے الله تعالیٰ سے به دعا کی ہے کہ قیامت میں اس کا حساب نہ لیا جائے۔'' میں نے عرض کیا یار سول الله (صلی الله علیه وسلم) به اکرام ان کا کس عمل کی وجہ سے ہوا؟ حضور صلی الله علیه وسلم نے ارشاد فر مایا ''میر سے او پر درودایسے الفاظ کے ساتھ سی میں ہو ھا کہ جن الفاظ کے ساتھ کسی اور نے نہیں پڑھا تھا۔'' میں نے عرض کیا یار سول الله (صلی الله علیه وسلم) وہ الفاظ کیا ہیں؟ حضور صلی الله علیه وسلم نے ارشاد فر مایا۔ 'الله مُحَمَّدٍ کُلَّمَا غَفَلَ عَنْ ذِعْدِ هِ الْغَافِلُون نَ ' (فضائل درود شریف)

ا یک صالح کا وا قعہ

شخ ابن حجر کلی رحمة الله علیه نے نقل کیا ہے کہ ایک صالح کو کسی نے خواب میں دیکھا اوراس سے حال پوچھا۔اس نے کہا''الله تعالی نے مجھ پر رحم کیا اور مجھے بخش دیا اور جنت میں داخل کیا۔''سبب پوچھا گیا تواس نے کہا فرشتوں نے میرے گناہ اور میرے درود شریف کوشار کیا،سو درود شریف کا شارزیادہ نکلا۔ حق تعالی نے فرمایا اتنا بس ہے،اس کا حساب مت کرواوراس کو بہشت میں لے جاؤ'' (فضائل درود شریف ص:۹۲)

حضرت ابوالعباس احمربن منصوررحمة اللدعليه

ابوالعباس احمد بن منصور رحمة الله عليه كاجب انتقال ہوگيا تو اہل شير از ميں سے ايک شخص نے ان كوخواب ميں ديھا كہوہ شير از كى جامع مسجد ميں محراب ميں كھڑے ہيں اور ان پرايك جوڑا

ہے،اورسر پرایک تاج ہے جو جواہراورمو تیوں سے لداہوا ہے۔

خواب دیکھنے والے نے ان سے حال پوچھا تو انہوں نے کہا کہ' اللہ جل شانہ نے میری مغفرت فرمادی اور میرا بہت اکرام فرمایا اور مجھے تاج عطا فرمایا اور میرسب نبی کریم صلی اللہ علیہ وسلم پر کثرت درود کی وجہ سے ہے'۔ (فضائل درود شریف)

د و گنا ه گا رو ں کا وا قعہ

صوفیاء میں سے ایک بزرگ نقل کرتے ہیں کہ میں نے ایک شخص کوجس کا نام مسطح تھا اور وہ اپنی زندگی میں دین کے اعتبار سے بہت ہی بے پرواہ اور بے باک تھا (یعنی گناہوں کی کچھ پرواہ نہیں کرتا تھا) مرنے کے بعدخواب میں دیکھا۔

میں نے اس سے بوچھا کہ اللہ تعالی نے کیا معاملہ کیا؟ اس نے کہا کہ 'اللہ تعالیٰ شانہ نے میری مغفرت فرما دی۔' میں نے بوچھا یہ سعمل سے ہوئی؟ اس نے کہا'' میں ایک محدث کی خدمت میں حدیث نقل کررہا تھا، استاذ نے درود شریف پڑھا، میں نے بھی اس کے ساتھ بہت آواز سے درود شریف پڑھا، میری آواز سن کرسب مجلس والوں نے درود پڑھا، حق تعالیٰ شانہ نے اس وقت ساری مجلس والوں کی مغفرت فرمادی'۔

نزہۃ المجالس میں بھی اس قتم کا ایک اور قصہ نقل کیا ہے کہ ایک بزرگ کہتے ہیں کہ میرا ایک پڑوی تھا، بہت گناہ گارتھا، میں اس کو بار بار تو بہ کی تا کید کرتا تھا مگروہ نہیں کرتا تھا۔ جب وہ مرگیا تو میں نے اس کو جنت میں دیکھا، میں نے اس سے بوچھا کہ تواس مرتبہ کو کیسے پہنچ گیا؟ اس نے کہا در میں ایک محدث کی مجلس میں تھا، انہوں نے یہ کہا کہ جوشض نبی کریم صلی اللہ علیہ وسلم پر زور سے درود شریف پڑھے، اس کے لئے جنت واجب ہے۔ میں نے آواز سے درود پڑھا اور اس پر اور لوگوں نے بھی پڑھا اور اس پر اور کوگوں نے بھی پڑھا اور اس پر ہم سب کی مغفرت ہوگئ'۔

اس قصہ کوروض الفائق میں بھی ذراتفصیل سے ذکر کیا ہے، وہ کہتے ہیں کہ صوفیاء میں سے

ایک بزرگ نے کہا کہ میراایک پڑوتی تھا، بہت گناہ گار، ہروقت شراب کے نشہ میں مدہوش رہتا تھا، اس کودن رات کی بھی خبر نہ رہتی تھی، میں اس کونصیحت کرتا تو سنتانہیں تھا، میں تو بہ کو کہتا تھا تو وہ مانتانہیں تھا، میں تھا۔ جب وہ مرگیا تو میں نے اس کوخواب میں بہت او نچے مقام پراور جنت کے لباس فاخرہ میں دیکھا، بڑے اعزاز واکرام میں تھا۔ میں نے اس کا سبب پوچھا تو اس نے او پر والا قصہ محدث کا ذکر کیا۔ (فضائل درود شریف ص: ۹۸/۹۷)

حضرت ا بوعبدا لله بن حا مد رحمة الله عليه

ابوالحسن بغدادی رحمة الله علیه کہتے ہیں کہ میں نے ابوعبدالله بن حامد رحمة الله علیه کومر نے کے بعد کئی دفعہ خواب میں دیکھا۔ان سے بوچھا کیا گزری؟ انہوں نے کہا کہ 'الله تعالیٰ نے میری مغفرت فرمادی اور مجھ بررحم فرمایا۔'

میں نے ان سے پوچھا کہ مجھے کوئی ایسائمل بتادیجئے، جس سے میں سیدھا جنت میں داخل ہو جاؤں۔ انہوں نے بتایا کہ ایک ہزار رکعت نفل پڑھاور ہر رکعت میں ایک ہزار مرتبہ قل ہواللہ پڑھو۔ میں نے عرض کیا بیتو بہت مشکل عمل ہے، تو انہوں نے کہا کہ''پھر تو ہر شب میں ایک ہزار مرتبہ درود شریف پڑھا کر''۔ دارمی رحمۃ اللہ علیہ کہتے ہیں کہ یہ میں نے اپنا معمول بنا لیا۔ (فضائل درود شریف)

حضرت ابوحفص كاغذى رحمة الله عليه

ایک صاحب نے ابوحفص کا غذی رحمۃ الله علیہ کوان کے مرنے کے بعد خواب میں دیکھا۔ ان سے بوچھا کہ کیا معاملہ گزرا؟ انہوں نے کہا کہ''الله تعالی شانہ نے مجھ پررحم فرمایا، میری مغفرت فرمادی، مجھے جنت میں داخل کرنے کا حکم دے دیا۔''

صاحب خواب نے پوچھا ہے کیسے ہوا؟ انہوں نے بتایا کہ جب میری پیثی ہوئی تو ملا ککہ کو حکم دیا گیا، انہوں نے میرے گناہ اور میرے درود شریف کو شار کیا تو میرا درود شریف گناہوں پر بڑھ گیا،تو میرےمولا جل جلالہ نے ارشا دفر مایا که 'اے فرشتو! بس،بس،آ گے حساب نہ کر واوراس کومیری جنت میں لے جاؤ''۔(فضائل درود شریف)

ایک کا تب کا وا قعہ

عبیداللہ بن عمر قوار بری سے منقول ہے کہ ایک کا تب میرا ہمسایہ تھا، وہ مرگیا۔ میں نے اس کو خواب میں دیکھااور پوچھا کہ اللہ تعالی نے تیرے ساتھ کیا معاملہ کیا؟ کہا'' مجھے بخش دیا'' میں نے سبب پوچھا۔ کہا''میری عادت تھی جب نام پاک رسول اللہ صلی اللہ علیہ وسلم کا کتاب میں لکھتا تو صلی اللہ (تعالی) علیہ وسلم بھی بڑھا تا۔ خداتعالی نے مجھے کوالیہ ایچھ دیا کہ نہ کسی آئکھ نے دیکھا اور نہ کسی دل برگزرا''۔ (فضائل درود شریف)

ایک اورشخص کا قصہ

شخ المشاخ حضرت شبلی نورالله مرقده سے نقل کیا گیا ہے کہ میرے پڑوں میں ایک آ دمی مر گیا۔ میں نے المشاخ حضرت شبلی نورالله مرقده سے نقل کیا گیا۔ میں نے اس نے کہا شبلی گیا۔ میں نے اس نے کہا شبلی بہت ہی سخت سے سخت پریشانیاں گزریں اور مجھ پر منکر نکیر کے سوال کے وقت گڑ بڑ ہونے لگی۔ میں نے اپنے دل میں سوچا کہ یا الله یہ مصیبت کہاں سے آ رہی ہے؟ کیا میں اسلام پرنہیں مرا؟ مجھا یک آ واز آئی کہ یہ دنیا میں تیری زبان کی بے احتیاطی کی سزا ہے۔

جب ان دونوں فرشتوں نے میرے عذاب کا ارادہ کیا تو فوراً ایک نہا یت حسین شخص میرے اور ان کے درمیان حائل ہو گیا۔ اس میں سے نہایت ہی بہتر خوشبوآ رہی تھی، اس نے مجھ کو فرشتوں کے جوابات بتا دیئے، میں نے فوراً کہہ دیئے۔ میں نے ان سے بوچھا کہ اللہ سبحانہ وتعالیٰ آپ پر رحم فرمائے، آپ کون صاحب ہیں؟ انہوں نے کہا کہ میں ایک آ دمی ہوں، جو تیرے کثرت درود سے پیدا کیا گیا ہوں، مجھے بی تیم دیا گیا ہے کہ میں ہر مصیبت میں تیری مدد کروں'۔ (فضائل درود شریف)

حضرت خلف رحمة الله عليه كے ايك ہم جماعت كا قصه

حضرت سفیان بن عیدندر حمد الله علیه، حضرت خلف رحمهٔ الله علیه سے قبل کرتے ہیں که میرا ایک دوست تھا جومیر سے ساتھ حدیث پڑھا کرتا تھا۔ اس کا انتقال ہوگیا۔

میں نے اس کوخواب میں دیکھا کہ وہ نئے سبز کپڑوں میں دوڑتا پھر رہا ہے۔ میں نے اس سے کہا کہ تو حدیث پڑھنے میں تو ہمارے ساتھ تھا، پھر بیا عزاز واکرام تیراکس بات پر ہور ہاہے؟
اس نے کہا کہ'' حدیثیں تو میں تمہارے ساتھ ہی لکھا کرتا تھا، کیکن جب بھی نبی کریم صلی اللّٰہ علیہ وسلم کا پاک نام حدیث میں آتا، تو میں اس کے نیچ صلی اللّٰہ (تعالیٰ) علیہ وسلم لکھ دیتا تھا۔ اللّٰہ جل شانہ نے اس کے بدلہ میں میرا بیا کرام فرمایا ہے جوتم دیکھ رہے ہو'۔ (فضائل درود شریف ص:۱۰۱)

حضرت ابوسليمان رحمة الله عليه

ابن افی سلیمان رحمة الله علیه کہتے ہیں کہ میں نے اپنے والدکوانقال کے بعد خواب میں دیکھا، اور ان سے پوچھا کہ الله تعالیٰ شانہ نے آپ کے ساتھ کیا معاملہ فرمایا؟ انہوں نے فرمایا کہ''ہر کہ ''الله تعالیٰ نے میری مغفرت فرما دی۔'' میں نے پوچھا کس عمل پر؟ انہوں نے فرمایا کہ''ہر حدیث میں میں حضورا قدس صلی الله علیہ وسلم پر در ودکھا کرتا تھا''۔(فضائل درود شریف)

حضرت ابوز رعه رحمة اللدعليه

جعفر بن عبیداللّدرحمة اللّه علیه کهتے ہیں کہ میں نے مشہور محدث حضرت ابوز رعہ رحمۃ اللّه علیه کو خواب میں دیکھا کہ وہ آسمان پر ہیں اور فرشتوں کی امامت نماز میں کررہے ہیں۔

میں نے پوچھا کہ بیعالی رتبہ کس چیز سے ملا؟ انہوں نے کہا''میں نے اپنے اس ہاتھ سے دس لا کھ حدیثیں کہ میں اور جب حضورا قدس صلی اللہ علیہ وسلم کا نام مبارک کھتا، تو حضورا قدس صلی الله علیه وسلم پرصلوٰ قر وسلام لکھتا اور حضور صلی الله علیه وسلم کا ارشاد ہے کہ جو شخص مجھ پر ایک دفعہ درود بھیجے گا الله تعالیٰ اس پر دس دفعہ درود (رحمت) بھیجتے ہیں (بدیع) اس حساب سے ق تعالیٰ شانہ کی طرف سے ایک کروڑ درود ہو گیا۔الله تعالیٰ شانہ کی توایک ہی رحمت سب کچھ ہے، پھر چہ جائیکہ ایک کروڑ'۔ (فضائل درود شریف)

شا ه سنجری رحمة الله علیه کی ریا ئی

سفینۃ الاولیاء کے مصنف نے لکھا ہے کہ کسی شخص نے شہنشاہ سنجر کو اس کے مرنے کے بعد خواب میں دیکھا۔ پوچھا کہ اللہ تعالی نے تمہارے ساتھ کیا سلوک کیا؟ سنجر نے بتایا کہ ''میرے متعلق تھم دیا گیا کہ دوزخ کے شعلوں کے حوالے کر دیا جائے ، عذاب کے فرشتے لئے جارہے تھے کہ آواز آئی'' شاہ سنجر کوچھوڑ دو، اس نے ایک دن حضرت خواجہ شریف زندنی رحمۃ اللہ علیہ کی مجلس میں نیاز مندا نہ حاضری دی تھی ، اس مجلس کی برکت سے اسے بخش دیا گیا ہے۔' چنا نچہ مجھے رہائی مل گئ'۔ (خزینۃ الاصفیاء، سلسلہ چشتہ ص: ۵۷)

شخ محمر رحمة اللدعليه

محر بن الحسين رحمة الله عليه كے صاحبز ادہ كہتے ہيں كەنز ع كے وقت مير بوالدنے كھڑ بے ہوكر فرمايا ''وعليكم السلام ،آئيے'' ميں نے كہا ابا جان آپ كس كو د مكيور ہے ہيں؟ فرمايا ''شخ ابوالحن خرقانی ہيں، وعدہ كی وجہ سے اتنے زمانه كے بعد يہال تشريف لائے ہيں تا كه ميں نه دُروں اور چند جواں مردان كے ساتھ ہيں'' يہ كہ كرانقال فرما گئے۔ (ظہير الاصفياء ص: ۵۱۷)

شنخ ا بوبكرشبلي رحمة الله عليه

مشائ صوفیاء میں سے ہیں شیلی ایک قربی شبلہ کی طرف منسوب ہیں مِنْ بِلاَدِ اَشْرُوسِیة مِنْ خُرَاسَان، خراسان میں ایک علاقہ اشروسیہ ہے وہاں ایک گاؤں ہے شبلہ، آپ اس گاؤں

کی طرف منسوب ہیں۔

آپ کی ولادت سامرامیں ہوئی ہے۔آپ نے خیرالنساخ کے ہاتھ پرتوبہ کی تھی۔ان کے وعظ کوس کراثر لیا اور فوراً توبہ کر لی اور فقراء اور مشائخ کی صحبت اختیار کی یہاں تک کہ اللہ تعالی نے آپ کوان نیکوں میں سے بنادیا۔اسی لئے جنید فرماتے ہیں کہ الشِّبْلِیْ تَا جُ هؤ لاَء.

خطیب نے علی بن محمود زوزنی سے نقل کیا کہ میں نے علی بن مثنی شمیں کو یہ فر ماتے ہوئے سنا کہ میں ایک دفعہ بلی پر داخل ہوا تو بیا شعار پڑھ رہے تھے اور اپنے خالق و مالک کو خطاب کر کے کہہ رہے تھے:

عَلَى بُعْدِكَ لاَ يَصْبِر مَنْ عَاتَهُ الْقُرْبُ وَلاَ يَقْولَى عَلَى هِ جُرِكَ مَنْ تَيَّمَهُ الْحُبُّ فَإِنْ لَمْ تَرَكَ الْعَيْنُ فَقَدْ يُبْصِرُكَ الْقَلْبُ فَإِنْ لَمْ تَرَكَ الْعَيْنُ فَقَدْ يُبْصِرُكَ الْقَلْبُ كَالْهَا لَهُ عَلَى الْقَلْبُ كَالْهَا لَهُ عَلَى الْعَيْنُ وَمِنْ اللّهَ اللّهُ الللّهُ اللّهُ ا

اور جومحت کا طالب ہووہ تجھ سے جدائی اور ہجراور ہجران کی طاقت کیسے رکھ سکتا ہے، اگر آنکھیں تجھے نہیں دیکھ یاتی تو دل تود کیور ہاہے۔

روایت ہے کہ شخ ابو بکر شبلی رحمۃ اللہ علیہ کچھ عرصہ تک اپنے مقام سے غائب رہے، ہر چند تلاش کیا گیا گر پنہ نہ ملا۔ایک روز مختوں کے گروہ میں دیکھے گئے،لوگوں نے پوچھاا ہے شخ یہ کیا بات ہے؟ فرمایا'' یہ گروہ دنیا میں نہ مرد ہے نہ عورت، میں بھی اسی حالت میں گرفتار ہوں، نہ مرد ہوں نہ عورت، یہ نہوں نہ عورت، یہ نہوں نہ عورت، پس نا چار میری جگہ انہیں میں ہے'۔

جسشبآپ کی وفات ہوئی تورات بھریہ کہتے رہے:

كُلُّ بَيْتِ أَنْتَ سَاكِنُهُ غَيْرُ مُحْتَاجِ اِلَى السُّرُج وَجْهُكَ الْمَأْمُوْلُ حُجَّتُنَا يَوْمَ تَأْتِى النَّاسُ بِالْحُجَجِ لِعِنْ جَس گھر مِیں تو ساکن ہے اس کو چراغ کی حاجت نہیں، جس دن لوگ اپنی اپنی جحت ودلیل لائیں گے تیراروئے جمال،جس کی ہم کوامید ہے،وہ ہماری ججت ہوگا۔

بہت سے لوگ شخ کی نماز جنازہ پڑھنے کے لئے حاضر ہوئے، حالانکہ ابھی آپ کی وفات نہیں ہوئی تھی۔ آپ فراست سے مجھ گئے اور فر مایا''عجیب حالت ہے کہ مردہ لوگ زندہ کی نماز پڑھنے آئے ہیں۔' لوگوں نے عرض کیالا الہ الا اللہ کہئے ۔ فر مایا جب غیر ہے ہی نہیں تو میں نفی کس کی کروں۔ کہا کلمہ کہنے سے چارہ نہیں ہے، فر مایا'' سلطان محبت فر ما تا ہے کہ رشوت قبول نہ کروں گا۔'' پھراکیٹ خض نے بہ آواز بلند کلمہ شہادت کی تلقین کی تو فر مایا'' مردہ خض زندہ کو تلقین کو قور مایا'' مردہ خض زندہ کو تلقین وفیری دیرگزرگئی تو لوگوں نے پوچھا آپ کیسے ہیں؟ فر مایا'' اور جان دے دی۔ (ظہیر الاصفیاء ص ۵۳۲)

حضرت بیلی رحمة الله علیه کے خادم بکران دینوری رحمة الله علیه سے جعفر بن نصیر نے پوچھا کہ تم نے حضرت بیلی رحمة الله علیه کے انتقال کے وقت کیا منظر دیکھا۔ انہوں نے کہا کہ وہ فر ماتے تھے کہ ''جھے سے ایک درم کاظلم ایک شخص پر ہوگیا تھا میں اس کی طرف سے کئی ہزار درم صدقہ کر چکا ہوں، مگر میرے دل پراب تک اس درم کا بوجھ ہے کہ کیوں رہ گیا۔'' اس کے بعد فر مایا کہ مجھے وضوکرا دو، میں نے وضوکر ایا اور داڑھی میں خلال کرنا بھول گیا۔ وہ خودضعف کی وجہ سے کرنہ سکتے تھے، زبان بند ہو چکی تھی میر اہاتھ پکڑ کر اپنی داڑھی کے اندرکر دیا اور انتقال ہوگیا۔'' بیس کر جعفر رونے لگے کہ اس شخص کا الی حالت میں بھی شریعت کا ادب اور ایک مستحب نہ چھوٹے ، اس کا کیا کہنا۔ (فضائل صد قات ص ۲۵۰۰)

کسی نے آپ کوخواب میں دیکھا تو پوچھا کہ سوال منکر ونکیر کے وقت آپ نے کیا کیا؟ فرمایا
''انہوں نے آکر پوچھا کہ آپ کا خدا کون ہے؟ میں نے کہا میرا خداوہ ہے جس نے تم کواور تمام
فرشتوں کو حکم دیا تو تم نے میرے دادا حضرت آ دم علیہ السلام کو سجدہ کیا اور میں پشت آ دم علیہ
السلام میں تمہارا نظارہ کرتا تھا۔'' توانہوں نے کہا کہ انہوں نے تو تمام آ دمیوں کا جواب دے دیا،
پھروہ چلے گئے''۔ (ظہیرالاصفیاء ص: ۵۳۲۔ اخبارالاخیارص: ۲۳۲)

ایک اور شخص نے شخ کوخواب میں دیکھ کر پوچھا حق تعالی نے آپ کے ساتھ کیا گیا؟ فرمایا
"اس نے میرے تمام دعوؤں پرمطالبہ نہیں کیا، مگرایک روز میری زبان سے نکل گیا تھا کہ"اس
سے بڑھ کرکوئی خسارہ نہیں کہ بہشت سے بازر ہواور دوزخ میں جاؤ" تو حق تعالیٰ نے اس بات
پر مجھے عماب کیا کہ سب سے بڑھ کر خسارہ یہ ہے کہ لوگ میرے دیدارسے بازر ہیں اور مجوب
ہول"۔

ایک اور شخص نے آپ کوخواب میں دیکھا تو پوچھا کیٹف وَ جَدْتَ سُوْقَ الآخِرَة؟ آپ نے آخرت کا بازار کیسا پایا؟ فرمایا''میں نے ایسا پایا کہ اس بازار میں سوختہ جگروں اور شکت دلوں ہی کی رونق ہے اور باقی کچھنہیں کہ یہاں جلے ہوؤں پر مرہم رکھتے ہیں اور ٹوٹے ہوؤں کو جوڑ دیتے ہیں،اورکسی چیز کی طرف التفات نہیں کرتے''۔ (ظہیرالاصفیاء ص ۵۳۳)

ایک اورصاحب نے آپ کوخواب میں دیکھا کہ رصافہ (بغداد کا ایک محلّہ) میں اس جگہ خوبصورت لباس میں تشریف فرما ہیں، جہاں عام طور پر بیٹھا کرتے تھے۔ فرماتے ہیں'' میں نے آپ کی طرف بڑھ کر سلام کیا اور سامنے بیٹھ کر پوچھا کہ آپ کا خاص رفیق کون ہے؟ فرمایا'' جو سب سے زیادہ اللہ تعالیٰ کے حقوق کی نگرانی کرتا ہے اور اللہ تعالیٰ کے حقوق کی نگرانی کرتا ہے اور اللہ تعالیٰ کی رضا جوئی میں سب سے زیادہ تیز ہے'۔ (کتاب الروح ص ۲۰۰۶)

شيخ ابواسخق ابرا ہيم بن احمر الصو في الخو اص رحمة الله عليه

آخر عمر میں آپ کو دست آنے گئے تھے۔ شانہ روز میں ساٹھ بارغسل کرتے اور ہر بار دو رکعتیں پڑھتے تھے، پھر حاجت ہوجاتی تھی۔ لوگوں نے پوچھا آپ کس چیزی آرز وکرتے ہیں؟ فرمایا'' بھنا ہوا جگر' آخریانی میں غسل کرتے کرتے ہی وفات ہوگئی۔ آپ کو گھر لے گئے۔ ایک بزرگ آئے تو انہوں نے آپ کے تکیہ کے تیجے روٹی کا ایک ٹکڑ ایا یا۔ کہا میروٹی کا ٹکڑا نہ دیکھتا تو میں ان کی نماز نہ پڑھتا، کیوں کہ میراس کی علامت ہوتی کہ اسی تو کل میں انہوں نے

وفات پائی ہے اوراس سے عبور نہیں کیا۔ مرد کو کسی صفت پر تھہر نانہیں جا ہے تا کہ چلتا رہے، نہ تو کل میں مقام کرے اور نہ کسی صفت میں کہ تھہر ناٹھیک نہیں ہے۔

ایک اور بزرگ نے آپ کوخواب میں دیکھ کر پوچھا خدا تعالی نے آپ کے ساتھ کیا کیا؟ فرمایا''اگرچہ میں نے بہت عبادت اور طریق تو کل اختیار کیا مگر جب دنیا سے گیا تو طہارت کے ساتھ جوعبادت میں نے کی تھی اس کا ثواب دیا، چنا نچہ طہارت کے سبب سے ایسی جگہ اتارا جو بہشت کے تمام درجوں سے بلند ہے۔ پھر ندا دی گئی کہ اے ابراہیم، بیزیادہ عنایت تمہارے ساتھ اس وجہ سے کی گئی ہے کہ تم ہمارے دربار میں پاک آئے، پاکوں کا اس درگاہ میں بڑار تبہ ہے'۔ (ظہیر الاصفیاء ص ۵۴۵)

علا مهابن القاسم رحمة الله عليه

اواج میں آپ کی وفات مصرمیں ہوئی۔انقال کے بعد کسی شخص نے ان کوخواب میں دیکھا اور دریافت کیا کہاس عالم میں کون ہی چیز نے تم کوفائدہ دیا؟ آپ نے جواب دیا کہ''نماز کی ان چندر کعتوں نے جنہیں اسکندر یہ میں ادا کی تھی''۔

خواب دیکھنے والے نے پوچھا کہ پھرفقہ کے وہ مسائل کیا ہوئے (جن میں آپ مشغول رہتے تھے)؟ توجواب دیا کہ' میں نے پچھ نہ دیکھا''اور دست مبارک سے اشارہ کرتے ہوئے فرمایا کہ' میں نے ان سب کو'' ہباءاً منثوراً''(نیست ونابود) پایا'' (بستان المحدثین ص: ۴۸)

حسن بن صالح رحمة الله عليه

عمار بن سیف رحمة الله علیه بیان کرتے ہیں کہ میں نے حسن بن صالح رحمة الله علیه کوخواب میں دیکھااور کہا کہ میں تو آپ ہے ملنے کا خواہش مندتھا، اپنے حالات بتائے فرمایا'' خوش ہو جاؤمیں نے اللہ سبحانہ و تعالیٰ کے ساتھ حسن گمان جیسا کوئی عمل نہیں پایا۔'' (بستان المحدثین)

حضرت مروان محلبي رحمة اللدعليه

یقظہ بنت راشدر حمۃ اللہ علیہا کہتی ہیں کہ مروان کہلی رحمۃ اللہ علیہ میرے ہمسائے تھے۔ آپ قاضی اور مجہ تد تھے۔ قضائے کار فوت ہو گئے، مجھے ان کی وفات کا بڑا قلق ہوا۔ میں نے انہیں خواب میں دیکھا اوران سے بوچھا'' فرما یئے کیا حال ہے؟''فرما یا'' مجھے اللہ تعالی نے جنت عطا فرما دی'' میں نے بوچھا اور کیا ملا؟ فرما یا'' مجھے مقرب حضرات تک چڑھا دیا گیا۔'' میں نے بوچھا آپ نے سال ہوائی کو دیکھا؟ فرما یا ''میں نے حسن بھری رحمۃ اللہ علیہ ابن سیرین رحمۃ اللہ علیہ ابن سیرین رحمۃ اللہ علیہ ابن سیرین رحمۃ اللہ علیہ اور میمون ابن سیاہ رحمۃ اللہ علیہ کو دیکھا۔''

ام عبداللہ بھری رحمۃ اللہ علیہا کہتی ہیں کہ میں نے خواب دیکھا جیسے میں ایک خوبصورت گھر میں داخل ہوئی، پھرایک باغ میں گئی جوانتہائی آ راستہ تھا۔ میں نے ایک شخص کودیکھا جوسونے کی درخت پر آ رام سے ٹیک لگائے بیٹھے ہیں اوران کے چاروں طرف جام لئے خادم کھڑے ہیں۔ میں وہاں کی زینت دیکھ کر دنگ رہ گئی، اسنے میں کہا گیا کہ'' مروان محلی آ رہے ہیں۔' بیس کروہ شخص فوراً سیدھا ہو کر بیٹھ گیا۔ پھر میری آ نکھ کھل گئی۔ دیکھا تو میرے دروازے کے پاس سے مروان کا جنازہ گزررہا تھا۔ (کتاب الروح ص: ۵۹/۵۸)

مسلم بن بيبا ر رحمة الله عليه

مالک بن دینار رحمة الله علیه فرماتے ہیں کہ میں نے مسلم بن بیمار رحمة الله علیه کوخواب میں دیکھا اور سلام کیا، مگر انہوں نے میرے سلام کا جواب کیوں نہیں دیا۔ پوچھا آپ سلام کا جواب کیوں نہیں دیتے؟ فرمایا میں مردہ ہوں، تہہارے سلام کا جواب کیسے دوں؟

میں نے پوچھا موت کے بعد کیا حالات پیش آئے؟ فرمایا ''اللہ کی قسم میں نے دہشتیں اور عظیم وسخت زلز لے دیکھے۔'' میں نے پوچھا'' پھراس کے بعد کیا ہوا؟'' فرمایا'' کریم سے جوتم خیال کرتے ہووہی ہوا، اس نے نیکیاں قبول فرمالیں، گناہ معاف فرما دیئے اور خود تاوانوں کا

ضامن بن گیا۔'' پھر ما لک چیخ مار کر ہے ہوش ہو کر گر گئے۔اس کے بعدایک مدت تک بیار رہے، پھران کا دل پھٹ گیااور فوت ہو گئے۔(کتابالروح)

مورق عجل رحمة اللدعليه

جمیل بن مرہ رحمۃ اللہ علیہ بیان کرتے ہیں کہ مورق عجل رحمۃ اللہ علیہ میرے دوست تھے۔ہم نے آپس میں عہد کرلیا تھا کہ جو پہلے مرجائے وہی اپنے دوست کے پاس خواب میں آکرا پنا حال بیان کرے۔ چنانچے مورق فوت ہوگئے۔

انہیں میری بیوی نے خواب میں دیکھا کہ ہمارے پاس حسب عادت آئے ہیں اور دروازہ کھٹکھٹاتے ہیں۔ میں حسب عادت اٹھ کر دروازہ کھول دیتی ہوں اور عرض کرتی ہوں کہ اپنے دوست کے گھر میں تشریف لایئے۔فرماتے ہیں''کس طرح آؤں میں تو مرچکا، میں اپنے دوست کواللہ سبحانہ وتعالی کی مہربانی کی بشارت دینے آیا ہوں، انہیں بتادینا کہ اللہ تعالی نے مجھے اسے خاص بندوں میں شامل فرمالیا ہے'۔ (کتاب الروح)

حضرت اولیس قرنی رحمة الله علیه

ابو یعقوب قاری رحمۃ اللہ علیہ بیان کرتے ہیں کہ میں نے خواب میں ایک گندم گوں اور لمبا شخص دیکھا جس کے پیچھے پیچھے بہت سے لوگ تھے۔ پوچھا یہ کون ہے؟ لوگوں نے کہا یہ اولیس قرنی ہیں۔ آخر میں بھی ان کے پیچھے ہولیا اور درخواست کی کہ پچھ وصیت فرما ئیں ،اللہ آپ پررحم فرمائے۔ آپ نے مجھے غور سے دیکھا۔ میں نے کہا'' میں مدایت کا متلاثی ہوں ،میری را ہنمائی فرمائے۔''

آخر میری طرف متوجہ ہوئے اور فرمایا''اللہ کی رحمت اس کی اطاعت کے پاس ڈھونڈھواور گنا ہوں کے پاس اس کا عذاب ہے ان سے بچواور اس کے درمیان اپنی امیدیں اللہ سے نہ کا ٹو۔'' پھرآ پ مجھے چھوڑ کر چلے گئے۔ (کتاب الروح)

شعبه بن حجاج رحمة الله عليها ورمسعر بن كدام رحمة الله عليه

شعبه بن حجاج رحمة الله عليه اور مسعر بن كدام رحمة الله عليه دونوں حافظ تصاور دونوں بڑے آدمی تھے۔ ابواحمہ بریدی رحمة الله علیه فرماتے ہیں'' میں نے دونوں کوخواب میں دیکھا اور پوچھا ابوبسطام رحمة الله علیه، الله تعالی نے آپ کے ساتھ کیا کیا؟'' فرمایا'' الله تعالی تمہیں میرے یہ شعریا دکرنے کی توفیق دے:

لَها ألف باب من لجين وجوهرا تبحر في جمع العلوم فاكثرا وعن عبدى القوام في الليل مسعرا واكشف عن وجهى الكريم لينظرا ولم يألفوا في سالف الدهر منكرا

حبانی الهی فی الجنان بقبة وقال لی الرحمن یا شعبة الذی تنعم بقربی اننی عنک ذورضا کفی مسعرا عزابان سیزورنی وهذا فعالی بالذین تنسکوا

ترجمہ: مجھے میرے معبود نے جنتوں میں ایسا گنبدعطافر مایا ہے، جس کے ایک ہزار دروازے ہیں اور جوچا ندی اور موتی کا ہے اور مجھ سے مہر بان اللہ نے فر مایا کہ' اے شعبہ! تو جو کثرت سے علوم کے جمع کرنے میں ماہر تھا، اب میرے پاس موج اڑا میں تجھ سے راضی ہوں اور اپنے بندہ مسعر سے بھی جو تہجد گزار تھا۔ مسعر کو یہی عزت کا فی ہے کہ اسے میراد یدار حاصل ہے اور اس کے لئے میں اپنا عزت والا چہرہ کھول دیتا ہوں، عبادت کرنے والوں کے ساتھ میرا یہی سلوک ہے، جو ماضی میں بری باتوں کے عادی نہ تھے۔ (کتاب الروح ص ۲۲۰)

ابن سمان کہتے ہیں کہ میں نےمسعر کوخواب میں دیکھااور پوچھا کہآپ کے نز دیک کونساعمل افضل ہے،فر مایاذ کر کی مجلسیں۔

عيسى بن زا ذان رحمة الله عليه

ابوجعفرراوی ہیں کہ میں نے عیسیٰ بن زاذان کوخواب میں دیکھااور پوچھا کہ اللہ سبحانہ وتعالیٰ

نے آپ کے ساتھ کیا کیا؟ آپ نے پیاشعار پڑھے۔

لَوْ رَأَيْتَ الْحِسَانَ فِى الْخُلْدِ حَوْلِى وَأَكْسَاوِيْسَبَ الْحَلْدِ حَوْلِى وَأَكْسَاوِيْسَبَ مَسْعَهَا لشَسرَاب يُسرَنَّمْنَ بِالْكِتَابِ جَمِيْعًا يُتَسَمِّيْسَنَ مُسْبِلاتِ الثِّيَسَابِ الثِّيَسَابِ الثِّيَسَابِ

کاش خلد میں تم حسینوں کومیر ہے اردگر دد یکھتے جن کے پاس مشروبات کے لبالب جام ہیں، نہایت عمد گی سے قرآن پڑھ رہی ہیں اور جو کپڑ کے کھیٹتی ہوئی چلی آ رہی ہیں۔ (کتاب الروح ص:20)

مسلم بن خالد زنگی رحمة الله علیه

ابن جرت کرحمۃ اللہ علیہ کے ایک ساتھی کا بیان ہے کہ میں نے خواب میں دیکھا کہ میں مکہ کے قبر ستان میں ہوں۔ میں نے ہر قبر پر شامیا نہ تنا ہوا دیکھا، مگر ایک قبر پر شامیا نہ کے ساتھ خیمہ بھی دیکھا اور بیری کا درخت بھی۔

میں خیمہ کے دروازہ پر آیا اور سلام کر کے اندر جو گیا تو وہاں مسلم بن خالدزگی رحمۃ اللہ علیہ کو دیکھا۔ میں نے ان سے سلام کے بعد پوچھا اے ابوخالد! یہ کیابات ہے؟ کہ تمام قبروں پر تو شامیانے ہیں مگر تہاری قبر پر شامیانے کے ساتھ خیمہ بھی ہے اور بیری کا درخت بھی؟ فرمایا" میں کثرت سے روزہ رکھا کرتا تھا۔" میں نے پوچھا ابن جرت کی قبر کدھرہے؟ اور ان کا مقام کہاں ہے؟ میں ان کے پاس اٹھتا بیٹھتا تھا۔ اب میں انہیں سلام کرنا چاہتا ہوں۔ یہ سن کر آپ نے شہادت کی انگل گھما کرفر مایا" ابن جرت کی قبر کہاں رکھی ہے؟ ان کا اعمال نامہ تو علیمین میں اٹھالیا گیا"۔ (کتاب الروح)

شریح بن عابدشا لی رحمة اللّٰدعلیه

غضیف بن حارث رحمۃ اللّه علیہ، شریح بن عابد شالی رحمۃ اللّه علیہ کی سکرات کے وقت ان کے پاس گئے اور درخواست کی کہ اگر آپ وفات کے بعد ہمارے پاس آسکیس اور اپنے حالات کی ہمیں خبر دے سکیس تو ضرور ایسا کرنا۔ پیکمہ ارباب فقر میں مقبول تھا۔

وفات کے بعد ایک زمانہ تک تو انہوں نے خواب میں انہیں نہ دیکھا۔ پھر ایک دن انہوں نے خواب میں انہیں نہ دیکھا۔ پھر ایک دن انہوں نے خواب میں دیکھا اور پوچھا البھا تو انہوں سے خواب میں دیکھا اور پوچھا البھا تو اب کیا حال ہے؟ فرمایا ''بھارے رب نے ہمارے گنا ہوں سے درگز رفر مایا، چنانچہ ہم میں سے بجز احراض کے کوئی ہلاک نہیں ہوا'' پوچھا احراض کون ہیں؟ فرمایا ''جن کی طرف کسی بات کے سلسلہ میں انگلیوں سے اشارہ کیا جائے''۔ (کتاب الروح)

مره همدا ني رحمة التدعليه

مرہ ہمدانی رحمۃ اللہ علیہ اتنے لمج سجدے کیا کرتے تھے کہ ان کی پیشانی پرمٹی کے نشانات نمایاں ہوگئے تھے۔ آپ کو آپ کے سی عزیز نے خواب میں دیکھا کہ آپ کے سجدہ کی جگہ ایک انتہائی روش تارے کی طرح جگمگارہی ہے۔ پوچھا آپ کے چہرے پریہ جگمگا ہٹ کیسی؟ فرمایا "مٹی کے نشانات کی وجہ سے میری پیشانی کونور بخش دیا گیا۔" پوچھا گیا آخرت میں آپ کا کیا درجہ ہے؟ فرمایا" بہترین منزل نصیب ہے اور ایسا گھر جس سے اس کے رہنے والے بھی نہ مقتل ہوں گے اور نہ مریں گے۔" (کتاب الروح)

علا مهحميدي اندلسي رحمة الله عليه

کارزی الحجہ ۸۸٪ چے کوعلامہ حمیدی رحمۃ الله علیہ کی وفات ہوئی۔ ابو بکر شامی رحمۃ الله علیہ نے چوشہور شافعی فقیہ ہیں ان کے جنازہ کی نماز پڑھائی۔ شخ ابوا آخق شیرازی رحمۃ الله علیہ کی قبر کے

نزد یک انہیں فن کیا گیا۔

وفات سے قبل آپ نے کئی بار مظفر کو (جو بغداد کا رئیس الرؤساء تھا اور یہ عہدہ اس وقت اعلیٰ عہدوں میں سمجھا جاتا تھا کیوں کہ ہیے عہدے دارتمام شہر کا افسر ہوتا تھا) یہ وصیت کی تھی کہ مجھے بشرحا فی کے پاس فن کرنا۔ اس لئے کسی وقتی ممانعت کے سبب سے ان کی وصیت کے خلاف عمل کیا، تو اس نے خواب دیکھا کہ حمیدی رحمۃ اللہ علیہ اس سے اس امر کا گلا اور شکایت کرتے ہیں۔ ناچار ماہ صفر اوس ہے میں اس جگہ سے منتقل کر کے بشرحا فی رحمۃ اللہ علیہ کے قریب وفن کیا گیا۔ یہ حمیدی رحمۃ اللہ علیہ کی کرامت ہے کہ ان کا گفن تازہ اور بدن بالکل صحیح وسالم تھا (گلا سرانہ تھا) اور بہت دور تک اس کی خوشبوم ہک رہی تھی۔ (بستان المحد ثین ص: ۱۲۰)

علا مه ليجيٰ بن معين رحمة الله عليه

سسسے میں بغداد سے حج کے لئے تشریف لے گئے۔ اول مدینہ منور ہ پہنچ ، وہاں کی زیارت سے فارغ ہوکر خانہ کعبہ کا قصد کیا۔

اول منزل میں جو نیندآئی تو ہاتف غیبی نے ندا دی کہ اے ابوز کریا! ہماری ہمسائیگی چھوڑ کر کہاں جاتے ہو؟ سمجھ گئے کہ یہ پغیبر خداصلی اللہ علیہ وسلم کی روح مبارک تھی، جس نے ان کواس خلعت فاخرہ کے ساتھ مشرف کیا۔ فوراً واپس ہو کر مدینہ منورہ میں اقامت فرمائی اور تین دن بعد انتقال ہوگیا۔ آپ کے متعلق منقول ہے کہ دس لا کھا حادیث آپ نے اپنے ہاتھ سے کسی تھیں۔ وفات کے بعد کسی نے خواب میں آپ کو دیکھا اور دریافت کیا کہ ق تعالی نے تہمارے ساتھ کیا معاملہ کیا؟ تو آپ نے یہ جواب دیا کہ مجھے بہت سی عطایا اور بخششیں مرحمت فرما کیں۔ منجملہ ان کے بیہ ہے کہ تین سوحور عین سے میرا نکاح کر دیا"۔ (بستان المحد ثین ص: ۱۱۳)

علا مه خطیب بغدا دی رحمة الله علیه

ایک بزرگ فرماتے ہیں کہ میں نے ایک دن خواب دیکھا کہ گویا بغداد میں ہم خطیب رحمة اللہ علیہ کی خدمت میں حاضر ہیں اور حسب عادت ان کے روبرو تاریخ بغداد پڑھنا چاہتے ہیں۔ میں نے دیکھا کہ ان کے دائیں جانب شخ نصر بن ابرا ہیم مقدی رحمة اللہ علیہ تشریف رکھتے ہیں اور بائیں طرف ایک اور باہیب وجلال بزرگ بیٹھے ہوئے ہیں، جن کے جمال سے آئکھیں خیرہ ہوتی ہیں۔ میں نے دریافت کیا کہ یہ بزرگ کون ہیں؟ تو کہا گیا کہ حضور سرور کا مُنات صلی اللہ علیہ وسلم اس تاریخ کو سننے کی غرض سے تشریف لائے ہیں۔

سات ذی الحجہ۳۲۲ میر کوآپ کا انقال ہوا۔ شیخ ابوا کی شیرازی نے (جوشوافع کے مشہور مشاریخ میں سے نیزعلم ظاہروباطن کے جامع ہیں)ان کے جناز ہ کوکا ندھے پراٹھایا۔

وفات کے بعد بغداد کے صالحین میں سے کسی نے انہیں خواب میں دیکھا اور ان کا حال دریافت کیا، توانہوں نے جواب میں فرمایا" اُنا فِیْ رَوْحٍ وَّرَیْحَانِ وَجَنَّةِ نَعِیْمٍ" میں راحت وآرام اور نعموں کی جنت میں ہو (بستان المحد ثین ص:۱۲۵) یواشارہ ہے آیت" فَامَّا اِنْ کَانَ مِنَ الْمُقَرَّبِیْنَ، فَرَوْحٌ وَّرَیْحَان وَجَنَّةُ نَعِیْمِ" (الواقعة آیت:۸۹۸۸) کی طرف جس کا ترجمہ بیہ کہ بہر حال اگروہ مقربین میں سے ہوگا تواس کے لئے توراحت ہے اور (فراغت) کی غذا کیں ہیں اور آرام کی جنت ہے۔

ثينخ فنتح موصلي رحمة اللدعليه

جب آپ کی وفات ہوگئ تولوگوں نے آپ کوخواب میں دیکھا۔ پوچھا خدا تعالی نے آپ کے ساتھ کیا کیا؟ جواب دیاحق تعالی نے آپ کے ساتھ کیا کیا؟ جواب دیاحق تعالی نے مجھ سے فرمایا کہ''تم اس قدر کیوں روئے؟'' میں نے عرض کیا کہا ہوں کی شرم سے فر مایا''میں نے تمہارے بہت رونے کی وجہ سے فرشتوں کو تھم دے دیا تھا کہ تہارا کوئی گناہ نہ کھیں''۔ (ظہیر الاصفیاء ص: ۲۷)

عبدالعزيز بن سليمان رحمة الله عليه

عبدالعزیز بن سلیمان رحمة الله علیه عابد کوکسی نے خواب میں دیکھا کہ جسم پر سبز کپڑے ہیں اور سر پر موتیوں کا تاج ہے۔ پوچھا کیا حال ہے؟ موت کیسی رہی اور کیا دیکھا؟ فر مایا''موت کی شدت و بے قراری نہ پوچھو، مگر الله کی رحمت نے ہرعیب پر پردہ ڈال دیا اور اپنے فضل ہی سے ہماری خاطر مدارات کی'۔ (کتاب الروح)

ميسر ه بن سليم رحمة الله عليه

ابوعبدالرحمٰن ساحلی رحمة الله علیه روایت کرتے ہیں کہ میں نے میسرہ بن سلیم رحمة الله علیه کو خواب میں دیکھا اور کہا کہ آپ ایک طویل عرصه تک غائب رہے؟ فرمایا ''سفر بہت لمباہے''
یو چھا کیا معاملہ پیش آیا؟ فرمایا ''رخصت مل گئی، کیوں کہ ہم رخصتوں پرفتو ہے دیا کرتے تھے۔''
میں نے کہا مجھے کیا تھم ہے؟ فرمایا ''اتباع سنت اور الله والوں کی صحبت آگ سے نجات دیتی ہے اور الله سے قریب کرتی ہے'۔ (کتاب الروح ص: ۲۲)

يشخ ابوعلى ز اغوا ني رحمة الله عليه

شخ ابوعلی زاغوانی رحمۃ اللہ علیہ کوان کی وفات کے بعد کسی شخص نے خواب میں دیکھا اور ان سے بوچھا کہ کس عمل سے تمہاری نجات ہوئی؟ تو انہوں نے صحیح مسلم کے چند اجزاء کی طرف اشارہ کر کے فرمایا کہ' ان اجزاء کی بدولت''۔ (بستان المحد ثین ص: ۱۸۷)

استا ذ ابوالقاسم قشيري رحمة اللَّه عليه

آپ نے ۱۷رر بیج الثانی ۵۷۷ ہے کو یکشنبہ کے روز بوقت صبح اس دار فانی سے رحلت فر مائی۔ ان کے حالات میں بطریق تواتر بیر منقول ہے کہ جونوافل صحت کی حالت میں ادا کیا کرتے تھے وہ مرض الموت میں بھی فوت نہیں ہوئے۔ تمام نمازیں کھڑے ہوکرا دافر ماتے رہے۔ ان کے انتقال کے بعد ابوتر اب مراغی رحمۃ اللّه علیہ نے ان کوخواب میں دیکھا۔ شخ قشری رحمۃ اللّه علیہ نے انتقال کے بعد ابوتر اب میں جب عیش اور راحت میں ہول'۔ (بستان المحد ثین ص:۱۳۱)

ضيغم عابدرحمة اللدعليه

صنیغم عابدرحمۃ اللہ علیہ کوکسی نے خواب میں دیکھا ،فر مارہے ہیں''تم نے میرے لئے دعا کیوں نہیں کی؟'' دیکھنے والے نے معذرت کرنی چاہی تو فر مایا''اگرتم میرے لئے دعا کرتے تو اچھا ہوتا''۔(کتاب الروح)

ا بوالعلاءا يوب رحمة الله عليه

یزید بن ہارون رحمۃ اللہ علیہ فرماتے ہیں کہ میں نے ابوالعلاء ابوب بن مسکین رحمۃ اللہ علیہ کو خواب میں دیکھا اور پوچھا کہ اللہ تعالی نے تمہارے ساتھ کیا کیا؟ فرمایا'' مجھے بخش دیا'' پوچھا کن عملوں سے؟ فرمایا'' نماز روزے سے'' پوچھا منصور بن زاذان کے بارے میں خبر دیجئے ۔ فرمایا ''ان کا قصرتو ہم دور سے دیکھتے ہیں''۔ (کتاب الروح ص: ۲۹)

سلمه بن كهيل رحمة الله عليه

ا جلح رحمة الله عليه كهتے ہيں كه ميں نے سلمه بن كہيل كوخواب ميں ديكھااور پوچھا كه آپ نے كون سائمل افضل پايا؟ فرمايا'' تنجد''۔(كتاب الروح)

و فاء بن بشر رحمة الله عليه

ابوبکرابن مریم رحمة الله علیه بیان کرتے ہیں کہ میں نے وفاء بن بشر رحمة الله علیه کوخواب میں دیکھا اور پوچھا کون ساعمل افضل دیکھا اور پوچھا کون ساعمل افضل یایا؟ فرمایا" الله تعالیٰ کےخوف سے رونا"۔ (کتاب الروح)

عبدالله بن ا بي حبيبه رحمة الله عليه

موسیٰ بن ورا در حمة الله علیه کهتے ہیں کہ میں نے عبدالله بن ابی حبیبہ رحمة الله علیه کوخواب میں دیکھا، فرمارہے ہیں کہ '' مجھے میری نیکیاں اور برائیاں دکھائی گئیں۔ میں نے اپنی نیکیوں میں انار کے وہ دانے بھی دیکھے جوز مین پر گرے پڑے تھے، اور میں نے انہیں اٹھا کر کھالیا تھا اور برائیوں میں ریشم کے وہ ڈورے بھی دیکھے جومیری ٹوپی میں تھ'۔ (کتاب الروح)

حما دبن سلمہ رحمۃ اللہ علیہ کے ایک ساتھی

حماد بن سلمہ نے اپنے کسی رفیق کوخواب میں دیکھااور پوچھا کہ اللہ سبحانہ وتعالیٰ نے تمہارے ساتھ کیا کیا؟ فرمایا'' مجھ سے قق تعالیٰ نے فرمایا تم دنیا میں تو تکلیفیں اٹھاتے رہے، آج میں تمہیں اور تمام دکھا ٹھانے والوں کو دائی راحت بخشا ہوں''۔ (کتاب الروح)

ر جاء بن حيو ہ رحمة اللّٰدعليه

رجاء بن حیوہ رحمۃ اللہ علیہ کی وفات کے بعد انہیں ایک عبادت گزار خاتون نے خواب میں دیکھا اور پوچھا کہتم کس چیز کی طرف لوٹے ؟ فرمایا'' بھلائی کی طرف الیکن تمہارے بعد ہم گھبرا گئے، اور ہم نے خیال کیا کہ قیامت آگئی۔'' پوچھا کیوں؟ فرمایا'' جراح اور ان کے ساتھی اپنے ہمام ساز وسامان کے ساتھ جنت میں داخل ہورہے تھے، حتی کہ جنت کے دروازہ پر بھیٹر ہوگئ تھی''۔ (کتاب الروح)

ملتتنت

رَبَّنَا تَقَبَّلُ مِنَّا إِنَّكَ أَنْتَ السَّمِيْعُ الْعَلِيمُ